



• పురాణవైర గ్రంథమాల

# నందారాజాభిషిక్తి

గ్రంథకర్త

కవి సమాఖ్య

విశ్వనాథ సత్యనారాయణ



పబ్లిషర్స్:

డా. మా. పబ్లిషర్స్

విజయవాడ-1.

ప్రథమ ముద్రణ  
జూన్ 1960  
2000 ప్రతులు

సాదా ప్రతి రు. 4-00

లైబ్రరీ ప్రతి రు. 5-00

ముద్రణ :  
జీమా ప్రింటర్స్,  
విజయవాడ-1.

## పురాణవైర గ్రంథమాలా పీఠిక.

ఇహ పురాణవైరమను శ్రీరీకత్ ప్రాయఃబడుచున్న పదునాఱు నవలలు. ఏనవల కానవ లే. పదునాఱింటను కలిపి ఒక టే కథ యుండదు. ఒకదానితో నొకదానికి సంబంధ ముండదు. కొన్నింటియందు సంబంధమున్నను, అది ప్రధానము కాదు. కాని ఈనవల లన్నింటికి కలిపి పురాణవైర మన్న శ్రీరీక యెందులకు? పురాణ వైరమన్న పే రెందులకు?

ఈ విషయము ఈనవలలో సగ్గుటప్పట పరామర్శింపఁబడును. మనకు వేదశాస్త్రపురాణేతిహాసములు గలవృత్తానిలో పురాణ మున్నది. పురాణ మనఁగానేమి? “పురాణం పంచలక్షణం” అని మనవా రన్నారు. పురాణ మైదు లక్షణములు కలది. సర్గము, స్రుతిసర్గము, మన్వంతరములు, రాజవంశములు, అనువంశములు, అని ఈ అయిదు లక్షణములు పురాణములయందుండును. సర్గమనఁగా మొదట జరిగిన సృష్టి లక్షణము, మహాప్రళయము జరిగిన తరువాత తొలిసారి సృష్టియొక్క స్వరూప మెట్లుండునో అది సర్గము. తరువాత కొన్ని కొన్ని ప్రళయములు జరుగును. అప్పుడు మఱి సృష్టి జరుగును. దానిపేరు స్రుతిసర్గము. మన పురాణములలో ఒక మనువు చెఱువునకు స్నానమునకు పోయినట్లు, ఒక చేప తన్ను రక్షించుమని అడుగఁగా, దానిని తన చెంబులో తీసి కొనివచ్చెను. అది చెంబునకు పెద్దదై నాకు ఈచెంబుచాలుట లేదనఁగా పెద్దపాత్రలో వేసెను. అట్లు పెరిగి పెరిగి సముద్రములోఁ బడవేయఁదగినంత దయ్యెను. ఆచేప ఆ మనువుతో కొలఁది దినములలో సముద్రములు పొంగి ఘోరి మునిగి పోవును. లోకములో నున్న జీవరాశులలో ఒక్కొక్క జీవ



రాశి కొక్కక్క వ్యక్తిగా తీసికొనివచ్చి నాపైన నెక్కుము.  
 ప్రళయకాలమున మఱల సృష్టిని నిలుపుదువుగాని. అని  
 చెప్పినా నతఁడట్లు చేసెను. ఇది ప్రతిసర్గము. అనఁగా మహాత్ము  
 అహా కారము మొదలగు వాటినుండి మఱల సృష్టి జరుగ  
 లేదు. మహాదహంకారాదులనుండి జరిగెడు సృష్టి సర్గము.  
 తత్సూక్ష్మమందున్న జీవరాసులయొక్క ప్రతులు మిగిల్చి  
 వానినుండి మఱల సృష్టి సాగుట ప్రతిసర్గము. బైబిలులో  
 'నో.గాన్ ఆర్క్' అని యున్నది. నోవా అనువాడు ఒక  
 యోధుని జీవరాసులయొక్క ప్రతులను తీసికొనివచ్చినట్లు దాని  
 వలన మఱల సృష్టి ప్రారంభమైనట్లు చెప్పబడినది. అది ప్రతి  
 సర్గము. సర్వ విద్యలు సర్వజ్ఞానము ఇతర దేశములకు భారత  
 దేశమునుండియే వెళ్ళినవి. అట్లు వెళ్ళిన జ్ఞానములో బైబిలు  
 లోని కథ యొకభాగము. మూడవది మన్వంతరములు. కృత  
 త్రేతాద్వాపర కలియుగములు నాల్గు కలిసినచో నొక  
 మహాయుగము. ఇట్టి మహాయుగములు 71 జరిగినచో నొక  
 మన్వంతరము. అట్టి పదునాల్గు మన్వంతరములు జరిగినచో  
 సప్త ఋమహా ప్రళయము వచ్చును. ఈ లెక్క ఎక్కడ?  
 పాశ్చాత్యులు మనకు నేర్పెడి చరిత్రలోని లెక్క ఎక్కడ?  
 అల్పమున యూహగల వారి మార్గమును మన మనుసరించు  
 చున్నాము. నాల్గవది రాజవంశము. సృష్ట్యాదియందుఁ గల  
 సూర్య చంద్రవంశ రాజుల చరిత్రములు మన పురాణము  
 లలో మన్నవి. అనువంశములనఁగా వారినుండి కలియుగములో  
 వచ్చిన బహు రాజవంశముల చరిత్రము. ఇది నేడు చరిత్ర  
 యను పేరున కళాశాలలలో పాఠశాలలలో చదివింపఁబడు

విషయము. దానిని పాశ్చాత్య చరిత్రకారులు పలువిధములుగా మార్చి పాడుచేసి వారి యిష్టమువచ్చినవి చదివించుచున్నారు. మన పెద్దలు వాని ననుసరించుచున్నారు. మనకు చరిత్ర జ్ఞానములేదని పాశ్చాత్య పండితులు నేర్పిరి. వారి చదువు చదివిన మన ఇంగ్లీషు పండితులు దానిని ప్రతిదిశము చేప్పుచుందురు. కొందఱు నిజమే యనుకొనుచుండిరి. ఏ గూటిచిలుక ఆగూటిపలుకే పలుకునని యా ఇంగ్లీషు చదువే చదివి పాశ్చాత్య సంప్రదాయమునందే తగుల్చొన్న బుద్ధులు వారి మాటలే విశ్వసించుటలోఁ దప్పేమియులేదు.

ఇంతకు చెప్పనచ్చిన దేమనఁగా మన పురాణములు చరిత్రయే. మన ఋషులకు చరిత్ర జ్ఞానములేదనుట, మన పూర్వ నాగరికతను ఎంత తక్కువ పఱచినచో వారి ఏలుబడి అంత గొప్పగా సాగునని పాశ్చాత్యులు పన్నిన పన్ను కడ.

ఇంగ్లీషువారు క్రైస్తవులు. బైబిలునందు నిశ్వాసము కలవారు. పాశ్చాత్య దేశములన్నియు నింతే. వారి బైబిలులో సృష్టిక్రీస్తుపూర్వము రెండువేలఏండ్లక్రింద జరిగినది. నూట తొంబదియైదుకోట్ల సంవత్సరములపూర్వము మనస్సృష్టి జరిగినదని మనవారు చెప్పుచున్నారు. ప్రతి సంవత్సరములోనూ చాంగమును తీసి చూడుడు సృష్ట్యాది గతాభ్యాసృష్టి మొదలు పెట్టిన తరువాత కడచిన సంవత్సరములు. అవి ఎన్ని? నూట తొంబదియైదుకోట్ల పై చిల్లర. కలిగతాభ్యాసకలిలో గడచిన సంవత్సరములు. అవి ఎన్ని? అయిదువేల అరువది. ఇట్లు మన జ్యోతిషులు సంవత్సరము సంవత్సరము లెక్కపెట్టుకొని వచ్చుచున్నారు. దానిని కాదనుట యెట్లు? పాశ్చాత్యుల

బుద్ధి ప్రమాణ మెట్లు? క్రీస్తుశకము 1960. మఱి పదిలక్షల సంవత్సరములు జరిగిన తరువాత క్రీస్తుశకము నెట్లు లెక్క పెట్టెదరు? వేలమీఁదనున్న పూర్వం లెక్క పెట్టవచ్చును. అట్లు, కోట్లైనప్పడెట్లు? క్రీస్తు పూర్వమున లెక్క వేసినను, కోట్ల మీఁదనున్న సంఖ్య వారి నెమరునకురాదు.

మన కలియుగము ప్రవేశించినప్పటికే వారికి లెక్క కుదురలేదాయె. వారి సృష్టి అస్పృశు జరిగినట్లాయెను. ఇది ఏమి లెక్క! అయిదువేల అరువది సంవత్సరముల క్రింద కలి ప్రవేశించెనని పంచాంగములు చెప్పుచున్నవి. భారతయుద్ధ మస్పృశు జరిగినదని భారతములో దాఖలా లున్నవి. ఆర్య భట్టు మొదలైన మనపూర్వ ఖగోళ శాస్త్రజ్ఞులు వ్రాసి పెట్టినారు. వాని నన్నింటిని పాశ్చాత్యులు కాదన్నారు. ఇంగ్లీషు నేర్చిన మన పెద్దలు వారినే విశ్వసించుచున్నారు. మనపాండకు పురాణములయందు చెప్పబడిన సర్గ ప్రతిసర్గ ములయందు విశ్వాసములేదు. డార్విను సిద్ధాంతమునందు విశ్వాసము.

మన దేశములో కొందఱు పెద్ద లీవిషయమును చాల హరిశ్రమచేసి పాశ్చాత్యుల సిద్ధాంతములు తప్పులని రుజువు పరచినారు టి. యస్. నారాయణశాస్త్రిగారు శంకరుని కాలము నిర్ణయించుచు ఈ విషయములను సమగ్రముగా చర్చించి మహాభారతయుద్ధము సుమారు అయిదువేలవందల క్రింద జరిగినట్లు నిరూపించిరి. తరువాత నడింపల్లి జగన్నాథ శాస్త్రిగారు నిరూపించిరి. తరువాత కోట వెంకటాచలము గారు మన సర్వచరిత్రము విస్పష్టముగా విలిఖించినారు.

గ్రీకుల రచనలలో సాక్షాదకోటస్ అన్న మాట యున్నది. దానిని పాశ్చాత్యులు మూర్యచంద్రగుప్తుడని యర్థము చెప్పినారు. దానిలో పురాణములలోని కలిరాజవంశ మంతయు తాఱుమాఱినది. ఈయన గుప్తచంద్రగుప్తుడు గాని మూర్యచంద్రగుప్తుడు గాఁడు. మనకు మగధరాజవంశ చరిత్ర యున్నది. కల్హణపండితుడు తన రాజతరంగిణిలో కాశ్మీర రాజ చరిత్రము పూర్తిగా వ్రాసినాఁడు. నేపాళరాజవంశ చరిత్రము సమగ్రముగ గలదు. గుప్తచంద్రగుప్తుని వదలి పెట్టి మూర్యచంద్రగుప్తు డనుటతో సర్వము నాశనమై పోయినది. పాశ్చాత్య చరిత్రకారులు. ఈ సిద్ధాంతము అకాండ తాండవము చేసినారు మనచరిత్రను వారియిష్టము వచ్చినట్లు మలచిరి. మన పండితు లదియే చదువుచున్నారు. విద్యాగ్ధులచేత అదియే చదివించుచున్నారు.

ఈ విషయము సమగ్రముగ నెఱుంగఁ గోరువారు భారతచరిత్రభాస్కర బిరుదాంకితులైన పండిత కోట నెంకటాచలముగారి గ్రంథములను చదువ వలయును. భారత యుద్ధము అయిదువేల ఏండ్లక్రితము జరిగినదని తెలిసికొనఁగోరువారు, నడింపల్లి జగన్నాథరావుగారు వ్రాసిన మహాభారత యుద్ధకాలనిర్ణయమును టి. యస్. నారాయణశాస్త్రిగారు వ్రాసిన శంకరాచార్యకాల నిర్ణయములను చదువవలయును. ఈ రెండు గ్రంథములు ఇంగ్లీషు భాషలో వ్రాయఁబడి యున్నవి. ఆ గ్రంథములు గ్రహములమొక్క చారము, వాని లెక్కలు మొదలైన వానితో నిండియుండును.



ఈ చరిత్రను పలుమంది పాశ్చాత్యులుద్ది పాడు చేసిరి. పంక్తులు తప్పచదివి దుర్వ్యాఖ్యానములుచేసి హిందువుల యొక్కయు, బౌద్ధులయొక్కయు వ్రాతలను సరిహాసించి దుర్మార్గములు చేసిరి. ఈ దుర్మార్గమును ప్రారంభించిన వాడు సర్ విలియమ్ జోన్సు. తరువాత చాలమంది పాశ్చాత్యచరిత్రకారులు వారి ననుసరించిరి. మన వేదాంతములలో దభిమానముగల మాక్సుముల్లరుకూడ చరిత్ర విషయములో దుష్టముగానే వ్రాసెను. ఇంగ్లీషులో నొక సామెత యున్నది. Blood is thicker than Water.

ఇంతకు సప్తర్షి మండలముయొక్క గమనముమీఁద మహాభారత యుద్ధకాల నిర్ణయము చేయఁబడవలయును. ఇది పెద్ద కథ. పోనిండు. పురాణముల ప్రకారము చూచినచో సప్తర్షి మండల చారమునుబట్టి లెక్కకట్టినచో సాండ్రకోటస్ ను పృథ్వీద్రుగుప్తుడని అంగీకరించినచో, నన్నియు సరిపోవును. సరిపోయెడు నీ లెక్కయుండఁగా, సరిపోని లెక్కకట్టి పురాణములు తప్పనుటలోని తెలివి ఏమి? అందులోని న్యాయమేమి? దానియందలి విశ్వాస మిట్టిది.

ఆ లెక్క ప్రకారము కలి ప్రవేశము మొదలు సంయుక్త పృథ్వీరాజుల కథ దనుక పాశ్చాత్యులు తాముమాలు చేసిరి. ఆ కాలము అనఁగా సుమారు మూడువేలయేండ్ల కాలము. మహమ్మదు గోరీ వచ్చునఱకు మన చరిత్రలో పాశ్చాత్యులు చేసిన యవక తవకలు కాదని నవలల రూపమున నిరూపించుటకు చేసెడి ప్రయత్న మిది.

అందుచేత దీనికి 'పురాణనైర'మని శీర్షిక యేర్పఱుపఁబడినది.

## పీఠిక.

మగధ రాజ్యమున శిశునాగ వంశము పోయి నందవంశ మెట్లాక్రమించెనో ఈ నవలయందు నిరూపిత మగును. శిశునాగ వంశపు రాజులు 10 మంది. వారిలో చివరివాఁడు మహానంది. శిశునాగవంశము 300 ఏండ్లు రాజ్యము చేసెను. అతఁడు వాత నందుఁడు మగధరాజ్యమునకు రాజయ్యెను. అతఁడు క్రీ. పూ. 16:4 ఏట మగధరాజ్యమునకు రాజయ్యెను. ఈ నందుఁడు మహానందియొక్క యుంపుడుకత్తై కొడుకు. అతనికి బుద్ధుఁడుదయించి 200 ఏండ్లయినది. నందునకు ముక్తరాక్షసుఁడన్న విషయము ముద్రారాక్షసమునుండి తీసికొనిబడినది. ముద్రారాక్షసమునాటికి రాక్షసుఁడు వృద్ధుఁడు. ఆ రాక్షసునియొక్క మహా ప్రతిభ ఎట్టిదో అతఁడు నందునకు రాజ్య మెట్లు సంపాదించి పెట్టెనో సర్వ భారతదేశ మెంతి కెట్లు వశము చేసిపెట్టెనో ఈ నవలలో వ్రాయబడినది. పురాణములలో ఈ నందుని గుఱించి “శాసిష్యతి మహా పన్నః ద్వితీయ ఇవభార్గవః” అని వ్రాయఁబడినది. ఇతఁడు రాజ వంశముల విషయములో 2 వ పరశురామునివలె నైనాఁడని చెప్పఁబడినది. ఇతఁడు క్రీ. పూ. 16:4 న రాజ్యమునకు వచ్చెను. అప్పటివఱకు సర్వ భారతదేశమునందు క్షత్రియులే రాజులు. నందుఁడు సర్వరాజ వంశములను నిర్మూలనము చేసెను. కలియుగ రాజ వృత్తాంతములోని, యీ నందునిగూర్చి సర్వ క్షత్రాంత కృత్ నృపః” అని వ్రాయఁబడినది. అతఁడు “సర్వ

క్షత్రియ వంశములను నిర్మూలించెను. ఐత్వౌకులను, పాంచాలు  
రను, కౌరవులను, హైహయులను, కాలకులను, ఏకలింగు  
లను, శూరసేనులను, మైథిలులను నాశనము చేసెనని కలి  
యుగ రాజవృత్తాంతము చెప్పుచున్నది. బ్రహ్మాండ పురాణ  
ములో ఇతనిని గుఱించి “సర్వక్షత్రం సముద్భృత్య” అనగా  
సర్వ క్షత్రియులను నాశనముచేసి, అని వ్రాయఁబడినది. ఈ  
పురాణాంశమును ఆధారము చేసికొని ఈ ననల వ్రాయఁ  
బడినది. నందునియొక్క రాజనీతి రాక్షసోపజ్ఞకముగా  
వ్రాయఁబడినది.

# నందో రాజా భవిష్యతి

౧

అది సడవేసఁగి. నడిమింట నూర్చుఁడు మహాగ్ని  
 గోళమువలె తేరిపారఁ జూడరాకుండ నుండెను. అతనిని  
 చూచుటకుఁ బ్రయత్నముకూడ చేయరాదు. ఆ మహా  
 గ్నులలో శరీర ముడుకెత్తుటయు నధికముగా నా యాతప  
 ములయఁ దున్నచో నొడలు బొబ్బలు పొక్కుటయు మొద  
 లైన కార్యములచేత నా నూర్చుని తేరిచూడ రాకపోవుటయు  
 నతని యగ్నిగోళత్వము, సనుమియమానములేగాని యాతఁ  
 డెట్టివాఁడో తెలియదు. అంతటి తైత్త్వము సూర్యబింబము  
 నుండి నిర్గమించుచున్నను, త దాతపాగ్నికి జనులు పెక్కుఁ  
 మరణించుచున్నను, నాతఁ డసహిష్ణువైయున్నను, జనము  
 వీధులవెంట నడచుట మానలేదు. మహాటవులలో దావా  
 గ్నులు చెలరేగునట. ఆ యగ్నులు పిపీలికలున్న భూవివర  
 ముల సామీప్యమునకు వచ్చుచుండును. ఆ పిపీలికలు వేలును  
 లక్షలును తండ్రోప తండములుగా మహా సైన్యములవలె  
 బారులుతీర్చి సమాక్రమించి వచ్చుచున్న మంటల నార్చుటకుఁ  
 బ్రయత్నించుచుండును. అవి కాళ్ళతో దు మ్మోగఁ బోయును.  
 మొదటి బారులోనున్న లక్ష పిపీలికలు దగ్ధమైపోవును. కాని  
 యా లక్ష పిపీలికల పాదములచేత చిమ్మబడిన దుమ్ము తెగఁ



బడివచ్చు మహాన్నిని దాని పరిమాణములో నది కొంత  
 చల్లాన్నును. అట్లే యొక లక్షదళము తరువాత మఱియొక  
 లక్ష దళముగా కొన్ని లక్షల దళముల పిపీలికలు వచ్చి  
 యా మంటనుఁ జల్లార్పును. ఆ మహాగ్నులు చల్లఁబడు వేళకు  
 కొన్ని న్యర్బుదముల సంఖ్యగల పిపీకలు దగ్ధమైపోవును. కాని  
 యా మంటలు చల్లారును. ఇది చాల విచిత్రమైన విషయము.  
 మిగిలిన పిపీలికలు సంరక్షింపఁబడును. ఆ పిపీలికలు న్యర్బుద  
 ములు గాఁజూలు. అన్ని న్యర్బుద సంఖ్యలుగల పిపీలికలు  
 చచ్చి మఱియు నన్ని న్యర్బుద సంఖ్యగల పిపీలికలను సం  
 రక్షించును. మరణించిన పిపీలికలకు లెక్కలేదు. వాని యెన్నిక  
 లేదు. పిపీలికలు వచ్చి మంటలు చల్లార్చెనన్న మహావిషయ  
 మొకటి గొప్పగా నున్నది. లోకమిట్లుండును. దుష్టరాజు  
 యొక్క శాసనముచేత వేలాదిజనులు సంహరింపఁడుచుదురు.  
 ఆ శాసనము నెదుర్కొని వేలాది జనులు మరణింతురు.  
 తుద కాకుష్టరాజు నిర్మూలింపఁబడును. ఆ దుష్టరాజును నిర్మూ  
 లించుటకు కోటానుకోట్ల స్రజలు మరణింతురు. కాని వానిని  
 జంతుంచితిమని పౌరుషవాక్యములు చెప్పుదురు. చూడఁ  
 జూడఁగా నీ సృష్టిలో నొక మహాకార్యము జరుగుటకే  
 ప్రాధాన్యముగాని తత్కార్య చరణమునందు ప్రాణము  
 లొడ్డిన పరిమిత సంఖ్యాకులైన మానవులయొక్క లెక్క  
 లేనట్లున్నది. స్రజిపక్షులు పదివేలమంది. వీరును పదివేల  
 మంది. వారును వీరును యుద్ధముచేసిరి. ఒకనైపున నెక్కున  
 మంది చచ్చిరి. రెండవనైపున తక్కువమంది చచ్చిరి.  
 ఏవైనైపున తక్కువమంది చచ్చిరో వారు గెలిచిరి మనుకొనిరి.

ఇది న్యాయమే కావచ్చును. కాని ఒక్క రాజున్నాడు. ఒక్క సేనాపతి యున్నాడు. వారిద్దఱు మానవులను నల్లులను నలిపినట్లు పలుపుదురు. ఈ నలుపబడిన నల్లులు వేలును లక్షలును వానిని కుట్టుటచేత వాఁడెప్పుడో మరణించును.

ఈ ప్రజలు గెలిచితిమనుకొనుటయే యాశ్చర్యము. ఒక్కని నధించుట కిన్నిప్రాణములు హతమగుటలో నేమి న్యాయమున్నది? ఏమి సామంజస్యమున్నది? ఏమి సంతోషమున్నది? మానవులు సంతోషింతురు. అమలో నెంతమంది చనిపోయినో పరిగణించికొనరు. ఇంతకును ప్రజలెవ్వఁడో వానిని సంహరించునదియే లేదు. వారి యదృష్ట విశేషమున నా ప్రజలలో నొకఁడు దుర్జనుఁడైన యారాజునకుఁ దీక్షైస వాఁడు, కుత్సితుఁడైన యా సేనాపతికి నుద్దియైనవాఁడు, బయలుదేరును. నిజమునకు వానిని సంహరించునది వీఁడు. సంతోషించునది ప్రజలు. తాము గెలిచితిమని వీరనుకొందురు. అట్టి మహాపురుషుఁడొకఁడు బయలుదేరువఱకు ప్రజలట్లే మలమల లాడిపోవుచుందురు. ఆ దుష్టరాజును ఆ దుష్ట సేనాపతిని నిజముగా నెదుర్కొనఁగల పురుషుఁడొకఁడుండను. వాఁడైనను వేళకోసమెదురు చూచుచుండును. ప్రజలు వానియందు తమ యాశలు నెలకొల్పికొని యుందురు. వాఁడు కదలఁడు. వాని దొకస్థితి. వాఁడు తొలఁత ప్రజలయందు దయకలవాఁడు, సానుభూతి కలవాఁడు మాత్రమే కాని యా దుష్టరాజునకు తీవ్రముగా ప్రతిపక్షము వహించెడు వాఁడు కాఁడు. అతఁడు తీవ్రముగా నారాజుతో ప్రతిపక్షము వహించుటకు పూర్వము, వెట్టి వానికి తగులవలయును. ఆ వెట్టి

వానికి తగిలినఁగాని వాని జాలియు వాని సానుభూతియు ప్రజలకు సహాయఁకారులు కావు. ఆ వెట్టవానికి తగులుట కూడ ప్రజలయొక్క యదృష్టము మీఁద నాధారపడియుండును.

మహానంది రాజు. అతని సేనాపతి యుత్తుంగభుజుఁడు. ఇద్దఱు నిద్దఱు సూక్ష్ముఁడును వహ్నియు. మహానంది మగధ రాజ్య సింహాసమునందున్న చక్రవర్తి. అతఁడు శిశునాగ వంశమువాఁడు. శిశునాగుని తరువాత పదియవరాజు. అతఁడు సంపూర్ణముగా స్త్రీలొండై సర్వాధికారము సేనాపతియైన యుత్తుంగభుజుని చేతులలోఁ బెట్టెను. చేతులలోఁ బెట్టెననుటకన్న రాజు చేతులు కాంతాసమంలింగన తత్పరములై యుండఁగా నుత్తుంగభుజుఁడు తనచేతులు చాచఁగా రాజకార్యములన్నియు వాని జాహాపంజరమునందుఁ దగులొక్కన్నవని చెప్పవచ్చును.

శిశునాగవంశము రాజ్యమునకు వచ్చిన తరువాత మూఁడు వందల యిరువదియేండ్లు గడచెను. భారత యుద్ధానంతరమున ధర్మరాజు ముప్పదియాతేండ్లు రాజ్యము చేసెను. అప్పటినుండి కలి ప్రారంభించెను. ఆనాటినుండి భార్వాద్రధులు వేయినాఱు సంవత్సరములు పాలించిరి. తరువాతఁ బ్రద్యోతవంశము నూటముప్పది యెనిమిది యేండ్లు రాజ్యము చేసెను. శిశునాగవంశము మూఁడువందల యిరువది యేండ్లు రాజ్యము చేసెను. అనఁగా కలి ప్రవేశించిన తరువాత పదు నేను వందలనాల్గు సంవత్సరములు గడచిన వన్నమాట. ఆధునికులెక్క ప్రకారము క్రీ. పూ. పదునాఱువందల ముప్పది నాల్గవయేఁడు. బుద్ధుఁడు జన్మించి అప్పటికి రెండువందలయేండ్లు

గడచెను. ఆయన మరణించి యప్పటికి నుమారు నూట యిరువది యేండ్లు గడచెను. ఆనాటికి బౌద్ధమతము దేశములో బాగుగా విజృంభించెను. బౌద్ధమతమునం దనురాగము బలిసెను. ప్రపంచకమునకు ముక్తి వచ్చెనన్న భావము విజృంభించెను. యుగములుగా నేదో యొక దాస్యము మానవ జాతి చేయుచున్నదనియు, నా దాస్యమునుండి మానవులు విడి వడి రనియు, కొందఱి తలంపుగా నుండెను. బుద్ధుఁడు వచ్చి యహింసాబోధ చేసెను. యజ్ఞయాగాది క్రతువులు వల దనెను. సన్న్యాసమే పరమమైన యాచరణీయమైనదని బోధించెను. భగవంతుఁడు లేడనెను. మోక్షము మానవుని సొంతవలె నమీఁద నాధారపడి యుండెనని చెప్పెను. మోక్ష మన్న మాటయే లేదనెను. దానిపేరు నిర్వాణము. భగవంతుఁడు లేడు.

కొందఱు మహాపురుషులు జన్మించి కొన్నిమాటలు చెప్పుదురు. వారి శిష్యులు వానికి వ్యాఖ్యానము చేయుదురు. వానికి భాష్యములు వ్రాయుదురు. ఈ వ్యాఖ్యానము లీ భాష్యము లా మూలసూత్రములలో నున్నవో లేనో తెలియదు. కాని ఇవన్నియు నతఁడు చెప్పినట్లే పరిగణింపఁబడుచుండును. ఇట్లుండఁగా నిందులో నొక రహస్యమున్నది. ఆ మహాపురుషుఁడు ద్వంద్వాతీతుఁడు, తాకిక భేదాతీతుఁడు నై యుండును. కాని అతఁడు జన్మచేత నొక దేశమున నొక వర్ణమున నొక కుటుంబమున నొక పట్టణమున జన్మించుట తప్పదుగదా! ఆ దేశమువారు తమ దేశముయొక్క గొప్పదనము వానిజన్మించుటచేత గలిగినదన్న యహంకారము

పూనకుండ నుండలేరు. అన్నీ యతఁడు పుట్టిన పట్టణవాసులు. అతఁడు పుట్టిన వర్ణమువాడు. అతఁడు పుట్టిన కుటుంబము వాడు. నాఁడుపుట్టి యహంకారాదులు పనికిరావనియు, మాత్స్యములు తొలగించు కొనవలయుననియు, భేదరాహిత్యమలనఱచు కొనవలయుననియు బోధించును. వానిబోధ వానిదే. వానిబంధువులయు, వాని వర్ణియులయు, వాని శాఖియులయు, వాని దేశీయులయు వేధ వారిదే. ఈరీతిగా ససంకల్పముమీఁద సమున్నతమైన మహాపురుషుల బోధలన్నియు వ్యర్థములైనవని చెప్పవచ్చును. బుద్ధుఁడు క్షత్రియుఁడు. వర్ణాశ్రమాచారధర్మములు లేనని బోధించినాఁడు. సర్వస్వజలు సమానమని కంఠోక్తిగా చెప్పినవాఁడు. కాని బుద్ధుఁడు క్షత్రియుఁడగుటచేత క్షత్రియులందఱు నాఁడు పొందిన యహంకారము, వారుచూపించిన దౌర్జన్యము, ఆయహంకారముతో వారుచేసిన ఘోరములు, లెక్కకు మిక్కుటములయ్యెను. అతఁడు వర్ణభేదము లేనని బోధించెను. అతఁ డేవర్ణమునం దుదయించెనో యా వర్ణమువారికి, వర్ణభేదము లేనని బోధించినయతఁడు తమవర్ణమునం దుదయించుట యహంకార హేతువైనచో నింక నీ సృష్టిని బాగుచేయుగలవాఁడెవ్వఁడు? ఒకనంక బౌద్ధ సన్న్యాసులు ఈమ బౌద్ధమతమును బోధించుచునేయుండిరి. సలుమంది బ్రాహ్మణులు క్షత్రియులు తదితర వర్ణములవారు బౌద్ధమతములో జేరుచునే యుండిరి. శిరోముండనము, కాషాయవస్త్ర ధారణము, భిక్షాహ్లాదు చేయుట మొదలైన వ్యవహారములు వారు చేయుచునే యుండిరి. వర్ణములు వర్ణములుగానే యుండెను. అన్నిటికన్న సచ్చెరు



వైన విషయ మేమనఁగా-నొకఁడు బౌద్ధమతమును స్వీకరించెను. వాఁడు క్షత్రియుఁడు. మఱియొకఁడు బౌద్ధమతమును స్వీకరించెను. వాఁడు తక్కువ కులమువాఁడు. బౌద్ధమతమును స్వీకరించిన తరువాత నిద్దఱొక్కటియే కావలయును వాఁడు క్షత్రియ బౌద్ధుఁడు, వీఁడవరిజ బౌద్ధుఁడు. మానవ ప్రకృతి నిహస్యమానము కాదగినదికాదు. ఇంతకంటె సచ్చెరువైన సంగతి యేమనఁగా నొక క్షత్రియుఁడు తాను బౌద్ధమతమును స్వీకరించి లేదు. బౌద్ధమతము ప్రబలముగా నున్నది. ఆ బుద్ధుఁడు క్షత్రియుఁడని బౌద్ధమతము స్వీకరించని యీ క్షత్రియున కహంకారము. దీనికెవ్వఁడు చెప్పఁగలఁడు? ఏది యెఱ్ఱ నను బుద్ధుఁడు చనిపోయినతరువాత నూటయిరువదియేండ్లకు బౌద్ధమతము విజృంభించుచున్న రోజులలో బుద్ధుఁడు జన్మితః క్షత్రియుఁడైన కారణమువలన క్షత్రియులు చెలరేగి పేలురేగిపోవుచుండిరి. తత్పూర్వమున బ్రాహ్మణుల దధికారమనియు, సధికారము వారినుండు పోయి క్షత్రియులయందు సంక్రమించినవనియు, నది బ్రహ్మాండమైన పరిసర్తనమనియు, దానితో నటు పొడిచెడి సూర్యుఁ డిటు పొడిచెననియు, నింక నదులు పశ్చిమ దిశయందు పుట్టి ప్రాద్విశకుఁ బ్రసహించవనియు, క్షత్రియులు చేసెడి అహంకార వాదములకు మితిలేకుండెను. బ్రాహ్మణులకు నిలువ తావు లేకుండెను. తక్కిన కులమువారిమాట చెప్పనేనికి? ఔనో కాదో బ్రాహ్మణులు తత్పూర్వమునందు సధికారము చేసిరనియే యొప్పికొండము. ఈ క్షత్రియులు వాని నణగఁగ్రదొక్కవచ్చును. వారిని హింసింపవచ్చును. మనుస్మృతులు చింసివేయవచ్చును.

శాస్త్రగ్రంథములమీద సంఘాకృతి పొసరింపవచ్చును. తక్కిన వర్ణములవా రేమిచేసిరి? ఒక శూద్రుఁడున్నాఁడు. వాఁడు పూర్వము బ్రాహ్మణులనాఁడే బాగుగా నుండెడిదని యనుకొనెడివాఁడు. అందుచేత వాఁడు బ్రాహ్మణశూద్రుఁడు. ఇట్లు తక్కిన సర్వవర్ణములయందు బ్రాహ్మణులు భాసించిరి. తుదకు పర్యవసానమేమనగా నది బ్రాహ్మణహింసకాక సర్వ వర్ణ హింసయు నైనది. అంతమాత్రముచేత క్షత్రియులందఱు సురక్షితముగా నుండిరనుటకును పీలులేదు. ఆ క్షత్రియులలో ననే కొందఱు బ్రాహ్మణ మతాభిమానులు కలరు. వారును బ్రాహ్మణులకిందనే లెక్క. తాత్పర్యతః బ్రాహ్మణులు, క్షత్రియులు, వైశ్యులు, శూద్రులు, తదితర వర్ణములు, మొదలైన వివక్షయేలేదు. అన్ని వర్ణములవారునుఁ గలిసి యొకచో నటు బ్రాహ్మణులు లేనిచో నిటు క్షత్రియులు. ఈ బ్రాహ్మణ క్షత్రియ భేదము నాఁడు పెద్ద కాగడావలె వెలుఁగఁజొచ్చెను. ఈ క్షత్రియుల పొగ రెట్లు దిగవలయును? ఈ క్షత్రియు లెట్లు నాశన మగుదురు? మొదలైనది క్షత్రియ భావ విరోధి సంఘముయొక్క యాశాజ్యోతి. క్షత్రియాభిమానముగల సంఘమునకు నాశలేదు. వారధికారములో నుండిరి. పైచేయి వారిది. వారుయధేచ్ఛముగా దుర్మార్గములు చేయుటయు, నహంకారముతో వర్తించుటయు, మాత్రమే చేయుచుండిరి. క్షత్రియాభిమానమునకు నాయువుపట్టు ఉత్తంగభుజుఁడు. క్షత్రియుల యుబ్బు తగ్గించవలయునన్న యభిప్రాయము కలవారికి కైదండ నందుఁడు.

ఈ సందుఁ దెవ్వరు? ఇతఁడు సక్రవర్తియైన మహానంది కుమారుఁడు. మఱి క్షత్రియుఁడేకదా? కాదు. మహానంది తా నొకశూద్రస్త్రీని వివాహమాడెను. ఇతఁడామె యందు కలిగిన సంతానము. ఇతఁడు శూద్రుఁడా? క్షత్రియుఁడా? క్షత్రియులు వానిని క్షత్రియులుగాఁ బరిగణించినచో క్షత్రియుఁ డయ్యెడివాఁడే. వారితనిని శూద్రుఁడుగాఁ బరిగణించుట చేత శూద్రుఁడయ్యెను. అందుచేత వారికి విరోధియయ్యెను. సందుఁడు తక్కిన వారివంటివాఁడు కాఁడు. అతఁడు రాజ కుమారుఁడు. అతని తల్లియందు రాజునకు మమకారము. అతనియందు రాజునకు ప్రేమ. అతఁడును గొప్ప యధికారి. వాని నేమిచేయుటకును వీలులేదు. రాజునకు క్షత్రియాపత్త్య ములందు కలిగిన పుత్రు లున్నారు. వారును సందుఁడును నేకపితృ సంతానమే. కాని క్షేత్రభేదముచేత వారు వీరికన్న నధికుల మనుకొందురు. ఇతనిని తక్కువగాఁ జూతురు. లోక ములో బ్రాహ్మణులు, బ్రాహ్మణ పక్షపాతులు, క్షత్రియ వ్యతిరేకులు కొల్లలుగా నున్నారు. వారిని చూచినట్లు, వారి సగౌరవ పఱచినట్లు, వారిని హింసించినట్లు, సందుని చేయుటకు వీలులేదు. పైగా సందుఁడు ఇమకెంత యధికారము కలదో యంతటి యధికారము కలవాఁడు. ఒక విచిత్రమైన లక్షణము చేత నీ క్షత్రియ మగహంకారము తన నిర్మూలనమునకు తానే హేతువును కొనెత్తెచ్చికొన్నట్టైనది. తన నాశనమున కైక హేతువును తానే గ్రహింపకొన్నది. ఇది లోకములోని యొక గహగ్యము. ఆ సందుఁ డాజానుగాహుఁడు. మహా బలవంతుఁడు. నాలుగేనుఁగుల కెంతిబలముండునో వానికింత



బలమున్నది. అతని మనస్సు లోతులలో తాను రాజ్యము నకు నుత్తరాధికారి కావలయునన్న యాశయు పట్టుదలయు నహంకారమునుఁ గలవు. అతనివైపున పెద్ద పక్షముఁ గలదు. మంత్రులలో నధికారులలో సేనాపతులలో సేనలలో నెవ్వరెవ్వరు క్షత్రియులయొక్క బాధలకు గుఱియైనారో వారిం దెఱు నందుని పక్షమువాఁడు. తమకేడుగడ నందుఁడని వా గూహించుచుందురు. ఈ సందుని పరాక్రమము ప్రతిష్ఠయు నొక్క మగధరాజ్యముతోఁ నాగలేదు. ఆర్యావర్తమున సంతటను నీ విభేద ముండనేయున్నది. ఈ క్షత్రియ దౌర్జన్యము పది దేశములయందు తాండవించుచునే యున్నది. సర్వదేశముల ప్రజలు దీనినెట్లు తొలఁగించుకొనవలయునని విచారించుకొనుచునే యున్నారు. అయోధ్య రాజ్యములో నైక్షాకులు పాలించుచుండిరి. పాంచాలమునందు పాంచాల రాజులు పాలించుచుండిరి. హస్తిన ప్రాంతములందు కౌరవరాజులు పాలించుచుండిరి. హైహయులు, కాలకులు, ఏకలింగులు, శూరసేనులు, మైథిలులు, మొగలైన క్షత్రియవంశముల వారార్యావర్తము సంతటను పాలించుచుండిరి. అనాదినుండియు నీ దేశమున నీ సర్వరాజ్యములయందు క్షత్రియులే పాలకులు. ఇప్పుడు వచ్చిన క్రొత్తయేమి? ఒక్కటియే క్రొత్త. తత్సార్వ క్షత్రియులందఱు వర్ణాశ్రమధర్మ పరిపాలకు లగుటయు, నేటి క్షత్రియులు నర్ణము లక్కఱలేదనుటయునని క్షత్రియు లధికులనుకొనుటయు నక్కడ వచ్చినది యిబ్బంది యంశయు - ఇదివఱకు క్షత్రియులే రాజ్యము చేయవలయును, వారే సర్వ ధర్మసరిపాలకు లన్నప్రత్యయము సర్వజనులకు నుండెడిది.

ఆక్షత్రియులు ప్రజాప్రతినిధులు. ప్రజలలో వారొకశాఖ. రాజ్యపాలన.ధర్మము వారియందు నిష్ఠమైయున్నది. ఉండవచ్చును. క్షత్రియుఁడు తా నీమహాసంఘమునం దొకయంగమనియు నితరాంగములకు పాలన కగ్మచేత పుష్టికూర్చెడివాఁడనియు నున్నంతసేపు క్షత్రియుఁడు పాలించుటలో ప్రజలకేమియు సేగిలేకుండెను. శరీరమునకు పుష్టికూర్చవలయునన్న భావముతో నాహారమును భుజించుటయను కర్మ నోరు చేయుచున్నంతవఱకు నోరు శరీరమున కుపయుక్తమైనదే. సర్వావయములు దానిమీఁద నాధారపడియున్నవి. ఆనోరు, శరీరపుష్టిమాట ముఱచిపోయి తనకుచికొఱకు తానదేపనిగఁ దిన నారంభించినచో శరీరమునకు బలహీనత యేర్పడును. అప్పు డది శరీరమునకు విరోధి. తక్కినయంగములు దానికేదురు తిరుగును. దానిని తిన్ననీయవు. దానికి డోకులు పుట్టించును. నోరు పూయించును. లాలకార్పించును. ఆరీతిగాక్షత్రియుఁడు తాను చేసెడి పాలనకర్మచేత సంఘదేహమునకు పుష్టికరమైన వ్యవహారమునందు నిమగ్నుఁడు కాక తాను దురుద్ధతుఁడై తక్కిన సంఘమునందు ద్రోహియైనచో నా సంఘము వాని నెదిరించును. వానినిఁ గూలద్రోయును. వానినిఁ దిననీయదు. తిన్నది వానిచేత క్రక్కించును. నాటి క్షత్రియుఁ డిట్టిస్థితిలో నుండెను.

మఱియు లోకమునందు క్షత్రియులను గుఱించి వివరీతమైన యేవగింపు పుట్టెను. పూర్వ యుగములందు క్షత్రియులు క్షత్రియులుగాని కలియుగమునందలి క్షత్రియులు క్షత్రియత్వమునుగాని క్షత్రియగుణములనుగాని కోల్పోయిరిని రాజ్యావృత్త

వారికి లేదనియు మఱల రాజ్యములు చేయుట బ్రాహ్మణులే  
 చేయవలయుననియు నొక పెద్దరహస్యముగా నుద్భవించి యం  
 దందు పొక్కిన యొక యభిప్రాయము దృశ్యమాన మగు  
 చుండెను. ఈభావ ముదయించినప్పటినుండియు నార్యావర్తమున  
 రాజ్యము చేయుచున్న సర్వ క్షత్రియ వంశములకు నొడఁగ్గు  
 మండిపో నారంభించెను. మఱియు చిత్రచిత్రములైన మాటలు  
 బయలుదేరెను. ఏనాఁడో కృతయుగమునాఁడు క్షత్రియు లిట్లే  
 పెచ్చు రేగిపోయిరి. వారి దౌర్జన్యములకు మితిలేకుండెను.  
 ఆనాఁడు పరశురాముఁడు బయలుదేటి తన గండ్రగొడ్డంట  
 ఁట వెంట నిరువదియొక్కమాటు క్షత్రియులను సహ  
 రించెను. అప్పటికి రాజుల పొంగు తగ్గెను. నేఁడు స్థల  
 కానున్నది యని ప్రజ లాడుకొన నారంభించిరి. తప్పకుండు  
 గల్క్యవతారము బయలుదేలును. నూటయిరువది యేండ్ల  
 క్రింద చనిపోయిన బుద్ధుఁడే బుద్ధావతారము. తరువాత  
 వచ్చెడి యవతారము కల్కియేకదా. పురాణములలో  
 నైనచో నా యవతారము కలియుగాంతమున వచ్చునని  
 వ్రాఁబడియున్నది గాని వెంటనే వచ్చునని కొందఱు  
 చెప్ప నారంభించిరి. క్షత్రియులు మాటిమాటికి భగవంతుఁ  
 డెత్తిన యవతారములలో గొప్ప యవతారములన్నియు  
 క్షత్రియులయందే యెత్తెనని, రాముఁడు క్షత్రియుఁడని,  
 కృష్ణుఁడు క్షత్రియుఁడని, బుద్ధుఁడు క్షత్రియుఁడని యహంకా  
 రోక్తులు సాగుచుండఁగా, సత్సత్సత్తులు పరశురాముఁడు  
 బ్రాహ్మణుఁడనియు, వామనుఁడు బ్రాహ్మణుఁడనియు  
 కల్క్యవతారముకూడ భగవంతుఁడు బ్రాహ్మణులయందే

యెత్తుననియు వాదించుచుండిరి. ఇట్లు సర్వరాజ్యములు  
ద్విధావిభక్తములైన కళపెడ క్రాగుచుండెను. ఎచ్చటను  
శాంతి లేకుండెను. దురధికారము చేయుచున్నవాని కున్నంత  
భయము మఱి యెవ్వరి కుండదు. అన్ని రాజ్యములు పాలించు  
క్షత్రియులు తమ దేశములలో సంప్రదాయములనుఁ జెడఁ  
గొట్టి, బౌద్ధ సన్యాసులనుఁ జేరఁదీసి, సంఘవ్యవస్థ నిర్మా  
లనముచేసి, బ్రాహ్మణ కర్మలకు స్వస్తి చెప్పి, యజ్ఞియాగాది  
కర్మలను నిత్యము నిందించుచు, వేదశాస్త్రములకు సమర్థా  
దగా మాటాడుచు విశ్వంఖిలముగాఁ బ్రవర్తించుచుండియు,  
నధికార మించుకయు లేనట్టి గతిమాలియున్నట్టి నికాలంబ  
ముగా నున్నట్టి యా బ్రాహ్మణ మతమునుఁ గూర్చి భయపడ  
నారంభించిరి. బ్రాహ్మణులలో మహాపండితులైనవారందఱు  
బౌద్ధులై బౌద్ధ గ్రంథములను వ్రాయ నారంభించిరి. బౌద్ధ  
సిద్ధాంతములను నెలకొల్పుచుండిరి. వేదములయు నుపనిషత్తు  
లయు సర్థములను ఖండింప నారంభించిరి. బ్రాహ్మణమతమున  
కాలంబము పండితులైన బ్రాహ్మణులు. ఆ పండితులైన  
బ్రాహ్మణులలో నెక్కువమంది బౌద్ధులుకాగా, బౌద్ధమత  
సిద్ధాంతములను సమర్థించెడివారుకాఁగా, నీ క్షత్రియులకు  
బ్రాహ్మణమతమన్నచో భయమెందులకో తెలియదు. ఆ  
బ్రాహ్మణ మతమునకు నీ పండితులైన బ్రాహ్మణులకంటె  
వేఱొకరూపమున్నదా? ఆ రూప మెట్టిది? దానికి కర్తవ్యరణా  
ద్యవ్యవహము లున్నవా? అది గాలిలో నుండునా? ఎప్పుడో  
హఠాఁగుగా ప్రత్యవభాసించునా? ఈ క్షత్రియులకుమాత్రము  
భయము హృదయములయందు నిత్య సన్నిహితమై యుండు

చుండెను. నిర్దేతుకమైన భయము, కారణ సామగ్రిలేని భయము, ప్రతిపక్షముయొక్క లీలయులేని యీ భయము నాటి సర్వక్షత్రియ ధరాపతులయందు నెఱిగొనియుండెను. ఎక్కడో ఎవ్వరో తమకు విరోధులుగానుండి తమ రాజ్యములను కూలద్రోయుటకుఁ బ్రయత్నించుచున్నారని వారికి భయము. ఈ భయమును పురస్కరించుకొని నాటి సర్వక్షత్రియ రాజులు నైత్వాక, పాంచాల, కౌరవ, హైహయ, శౌరసేన, మైథిలాదులు గిరివ్రజపురమున సమావేశమై యీ యాపద నెట్లు తొలగించవలయునన్న విచారణ చేయుటకు నిశ్చయించుకొనుటచేత, నాటి మిడియెండవేళ గిరివ్రజపురమున రాజసభాభవనమున నాసీనులై యుండిరి. ఆ సభా భవనమునకు నాల్గు ద్వారము లున్నవి. నాల్గుద్వారములవద్ద ఖడ్గ ధారులైన రాజభటులు కాపుండిరి. ద్వారములవద్దకు నెవ్వరును పోవుటకు వీలులేదు సరికదా తద్భవన ప్రాకారమునకుఁ గల పెద్ద గవనునుండియే యెవ్వరును లోనికి రాకూడదని, యెవ్వరిని రానీయరాదని రాజాజ్ఞ. అట్లుండఁగా నందుఁడు తాను లోనికిఁ బోవలయునని సంకల్పించెను. ఆ సంకల్ప మతనికిఁ తన సొంతపుట్టెలోనుండి పుట్టినదికాదు. ఎంతమంది రాజులు భిన్న రాజ్యములనుండి వచ్చిరో యీ యీ రాజ్యములనుండి యిచ్చట జరుగనున్న సమాచారమును గుర్తెఱుఁగుటకు ప్రతిపక్షులనుండికూడ రహస్యముగా జనులు వచ్చిరి. వారందఱును గొప్ప యధికారములయందున్నవారే. కొందఱు సేనాపతులు. కొందఱు రాజభటు దళాధినేతలు. కొందఱు ప్రకృతులు. కొందఱు పురపాలకులు. ఇట్టివా రంద



ఋనువచ్చి గిరిస్థజపురమునం నుండిరి. వారందఱు నందునితో  
 రహస్యాలోచనములు జరుపుచుండిరి. ఇట్లు జరుగుచున్నవని  
 యుత్తుంగభుజునకు తెలియును. ఉత్తుంగభుజుఁ డెన్నిమాల్లో  
 చక్రవర్తియైన మహానందితో నందునియొక్క యీ వ్యతిరేక  
 పక్ష నాయకత్వమును కూర్చి విన్నవించెను. మహానంది  
 యెప్పుడును పెడచెవినే పెట్టుచుండెను. నేఁ డీమహా  
 సభకు నందునివలన విఘ్నము లేర్పడునని యుత్తుంగ  
 భుజుఁడు మహారాజుతో విన్నవించెను. అతనిని లోనికి  
 రానీయఁవలదు. సభలో మనమేమి చెప్పికోందుమో వానికి  
 తెలియనే తెలియదుగదా యని మహానంది యనెను. నందుని  
 సభలోనికి రానీయవలదన్న యాజ్ఞాసృష్టెను. అప్పటికి నుత్తుంగ  
 భుజునికి భయమే. నందుని రాజభటులు లోనికి రానీయఁగను.  
 పోవుట కాజ్ఞలే దందును. నందుఁడు మిన్నకుండఁడు. తాను  
 సాహసించి లోనికిఁ జొరఁబడును. అంత మహాబలశాలి నెది  
 రించెడివారు లేదు. అతఁ డచ్చటి సైనికులను నధించి లోనికి  
 వచ్చినచో మహారాజునని నేమియు చేయఁడు. ఇదిరాజాజ్ఞా  
 వ్యతిరేకమణము. నందుఁడు శిక్షార్హుఁడని మహారాజుతో చెప్పి  
 ఫలములేదు. ఉత్తుంగభుజున కేమిచేయవలయునో తోచలేదు.  
 అగదుచేత నతఁడు సభాభవన ప్రాకారద్వారమున నది మదపు  
 టేనుఁగులను నిలఁబెట్టి యుంచెను. నందుఁడు సాహసించి  
 లోనికిఁ బ్రవేశించుటకుఁ బ్రయత్నించినచో మావడిపాండ్ర  
 యేనుఁగులను వానిమీఁదికిఁ బురికొల్పవలయును. ఆ గండగ  
 గోళములోఁ దాను మఱిగొంత సైన్యమును తోడుతీసికొని  
 పోవచ్చును. ఎట్లైనను నందునకు లోనికిఁ బ్రవేశము సరిభ

విందించు. సర్వరాజులును చేయు రహస్య సమాలోచనములు బయటికి పోక్కనే పోక్కవు. ఇందులో మఱియొక యాసిద కలదు. ఏన్లును నందుని మీదికిఁ బురికొల్పినపుడు నందుఁడు వధింపఁబడినచో నతనికాపద గల్గినచోఁ దా నేమని మహారాజుతో చెప్పవలయును? మహారాజు నందుని తల్లియగుదు బద్దానురాగుఁడు. ఆ సు మహాసందునితోఁ జెప్పి యేదియైన చేయించఁ గలదు. ఎఱ్ఱునను దీనికంటె మార్గము లేదు. ప్రాకారద్వారమునందున్న యద్ధా నేకప రక్షకభటులతో నందుని కపకృతి జనుగరాదనియు, వారి ప్రధాన కర్తృప్యము నందుఁడు లోనికిఁ బ్రవేశించకుండఁ జేయుట మాత్రమే యనియు గట్టిగా చెప్పెను. అంతటితో నుత్తుంగభుజుఁడు తృప్తిపడక తాను కూడ దూరముగా నొకనీడ ప్రదేశమున గుఱ్ఱము మీఁద నెక్కి ద్వారమువంకఁ జూచుచుండెను. కొంతసేపటికి నందుఁడు వచ్చెను. ఆయన గుఱ్ఱము మీఁద వచ్చెను. లోనికి పోబోవుచుండెను. ఇద్దఱు భటులు తమ యశ్వములను వాని పైపునకు మఱిలించి “అయ్యా! సరులను లోనికి రానీయవలదని రాజాజ్ఞ”యని విన్నవించిరి. నందుఁడు నేను పరుఁడను కాన నెను. భటుఁడు:- ఆ సంగతి మాకు తెలియదు. ఇదివఱకెవ్వరు లోననుండఁగో వారు కాక యితరులను రానీయవలదని రాజాజ్ఞ. నందుఁడు:- నా కొఱకొక పీఠ మచ్చట యనావృతమై యుండును. మహారాజుగారు ననుని రావలదని నిషేధించరు. ఇది యెవరో నడిమివాగు చేసిన కుతంత్రము - అనుచుండఁగా నుత్తుంగభుజుఁ డచ్చటికి వచ్చి “నడిమివారెవ్వరు చేసిరి? నడిమివారికి దీనితోఁ బ్రసక్తి

సంధోరాజాభిషేకము

యేమి? ఇది మహారాజుగారి యాజ్ఞయే" యనెను. సందుఁడు-  
ఇది నిస్సం.దేహముగా నడిమివారే చేసిరి. నా తండ్రి నాకు  
వ్యతిరేకమైన యాజ్ఞయొసఁగఁడు. కుత్సితులెవరో మహారాజు  
చెవిలో గొడ్డములు పలికియుందురు. ఆ కుత్సితులను నేనె  
ఱుఁగుదును. వారు నా కడుపులో మెదలుచునే యున్నారు.  
వారిని నేను తీమించను. ఉత్తంగ:- వారు మీ కడుపులో  
మెదలుచున్నచో తమరును వారి కడుపులో మెదలుచునే  
యుందురు. మీరు వారిని తీమింపనిచో వారును మిమ్ము  
తీమింపరు. సందుఁడు:- వారంతటి పొరుషశాలులైనచో  
ఇదిగో నేనిచ్చట నున్నాను. నా చేతిలో ఖడ్గమున్నది.  
వారును గుఱ్ఱము నెక్కియే యున్నారు. వారి చేతిలోనను  
ఖడ్గమున్నది. రావచ్చును. ఉత్తంగ:- తమరన్నమాట నా  
కర్ణమగుటలేదు. నేను లోక సామాన్యముగా మాటాడితిని.  
ఎంతవానికైనను శత్రువులుందురు. ఒకనికొకఁడు శత్రువై  
నపుడు వానిని గూర్చి వీఁడెట్లు భావించునో వీనిని గూర్చివాఁ  
డెట్లు భావించునని నా తాత్పర్యము. తమరు దుర్బిగ్ధము చేసి  
కొన్నచో నేనేమియుఁ జేయలేను. సందుఁడు:- ఏమయ్యి! !  
అంతలో సంత మెత్తఁబడి పోయితివి. నేను లోనికి వెళ్ళితిరె  
దను. ఉత్తంగ:- నల్గురు కేమియు వీలులేదు. లోన తీక్షణియు  
లంపలు సభచేయుచున్నారు. సందుఁడు:- నేను తీక్షణియుఁ  
డను కాననియా నీ యుద్దేశ్యము. ఉత్తంగ:- నే నామాట  
యనలేదు. తీక్షణియులనగా ననేకదేశముల రాజులసేవయే నా  
తాత్పర్యము. సందుఁడు:- కాదులే, మొదట నన్నమాటయే  
నిజము. మాట విప్పించుకొనుట యెందులకు? నేను నల్గురు



తీరెదను. ఉత్తంగ:- నల్గురు కేమియును పేలులేదు. సం  
దుఁడు:- నా కెవరడ్డము వత్తురు. ఉత్తంగ:- ఆ సదియేన్గు  
లడ్డము వచ్చును. నందుఁడు:- ఓయి యుత్తంగభూజా!  
నీవేన్గుల లక్షణము లెఱిగిన వాడవేనా? ఇంత  
యెండలో నేనుఁగులకు స్వాస్థ్యముండునా? మిటమిట  
లాడిపోవు నెండలో నేన్గులు నిలువ లేవు. నాని  
వంక జూఁడుము. అవి త్రొక్కిళ్ళు పొందుచున్నవి. మఱి  
కొంతసేపటికి నున్నతములు కావచ్చును. మావడికి వాం  
డనే సంహరించవచ్చును. ఆ యేన్గులను నామీఁదఁ బ్రయో  
గించి ఫలితములేదు. మఱియు మహారాజు నేను లోనికిఁ  
బ్రవేశింపకుండ మత్తగజములను పదింటి నిచ్చట నాడుతే  
పలుపునుని మీతోఁ జెప్పిరా? నేను మూర్ఛించి లోనికి పోవు  
టకు యత్నింతును. మీరేన్గులను నా మీఁదికిఁ బురికొల్పు  
దురు. నా కాపద జరుగవచ్చును. నేను చనిపోవచ్చును.  
అది మీకు తేమమైన విషయమా? మిమ్ము మహారాజు  
మన్నించునా? నేను మీకు చేసిన యపకారమేమి? నేను  
క్షత్రియుఁడను కానని మీయూహ. నాతండ్రి క్షత్రియుఁడు.  
నాతల్లికాదు. నేను సగము క్షత్రియుఁడనుకదా! దానికై స  
నంగీకరింతువా? నేను నా గుఱ్ఱమును లంఘింపఁజేసి నీ  
యేన్గుల కందకుండ సభాభవనమునందుఁ బ్రవేశింతును. నీ  
యేన్గు లేమిచేయును? మీరేమి చేయుదురు? కనుక నన్ను  
న్యాయముగా లోనికిఁ బోనిండు. ఇచ్చట గిక్తపాత  
మెగులకు? కొండలు భటులు చనిపోవుట యెందులకు?  
రెండు మూడేన్గులు చనిపోవుట యెందులకు? మనమిద్దఱుము

యుద్ధమాడుట యెందులకు ? నే నిచ్చటనే యుందును. బల వంతముగా లోనికిఁ బ్రవేశింపరాను, మీరుపోయి మహారాజు గారితో నేను లోనికి రా వాంఛించుచున్నానని మనవి చేయుడు. నే నిచ్చట నున్నానని చెప్పుడు. వారి ప్పక్షి నంగీకరింపక పోయినచో నేను తిరిగి పోయెదను. మీరు సల్పి మఱలఁ గనుగొని పండు.

ఉత్తంగ భుజున కేమిచేయుటకునుఁ దోచలేదు. తాను మహారాజున కీసంగతి మనవి చేయుటకుఁ బోయినచో సందుఁడు తన నెంటనే వచ్చును. రాజభటు లడ్డగించిరు. వచ్చిన నందుని లోనికి రావలదని రాజు నిషేధించెడు. రాజు కొడుకులు మువ్వరు తీవ్రముగా నందుని లోనికి రానీయకుండ చేయుమాని ననతోఁ గట్టిగాఁ జెప్పిరి. ఇతర బేతపు రాజులకుఁగూడ సందునియ. నిష్టము లేదు. వారందఱ తితినినిఁ బ్రత్యర్థిగా నే భావించుచుండిరి. ఈ సందిగ్ధస్థితిలో నుత్తంగ భుజుఁడేమి చేయవలయునో తెలియక తట సటా యించుచుండెను. ఇంతలో సందుఁడు విచిత్రముగా న స్వను. “ఓయి ఉత్తంగభుజా ! నేను లోనికి రానేరాను. నే నిన్నా ట్టును త్కృతియుఁడ ననుకొనుచుంటిని. నా యభిమాన మంతయు నిన్నా ట్టును నిజముగా నేనై పునకు మృగ నల యునో నాకే తెలియకుండ నున్నది. ఇన్నా ట్లు నే నేనిర్ణయ మునకును రాలేదు. నేఁడు నీవు నా కాగిర్ణయమును చేసిపెట్టి ణివి. నేను త్కృతియుఁడను కాను. నేను త్కృతియేతరుఁడను. నేను శూద్రుఁడను. ఓయీ ! ఇదిగో ఈ నిముసమున త్కృతి యులకుఁ బ్రబల విరోధి సముద్భవించినాఁడు. ఒక్క నా

పండ్రిని వదలిపెట్టి నేను సగ్గ ఖ్రిత్రయులకు విరోధిని. నీకు ప్రబల విరోధిని. ఇంక నేమి జరుగునో చూచికొనుము. ఏకగర్భవాసులుకాని రాజు కొడుకులు మువ్వగు నాకు సగ్రజులు. సోదరులు కాదంతే. నీవు వారి మాటలకు నెక్కువ గౌరవ మిచ్చెడివాడవు. వారు నన్ను లోనికి రాసేయవలదని నీతో చెప్పిరి. నీవు వారి మాట పాలించుచున్నావు. అట్లే కానిమ్ము. ఈ దుష్ట ఖ్రిత్రయులకు దేశమంతయు విరోధముగా నున్నది. నేనిన్నాళ్ళు వారిపక్ష సువలంబింపలేదు. ఇప్పుడవలంబించుచున్నాను.” అని సగనాడు నిడలిపోయెను.

## ౨

మాహిష్మతీపురము నొరసి రేవానది ప్రవహించుచున్నది. కొన్ని యార్యావర్తములోని నదులు పేగుసకు నదులుగాని చూచుటకుఁగాని నైశాల్యమునకుఁగాని పెద్ద కుల్లలవలెనుండును. వీనిలో ననేక నదులు సృష్ట్యాది దినములలో, నొక మహాపత్తివశ నదిగా ప్రవహించుటయో, నొక ఋషియొక్క తపస్సు నదియై సాగుటయో, మొదలై న కథలు కాశితములై యలరారుచుండును. నిడల్పు తక్కువైనను నదులు లోతుగానే యుండును. పురాణకథ యున్నది. పూర్వము కార్తవీర్యార్జునుఁడు తన వేయిమంది భార్యులతో నచ్చి తన వేయి చేతులు చాచి, నది నడ్డగించినాడని, నది ప్రవాహముపొంగి కట్టలు పొరలి త్రతాంతదేశము సగళయు

వలనలుగాఁ గట్టినదని తదాశ్చర్యముచూచి ఫలాహరణార్థము  
వచ్చిన రేణుకాదేవి నివ్వెటపోయి యచట తడయఁగా  
జమదగ్ని ఋషి యామెయందు కోపించి తచ్చర శ్చేదముచేయఁ  
గొడుకుల నాజ్ఞాపించుటయు, గడసారపు బిడ్డయైన పుత్రు  
రాముఁడు తల్లి తల తరుగుటయు జరిగెనని యున్న కథనుఁ  
బురాణములే మఱచిపోలేదు సరికదా తత్త్వాంతీయులును  
మఱచిపోలేదు. మాహిష్మతీ పురాధిపతులైన హైహయ  
లును మఱచిపోలేదు. లోకములో నొక యనుస్మృతిగ్రంథము  
యున్న భావములు మానవుల మనస్సులను పట్టుకొని వచ్చు  
చుండును. వందలు వేలు సంవత్సరములు గడచును. ఆభావ  
మట్లే యుండును. ముత్తాత యెవఁడో స్వర్గమునకుఁ బోయి  
రంభ నిద్రించుచుండఁగా నామె కైశికములోని పారిజాత  
పుష్పముల నెత్తికొని వచ్చెను. ఆ వంశములో జన్మించివా  
రందఱు తాము తమ ముత్తాతవలె నా పూర్వపురుషునివలె  
నిద్రించుచున్న రంభా శిరోజభర సమలంకృత పారిజాత  
కుసుమ గుచ్ఛముల నపహరింప జన్మించినా రనియే యనుకొను  
చుండును. వాఁడేమాత్రపు ప్రతిభావంతుఁడైనను శృంగార  
భావోన్మత్తుఁడైనను పదేపది నవే కలలుకంచు నెవ్వతయో  
యొక సౌందర్యవతియని పేరువడ్డ స్త్రీ నిద్రించుచుండఁగా  
నామె కొప్పులలోనున్న గన్నేరు పూలో చేమంతి పూలో  
యపహరించి తాను తన ముత్తాతయంతవాఁడనని చెప్పికొను  
చుండును. ఆ హైహయుల రాజ్యములో నొక యింట నిట్లే  
జరిగినది వాని తాళ యెవఁడో పూర్వము తా నొకమంత్ర  
వేత్తయై రంభా మంత్రమును జపించెను. రంభామంత్రముని

యొకఁడున్నది. దానిని నిశావేళయందు శ్మశాసములో భవోపగిఁ  
 గూర్చుండి జపము చేయవలయును. వాని జాతకములో సర్వు  
 వ్రాసియున్నచో రంభ ప్రత్యక్షమగును. వానికి రంభా  
 సంయోగము జరుగును. వాఁడు మఱియొకస్త్రీతో సంబంధము  
 పెట్టికొనరాదు. ఆ సమయతనివద్దకు వచ్చుచుండును - పోవు  
 చుండును. వాఁడు బ్రహ్మచారియై యుండవలయును. ఇట్లుం  
 డఁగా నావంగసములోని పూరుషుఁడు వివాహమాడెను.  
 అతనికి సంతానమును గలిగెను. గంభకు కోపము వచ్చెను.  
 వాని మంత్రము నెఱిపోయెను. ఆ రంభకు వానిమీఁద నెట్టి  
 మమకారమో వానినిఁ జంపలేడు. పిచ్చివానినిఁ జీయలేడు.  
 వానికిని రంభమీఁది మమకారము పోలేడు. సంతానము  
 కలిగిన తరువాత వాఁడు మఱల రంభా వ్యాసక్త హృదయుఁడై  
 మఱల రంభామంత్రమును సది రెల్లుగా జపించెను. వానివద్దకు  
 రంభ రాలేడుగాని నిద్రించుచున్న రంభ వానికిఁ గనిపించెను.  
 ఆ కుశలలోఁ భారితాతపు పూవు లున్నవి. వాఁడాపుష్పము  
 లనుఁ బెచ్చి మిగిలిన జీవితమంతయు తత్స్మరణజనితమైన  
 విలక్షణమైన యున్మాదముతో, నానైపున నున్మాది యీ  
 నైపున సంసారిగా చాలనాళ్లు బ్రదికెను. ఆ పారిజాతపుష్పము  
 వచ్చినవారందఱకుఁ జూపించుచుండెను. ఇది కథ. ఇప్పు  
 డావంగడములో నా పుష్పము లేదుగాని యీ వంగసములోని  
 వారు తత్కథను శ్రవణః పునః చెప్పికొనుచుందురు. ఆ వంగ  
 సములోని స్త్రీలుకూడ తమ పిల్లలను ముద్దాడుచు 'మా  
 వాఁడు మా పూర్వ పురుషునివలె రంభ కొప్పులోని పారిజాత  
 పుష్పములు తెచ్చినమ్మా' యనుచు నుందురు. రంభ కొప్పు



లోని పూవులు తెచ్చుట యిది యేమంత గొప్ప విషయము. అదియేమి భగీరథునివలె ధాత్రికి గంగానదిని దెచ్చుటయూ? శ్రీరామ సంగ్రమనివలె రావణ సంహారము చేయుటయూ? ఆదివరాహమువలె భూమిని ఎక్కటికోటతో ప్రళయవారాళి పైకి సంకురింపఁ జేయుటయూ? మానవజాతియొక్క వ్యామోహమున కవధియేమి? ఒక నల్ల తన కొడుకును ముద్దాడుచు వాడు భవిష్యత్తులో బహుశ్రీ సమోగఫలిత శృంగారాకృతి యగునని యాశించుటలోని యాచిన్య మెట్టిదో తెలియదు. తాను శ్రీ తన కొడుకు బహుశ్రీ వ్యాస క్షత్రియ డగుట యామెకు సంతోషహేతు నట్లగునని ప్రశ్న. శ్రీగాని పురుషుఁడుగాని కామభావమునందు సమానులే. పురుషునకు శ్రీ సమాగమవాంఛవలె శ్రీకి పురుష సమాగమవాంఛ యుండవలెను. ఒక శ్రీ తన కన్నకూతురు బహు పురుష సమాగమ సంగజనిన సుఖము పొందవలయునని వాంఛించెను. తనకొడుకు బహుశ్రీ సంభోగజనిత సుఖమును బొందవలయునని వాంఛించును. ఏ పురుషుఁడును తన కొడుకు బహు కాంతాన క్షత్రియ యుండవలయునని గోరినచో గోరునుగాని తన కూతురు బహుపురుష నిష్కచిత్తవృత్తియై యుండవలయునని కోరఁడు. ఏ శ్రీయైనను తనగుట తాను బహుపురుష గణచిత్తవృత్తి గావచ్చును. తన కూతుండవలెదది వాంఛించెను. ఆమె మనస్సులో నానాత్వమున్నది. ఆ నానాత్వవాంఛా పరిపూర్తి తన కూతుండయిందగుగాక తన కొడుకులయందగు కలుగవలయునన్న వాంఛయే శ్రీలు నను కొడుకులను “మావాడు స్వర్గమునకుఁజోయి తంభను

తెచ్చునమ్మా” యనియు “మావానిని గంధర్వస్త్రీలు వరింతు రమ్మా” యనియు మొదలైన కోరికలు కోరింపించును. ఇంత కును ఒక వంశములో నెవఁడో యొకఁడు మంచియో చెడ్డయో, గొప్ప దనిపించుకొన్న యొక పనినిఁ జేసినచో నా వంశములోని తక్కినవారందఱు నట్లే చేయవలయునని యాశించుచుందురు. ఇది సరే. ఒక వంశములోఁ బూర్వుఁ డెవఁడో గొప్పవాఁడే. వాఁడు మఱియొకని చేతిలో దెబ్బతినెను. తక్కిన వంశములోనివారు వేనిచేతిలో తమ పూర్వుఁడు దెబ్బ తినెనో వాని వంశమువారిని గెల్పుట యొక మహాభిలాషగా నెంచుచుందురు. ఇదియొక విచిత్రమైన విషయము. రాముఁడు రావణాసురుని సంహరించెను. పది యుగములు గడచెను. అనఁగా కొన్ని కోట్ల సంవత్సరములు గడచెను. అప్పు డొకక్షత్రియవంశ మున్నది. ఆ వంశమువారు తాము రాముని వంశమువార మనుకొనుచుందురు. లంకలో ననో తత్త్వాంతములయందో మఱియొక రున్నారు. వారు తాము రావణునివంశమువార మనుకొనుచుందురు. ఆవంశము వారి నీ వంశమువారు తక్కువగాఁ జూచుటయు, వారికి వీరికి విరోధము ప్రబలియుండుటయు, రాముని వంశమువారు రావణుని వంశమువారిని తక్కువగాఁజూచుచుండుటయు, రావణుని వంశములోనివాఁడు రాముని వంశములో వానిని సంహరించి నచో, తాను రామాయణకథను తాఱుమాఱు చేసినట్లు, వాల్మీకి మొగముసకు మసిపూసినట్లు, రామాయణ కథాపాఠకు లందఱిని వెఱ్ఱివాండ్రుఁ జేసినట్లు భావించుటయుఁ గలదు. ఇది మానవజాతిలోనున్న యొక విచిత్రమైన వ్యామోహరేఖ.

ఆ రాముడెవరు? ఆ రావణుడెవరు? ఈ సడుమ నెన్ని జీవకోటులు ప్రయాణము చేసిసవి? ఎవనికర్మ యెట్టిది? వీడెవ్వడో తా నారామునో ముడిపెట్టికొనుట యేమి? ఆ రామునకు వీనికి సంబంధమేమి? యన్న ప్రశ్నలు పుట్టి సచో వీనికేమి సమాధానము? లోకము ఇత్పూర్వ వృత్తము ననుసగించియే బ్రతుకుచుండును. ఇదియే దానికి సమాధానము. పూర్వ మెన్నడును నెవ్వరును జేయనిపని తాను చేయుచునని, లేదా చేసితిని యనుకొనెడు వాడొక మూఁఖుడు. పూర్వము చేయనిదెవ్వడును చేయలేడు. పూర్వ కపులు వ్రాయని భావమును క్రొత్తగా నెవ్వడును వ్రాయలేడు. దానివంటిదే యిదియును. కొంచెము మార్చి క్రొత్త పనుకొనును. నేడు సామ్యవాదము చెలరేగిసది. దీని నేదో త్రెవ్వి స్వర్గమునందున్న గంగను భగీరథుడు ధాత్రికి తెచ్చి నట్లు పాతాళమునందున్న భావమును బైకి చేదినట్లు కొండలు తాండవించురు. అది యట్టిపమియును కాదు. భారతములో సాగంధికాపహరణమునకు భీముడు వెళ్ళినాడు. ఆ పూవులు మహాకాంతారమున నొక తటాకమునం దున్నవి. భీముడు పూవులను గోయఁబోగా నచటి యక్షులు తత్సరస్సు కుబేరునిదనియు నెన్నరును దానిని జేరరాదనియు వారించిరి. భీముడు వారితో కొండలమీద కురిసినవాన యిచట పల్లముగా నున్నదని తటాకము గట్టెను. దీనికి కుబేరు డెవ్వడధికారి యగుటకు?" నని వారితో ననెను. ఇది సామ్యవాదమునకు పైమెట్టు వాదము. మఱియు నానుశాసనిక పర్వములో నొకకథ యున్నది. ఒకరాజుకొడుకు రథమొక



రాజవీధులనెంట బండిని తోలుకొనిపోవుచుండఁగా నొక పేద బ్రాహ్మణ బాలకుఁడు రథముక్రిందఁ బడెను. పెద్ద దెబ్బ తగిలెను. ప్రాణము మాత్రము పోలేదు. ఆ బ్రాహ్మణ బాలకుఁడు సామ్యవాది సిద్ధాంతమునంతయు మాటాడెను. ఇది భారతములో నున్నది. ఇది యెందుకు చెప్పవలసి వచ్చిన దనఁగా సృష్టిలో నేదియు క్రొత్తకాదు. క్రొత్త యనిపించు కొనుటదంతయు మాటిన పరిస్థితులే తప్ప మోసపుని మసస్సు కానేకాదు. కామక్రోధ లోభాదులచ్చటనే యున్నవి. తిండి గుడ్డ సమస్యలచ్చటనే యున్నవి. రాజ్యము చేయవలయునన్న కోరిక యచ్చటనే యున్నది. రంభాది సంభోగవాంఛ యచ్చటనే యున్నది. రోగము లచ్చటనే యున్నవి. మృత్యువు కూడ వచ్చటనే యున్నది. ఏతాదృశ బహువిషయ సమాహార భూతమైన యీ సృష్టి తనలోతానే గిర గిర గిర తిరుగుచుండును.

ఈ రేవాసది ప్రవహించుచున్నది. ఈ రేవాసదిని నేటి మాహిష్మతీ రాజు నాటి కార్తవీర్యునివలె వేయిచేతులుండి ప్రవాహము నడ్డగించవలయునని వాంఛించెను. ఇతనికి వేయి చేతులే లేవు. రెండు చేతులే యున్నవి. మఱి యేమిచేయవలయును? ఇదియుఁగాక వానికి మఱియొక యూహకలదు. పూర్వము భార్గవరాముఁడు కార్తవీర్యుని సంహరించెను. తానైనచోఁ బరశురాముని సులభముగా వధించెడివాఁడు. మగతనమన్నది యున్నచో నా పరశురాము నిప్పుడు రమ్మ నుము. తానిప్పుడు వానినేమి చేయునో? ఈ మాహిష్మతీ రాజునకు తల్లిగండ్రులు పెట్టినపేరు ప్రసేనజిత్తు. ఇతఁడు తన

పేరు నష్టమగుగా మార్చికొనెను. అనగాఁ దాను కార్తవీర్యార్జునుఁ డన్నమాట. ఇతఁడు కూడ గిరివజ్రపురమున జరిగిన సర్వక్షత్రియకుమార సమావేశమునకు వెళ్ళి తిరిగి వచ్చినవాఁడే. ఆ సమావేశములో నేమి జరిగినదో యెవ్వరి కినిఁ దెలియదు. అచ్చటికి వెళ్ళిన కొంత పాంచాల హోహయాదివంశ జాతులైన రాజులకే తెలియును.

ఈ యర్జునుఁడు మాహిష్మతీపురమునకు వచ్చెను. వచ్చినప్పటినుండి యొక పదకమును నిర్మించెను. బ్రాహ్మణులు తమస్వవృత్తిని చేయరాదు. వారు కట్టెలమ్ముకొని బ్రదుకపలయును. తన రాజ్యములో బ్రాహ్మణులకు సర్వవృత్తులను సహరింపఁబడుటచేత బ్రాహ్మణులందఱు కట్టెలమ్ముకొని బ్రతికెడివారే యైరి. కట్టెలమ్ముకొనుటకు గొడ్డళ్ళు చేతపుచ్చుకొని యడవులకుఁ బోవలయును. వానితో కట్టెలను కొట్టుకొని రావలయును. వాని నమ్ముకొని జీవించవలయును. ఈ రీతిగాఁ గొలఁది మాసములలో నా రాజ్యమునందలి బ్రాహ్మణులందఱు పరశురాములవలె నైరి. జుట్టు నడినెత్తిన ముడి వేయుదురు. బొడ్డువలకు జందెములు, దోవతిపింజెలు వనుకకు బిగించి కట్టుదురు. గొడ్డలి బుజానవేసికొని తిరుగుచుందురు. ప్రితివాఁడును పరశురాముఁడే. వారిలో నెవఁడు తొమ్ము బలీసియుండునో, యెవఁడు యవకుఁడో, వానిని రాజు పిలిపించును. ఆ బ్రాహ్మణుఁడు సభలోనికి వచ్చును. రాజునకుఁ దనయందు దయగల్గినదని యా పిచ్చిబ్రాహ్మణుఁడూహించును. వచ్చిన యా బ్రాహ్మణునిఁ జూచి యర్జునుఁడైన యీ హోహయవంశరాజు నే నష్టమగును. నీవు

పరశురాముడవు. నాతో యుద్ధమాడెదవా యనును.. ఆ బ్రాహ్మణుడు “మహారాజా ! నేను పేదబ్రాహ్మణుడను. తమరితో యుద్ధమాడుటకు వచ్చితివా ? తమ రినుగ్రహించి యేదైన నిచ్చినచోఁ దీసికొని పోదును. పెండ్లియు బిడ్డలను సాకికొన నెంచితినిగాని ప్రభువులతో నా కేమి విరోధ”మనును. అర్జునుడు నోటికివచ్చినట్లు పరశురామునిఁ దిట్టెను. బ్రాహ్మణులనుఁ దిట్టెను. ఆ బ్రాహ్మణుఁ డేమిచేయును ? అట్టి బ్రాహ్మణులలోఁ గొందఱకుఁ గోపమేరాదు. కోపమువచ్చిన కొందఱు దానిని దిగ్గ్రమింగికొందురు. ఒకప్పుడొక బ్రాహ్మణుడు రాజుతో నిట్లనెను. “మహారాజా ! తమరితో నా కేమి విరోధము ? మీరు మా యావును దొంగిలించితిరా ! నా జనకుని వధించితిరా !” అనఁగా నీ మాట లా బ్రాహ్మణుని కుత్తుకకుఁ బట్టుకొన్నవి. పెంటనే యర్జునుడు పోయి యా బ్రాహ్మణుని కున్న యొక్క గోవును తోలించి తెచ్చికొనెను. అతని తండ్రిని వధించెను. అప్పు డా బ్రాహ్మణునకుఁ దెలిసెను. వాగ్వాపారము మంచిదికాదు. వివేక మంతకంటె మంచిది కాదు. చమత్కారము తన శక్తికి తగిన ట్లుండవలెను గాని శక్తినిమించి చేసెడి చమత్కారము ప్రాణములమీఁదికి తెచ్చును. ఇది యా బ్రాహ్మణుడు తెలిసికొనిన మహా విషయము. ఆ బ్రాహ్మణుడు తన తండ్రియొక్క యపరకర్మ తెల్లఁ యొకట్లు చేసికొని మఱల రాజువద్దకువచ్చి “మహారాజా ! ఊమింపుడు ! నేను బ్రతుకుట కష్టముగా నున్నది. నా యావునైన నిప్పింపు” డనెను. అర్జునుడు “నీవు నాతో యుద్ధమాడి, నన్ను గెతించి, నీ యావును నీవు తోలికొని

పో"మ్మనెను. ఆ బ్రాహ్మణుడు నేనంతటి సామంతుడనుకాను. నాకు యుద్ధవిద్య తెలియదు. కత్తి పుచ్చుకొనుటయే చేత కాను. నేను తమతో నేమి యుద్ధమాడఁ గలను? నన్నిట్లు తమరు పెదలిపెట్టినచో జాలును. నాదారిని నేను పోయి యాయుధాయమున్నన్ని నాళ్లు బ్రతికెదఁనని చెప్పెను. ఆ బ్రాహ్మణుఁ డామాట లనకుండినను బాగుగా నుండెడిది. ఆ మాటలనుట యతిని ప్రాణము మీదికి వచ్చెను. ఒక్కొక్క తెలిపితక్కువమాట యొక్కొక్కప్పుడు ప్రాణముల మీదికిఁ దెచ్చును. అట్లునుఁడు వానినిఁ బోనీయ ననలేదు. ఇతఁడు తననుఁ బోనిమ్మనెను. దానితోఁ రాజునకు వానినిఁ బోనీయ రాదనిపించెను. చివరి కాబ్రాహ్మణుఁడు రాజు సన్నిధానము నుండి నెత్తురు కాణెడి మేనితో, కత్తులు క్రుమ్మిన మేనితో, పెడలిపోయెను. రాజయొక్క యిట్టి ప్రవర్తనచేత నారాజ్య ములోని బ్రాహ్మణులందఱు గ్రుడ్డు కుడుచుచుండిరి. కట్టెలు కొట్టుకొని బ్రతుకుట తప్ప వారికి మఱియొక మార్గములేదు. ఎప్పుడు వాఁడు రాజు కంటఁబడునో రాజు వానినెప్పుడు తన కొలువునకుఁ దీసికొనిపోవునో యెప్పు డేయెద్దడి కలుగునో తెలియదు. సామాన్యముగా యువకులై, బలిసియున్న, పుష్టి గానున్న బ్రాహ్మణులనే రాజిట్లు చేయుచుండుటచేత, బ్రాహ్మణు లందఱు కట్టెలు కొట్టుటకు తమ కొడుకులను పంపించుట లేదు. బ్రాహ్మణవార్ధకమే గొడ్డళ్లు పుచ్చుకొని యడవులకు పోవుటయు, గట్టెలు తెచ్చికొనుటయు, జేయుచుండిరి. చేతిలో గొడ్డళ్ళులేని వట్టి కట్టెలమోపు శిరసులందు కలిగిన బ్రాహ్మణ కుమారులు వాని నమ్ముటకుఁ దిరుగుచుండిరి. ఎక్కువమంది

తమ శిరస్సులనుఁ గొరిగించుకొని తిరుగుచుండిరి. మూర్ధజములు జటాకృతిగా నున్నచో తాము రాజునకు పరిశురామ భ్రాంతిహేతువుల మగుదుమని వారికి భయము. కొందఱు జందెములే బొడ్డులలో దోపికొని కట్టెలమ్ముకొని యింటికి నచ్చి యానాటికి గండము గడచినదని సంతోషించుచుండిరి. కాని బ్రాహ్మణుల గేహములలో నీ మహాసద యెట్లుత్తరింపఁ బడఁగలదన్న నిత్య చర్చలు జరుగుచునే యుండెను. రాజు యుద్ధమాడు మనుచున్నాఁడు గదా మనలో బలిష్ఠుఁడైన యొకఁడు నిజముగా యుద్ధమేల యాడరాదు ? గొడ్డళ్ళున్నవి. పెద్ద పెద్ద గొడ్డళ్ళు చేయించుటయు, వానికి బాగుగా పదును పెట్టించుటయు, కత్తిదెబ్బ లొడ్డుకొనుటకు గొడ్డలితో నాతలి వానిని సంహరించుటకు ప్రయత్నించుటయు, సభ్యాసముచేసి రాజుతో యుద్ధమాడెడివాఁ డెవ్వఁడో యొకఁడు సిద్ధము కావలయునని యందఱును తీర్మానించికొందురు. వాఁడెవ్వఁ డని ప్రశ్న. ఎవఁడైనను పౌరుషశాలియైన బ్రాహ్మణ యువకుఁడు తానట్లు చేయుదుననఁగాఁ దల్లి వారించును. తండ్రి వారించును. ఎవఁడో నచ్చి తమ యాపద కడ్డ పడవలయుచుగాని తమకుఁ దాము తమ యాపదను తొలఁ గించుకొనుటకు ప్రయత్నము చేయుదమన్న సాహస మాజాతికి లేదు. నిత్యమును సత్ప్రబ్రాహ్మణ గృహమునందును రాజు నెవరు నియమింపవలయునన్న వృథా చర్చలు జరుగు చుండును. చివరకు వేదాంతవాక్యములతోఁ బర్యవసించును. వాని పాపమున వాఁడే పోవును. రావణుడు, హిరణ్యకశిపుఁడు, నముచి మొదలైన రాక్షసులే సంహరింపఁబడిరి. తాడితన్నిన



వాని తలతన్నెడివాఁడు గలఁడు. వాని పాపములు వానినే సంహరించును. రాజు స్రజారంజకుఁడుగా నుండవలయునుగాని స్రజాద్రోహియై రాజు రాజుకాఁడు. స్మృతివాక్యములు, వేదవాక్యములు, పురాణకథలు, వ్యర్థప్రయత్నమైన బ్రాహ్మణుల యిందహో దినదిన మావృత్తి గనుచుండెను. వారు మఱియు నిట్లందగు. కాదయ్యా! మనలో నెవఁడో యొకఁడు వోయి రాజుతో యుద్ధముచేయును. మనవాఁడే గెలుచును. రాజును వధించుననియే యనుకొందము. అంతటితో నైనదా? వెంటనే సైనికులందఱు మూగుదురు? రాజవంశీయులందఱు వత్తురు. ఆ బ్రాహ్మణయువకుని ముక్కలు ముక్కలుగా నరకుదురు. మఱియు నాలోచించినచో సంతటితోడ నాగదు. వాని నంశమును సర్వనాశనము చేయుదురు. పురువుల నేతిన స్లేలుదురు. అప్పటికి నాగిపోవునన్న నమ్మకములేదు. రాజవంశీయులును క్షత్రియ కుమారులును రాజభటులతో పచ్చి బ్రాహ్మణులపేటలోఁ గొంతలమీఁదపడి వరుసగా బ్రాహ్మణులను సంహరింతురు. దుర్జాతులైన మానవుల ప్రవృత్తి నెవ డాకట్టఁగలఁడు? ఎవఁడో యెవనినో చంపెను. ఆ చంపినవాఁడొక వర్ణమునకు చెందియుండుట తప్పదుకదా? పనియుఁ బాటయులేని దుర్జనులు, స్వల్పసిద్ధాంతములయందు నిమగ్నులైయున్న పాలకులు, కొన్ని భావముల ప్రచారముచేత కలుషితమైయున్న చిత్తవృత్తులుగల యల్పబుద్ధులు, దురావేశ పరులు, నా చంపినవాని వర్ణమువారిమీఁదఁబడి వారిని వధింతురు. సామాన్యముగా రాజకీయముగా నొక యున్న తుండై దురుద్ధతుండైన వానిని రహస్యముగా నెవఁడో వధించె

ననఁగా వధించినవాఁడు బలహీనుఁడు. వానిపక్షము బలహీన  
 మైనది. వధింపఁబడినవాఁడు బలవంతుఁడు వానిపక్షము బల  
 వంతమైనది. అందుచేత వధించినవాని వర్ణమునకు నొక  
 యాపక్ష తేచ్చికొనుటయే యట్టి సాహస కృత్యమునకు  
 నిశ్చితమైన ఫలము. దాన బ్రాహ్మణలెవ్వరును నాటి  
 హైహయూష్ణునితో యుద్ధమాడుటకుఁ దమలో నొకయువకుని  
 సిద్ధపఱచుట యవివేక నిదానమని చెప్పికొనుచుందురు. ఈ  
 సమస్యా పరిష్కారమెట్లు జరుగును? ఇది యిట్లుండఁగా  
 బ్రాహ్మణయునకు లెవ్వరును గొడ్డళ్ళతో నడవులోఁగాని,  
 యూళ్ళ పొలిమేరలయందుఁగాని, గ్రామముల నడివీధులలోఁ  
 గాని కనిపించక పోవుటచేత నారాజు ఖిన్నుఁడయ్యెను. ఆలో  
 చనా పగుఁడయ్యెను. బ్రాహ్మణులందఱు సంహరింపఁబడిరా?  
 ఈ వృద్ధబ్రాహ్మణులే మిగిలియుండిరా? బ్రాహ్మణులలో  
 పౌరుషేయమేలేదా? లేదా యునకులందఱుఁ దనమూఁదికి  
 నెప్పుడో దండెత్తివచ్చుటకు రహస్యముగా యుద్ధ విద్యా  
 భ్యాసము చేయుచు నుండిరా? అవునో కాదో తేచ్చికొను  
 టకుఁ బరశ్వథ ధాతులైన యీ వృద్ధబ్రాహ్మణులనే కొంద  
 రినిఁ దీసికొనిపోయి వారివలనఁ దెలిసికొనవలయునని, పలు  
 మంది యీ బ్రాహ్మణ వృద్ధులనుఁ దన కొలువునకుఁ  
 దీసికొనిపోవుటయు, వారితోఁ దొలుతఁటి ప్రసంగములు  
 చేయుటయు, వారు మఱియుఁజప్పఁబడి మాటాడుటయు,  
 దానివెనుక నేదో రహస్యమున్నదని రాజున కనుమానము  
 వృద్ధియగుటయు, రాజభటులు బ్రాహ్మణుల యిండ్లలో  
 దూరి యునకులైన వారినిఁ బట్టుకొనివచ్చి రాజు ముం

దుంచుటయు, రాజు వారినిఁ గొందఱిని నధించియుఁ, గొందఱిని గాయపరచియు, గొందఱినిఁ బరాభవించియు, సంపుటతోఁ గ్రమక్రమముగా బ్రాహ్మణులకు దుఃఖి మంతరించి క్రోధమువృద్ధిచెను. పిల్లియైనను దాని నొక గదిలోఁ పెట్టి పాతిపోవుటకు వీలులేకుండ ద్వారములును గవాక్షములును బంధించి హింసించుట ప్రారంభించినచో నది మీఁదపడి గ్రుడ్లు పీకునుగదా? కుక్కలు వెంటపడి యూర పందినిఁ దరుమును. అది ననుకకు తిరిగి మొరాయించును. ఇన్ని కుక్కలు దానినేమియుఁ జేయలేవు. దానికిని ముట్టెకలదు. దంతములు కలవు. తనకు ముట్టెకలదనియు దంతములు కలవనియు, నా క్రోధమునకు తన పిక్కను కుక్క కోఱలతోఁ బట్టుకొన్నప్పుడుగాని తెలియదు. ఎట్లును రాజు హింసించుచున్నాఁడు. ఎదిరించినను హింసించును. ఎదిరిం నకపోయినను హింసించును. ఎదిరింపకుండ హింసింపఁబడుట యెందులకు? ఎదిరించియే హింసింపఁబడుదము. ఇప్పటికే సగానికి సగము బ్రాహ్మణ్యము నశించిపోయినది. తక్కిన సగము నశించక ముందు బ్రాహ్మణులు కూడ నెదుగు తిరుగఁ గలుగుదురుగా యనిపించికొని చత్తమని వారు సిగ్గుయించిరి. దేశములోఁ గూడ నందఱును బ్రాహ్మణ విరోధులేకారు. రాజవలగబించిన యీ దుష్టసీతి సర్వజనులకు నంగీకారముగా లేదు. ఇతర వర్ణముల వారు పెక్కుమంది దీని నేవగించుకొనుచున్నారు. ఏవగింపులో మాత్రము తారతమ్యము భాసించుచున్నది. కొందఱు రాజును పూర్తిగా నిగదించుచున్నారు. కొందఱు న్యాయముకాదని జాలిమాటలు మాటాడుచున్నారు. వానిలో

ననేక భేదములుగా నున్నవి. బాధితులైనవారే కొంత ప్రయత్నము చేసినచో వారిలో నిస్సంశయముగా తమ పక్షమును గాఢముగా సమర్థించు వారుందురు. వారికి గూడ నుద్రేకము గల్గును. ధర్మము సధర్మము ననునవి, న్యాయ్యమన్యాయ్యమనునవి, తత్తాల పరిస్థితులచేత నేర్పడునవికావు. తత్కాల పరిస్థితులచేత నేర్పడునవి యన్యాయము సధర్మమును. ధర్మమును న్యాయ్యమును నిత్యమైనవి. అవి సర్వజనుల హృదయాంతరాళములయందుండును. ఎవఁడు తాత్కాలిక పరిస్థితులకు లొంగిపోవునో వానియందే యధర్మము సన్యాయ్యము నెలకొనును. బయటి హేతువుల యొత్తిడిచేత నట్టివారి సంఖ్య యధికముగా నుండవచ్చునుగాని వాఁడును మనస్సులో, మనస్సులో కానిచో వానిబుద్ధిలో, బుద్ధిలోఁ గానిచో వాని యాత్మలో, ననుకొనుచు నేయుండును. వాని యాత్మద్రవ్యము కూడ నంత పుచ్చిపోయినచో నెవ్వరు చేసెడిదేమిలేదు. వాఁడంధతమసలోకములలో నున్నాడు. వాఁడు దైత్యులయొక్క మూలబలములోనివాఁడు. వానినిగుఱించి యెవ్వఁడును చెప్పలేడు. వారి సంఖ్యకూడ మిక్కిలి స్వల్పమైనది. అందుచేత శమప్రధాన చిత్తవృత్తిగల బ్రాహ్మణులు, సత్త్వగుణ ప్రధానమైన ప్రవృత్తిగల బ్రాహ్మణులు, రజోగుణము నవలంబించుటకు హైహయాష్టనుఁడు వారిని ప్రోత్సహపెట్టెను. వారిలో బ్రాహ్మణ్యముపోయి క్షత్రియత్వము నెలకొనెను. మానవుఁడైనంతనే బ్రాహ్మణుఁడు కానిమ్ము క్షత్రియుఁడు కానిమ్ము మఱి యింకొకఁడు కానిమ్ము వానికి నోటిలో

దంతము లున్నవి. వానితోఁ గొఱుకఁగలడు. చేతులకు గో  
ళున్నవి. వానితో రక్కఁగలడు. పాదము లున్నవి. వానితోఁ  
దాడించఁగలడు. వానితో నాయా కార్యములు చేయవచ్చు  
నని యూహగల్గుటయు, చేయక తప్పదన్న యొత్తిడి కలు  
గుటయు, జరిగినతోడనే బ్రాహ్మణుఁడు బ్రాహ్మణుఁడు  
కాఁడు. వైశ్యుఁడు వైశ్యుఁడుకాఁడు. వాని వర్ణధర్మ మంత  
రించి వాఁడాత్మరక్షణ పరాయణుఁడగును. ఆత్మరక్షణ  
పరాయణత్వము జంతుధర్మము. వాఁడు జంతునైనంతనే  
వానిని హింసించెడి జంతువువంటివాఁడే వాఁ డగుచున్నాఁడు.  
అప్పు డిద్దఱును జంతువులే. ఇద్దఱును పశువులే. ఇద్దఱును  
క్షుద్వాప్యపారాశ్రయులే. మనస్సు, బుద్ధి, న్యాయము, వివే  
కము మొనలైనవన్నియు నంతరించినవి. వివేకమన్నమాటకు  
శత్రువు నెఱ్ఱు సంహరించవలయునన్న యాలోచనయే యర్థ  
ముగా మిగిలినది. ఒకజాతి నింకొక జాతిగాని, ఒకవర్ణము  
నింకొకసత్త్వముగాని బాధించుటయొక్క ఫలితమేమనఁగా సర్వ  
మానవకోటిని పశుప్రాయముగా చేయుటకు యత్నించుట  
యగును.

ఈరీతిగా బ్రాహ్మణులు యువకులేమి, వృద్ధులేమి,  
స్త్రీలేమి, పురుషులేమి, మనము బ్రదుకవలయుననఁగా మన  
మెదిరించవలయును, శత్రువులను సంహరించనే వలయును.  
అది మనకుఁ జేతకాకపోయినను ప్రయత్నమేల మానవల  
యును. మనదగ్గఱ ఖడ్గములులేవు నిజమే. ఆ రాజే మన  
కిచ్చిన గొడ్డళ్ళున్నవికదా! కత్తితో నరకినచో మెడ తెగి,  
గొడ్డలితో నరకినచో తెగదా? గొడ్డలితో పలువిధములుగా



సరకుట చెట్లకొమ్మలు నేర్పినవిద్య. చెట్టుకొమ్మచివర నెండిన  
యొక భాగ మున్నది. చెట్టుచివరిదాక వెళ్ళెను. ఆధారము  
కొఱకు కుడిచేతితో పైకొమ్మ ఁట్టుకొనెను. గొడ్డలి నెడమ  
చేతితోఁబూని యెండిన కొమ్మ నరుకవలసివచ్చెను. సరికెను.  
ఎడమచేతి కభ్యాసమయ్యెను. ఒకకొమ్మను సూటిగా సరకు  
టకు వీలులేకపోయెను. కుడిచేయి యెడమవైపునకు త్రిప్పి  
గొడ్డలితోఁ బ్రక్కదెబ్బలతో దానిని ఖండించ వలసివచ్చెను.  
గొడ్డలి ముఖముపైకి త్రిప్పి క్రిందినుంచి శాశిను సరుకవలసి  
వచ్చెను. పైకొమ్మమీఁద నిలుచుండి క్రిందిశాశిను సరుక  
వలసి వచ్చెను. తా నా ముఖముగా నిలుచుండి తన  
క్రిందనున్న వెనుకభాగమునందున్న కొమ్మను సరుకవలసి  
వచ్చెను. ఖడ్గ విద్యానిపుణుఁడన్నచో నింతియేకదా ! ఏవిద్య  
నైన నభ్యసించుట నింతియేకదా ! ఆ బ్రాహ్మణులు తా  
మందఱు పరశువును శత్రువుమీఁద బహువిధములుగా నుప  
యోగించఁగలమని తెలిసికొనిరి. ఆ దృష్టితో నభ్యాసము చేయు  
వఱకు దానియందు నిష్ణాతులైరి. ఉత్రియుఁడు శిష్టము నెట్లుప  
యోగించునో సమిధలకొఱ కుపయోగించిన, కాష్ఠముల  
కొఱ కుపయోగించిన గొడ్డలిని బ్రాహ్మణుఁ డట్లుపయోగిం  
చెను. బ్రాహ్మణులయందు ప్రతిక్రియా భావావేశము తోచి  
నంతనే తక్కిన వర్ణములవారు వందలమంది వేలమంది వారి  
ననుసరింప నారంభించిరి. మానవునిలో నర్ణావేశముకంటె,  
సిద్ధాంతావేశముకంటె, నితరునియం దుద్దీప్తమై భాసించు  
చున్న మనస్సు ననుసరించుట యెడలి యావేశ మధికమైనది.  
అందుకనియే యీ సృష్టిలో నెవఁడో యొక మహాపురుషుఁడు

సముద్భవించుటయు, వాడేవర్ణములో జన్మించినాడన్న ప్రశ్న లేకుండ సర్వవర్ణములవారు వాని సనుసరించుటయు జరుగుచున్నది. జరుగఁ గలదా. ఒక మహావేశముయొక్క దీప్తి సహజముగా జనుల నాకర్షించును. ఈ బ్రాహ్మణుల దొక పక్షమయ్యెను. ఆ రాజ్యములో 'కొద్దికాలములో వీరొక ప్రచండసేనక్రింద నేర్పాటైరి. అది యేమి చమత్కారమో, ఇంత విచిత్రముగా నింత శీఘ్రముగా వృద్ధిపొందిన యీ శత్రువుల బలము హైహయాష్టనునకుఁ దెలియలేదు. దురధి కారాంధ చిత్తులకుఁ దెలియదు.

ఇట్లుండఁగా నొకనాఁడు కనిపించక కనిపించక హైహయాష్టనునకు నొక బ్రాహ్మణుఁడు తాను వేటకు వెళ్ళినపుడు ననమునందు కట్టెలు కొట్టుకొనుచుఁ గనిపించెను. అతఁడు వెడందఱొమ్మువాఁడు. ఆయన పరిఘభుజములవాఁడు. ఆకర్ణాంత నేత్రములవాఁడు. వృషస్కంధములవాఁడు. శిరస్సునందు జటాజూటము కలవాఁడు. ఆ జటాజూటమంత యెత్తెట్లున్నది? అది కృత్రిమమైనదా యథార్థమైనదా? అతని మెడలో జందెములున్నవి. ఆ యజ్ఞోపవీతము లంత స్వచ్ఛముగా నున్నవేమి? అతనికి దోవతి కట్టుకొనుటయే తెలియదా? ముద్దుగా పసిపిల్లవానికి దోవతి కట్టగా ముందు వెనుకటి పింజెలు సరిగా నత్తమిల్లక యొత్తిగిల్లి యుబ్బుగా నున్నట్లున్నది. ఆ దోవతి జాతిపోవునని దానిపైన నతఁడు రజ్జువుతో బిగించెను. అతనిని చూచినంతటనే హైహయుఁడు పకాలున నవ్వి నీ వెవఁడవోయీ! నిజముగా పరశురాముఁడవా యేమి? యనెను. అతఁడు 'ప్రభూ! కట్టెలు కొట్టు

కొనుచున్నా' ననెను. హైహయఁడు గాత్రో యుద్ధము చేసెదవా? యనెను. ఆ బ్రాహ్మణుఁడు “ఇక్కడ చేయను. మీ రాజమందిరములో నైనచోఁ జేసెద”ననెను. హైహయఁడది యేమి యని యడుగఁగా నతఁడు “నేనిచట మిమ్ము వధించినచో నేను దొంగతనముగాఁ జంపితి” నందురు. మీ సభలో నైనచో యుద్ధము న్యాయముగాఁ జేసికట్లుండు”ననెను. హైహయనకుఁ బట్టరాని కోపము వచ్చెను. అప్పుడే కత్తి దూసి వానిని సంహరింపవలయు ననుకొనెను. కాని వాఁడు మహాబలశాలివలె కనుపించుచుండెను ఇది తనకోటలో నైననే మంచిది. వాఁడొకపేళ తన్ను మీఠినచో తాను కత్తి యుద్ధముపసంహరించి సైనికులచేత వానినిఁ బట్టించి సంహరింపించవచ్చును. అతనిని సరే రమ్మనెను: రమ్మని, నేను గుఱ్ఱముమీఁదఁ బోవుచుండఁగా నీవు నెనుకవెనుకనుండి జాతిపోయెద వేమో యనెను. అతఁడు నేను తమ గుఱ్ఱము నెంటనే పరుగెత్తుకొని వత్తును. నాతో. మీ గుఱ్ఱము పరుగెత్తలే దనెను. హైహయఁడు గుఱ్ఱమును మిక్కిలి వేగముగా పరుగెత్తించెను. ఆ బ్రాహ్మణుఁడు దానితో సమానముగాఁ బరుగెత్త నారంభించెను. హైహయనకు మెప్పు గలిగెను. “ఓయీ! నీవు గుఱ్ఱముమీఁద నెక్కుము. నేను పరుగెత్తుకొని వత్తు” ననెను. ఆ బ్రాహ్మణుఁడు నే నెక్కినచో మీ గుఱ్ఱము నడుము విరిగి చనిపోవు ననెను. హైహయన కప్పుడు కొంత జ్ఞానోదయము కలిగెను. అతఁడు పురాణము లన్నియు విన్నవాఁడే. ప్రత్యేకముగా సర్వపురాణముల యందలి పరశురామావతార ఘట్టములు విన్నవాఁడు.

ఇతర కథలుగూడ వినెను. భీముడు బకాసురుని మీదికిఁ బోయినప్పుడు భీమనిజూచి బకాసురుడు వాడు తెన్ను వధించుటకు వచ్చినవాడని గ్రహించెను. ఆ భావము హైహయకు తగిలెను. “నీవు నన్ను వధించుటకు వచ్చితివా” యనెను. ఆ బ్రాహ్మణుఁ డిట్లనెను. “అవును. నే నందుకే వచ్చితిని. నీ దేశములోని బ్రాహ్మణులందఱు నన్నుఁ బిలిపించిరి. నేను వచ్చితిని. నేను నిన్ను వధింతును” హైహయుడు. “నీవు నన్ను నా కోటలో వధించలేవు. నిన్ను రాజభటులచేత బంధింపించి నిన్ను కారాగారములో వేసి చిత్రనధ చేయింతు” ననెను. ఆ బ్రాహ్మణుఁ డిట్లనెను. “ఓయి! పిచ్చిరాజా! నీ కోటలో నా యనుమాయులు వందమంది కలరు. అదిగో! నీ కోటవద్దకు వచ్చితిమి. కోట చుట్టును చూడుము. ఎంతమంది బ్రాహ్మణులును, తత్పక్షీయులును, నీవు చేయుచున్న దుర్మార్గములకుఁ గంటగించుకొన్న వారును, సాయుధపాణులై యున్నారో? నేడు నిన్ను వధింతును. నీవు నేడు వేటకు బయలుదేరుదువని నాకు తెలియును. నీ కోసమే నేనచ్చట నుంటిని. ఇచ్చట నంతయు సిద్ధము చేసితిని. నీ సేనలలో సగానికి సగము నా పక్షమువారు. నీ సేనా నాయకులలో నుభయవేతను లున్నారు.” అనఁగా హైహయుడు కోవపుఁగన్నులతో తీవ్రమైనయాలోచనతో నిట్లనెను. “ఉభయవేతనులనఁగా నెవరు? అనఁగా నా బ్రాహ్మణుడు “ఈమాత్రపు రాజనీతి తెలియనివాడవు. ఉభయవేతనులనఁగా రెండు జీతములు తీసికొనెడివారు. గూఢచారులు.

వారు నీవద్ద జీతము తీసికొందురు. నానద్ద జీతము తీసికొందురు. ఇది రాజనీతిలోని పారిభాషిక పదము. ఇప్పటి కైనను నీవు నీ దౌర్మార్గ్యమును వదిలి, వ్యర్థమైన నీ క్షత్రియాభిమానము వదిలి, బుద్ధదేవుఁడు క్షత్రియులలో నుద్భవించినంత మాత్రాన క్షత్రియులే గొప్పవారనుకొనుటమాని, రాజ్యమును ధర్మముగాఁ బాలింతునని నా పాదములమీఁదఁ బడి వాగ్దాసము చేసినచో నిన్ను మన్నింతును” అనెను. ఆ మాటకుఁ దోకత్రొక్కిన త్రాచువలె హైహయుఁడు గుఱ్ఱమును బ్రాహ్మణునిమీఁదికి దుమికించి కత్తితో నతనిని ఖండింపఁబోయెను. అతఁ డంతటి శరీరముతో దెసకు లంఘించుట, యశ్వముయొక్క పాదములు నటకుట, గుఱ్ఱము మొగ్గతిలుట, హైహయుఁడు నేలఁ బడుట బ్రాహ్మణుఁడు వాని ఖడ్గమును తీసికొని వాని శల నటకుటయు నిదియంతయు నిమేష వృత్తాంత మయ్యెను.

మా హిష్మతీపురము నాఁడొక యుద్ధభూమి. సర్వ క్షత్రియుఁ డవంశము నిర్మూలింపఁబడెను. ఎసఁడో క్రొత్తరాజు వచ్చెను. వాఁడు క్షత్రియుఁడు కాఁడు. బ్రాహ్మణుఁడు కాఁడు. హైహయునిఁ జంపిన యా బ్రాహ్మణుఁడు మఱలఁ గనిపించ లేదు. అతఁడెవ్వరో యెన్వరికినిఁ దెలియదు. రాజేవరైన నేమి ? ఎద్దడి తీరినది.



భారతయుద్ధములో కౌరవు లందఱు నశించిరి. రాజ్యము యుధిష్ఠిరునకు సమకూడినది. అప్పటినుండి వారి వంశమునకు కౌరవనంశ మనియే పేరు. భారతమునందు దుర్యోధనాదులు కౌరవులు. యుధిష్ఠిరాదులు పాండవులు. కాని తరువాత తరువాత యుధిష్ఠి గామ లే కౌరవులు. యుధిష్ఠిరుని మనుమఁడు జనమేజయుఁడు. జనమేజయుని కుమారుఁడు శతానీకుఁడు. ఈ శతానీకుఁడు తన రాజధానిని హస్తినాపురమునుండి కౌశాంబికిఁ దరలించెను. ఇతని తరువాత చాలమందిరాజులు కొన్నాళ్లు హస్తినలో, కొన్నాళ్లు కౌశాంబిలో నుండుచు నుండిరి. శతానీకునితరువాత నిరువదిమంది రాజులు గడచిన తరువాత మఱల నొక రాజుపేరు శతానీకుఁడే. ఆ శతానీకుని కొడు కుదయన మహారాజు. ఈ యుదయనుఁడు గజవిద్యా విశారదుఁడు. మహా నైఠికుఁడు. సర్వ లలితకళలయందు నాటితెరినవాఁడు. చాల సుందరుఁడైన పురుషుఁడు. అతని ప్రశస్తి సంస్కృత సారస్వతమునందు మందార పూఁదావులు ఘుమఘుమలాడు నచ్చరిలపైఁట చెఱఁగులవలె, నందనవనపు కోరళ్ళ నెదిగిన సప్తపర్ణ సితచ్ఛదములవలె, శారదికబలాకాగరుద్రగముల వలె, మానస సరోవిహార మరాళచ్ఛదాంతలలి తాష్టాపద రేఖలవలెఁ బ్రకాశించెను. ఆ యుదయనుఁడు తరువాత తరువాత నచ్చిన సర్వ సంస్కృతకవులకు వారి కథానాయు

కుండుగా భాసించెను. ఆ యుదయనుని కుమారుని పేరు కిన్నరుండు. ఈ కిన్నరునిఁ గూర్చియే గుణాఘ్యుండు తన కథా సరిత్సాగరమును వ్రాసెను. అతనిపేరు సరవాహనదిత్తుండుగా గుణాఘ్యుండు స్వీకరించెను. అతఁడు విద్యాధరి సామ్రాజ్యమునకుఁ జక్రపత్తి యైనాఁడని పెద్ద కథ పెంచెను. ఆ కథా సరిత్సాగరమే ప్రపంచకమందలి సర్వకథలకు సంభవస్థానము. ఈ కిన్నరుని తరువాత కొద్దిమంది రాజులు కౌరవ వంశము నందు జన్మించిరి. ఉదయనునితండ్రిశతానీకుని నాఁటికే కౌరవవంశ ప్రశస్తి మిక్కిలి తగ్గిపోయెను. మొదటి శతానీకుని నాఁటికే తగ్గిపోయెను. అందుకనియే వారు తమ రాజధానిని హస్తిననుండి కౌశాంబికి తరలించుకొనిరి. ఈ కథాకాలము నాఁటికి రాజ్యము చేయుచున్న కౌరవరాజుపేరు ఔషమకుండు. కలి ప్రవేశించిన తరువాత పదునాల్గవందల యలువది యెనిమిదవ యేట- అనఁగా క్రీస్తు పూర్వము పదునాల్గవందల ముప్పదినాల్గవ యేట నీ ఔషమకుండు కౌశాంబియందు రాజ్యము చేయుచుండెను. ఈ కౌశాంబీనగరము ప్రయాగక్షేత్రమునకు దగ్గఱ, యమునానది గంగానదిలో కలువకమున్ను కొంత దవ్వున నెగువ నీ కౌశాంబి యున్నది. అచ్చము యమున యొడ్డున లేదు. ప్రయాగ రెండు నదులు కలిసినచోట నుండగా కౌశాంబి నదులు కలిసిన యెగువ పంగలోఁ గలదు. అచ్చట ఔషమకుండు రాజ్యము చేయుచుండెను. కౌరవులకుఁ దొలినాఁటి ప్రశస్తి లేదు. ఉదయనునినాఁటికిఁ గొంత ప్రశస్తి వచ్చెను గాని యా యుదయనుని ప్రశస్తి లలితవిద్యా విషయకదై: పరాక్రమసంబంధి కా లేదు. ఆ యుదయనుని

మంత్రపేరు యశాగంధరాయణుడు. ఆయన మహామేధావి. భారత దేశమునందు కలికాలములో మహా మంత్రులుగా పేరువడ్డవారిలో యశాగంధరాయణుడు మొదటివాడు. అంతటి మహాధిషణుడును చిన్న రాజ్యమునకు మంత్ర యగుట చేత నాయనకు రాదగిన కీర్తి వచ్చినది గాని మఱలఁ గౌరవ రాజ్యమునకు గౌరవము రాలేదు. క్షేమకుడు రాజ్యము నకు వచ్చినంత వారి ప్రశస్తి మఱియును దిగజాటిపోయినది. కాశాంబి చుట్టుపట్లతప్ప కాశాంబి వంశమునకు నేలేదురాజ్యము లేదు. కలిగిన గౌరవములేదు. మొదటి శతానీకునినాటికే మగధరాజ్య ప్రతిష్ఠ విజృంభించెను. ఆ మగధరాజ్యముతోఁ బాటు కోసలరాజ్యముకూడ నార్యావర్తమున బలవంతమైన రాజ్యముగా నుండెను గాని తక్కినవన్నియు నన్ని రాజ్యములై యుండెను. ఆ నాటి కార్యావర్తమున పదునాఱు రాజ్యములు కలవు. వానిలోఁ బ్రసిద్ధమైనది మగధరాజ్యమును, కోసలరాజ్యమును. తక్కిన రాజులందఱు చిన్న చిన్నవారు. కోసలరాజ్య మైక్ధాకుల చేతిలో నున్నది. కౌరవులు కాశాంబియందున్నారు. పాంచాలురు మగధరాజ్యమునకు దూరముగా నున్నారు. మైథిలులు, శౌరసేనులు, నేకలింగులు కాలకులు మొదలైనవారు చిన్నచిన్న రాజ్యములుగా నేర్పడి యుండిరి. ఈ రాజ్యములలో కాశాంబీపఠులైన కౌరవుల కొక గౌరవము కలదు. వారు పాండవ వంశ సంజాతులని యీ పదునేనువందల యేండ్లు తక్కిన యార్యావర్తపు రాజులు వారిని గౌరవించుచునే యుండిరి. అందుచేత క్షేమకున కొక మర్యాద గలదు. ఒక గౌరవము కలదు. అతనిది పెద్ద

రాజ్యము కాకపోయినను, పెద్ద పలుకుబడి లేకపోయినను నార్యావర్తమునందలి మహారాజులు గుమికూడి యొకయూలో చన చేసినచో దానికి తప్పకుండ డేమకునిఁ బిలుతురు. అతని మాటలు విందురు. దానిని పరామర్శించుదురు. ఈ కౌరవము డేమకునికిఁ గలదు. ఆతఁడు స్వంతముగా గొప్ప రాజ్యము కలిగి గొప్ప సేనలు కలిగి తీర్ణుడైన ప్రతిస్పర్థి కాకపోయినను వాని మాటకున్న పాటింపుచేత, సతనినిఁగూడఁ బ్రబలశత్రువు గానే విజేతయైనవాఁడు పరిగణించవలయును. ఎవఁడు సర్వార్యావర్తమును తన చేతిక్రిందికిఁ దీసికొన నెంచునో, యెవఁడు సర్వక్షత్రియ నిర్మూలనము చేయ భావించునో, వానికి డేమకుని నిరోధించుట తొలుతఁటి కార్యములలో నొకటి. మఱియు నొక్క విషయము కలదు. ఎవఁడు డేమకుని సంహరించి యా స్వల్పమైన కౌరవ రాజ్యమునుఁ దా నపహరించునో, వాఁడు నాటినుండి నిస్సంశయముగా సర్వక్షత్రియ విరోధి. అతనిని నిర్మూలించకుండ సర్వక్షత్ర నాశనము చేయుటకు వీలులేదు. నిర్మూలించినపెంటనే సర్వక్షత్రియు లొక్కటి యగుదురు. పాండవులనాటినుండి వచ్చుచున్న మర్యాదవలన కౌశాంబీ నగరాధిపతులకే విచిత్రమైన స్థితి యార్యావర్తమునందు కలదు. ఆ డేమకుని సంహరించవలయునా? వలదా? ఒక సామాన్యుడైన రాజైనను కౌశాంబిమీఁదికి దండెత్తి పోయినచో సులభముగా గెలువ వచ్చును. కాని దానితో సర్వక్షత్రియ విరోధము కొనితెచ్చి కొన్నట్లే డేమకుఁడున్నన్నినాళ్లు సర్వక్షత్రియుఁడు సాధించుట సాధ్యముకాదు ఈ పదునాఱురాజ్యములకు డేమకుని

నూట వేదవాక్యము వంటిది. ఆ క్షేమకుని నయస్సు, మన కథా కాలమునాటికి నూట యిరువది యేండ్లు. ఉదయన మహారాజు రాజ్యము చేసినప్పుడు గిరివ్రజపురములో బాహు ద్రథ వంశీయుడైన రపుంజయుడు పోయి ప్రద్యోతుడు రాజయ్యెను. ప్రద్యోతవంశపురాజు లైదుగురు. వారైదు గురు నూటముప్పది యెనిమిదేండ్లు రాజ్యము చేసిరి. తరువాత గిరివ్రజపురము అనగా మగధరాజ్యము శిశునాగుల చేతి లోనికి వచ్చెను. శిశునాగుని మొదలు నేటి మహానందివఱకు వీరు పదిమంది రాజులు. వీరు మూడువందల యిరువదియేండ్లు రాజ్యము చేసిరి. ఈ మూడువందల యిరువదియు నానూట ముప్పది యెనిమిదియు వెరసి నాల్గువందల తొంబది యెనిమి దేండ్లు అనగా నైదువందల యేండ్లు కౌశాంబిలో రాజ్యము చేసిన రాజులసంఖ్య యైదుమాత్రమే. ఉదయనుని కుమారు డైన కిన్నరుడే యనేక సంవత్సరములు రాజ్యము చేసెనని చెప్పుదురు. ఆయన విద్యాధగుడై శివప్రసాదము వడసి దీర్ఘకాలము జీవించెను. ఈ రోజులలోగూడ వందయేండ్లు బ్రతికినవారు కలరు. నూట యిరువదియేండ్లు బ్రతికినవారు కూడ కలరు. మొత్తముమీద నేడు జనుల యాయుర్దాయ ములు తక్కువై పోవుటచేత కొందఱు పూర్వరాజుల దీర్ఘాయు ర్దాయములను నేడు విశ్వసింపలేక పోవుచున్నారు గాని యా యైదువందల యేండ్లలో గౌశాంబీపఠు లైదుగురే యైరి. ఈ క్షేమక మహారాజునకు నాటికి వంద యిరువది యేండ్లు. మిక్కిలి వృద్ధుడు. వృద్ధుడేకాక గొప్ప పండితుడు. ఆయన తన నాల్గుతరములక్రిందటి తాతగారైన యుదయనమహారాజు



యొక్కయు నతనికుమారుడైన నరవాహనదత్తుడను మాటు  
 పేరుగల కిన్నరునియొక్కయు శతసహస్రకథలు చెప్పగల  
 వాడు. ఆయనతో మాటాడుచున్నపుడు వాని పూర్వకథా  
 పాండిత్యమువలననైన నేమి, యతని వైచుష్యముచేతనైన  
 నేమి, యతని వాక్చమత్కార నైపుణ్యముచేతనైన నేమి,  
 యతని నయస్సుచేత నైన నేమి, యతడు సర్వ పూజ్యు  
 డుగా నుండెను. ఆయన చేసిన దొక్కటే పొరపాటు.  
 గిరిప్రజపురమునందు రాజధానిలో సర్వ క్షత్రియులు  
 సామంత మండపమున క్షత్రియేతరులను మల మల  
 మాడ్చుట యెట్టిదన్న విచారణ జరిగినపుడు తాను రాకుండ  
 నుండనలసినది. ఆయన కీగోల తెలియదు. సామాన్యముగా  
 నిట్టి సభలు జరిగినపుడు తాను పెద్దవాఁ డగుటచేత వారు  
 పిలుతురు. తాను పోవును. అట్లు వెళ్లెను. ఆ సభలో క్షేమకుఁ  
 డుండుటవలననే సభయైన నెల లోపుగా సర్వ బ్రాహ్మణులు  
 నార్యావర్తమున సంహరింపఁబడకుండ మిగిలిరి. అందుచేతనే  
 హైహయాష్టనుఁడు సంహరింపఁబడెను. లేనిచో సంతకాలము  
 పట్టదు. సర్వబ్రాహ్మణవధయు జరిగియే యున్నచో నేమి  
 యుండెడిదో తెలియదు.

మగధరాజ్యములో బౌద్ధమతము పీట పెట్టికొని కూర్చు  
 న్నది. గిరిప్రజపురములోని నాటి బౌద్ధమత పరిస్థితులు వేతే  
 విషయము. క్షేమకుఁడు బౌద్ధుఁడు కాఁడు. అందఱు రాజులు  
 బౌద్ధలే యైరి. మహా బలవంతులైన మాగధులు బౌద్ధులగుట  
 చిన్న చిన్న రాజు లందఱు బౌద్ధులగుటయే గొప్ప యనుకొనిరి.  
 నేటి మగధసామ్రాజ్యాధినేతయైన మహానందియొక్క ముత్తాత

యజాతశత్రుఁడు బౌద్ధమతమును మగధరాజ్యమునఁ బ్రవేశ పెట్టెను. అతని తండ్రి బింబిసారుఁడును బుద్ధుఁడును వినతల్లి పెదతల్లి బిడ్డలని చెప్పుదురు. బుద్ధుఁడు తాను నిర్వాణమును సాధించిన తరువాత బింబిసారుని వచ్చి చూచెను. బింబి సారుఁడు బౌద్ధుఁడయ్యెను. ఆ బింబిసారుని వధించి వాని కొడుకైన యజాతశత్రుఁడు రాజయ్యెను. తక్కిన రాజు లందఱు బౌద్ధులైరి. క్షేమకుఁడు బౌద్ధుఁడు కాలేదు. క్షేమకుని నెత్తు నాడులలో భగవంతుఁడు గీత లెవనికి చెప్పెనో వాని నెత్తుకు ప్రవహించుచుండెను. అట్లునుని మనుమఁడు పరీక్షిత్తు, పరీక్షిత్తు కుమారుఁడు జనమేజయుఁడు. వారిది కౌరవ్య వంశ మనుటకన్న నట్లున వంశమనియో, యభిమన్యు వంశమనియో పరీక్షిద్వంశమనియో యనుట సమంజసము. కౌరవ వంశ మును కాకపోలేదు. కాశాంబీనగరముగాని, యా చిన్న రాజ్యముగాని, సర్వమైన యార్యావర్తము బౌద్ధమతముచేత సమావరింపఁ బడినను తాను నైయాసికమైన విశ్వాసములు గాని సంప్రదాయములుగాని పరిత్యజించుట జరుగదు. క్షేమ కుఁడే కాదు, వారి పూజ్యులందఱు భారత భాగవతములకు శిష్యులు. బ్రహ్మసూత్రాధ్యేతలు. పార్థసారథి పదభక్తులు, నిత్యము గీతా పారాయణము చేసెడివారు. ఒక్క యార్యా వర్తమేకాదు. వింధ్యకు దక్షిణమునందున్న రాజ్యములలో కూడ భారత భాగవతములు, నష్టాదశ పురాణములు, బ్రహ్మ సూత్రములు భగవద్గీతయా వ్యాపించిన వనఁగా దానికిఁ గారణము కాశాంబీరాజ్యము. కాశాంబీరాజ్యమునందు సేనల కంటె వ్రాయసగాం డ్రెక్కువ. భూర్జపత్రములమీఁదఁ, దాళ

ప్రతములమీఁద, నన్నని వలిపంపు గుడ్డలమీఁద, భారత  
భాగవతములు, బ్రహ్మసూత్రములును, భగవద్గీతయు,  
వ్రాయఁబడి భారతదేశమున నేప్రాంతమువారు వచ్చి యడి  
గినను గ్రంథము లీయఁబడుచుండెను. భారత దేశమున నలు  
మూలలనుండి బ్రాహ్మణులు వత్తురు, నెలలతరబడి కాశాం  
బిలో నుండి యా గ్రంథములను వ్రాసికొని పోవుదును. పర  
దేశపు రాజులు తమ కాగ్రంథముల ప్రతులు కావలయునని  
కాశాంబీపతులకు వార్తలు పంపింతురు. కాశాంబీపతులు  
గ్రంథముల నా రాజులకుఁ బంపింతురు. ఆ పదు నేనువందల  
సంవత్సరములు కాశాంబి నైయాసికమైన మహానాగరకతకు,  
నైనువ్యమునకు, విద్యాపీఠముగా నుండెను. సర్వ నైదికమైన  
విజ్ఞానమునకు వ్యాసుఁడు కోశము. ఆ కోశమే అంబ. అందు  
చేత నా షట్టణమునకు కాశాంబి యనుపేరు వచ్చెను. ఆ సర్వ  
జ్ఞానమును కాశాంబీ నగరాధిపతులు భారత దేశమునందు  
పంచిపెట్టుచుండఁగా బౌద్ధమతము సుమారు నూటయెనుబది  
యేండ్లుగా దేశమునందు క్రమ క్రమముగా విజృంభింపసాగెను.  
కాశాంబీనగరము చూచుచు నూరకుండెను. ఆ నగర మేమి  
చేయఁగలదు? ప్రయాగ వెనుక దాఁగికొనియుండెను. అందులో  
మఱియును తనకు దగ్గఱన్న గయలో నామతము. సముద్భ  
వించెను. ఆ మత మచ్చటినుండి యుత్తరముగా ప్రయాణము  
చేసెనుగనుక సరిపోయినది. పదియడుగులు వెనుకకు వేసినచో  
కాశాంబిపని యేమయ్యెడిదో తెలిసెడిది. పాపమా మతిము  
ప్రయాగదెసకు మళ్ళిక పాటలీపుత్రము, గిరివ్రజపురము,  
శ్రావస్తి, నైశాలి మొదలైన వైపులకు చొచ్చుకొనిపోయెను.

ఇట్లు విజృంభించుచున్న బౌద్ధమతమునందు క్షేమకున కను రాగములేదు. కాని యతఁడేమి చేయఁగలడు? అందఱు క్షత్రియులును బౌద్ధులే. మేము క్షత్రియులము. నీవు మాకు పెద్దవు. నీవు రమ్మని పిలువఁగా మీరు బౌద్ధులు, నేను రాసని చెప్పనా? నేను పెద్దవాఁడను గనుక వత్తునని చెప్పనా? వారు క్షత్రియులు. క్షత్రియధర్మము పాలించినచో నీయనను పిలువ వచ్చును. ఈయన వెళ్ళవచ్చును. వారు క్షత్రియధర్మమును పాలించరు. బౌద్ధధర్మమును పాలింతురు. నీవు వచ్చి మాకు హితోపదేశము చెప్పుము. ఈయన పోయి వారన్నది కాదనుటకు వీలులేదు. బౌసనుటకు వీలులేదు. మొన్నటి గిరినజపురమునందలి సామంతభవనములో జరిగిన సమావేశములో యువకులైన రాజులందఱు బ్రాహ్మణుల నందఱిని సంహరించుటకే పట్టుదలపూని యుండఁగా, మహానందియొకఁడును, క్షేమకుఁ డొకఁడును, నది దుష్టమైనది యట్లు చేయరాదని యువకులను వారించి, యేయే విషయములందు బ్రాహ్మణులు ద్రోహులుగాఁ గనిపింతురో యా యా విషయములందు వారిని నిగ్రహించుడని చెప్పిరి. ఆరభ జరిగినచోలు సామంత ప్రాసాద మని పిలువఁబడును. ఈపేరితో బౌద్ధమతమునందు నొక గ్రంథముకూడ బయలుదేరెను ఆ గ్రంథముపేరు “సామంత ప్రాసాదిక.” దీనిసంగతి మఱుఁ జెప్పఁబడును. ఈ క్షేమకుఁ డిట్టివాఁడు.

క్షేమకునకుఁ గుమారుఁ డున్నాఁడు. ఆయన పేరు నిరమిత్రుఁడు. క్షేమకుని తండ్రిపేరు నిరమిత్రుఁడు. తాత గారిపేరే మనుమనికిఁ బెట్టిరి. ఈ నిరమిత్రుఁడు కలి ప్రవే

ప్రతములమీఁద, సన్నని వలిసంపు గుడ్డలమీఁద, భారత  
భాగవతములు, బ్రహ్మసూత్రములును, భగవద్గీతయు,  
వ్రాయఁబడి భారతదేశమున నేప్రాంతమువారు వచ్చి యడి  
గినను గ్రంథము లీయఁబడుచుండెను. భారత దేశమున నలు  
మూలలనుండి బ్రాహ్మణులు వత్తురు, నెలలతరబడి కౌశాం  
బిలో నుండి యా గ్రంథములను వ్రాసికొని పోవుదురు. సర  
దేశపు రాజులు తమ కాగ్రంథముల ప్రతులు కావలయునని  
కౌశాంబీపతులకు వార్తలు పంపింతురు. కౌశాంబీపతులు  
గ్రంథముల నా రాజులకుఁ బంపింతురు. ఆ పదునేనువందల  
సంవత్సరములు కౌశాంబి వైయాసికమైన మహానాగరకతకు,  
వైదుష్యమునకు, విద్యాపీఠముగా నుండెను. సర్వ వైదికమైన  
విజ్ఞానమునకు వ్యాసుఁడు కోశము. ఆ కోశమే అంబ. అందు  
చేత నా పెట్టణమునకు కౌశాంబి యనుపేరు వచ్చెను. ఆ సర్వ  
జ్ఞానమును కౌశాంబీ నగరాధిపతులు భారత దేశమునందు  
పంచిపెట్టుచుండఁగా బౌద్ధమతము నుమారు నూటయెనుబది  
యేండ్లుగా దేశమునందు క్రమ క్రమముగా విజృంభింపసాగెను.  
కౌశాంబీనగరము చూచుచు నూరకుండెను. ఆ నగర మేమి  
చేయఁగలదు? ప్రయాగ వెనుక దాగికొనియుండెను. అందులో  
మఱియును తనకు దగ్గఱన్న గయలో నామతము. సముద్భ  
వించెను. ఆ మత మచ్చటినుండి యుత్తరముగా ప్రయాణము  
చేసెనుగనుక సరిపోయినది. పదియడుగులు వెనుకకు వేసినచో  
కౌశాంబిపని యేమయ్యెడిదో తెలిసెడిది. పాపమా మతము  
ప్రయాగదెసకు మళ్ళిక పాటలీపుత్రము, గిరివ్రజపురము,  
శ్రావస్తి, వైశాలి మొదలైన వైపులకు చొచ్చుకొనిపోయెను.



ఇట్లు విజృంభించుచున్న బౌద్ధమతమునందు క్షేమకున కను రాగములేదు. కాని యతఁడేమి చేయఁగలడు? అందఱు క్షత్రియులును బౌద్ధులే. మేము క్షత్రియులము. నీవు మాకు పెద్దవు. నీవు రమ్మని పిలువఁగా మీరు బౌద్ధులు, నేను రానని చెప్పనా? నేను పెద్దవాఁడను గనుక వత్తునని చెప్పనా? వారు క్షత్రియులు. క్షత్రియధర్మము పాలించినచో నీయనను పిలువ వచ్చును. ఈయన వెళ్ళనచ్చును. వారు క్షత్రియధర్మమును పాలించరు. బౌద్ధధర్మమును పాలింతురు. నీవు వచ్చి మాకు హితోపదేశము చెప్పుము. ఈయన పోయి వారన్నది కాదనుటకు వీలులేదు. ఔననుటకు వీలులేదు. మొన్నటి గిరినజపురమునందలి నామంతభవనములో జరిగిన సమావేశములో యువకులైన రాజులందఱు బ్రాహ్మణుల నందఱిని సంహరించుటకే పట్టుదలపూని యుండఁగా, మహానందియొకఁడును, క్షేమకుఁ డొకఁడును, నది దుష్టమైనది యట్లు చేయరాదని యువకులను వారించి, యేయే విషయములందు బ్రాహ్మణులు ద్రోహులుగాఁ గనిపింతురో యా యా విషయములందు వారిని నిగ్రహించుడని చెప్పిరి. ఆసభ జరిగినచోలు నామంత ప్రాసాద మని పిలువఁబడును. ఈపేరితో బౌద్ధమతమునందు నొక గ్రంథముకూడ బయలుదేరెను ఆ గ్రంథముపేరు “నామంత ప్రాసాదిక.” దీనిసంగతి ముందఁ జెప్పఁబడును. ఈ క్షేమకుఁ డిట్టివాఁడు.

క్షేమకునకుఁ గుమారుఁ డున్నాఁడు. ఆయన పేరు నిరమిత్రుఁడు. క్షేమకుని తండ్రిపేరు నిరమిత్రుఁడు. తాత గారిపేరే మనుమనికిఁ బెట్టిరి. ఈ నిరమిత్రుఁడు కలి ప్రవే

శించినది మొదలు నాటివఱకు ముప్పదిమంది రాజులు  
 కౌరవవంశమున జన్మించి హస్తినలోఁగాని కౌశాంబీలోఁగాని  
 పాలించుచుండఁగా, వారందఱును వేదశాస్త్ర పురాణముల  
 యందు విశ్వాసము కలవారై యుండఁగా, సందఱును వైయా  
 సికములైన సర్వగ్రంథములకుఁ రక్షకులేకాక సర్వవైదికమైన  
 విజ్ఞానమునకు మూలకంబములుకాగా, తాను సంప్రదాయేతిర  
 మైన మార్గము నవలంబించుచుండెను. భారత భాగవతములు,  
 బ్రహ్మసూత్రములు, భగవద్గీతయు వ్రాసి పంచిపెట్టఁబడుట  
 యతని కనిష్టముగా నుండెను. కాని రాజు తదనుకూలుఁడు.  
 తండ్రిమాట కెదురాడలేడు. తండ్రి వృద్ధుడయ్యెను. అతఁడు  
 చనిపోయిన తరువాత రాజ్యము తనచేతిలోని కే నచ్చును.  
 అప్పుడే తనరాజ్యమును బౌద్ధముచేయును. ఈపురాణములను  
 పీనిని తాను తిరస్కరించును. కౌశాంబీనగరము వైదిక  
 వాఙ్మయప్రచారస్థానము కారాదు. ఈ నిరమిత్రుఁడు గిరి  
 వ్రజమునందలి సామంత ప్రాసాదమునందు జరిగిన సభకు  
 పోలేడు. తండ్రి వెళ్ళుచున్నాడని తాను వెళ్ళలేదు. తాను  
 వెళ్ళినచో తండ్రికి వ్యతిరేకముగా మాటాడ వలయును.  
 తండ్రికిఁ గోపము రావచ్చును. తా నిట్టివాడని తండ్రికిఁ  
 దెలియును, గాని ప్రత్యక్షముగాఁ దెలియదు. ఆ నిరమిత్రున  
 కింకొక యహంకారముకలదు. తన్నుఁజూచి బౌద్ధులైన  
 మాగధ కోసలులు కౌశాంబీరాజ్యమును రక్షించుచున్నారని.  
 లేనిచో బౌద్ధమతమున కంత వ్యతిరేకమైన యా రాజ్యము  
 నుండనీయరు. నిజముగా బౌద్ధమతమునకు నిరమిత్రుఁ డను  
 కొన్నంత తీవ్రతలేదు. బౌద్ధుల లోననే రెండు పక్షములు

కలవు. ఆపక్షములు రెండును రెండుగాఁ జీలియున్నవి. ఒకరి కొకరికి పొత్తులేదు. మగధరాజ్యములోని బౌద్ధమత మేయథార్థమైన మతమా? కాదా? యున్న సందేహ మున్నది. ఈ సందేహమునకు పునాదివేసినవాఁడజాతశత్రువు. నాఁటినుండియు నది యట్లే సాగుచున్నది. మగధరాజ్యమునందలి బౌద్ధమతము వేఱు. తక్కిన రాజ్యములందలి బౌద్ధమతమువేఱు. ఆ రెండు మతములకు సరిపడదు. వారు నిజమైన బౌద్ధులు కాదని వీరందురు. వీరు నిజమైన బౌద్ధులుకారని వారందురు. బుద్ధుఁడు నిర్యాణము పొందిననాఁడే యీ భేదమున కంకురార్పణ జరిగినది. ఎఱ్ఱెనను నిది యొక క్రొత్తమతము. మానవులకు క్రొత్త యొక వింత - ప్రాత యొక రోత. నిరమిత్రుఁడీ భావములో నున్నాఁడు.

ఎవఁడైన నొక్కఁడు సర్వక్షత్రియ నిర్మాణము చేయవలయునని సంకల్పించినచో, వాఁడు బౌద్ధమతమును కంట గించుకొనుచున్నవాఁడైనచో, నీ బౌద్ధమతమే నాఁడు క్షత్రియుల దురహంకారమునకు హేతువైన దనుకొన్నచో కాశాంబీ నగరము తాను స్వాధీనము చేసికొనుటకు క్షేమకుఁడడ్డువచ్చునా? నిరమిత్రునివలన నా రాజ్యమునుకూడ నాశనము చేయవలయునా? క్షేమకుఁడు గతించిన తరువాత నట్టిచేయవచ్చునులే యని యూరకున్నచో నాఁటికి తొండముదిం యూసరవెల్లి కావచ్చును. నెల రెండు నెలలలో హైహయఁ డూసరవెల్లి యయ్యెను. చిన్న చిన్న రాజు లగుచునేయున్నారు. చిన్న చిన్న రాజ్యములలోఁ గాశాంబి యెన్నో కారణముల చేత ముఖ్యమైనది. క్షేమకుఁడు వృద్ధుఁడు. గత్పురుషుఁడు,

పండితుఁడు. అతనిని సంహరించుట యెట్లు? నిరమిత్రుని సంహరించవచ్చును. నిరమిత్రుఁడు సంహరింపఁబడెనేని షేమకుఁడు వృద్ధుఁడేమి చేయఁగలఁడు? షేమకుని తరువాతఁ గురువంశ మనియే యుండదు. దానియంతట నదియే యుంజరించును. అదికాక యింకొక రహస్య మున్నది. షేమకునికిఁగల పుత్రప్రేమ నిరవధికమైనది. ద్రోణాచార్యునకు నశ్వత్థామ యందెంతప్రేమయో నిరమిత్రునియందు షేమకున కంత ప్రేమ. ఆ సంగతి నిరమిత్రునకుఁ దెలియును. అందుకనియే నిరమిత్రుఁడు షేమకుని సంహరించలేదు. తండ్రికిఁ దనయందంత ప్రేమయున్నది. అట్టితండ్రినిఁ దాను సంహరించి రాజ్యముఁగొనుటకు నిరమిత్రుని మన స్సంగీకరించలేదు. వృద్ధుఁడు కదా! మఱియొక్కసంవత్సరము మఱియొక్క సంవత్సరమని నిరమిత్రుఁడు గడపుచుండెను. షేమకుఁడు మరణించిన తరువాత నిరమిత్రుఁడేమిచేయునో యెవ్వరికినిఁ దెలియదు. నిరమిత్రునిఁ గూర్చి జనులకందఱకు భయము. ఆర్యావర్తమునందలితక్కిన క్షత్రియులకే భయము. ఆ నిరమిత్రుఁడు మహాబలశాలి. అతఁడు ఖడ్గవిద్య నేర్వలేదు. ధనుర్విద్య నేర్వలేదు. అతఁడు గదా యుద్ధనిపుణుఁడు. ఈగదాయుద్ధవిద్య బలరామునితో దుర్యోధనునితో నంతరించినది. కాని ద్వారకానగర పరిసరములయందును హస్తీపుర పరిసరములయందును చిన్నచిన్న పల్లెలలో యల్పాల్పములైన రాజ్యములలో నది యుండనే యున్నది. ఆ సంప్రదాయము సాగుచునేయున్నది. హస్తినాపురమునుండి యావిద్య వేయి యేండ్లక్రిందనే కాశాంబికి వచ్చెను. ఆ విద్యాప్రాశస్త్యము లోకమునందు తగ్గిపోయెను.

కాని కౌశాంబిలో నదియున్నది. నిరమిత్రుఁ డావిద్య సభ్యుని  
సింఁచెను. తాను భీముఁడ ననుకొనును. తాను దుర్యోధనుఁడ  
ననుకొనును. తాను బలరాముఁడ ననుకొనును. అతఁడు  
మహా బలశాలి. అతఁడు గద చేఁబూనినపుడు భీమునివలె  
నేస్తులనైన నెగఁచఁగలఁడు. అందులో సం దేహములేదు. తాను  
నైదికమతిమునకు వ్యతిరేకియైనను గదాయుద్ధ విషయమున  
మాత్రము తాను బలదేవునతో సామ్యము తేచ్చికొనును.  
నిరమిత్రుని పేతువుగాఁ గౌశాంబిలో, ప్రయాగలో, సార  
నాథమున, గదాయుద్ధము నేర్చినవారు కలరు. దానికిఁ గొంత  
ప్రశస్తివచ్చెను. కాని యది యంతరించిన విద్య యగుటచేత  
దానికిఁ బెద్దయాదరములేదు. కొందఱు క్షత్రియకుమారులు  
స్వవిద్యా ప్రదర్శనము జరుపు మహోత్సవములయందు నిర  
మిత్రుఁడు తన గదా పాండిత్యము ప్రదర్శించుటయుఁ గలదు.  
అది యంతర్హితమైన విద్య. దానియం దితఁడు నేర్పుకలవాఁ  
డని నలువు రనుటయేగాని యొక మహాధానుష్కునివలె,  
నొక మహాక్షిణ్ణ విద్యావేత్తనువలె, నిరమిత్రునిఁ జూచుట  
రాజకుమారులెవ్వరు చేయలేదు. అతఁడు తీర్థుఁడని మహా  
బలశాలియని గదాపాణియైనచో, వానిముందు నిలువలేమని  
యందఱకుఁ దెలియును. అందుచేత నతఁడన్నచో భయము.  
ఈ నిరమిత్రుఁడు హైహయనివలె మఱియు నితర గ్రాజులవలె  
కౌశాంబిని గగ్గోలునకు తెచ్చెడివాఁడే. క్షేమకుఁ డడ్డము  
వచ్చెను. వెనుకటికి శివుఁడు బాణాసురునకు వరములన్నియు  
నిచ్చెను. మహాబలము నిచ్చెను. అతనియెదుట శత్రువు  
నిలువలేకుండఁ జేసెను. వానిచేతుల తీటపోవుటకు మార్గము



కనిపించలేదు. నిరమిత్రునిస్థితి యట్లైనది. తాను గదావిద్య  
యందు బలరాము నంతటివాఁడు. దుర్యోధన మహారాజం  
తటివాఁడు. బలమునందు భీమునంతటివాఁడు. తన గదావిద్య  
యెవరిమీఁద చూపించవలయును ? అతనికిఁ దెలియలేదు.  
ఎప్పుడో యొకప్పుడు సర్వక్షత్రియ కుమారులు గిరివజ్రపురము  
ననో, అయోధ్యలోననో, కపిలవస్తు నగరముననో, సమావేశ  
ములు జరిపినపుడు తన విద్యను వినోదముకొఱకు ప్రదర్శించు  
టయేకాని తన్నెదిరించినవాఁడెన్నఁడునులేడు. తన గొప్ప  
దనమును నిరూపించికొనుటకు వీలులేకపోయెను. పరరాజ్య  
ములమీఁద దండెత్తి యుద్ధములో భీముఁడేన్గులను త్రుళ్ళనేసి  
నట్లు తానుగూడ చేయుటకు తాను రాజే కాఁడాయెను.  
తాను రాజైన మఱునాఁడు కాశాంబీ రాజ్యము గంగా,  
యమునా సంగమపు పంగలలో కూర్చుండదు. అది కపిలవస్తు  
పురముదాక ప్రాకును. శోణానది పుట్టినచోటు రూపనాభము;  
దానికటకు ప్రాకును. అతనిమనస్సులో నెన్నియోయాహాలు  
కలవు. భీముఁడు కృష్ణార్జునులతోఁగూడి గిరివజ్రపురమునకేగి  
జరాసంధుని సంహరించెను. తానట్లు మహానందికుమారు  
లను వధించనలయును. ఈ నార్యవర్తము తొలినాఁడు  
కౌరవులది. తాను కౌరవుఁడు. నేఁడు కోసలులును, మాగధు  
లును నార్యవర్తముమీఁద నధికారముఁ జేయుచున్నారు.  
తాను మహానంది కుమారులను తన గదకు బలియిచ్చినచో  
మగధరాజ్య మాక్రమిగచినచో మఱల నార్యవర్తమంతయుఁ  
కౌరవుల దగును. కోసలులు మాగధులకన్న పూర్వులు. కృత  
యుగమునాటి వంశము కోసలవంశము. ద్వాపరాంతము

నందుఁ బ్రసిద్ధికివచ్చినది మాగధవంశము. పైగా మగధ రాజ్యము సంపాదించుట తేల్చి కై సపని. ఎందుకనఁగా కలియుగారింభము తరువాత గిరివ్రజపురమున నన్నుడే రెండు రాజవంశములు మాటినవి. బార్హద్రథులు పోయిరి. ప్రద్యోతులు పోయిరి. ఇప్పుడు శిశునాగులు రాజ్యము చేయుచున్నారు. వీరుపోయి మఱియొకరు రావచ్చును. వచ్చునన్నట్లు ప్రతీతికలదు. ఈకాలమునందు మగధ రాజ్యము పాలించుచున్న రాజవంశముపోయి యా రాజ్యము మఱియొక్కొక సంగ్రహించునని లోకమునందు నానుడి కలదు. కాలజ్ఞులైన వారట్లు చెప్పిరట. చెప్పుచురట. జ్యోతిర్వేత్తలు దానిని దృఢపరచుచున్నారు. కనుక దాను గిరివ్రజము మీఁదికి దండెత్తిపోయి మహానందియొక్క మువ్వురు కొడుకులను సంహరించి రాజ్య మాక్రమింపవచ్చును.

ఇంతయు నిట్లుండఁగా నతనివిద్య యధీతిదశను చాటి పోలేదు. కొంచెముగా బోధదశను పొందినదిగాని యాచరణదశ దానికి లేనేలేదు. తాను దన గదావిద్య నెవరిమీఁద ప్రయోగించును. తనకున్న పదియేనులను నుగ్గునూచముగాఁ జంపికొనునా? తనవద్దగదా విద్యాభ్యాసము చేయుటకువచ్చిన శిష్యులను సంహరించునా? తా నొంటరిగా పరరాజ్యముల మీఁదికిఁ బోవునా? ఇట్టిస్థితిలో నుండఁగా నిన్నియేండ్లు గడువఁగా నతనివద్ద నీవిద్య సభ్యసించిన కొందఱు రాజకుమారులకడ నెవరో యాటవికులునుఁ బర్వత నివాసులునైనవారు కొందఱు దీనిని నేర్చికొనిరి. హిమవత్పర్వతములో నేపాళ దేశమునకు వెనుకఁ బర్వతములలోఁ గొండలలో నీవిద్య

మిక్కిలిగా నభ్యసించుచున్నారనియు, వారందఱు తెన్నే గురువుగా భావించుచున్నారనియు, నందులో నొక్కఱు తన శిష్యుపరంపరలోని వాఁడయ్యునుఁ దన్ను గౌరవింపఁడనియుఁ దనకంటె నాతఁడే మహా విద్యావంతుఁడ నని వానికి గర్వమున్నదనియు, గర్వమేకాక నిరమిత్రుని తూలనాడుటయు వాఁడు చేయుననియు, ఆ నిరమిత్రుఁడంత వాఁడైనచో నేదీ! నాయెనుటవచ్చి నిలుపుమని యహంకారోక్తులు పలుకుచుండుననియు, నాయడవులు కుశీనగరమునకు సమీపమున నున్నవనియు, కుశీనగరమునకుఁ బశ్చిమమున లంబిని యనునగరము గలదనియు, తన్నుగరానుబంధిగాఁగల పర్యటిములలో నతఁ డొక పల్లెలో నుండుననియు, వానితో నితఁడు నీకొఱకు మహారాజకుమారుఁడైన నిరమిత్రుఁడు, అందులో పాండవ వంశ సంజాతుఁడు, మఱియు నర్జునుని సంతానము, వట్టి యాటవికుఁడవు నీవు. నీతో యుద్ధమాడుటకు ప్రయాగ నుండి యింత దూరము వచ్చునా? నీ కంతటి యహంకారమున్నచో మేము నిన్ను తీసికొని పోదుము. కాశాంబికి పోదము. అచ్చటనే నిరమిత్రునితో యుద్ధమాడవచ్చును” అని చెప్పిననియు, వాఁడు “నాకేమి గడుజు? నాకేమి రాజ్యములు కావలయునా? కీర్తి కావలయునా? నేను భీమునంతవాఁడ ననుకొను చున్నానా? బలరామునకుఁగల గదాకౌశలమంతయు నావద్దనే యున్నదనుకొనుచున్నానా? నా కాదురభిమానమును లేదు. పట్టుదలయు లేదు. ఆయన గదావిద్యలోఁ దనకంటె గొప్పవాఁడు లేడనుకొనుచున్నాఁడుగదా! అంతకంటె గొప్పవాఁడు లేడని మీ రనుచున్నారు. ఆయన

యనుకొనుచున్నాడో లేదో నాకు తెలియదు. ఆయన. యంతటి వాడని మీ రనుచున్నారు. నేను కాదనుచున్నాను. నేనాయనను గదా యుద్ధములో నోడించలేకపోయినచో నాపేరు తీసి మాటుపేరు పెట్టికొందును. మీ కాయసయే గొప్పవాడన్న విశ్వాస మున్నచో మీ రాయన నిచ్చటికి తెచ్చికొనుడు. అది మీ యవసరము కాని నా యవసరము కాదనుచున్నాడనియు, నీ మొదలైన వార్తలు రెండు మూడు నెలలు నిరమిత్రుఁడు వినలేకపోయెను. విన్నప్పుడెల్ల నతనికిఁ గోపము వచ్చుచుండెను. వాఁడెవ్వఁడో యాట వికుఁడు. ఈ విద్య తనవద్ద నేర్చినవారివద్ద నేర్చినవాఁడు. ఒక్కొక్కని దురహంకార మట్లుండును. తాను కౌరవవంశ సంజాతుఁడు. రాజకుమారుఁడు. అట్టివాని కహంకార మున్నచో చందము-చందము. సేవగుల కహంకారముండును. పరమ నీచవృత్తి చేయువాని కహంకారముండును. అహంకారమునకు సాగుబాటునకును శక్తిసామర్థ్యములకును సంబంధము లేదు. వాఁడొక జానపదుఁడు. వాఁడొక యాటవికుఁడు. వాఁడొక మోటువాఁడు. అనాగరికుఁడు. భిల్లుల జాతికి చెందినవాఁడు. వానితో నేమని చాలసార్లు తన్నుఁ దాను సంబాళించుకొనెను. తన శిష్యులైనవారు శిష్యులవెంట వచ్చినవారు, తన్నుఁ బ్రోత్సహింపఁజిరి. “రాజకుమారా! మీసంగతికాదు. వాడట్లనినచో మీకు వచ్చిన ప్రతిష్ఠాభంగములేదు. మాటిమాటికి వాని మాటలు మేము వినలేకున్నాము. మాయందు దయయుంచి మమ్ము మన్నించి మా కొరిక తీర్చుటకై నను మీకు నెనులుబాటు చేసికొని

యొక్కసారి యేదో పనిపెట్టికొని యీ ప్రాంతములకు వచ్చి  
నచో వాని పొగ రడఁగును. మే మెవ్వరము వాని నెదు  
ర్కొన లేకున్నాము. వాఁడింతటిమానిసి. వానిచేతిలోని గద  
పెద్ద మద్దిచెట్టంత యుండును. నిజముగా తమ రచ్చికి  
విచ్చేసినచో వాఁడు పలాయనమంత్రము పఠించునని మాకుఁ  
దెలియును. మీరు కుశీనగరమునఱకు దయచేయుడు. వాఁడు  
కాలికి బుద్ధిచెప్పును. మీరు కుశీనగరములో నున్నన్ని నాళ్ళు  
వాఁడు పోయి యేకొండ గుహలలోనో దాఁగికొనును. మీరు  
వెనుకకు తిరిగి రావచ్చును. తరువాత వాఁడు మా ముందు  
మి మ్మగౌరవపరచుచు మాటాడలేడు. మేము నల్వరము  
వానిని సీసీ యందుము. ఓయి యుత్తర కుమారుడా! యని  
పెక్కిరింతుము. మాకు తృప్తి కలుగును. మేము మీశిష్యు  
లము కావున, మే మెవ్వరము వానితో నెదుర్కొనలేము  
కావున, మా పరువు నిలబడవలయునన్నచో మీరొక్కసారి  
యా దెసకు రావలయునని యభ్యర్థించుచున్నామని పదేపదే  
ప్రార్థించఁగా నిరమిత్రుఁ డంగీకరించెను. తాను బదరీ నారా  
యణము చూచి వత్తునని తండ్రివద్ద సెలవుఁ దీసికొనెను. తన  
కొడుకు బదరీ నారాయణమునకు పోవుదేసనఁగా క్షేమకుఁడు  
మిక్కిలి సంతోషించెను. బదరీనారాయణమనఁగా వారి సొత్తు.  
అది నరనారాయణులు తపస్సుచేసిన చోటు. ఆనరనారాయణు  
లిద్దఱును కృష్ణార్జునులై మహాభారతయుద్ధమును నిర్వహించిన  
మహర్షులు. అక్కడ కృష్ణుఁ డున్నాఁడు. అర్జునుఁడున్నాఁడు.  
క్షేమకుఁడు సంతోషముతో కొడుకున కనుజ్ఞ యిచ్చెను.  
తానెట్లును బదరీ పోలేడు. బదరినుండి తిరిగి వచ్చిన కొడు



కునుఁ గాఁగిలించుకొన్నచో తనకాయము పవిత్రమగునను  
కొనెను.

నిరమిత్రుఁడు నెలనాళ్ళలో గిరివ్రజము మీఁదుగా,  
రామపురము, సందగడముమీఁదుగా, హిమాలయము చేరి  
పశ్చిమముగాఁ బ్రయాణముచేసి కుశీనగరమును చేరెను. ఇతని  
శిష్యులు వానికిఁ గబురంపిరి. వాఁడు కుశీనగరము వచ్చుట  
కంగీకరించిలేదు. తన నివాస భూములైన యడ్రాలలో గదా  
విద్య సభ్యునించు పెద్ద గరిడి సందేశము కలదు. దానియందు  
యుద్ధముచేయుట కభ్యంతరము లేదనెను. పారిపోవు ననుకొనిన  
వాఁడు పారిపోలేదు. నిరమిత్రుఁడును సంశయపడెను. వాఁడు  
యుద్ధముచేసెడివాఁడేగాని వీరింద అన్యట్లు పారిపోయెడివాఁడు  
గాఁడు. ఇన్నాళ్ళకు తన గదావిద్యకుఁ జూతార్థ్యము కలిగె  
నని నిరమిత్రుఁడు సంతోషించెను. అతని మనస్సులో నొక్క  
టియే సందేహము. వాఁడెవఁడో యాటవికుఁడు. తనకుఁ  
దీలైన తృప్తియుఁడు కాఁడు.

ఒకనాఁడు యుద్ధము జరిగెను. వాడు మహా బలశాలి.  
వానిని నిరమిత్రుఁ డేమియుఁ జేయలేనని యుద్ధ మారంభించిన  
మొదటి గడియలోనే తెలిసికొనెను. వానికిఁ దన కున్నంత  
కౌశలములేదు. కాని వానికి నాలుగేనుఁగుల కున్నంత బల  
మున్నట్లుండెను. తాను కొట్టిన చెబ్బయు వానికి తగులుట  
లేదు. తుట్టతుదకు తాను నేలమీఁదఁ బడిపోయెను. వాఁడు  
తన శిరస్సును గదాదండముతో వ్రక్కలింపఁ బోవుచున్నాఁ  
డన్న విషయమే నిరమిత్రుని జీవునకు చిట్టచివరి యూహ.

కొడుకు చనిపోయెనన్నవార్త తేమకునకుఁ దెలిసెను. ఆయన తత్క్షణమే ప్రాణములను వదలెను. అక్కడ నెవఁడో రాజయ్యెను. ఎట్లయ్యెనో ఎందుకయ్యెనో యెవ్వరికినిఁ దెలియదు.

౪

సింధునది హిమత్పర్వతములో జన్మించి దక్షిణముగాఁ బ్రవహించి సింధు సముద్రములోఁ జేరుచున్నది. ఏ మహానది యైనను తా నెంతమేరఁ బ్రవహించునో అందులో సగము మేర నామె యొక చిన్న నది. ఇతర నదులు వచ్చి యామెతోఁ గలియును. ఆ కలిసెడు సంతవఱకు నా నదికిఁ బ్రాముఖ్యము కలదు. అన్ని నదులు కలిసిన తరువాత మహా ప్రవాహమై సముద్రమునఁ జేరఁబోవు వేళకు ముందొక కొన్ని వందల యోజనముల మేర నామె మహా ప్రవాహముగా నుండును. తత్పూర్వ మొక్కొక్కప్పు డామెను కలియఁ బోవు నదులే యాయమ కంటె విశాలములై జలభరితములై మహా ప్రవాహములై యుండవచ్చును. ఉండవచ్చునేకాదు; ఉండును. కొండలు సదలి పల్లపు ప్రదేశమునకు నది దిగిన తరువాత యా నదికి వఱదలువచ్చిన వనఁగా నానదికి శాఖా నదియైన యొక నది యామెకు వఱదలు దెప్పించెను. ఆమె యంతట నామెకు వఱదలు వచ్చిన కథ కొంత మృగ్యమైన విషయమే. ఒక్క భాగీరథీనదిని తొలఁగించినచోఁ దక్కిన

నదులన్నియు నిట్టివే సింధునది తాను ప్రవహించిన సగము  
 మేర నామె సామాన్యపు నదియే కాని యామె తక్కిన నదు  
 లన్నిటికంటె ధైర్యముకలది. ఆమెలో వచ్చి మఱియు నాల్గు  
 నదులు కలిసెను. కలిసిన నాల్గు నదులలో మూడు నదులు  
 తమ్ముడాము కలిసికొని యొక్కనారి వచ్చి కలిసినవి. ఆ  
 మూడు నదులు వచ్చి సింధునదిని కలిసినతరువాత కొంత  
 దూరము పోయినతరువాత శతద్రూనది కలిసినది. ఆ మూడు  
 నదులు కలియకమునుపే గోకులీనది వచ్చి కలిసినది. ఆ  
 మూడు నదులు సుదామయు విపాశయు. మూడవది అంత  
 పేరు- ప్రతిష్ఠలు కలది కాదు. మఱల శతద్రు ప్రసిద్ధురాలు.  
 ఈ శతద్రూనదికి వచ్చిన ప్రాధాన్యము పురాణ ప్రసిద్ధమే.  
 పూర్వము విశ్వామిత్రుడు వశిష్ఠముని వంద కుమారులను  
 చంపగా నాయన దుఃఖముతో నా నదిలో నురుకగా నామె  
 వంద విధముల చెదరిపోయినది. అందుచేత నామెకు శతద్రు  
 వన్న పేరు వచ్చినది. శతద్రువనగా వేయి పాయలుగా  
 ప్రవహించినదని యర్థముకాదు. శత విధముల గ్రవించినదని  
 యర్థము. ఆమె భగవంతుడైన శ్రీవశిష్ఠుని పరమశాంతమైన  
 మూర్తి ప్రథమ జీవలక్షణమైన దుఃఖముచేతఁ దల్లడిల్లగా,  
 నా భగవంతుని శరీరస్పర్శచేత నేమి కావలయునో తెలియక  
 శతధా ద్రవించినది. జీవుడున్నాడు. వాని ప్రథమ స్వరూ  
 పము దుఃఖము. దానినుండి కామము జనించినది. జీవుడు  
 తద్దుఃఖాపనయనము చేసికొండమని కామమును స్వీకరించెను.  
 కామమువలన సుఖము సంపాదించి దుఃఖమును తొలగించు  
 కొన వలయునని వాని యుద్దేశ్యము. ఆ కామముతో నాగి

నచో నెట్లుండెడిదో? ఆ కామము నెందులకొధ లోధ మోహ మద మాత్సర్యములు జన్మించెను. వానితోఁ గామము సుఖహేతువు కాక మఱియు దుఃఖహేతు వయ్యెను. ఈ కామము నడుమ నున్నది. దానికి వెనుక జీవునకు సహజ లక్షణమైన దుఃఖ మున్నది. ఈతల క్రోధాదులచేత పుట్టిన దుఃఖ మున్నది. ఈ రెండు దుఃఖముల నడుమ నీకామ మిరు కటఁ బడినోపుచున్నది. తొలుతఁటి దుఃఖము క్రోధమ వికారము. కామజన్యమైన తాకిక దుఃఖము వికార వికారము. మహర్షియైన వశిష్ఠునకు వికార వికారమైన దుఃఖము లేదు. తొలుతఁటి దుఃఖమును లేదు. కాని పుత్ర మరణా యాగ జనితమైన వికార వికార దుఃఖము కల్గినది. దానితో జీవ లక్షణమైన దుఃఖ సమ్మేళనము పొందినది. ఈ రెండు దుఃఖ ములు విడివిడిగా నున్నపుడు దేనికదియే భోగ్యమగును. జీవ గత దుఃఖము మిక్కిలిగా భాసించినచో వైరాగ్యోదయమై జీవుఁడు మోక్షమార్గమునుఁ బట్టును. వికారజమైన దుఃఖము మిక్కిలిగా నున్నచో శరీరముతోఁ దపించును. అది వాని కర్మ ఫలితమో, తదనంతర జన్మహేతుకమైన సంస్కారము గానో, పరిణమించును. ఈ రెండు దుఃఖము లొక్కటిగా నగుట యెప్పుడును లేదు. నిత్యశాంతవృత్తి భగవంతుఁడు. వశిష్ఠునకు జీవగత దుఃఖ వృత్తి లేదు. కాని వశిష్ఠుఁడుగా బ్రహ్మయొక్క యాదేశానుసారముగా జన్మించినపుడు తద్దుఃఖ హేతువుగాని జన్మలేదు గనుకఁ దద్దుఃఖము మూలభూతమైన వికారముగా నున్నది. శతసుత మరణముచేత వికారజమైన దుఃఖము వికృతిరహితమైన వశిష్ఠుని యార్జునుండి విలక్షణ

ముగా సముద్భవించెను. వికారము లేనిచోట వికారమునుండి కలిగెడు వికార మట్లు కలుగును? ఎప్పుడు వికారజన్యమైన పుత్త్రమరణ దుఃఖము, జన్మించుటకు వీలులేని వశిష్టాత్మ యందు జన్మించెనో యా దుఃఖ మేమిచ్చేసినదనఁగా నిర్వికార మైన వశిష్ఠుని బ్రహ్మసదార్థ భూతమైన యాత్మ ద్రవ్యమందు జీవలక్షణాధిక్యమును గల్పించెను. తొలుతఁటిదుఃఖ ముండఁగా దానినిబట్టి రెండవ దుఃఖము జన్మించును. ఇచ్చట రెండవ దుఃఖమునుండి మొదటి దుఃఖము జన్మించవలసిన స్థితివచ్చెను. ఇది వ్యత్యస్తమైన విషయము. దీనికి సృష్టియొక్క ప్రథమ వివర్తనమైన జలము తల్లడిల్లి పోయెను. అందుచేత పాసమా మహానది శతద్రు వయ్యెను. ఆ శతధాత్యము నదీరూప సంబంధమైనది కాదు. జలగతలక్షణ సంబంధమైనది. అగ్ని నుండి జలములు సముద్భవించెను. జలములనుండి పృథివి సముద్భవించెను. పృథివీలో సర్వ వికారములు ప్రారంభించెను. పృథివీగత సర్వవికార సమాహారభూతమైన తాకిక దుఃఖము జలాకృతిమ త్ప్రథమ వికారమునకు బిడ్డవంటిది. సృష్టిలో ననులోమమేగాని భూత విషయములయందు విలోమము లేదు. ఆకాశమునుండి వాయువు, వాయువునుండి యగ్ని, అగ్నినుండి యప్పులు, అప్పునుండి పృథివి, పృథివినుండి యోషధులు, వానినుండి యన్నము, అన్నమునుండి జీవుఁడు - ఇది సృష్టియొక్క యనులోమ విధానము. ఈ యనులోమ విధానము మఱల వెనుక వెనుకకు పోయి విలోమమార్గమున నాకాశ మగుటలేదు. మానవుఁడు తాను పరమేశ్వరైక్యమును పొందవలయుననఁగా భావనాపటిమచేత చిత్త శుద్ధిచేత బుద్ధిని



నిలబెట్టుకొనుట చేతఁ గావలసినదేకాని, నే నన్నమునందుఁ బ్రవేశించెదను, తరువాత నోషధులయందుఁ బైన సృథివియందు, మిగిలి జలమునందు, నుపరి యగ్నియందు, కడచి వాయువునందు, నెగిరి యాకాశమునందు నగుదునన్న విలోమ విధానములేదు. వశిష్ఠుని దుఃఖమునందు వచ్చిన విపరీత ప్రళయ పరిస్థితి యిది. ఈ దుఃఖ మా దుఃఖమును చెలరేగింప లేదు. భగవంతుడైన వశిష్ఠునియం దిట్టి విపరీతపరిస్థితి యేర్పడఁగ సృష్టియొక్క ప్రథమాకృత్యైన జల భూతము తల్లడిల్లి పోయెను. ఆ శతద్రువు సింధునదిలోఁ గలసినది. ఎచ్చట కలసినది? సింధువానైపున, తా నీనైపున, నడుమ మూడునదులు. సింధునదికి సుదామానదికి నడుమ నున్నది కేకయదేశము. విపాశా నదికింద బాహ్లికదేశము. బాహ్లికమునకు నెల్లయైన నదికిని శతద్రువునకును నడుమ నున్న దేశము బాహ్లికములలో చేరునో మఱి దేనిలో చేరునో తెలియదు. ఇంతకును శతద్రూనది యార్యావర్తమును రెండుగా విభాగించినట్టైనది. శతద్రూనదియొక్క పశ్చిమభాగ మంతయు సృష్ట్యాది నుండియుఁ దక్కిన యార్యావర్తమును మించి యొక విలక్షణమైన బుద్ధితో నాచారములతో నెలయు చునే యుండెను. ఎవ్వరెన్నఱు వైదికమతమును నిరసించి పెడదిరిగి తద్విన్నలక్షణములు సంపాదించికొని గాంధారమును దాటిపోయి రామత బర్బర హార హూణశాక కిరాళదండోత్తర బాహ్లిక సింహకటకోర గాభిసారదేశములయందలి జనులుగా నేర్పడిరో, వారండఱును శతద్రూనదీ నిర్మితవశిష్ఠ మహర్షి దుఃఖజనిత విలక్షణ సంస్కార జనితమైన యొక జాతిగా

నిచట సంకురించి, గాంధారములుదాటి, మేచ్చజాతులుగాఁ బరిణమించిరి. ఈ యైదునదులు స్రవహించుమేర నార్య నాగరకత కొంచెము పలుచఁబడ నారంభించినది. సింధునది దాటిన తరువాత గాంధార దేశములందు మటికొంత పలుచఁ బడినది. ఆనెనుక మేచ్చరాజ్యములున్నవి. వానిలోకూడఁ గొన్ని యార్యమతము ననుసరించుచునే యుండెను. కొన్ని పూర్తిగా మేచ్చములయ్యెను. ఆర్యములైన దేశములయందుఁ గూడఁ గొన్ని భావములు మేచ్చభావ సంకరములుగా నుండు చుండెను.

కలియుగము ప్రారంభించకముందే యీ మేచ్చజాతులు కొంచెము కొంచెము తెలయెత్త నారంభించెను. అవి తెల యెత్తుట యారంభించినది మొదలు వానియొక్క సర్వమైన యాశలు నహంకారమును గర్వమును తా మెచ్చటనుండి చెడిపోయి యితరములైనవో, యా మాతృనాగరకతయందు బద్ధవిరోధములై, తాఁజెడిన కోతి వనమెల్లఁ జెఱచునన్నట్టు లార్వావ రమునంతయు మేచ్చముఁ జేయవలయునని పట్టు దలతో నదేపనిగా వేలసంవత్సరములు ప్రయత్నించుటయు, నప్పు డప్పుడు సఫలము లగుటయు, పలునా ర్థార్య క్షత్రియుల చేత పరాభూతములై పరాధూతము లగుటయు నిట్లు గడచుచు వచ్చెను. ఆర్యులైన క్షత్రియులు మేచ్చభావ దూషితులై నప్పుడు పూర్వములే వారి మేచ్చభావ మునణఁచుటకు వారి కంటె నధికమైన మేచ్చభావముగల యనన శక బాహ్నికాదు లను సృష్టించుచు నచ్చిరి. విశ్వామిత్రుఁడు వశిష్ఠుని గోవు నపహరించినపుడు గోరోమ కూపములనుండి శకఁచునాదులు

పలుమంది నిర్ణయించిరి. అదివఱకే మనునిర్మిత ధర్మమున  
 కేదురుతిరిగిన జనులుపోయి దరదాది దేశము లాక్రమించిరి.  
 ఈ పరిశిష్టసైన్యములుకూడ నచ్చటకే పోయి స్థైర్యబలము  
 క్రమ క్రమముగా వృద్ధిపొంద నారంభించెను. ఈ మేచ్చలలో  
 నాదిములు పంచసింధు దేశనివాసులు. వారిచ్చట సమృద్ధిగా  
 జలము నెఱుఁగుదురు. తిండి నెఱుఁగుదురు. వాగు పోయిన  
 దేశములు తాళినేల. అచ్చట పంటలేదు. జలసమృద్ధి లేదు.  
 క్రమముగా వారు స్నానము చేయకుండుట యాచారముగాఁ  
 బెంచికొనిరి. నీరు లేనప్పుడు స్నానమెట్లు చేయుదురు? వాగు  
 త్రాగుటకు నీరుదొరుకుటయే దుర్లభముగా నుండెను. మూత్రయుఁ  
 గొండలలో నడవులలోఁ దిరుగుటచేత మోటువాడై వస్య  
 జంతు ప్రకృతులై యనాగరకులై, మేచ్చులై, కిరాతులై,  
 నిత్య క్రోధమే సహజగుణమై, దొంగిలించుట వృత్తియై, యి  
 రులనుఁ జంపుట పాపమో కాదో తెలియని స్థితిలోనుండి,  
 జనము పెరిగినకొలంకి యాహారము దొరకుట కష్టమై, యాహా  
 రము సమృద్ధిగా దొరకెడి స్థలము పంచ సింధు దేశమని  
 పరంపరగా వారి గుంపులలోఁ జెప్పికొనెడి మాటయై, పంచ  
 సింధు దేశముమీఁదికి దాడి వెడలుటయన్న విషయమే వారి  
 జన్మలకు చరితార్థమైన విషయమై యుండుచుండిరి. ఎన్నాళ్ళు  
 పంచ సింధు దేశమునందుఁగాని, దానికి తూర్పుననున్న  
 యార్వావర్తమునందుఁగాని, సమర్థులైన సుక్షత్రియ ధరా  
 పతులుండిరో, అన్నాళ్ళు వారికి పంచ సింధు దేశము సమాక్ర  
 మించుట సాధ్యము కాకపోయెను. అప్పు డప్పుడు కాశ్మీరము  
 మీఁదికి, త్రిగర్త కాంభోజములమీఁదికి, వారు దాడి వెడలు

టయుఁ దా త్కాలికముగా వాని నాక్రమించుటయు. మఱల  
క్షత్రియరాజులువారినిఁ బాఱఁద్రోలుటయు. జరుగుచు నుండెను.  
రామాయణకాలము జరిగిన తరువాతనే కేకయరాజ్యము  
నామమాత్రముగా మిగిలెను. తరువాత భారత యుద్ధానంత  
మున బాహ్లికరాజ్యము నన్నగిల్లెను. భారత యుద్ధముతో  
పాంచాలదేశములకు పేరు - ప్రఖ్యాతులు వచ్చెను. ద్రౌపది  
పొగచాలి. ఆమె పాండవులభార్య. పాండవులు జగజ్జీగీయ  
మాన సరాక్రమనంతులు. నాటినుండి పాంచాలురు బాహ్లిక  
కేకయ మద్ర రోహిత దేశాధీశులకంటె ప్రతిష్ఠావంతులై,  
పంచ సింధుదేశమును సమాక్రమించికొని, తత్త్వాంతముల  
తలకట్టు రాజ్యముగా భాసించుచు నచ్చిరి. అచ్చట నున్న  
చిన్న చిన్న రాజ్యములమీదఁ బాంచాలఁ బాధికారముఁజేయుఁ  
జొచ్చిసది. పాంచాలాధిపతి యొక్క యడుగు జాడలలోఁ  
దత్తస్థములైన చిన్నచిన్న రాజ్యములు మెలఁగఁ జొచ్చెను.  
అందుకనియే గిరివజ్రపురమునందు సామంత ప్రాసాదమునందు  
జరిగిన గన్వ ట్కత్రియ సమావేశమునందు పంచసింధుదేశము  
సందుండి వచ్చినవాఁడొక్క పాంచాల దేశాధిపతియే. ఆ  
రాజులు తాము ద్రుపద మహారాజు సంతానమని చెప్పుకొను  
చుందురు. భారత యుద్ధములో ధృష్టద్యుమ్నుఁడు చని  
పోయెను. అతని కొడుకు పాంచాల దేశమునకు రాజయ్యెను.  
భారత యుద్ధములో త్రిగర్త కాంభోజాభిసార మద్ర కేకయాధి  
పతులు వధింపఁబడిరి. ఇంచుమించుగా నా రాజ్యములలో  
నెక్కువభాగము పాంచాలదేశములో చేరెను. కేకయరాజ్య  
మంతరించెను. బాహ్లికరాజ్య మంతరించెను. మద్రరాష్ట్ర

మంతరించెను. దశార్ణ దేశములు రూపుమాసెను. ఆ యా ప్రాంతములన్నియుఁ గలిసి పాంచాలరాజ్య మేర్పడెను. మహా భారతయుద్ధములో శకుని వధతో గాంధారరాజ్యముయొక్క బలము పోయెను. గాంధారదేశ మొకచిన్న దేశముగా మిగిలి పోయెను. గాంధార రాజులకు కాశ్మీర కాంభోజదేశములతోఁ జుట్టరికములు కలవు. శకుని మేనల్లుడే భారతయుద్ధము నుండి వాత కాశ్మీరరాజయ్యెను. ఎట్లైనను పాంచాలదేశ సుప్రధాన మైనదిక మయ్యెను. ఆ పాంచాలదేశమునకు చుట్టుపట్లనున్న స్నేహదేశముల యొత్తిడి నిత్యము నుండుచునే యుండెను. స్నేహు లార్యధర్మ వ్యతిరేకులు. ఇట్లుండఁగా కడచిన సూట యిరునది వత్సరిములనుండి బౌద్ధమత మొకటి ప్రబలినది. ఆర్యమతములుకాని సర్వమతములు ప్రాద్దీశనుండి పశ్చిమ దిశకు పోవుటయే పనిగాఁబెట్టుకొన్నవి. అది వాని సహజమైన స్థితి. తూర్పున నుదయించిన సూర్యుఁడు నడిమింటికిఁగిరియేమిచేయును? క్రమముగా పడమటికి దిగును, అస్తమించును. సూర్యదేవుఁడు జ్ఞానమునకు ప్రతీక నెలుఁగునకు చిన్న. జ్యోతి రాకృతి. అది క్రమముగా పడమటికి వ్యాపించునుగదా! చీకట్లు పడమట నుదయించును. అవి క్రమముగా తూర్పునకుఁ బ్రాకును. సృష్ట్యాది పరమేశ్వర భావదీప్తియొక్క గమనము నిశ్చేయమున్నది. ఆర్యానర్తమున నుదయించి యుపనిషత్తులయందు నడిమింటి సూర్యుని నెలుఁగులు నిలిగించి ధర్మభ్రష్టమైన పడమటికిఁ బ్రయాణించి అస్తమించి ముద్దకట్టిన చీకట్లు మఱలఁ దూర్పుదెసకుఁ బ్రయాణించుటలోఁ దప్పేమి? బౌద్ధమతముకూడ నుత్తర కోసలములం దుదయించి



పడమటికి ప్రయాణించెను. మహానంది మగధములు నేలు  
నాటికి బౌద్ధభిక్షువులు పాంచాలదేశమున దాని చుట్టుఁ జూచునట్లు  
దేశములును పలుమంది యుండిరి. ఉండుటయేకాదు.  
శ్రావస్తి, సారనాథ, కాశీ ప్రముఖములైన స్థలములును సందర్శించునట్లు  
బౌద్ధభిక్షువులకంటె వారి కధికమర్యాద గలుగుటగూడ సభ  
వించెను. ఇచ్చట బౌద్ధమతము చిత్రచిత్రములైన యూహ  
లతో మాపులుపొంద నారంభించెను. పడమటి దేశములు  
యందలి బౌద్ధమతము తొలుతఁటి యచ్చమైనదియు, బుద్ధుఁడు  
బ్రతికి యుండఁగా నాయన బోధించిన యచ్చమైన బోధనల  
మీఁదనే యాధారపడి ప్రవర్తించు నర్హతలు కలదియు,  
నైన ధర్మిగా నుండెను. ఆనాఁడు పశ్చిమ దేశములయందు  
సంభూత శాణవాసి యనియు లేవతుఁ డనియు గొప్ప బౌద్ధ  
మును లిద్దఱు నివసించుచుండిరి. వారు గొప్ప మునులు.  
ఇందఱు నిగ్రహములు కలవారు. గొప్ప మర్యాదకలవారు.  
వారివలన స్థేచ్ఛుల యొత్తిడి పాంచాలదేశములందు తగ్గెను.  
స్థేచ్ఛులకు మనుధర్మమందున్న ద్వేషము వేదమార్గమునం  
దున్న ద్వేషము నైదికేతన మార్గములందు లేదు. బౌద్ధులు  
వేదము నంగీకరించరు. రామకృష్ణులు భగవదవతాగము లనరు.  
నర్ణాశ్రమాచారధర్మము లంగీకరించరు. అందుచేత వారు  
స్థేచ్ఛులలో స్థేచ్ఛులు. కాని సన్న్యాసమును స్వీకరింతురు.  
భిక్షాటన మంగీకరింతురు. కావిగుడ్డలు కట్టుదురు. ఈ మొద  
లైన లక్షణములతో నైదిక మార్గమునందుగల చివరి యాశ్ర  
మము నంగీకరించినట్లైనది. వీరియందు నైదిక వాసన పోలేదు.  
కాని చాలభాగ మనైదికులు. ఇది స్థూలముగా బౌద్ధులనుఁ

గూర్చి స్నేహులకున్న యభిప్రాయము. పాంచాలదేశపు రాజైనను తక్కిన చిన్న రాజులైనను బౌద్ధమతమును స్వీకరించుటచేత స్నేహులకు, వారికి మతాభిప్రాయములలో కొంత సామరస్యము కుదిరెను. నిస్సంశయముగాఁ బాంచాలు రాసిమయమునందు సర్వభారతదేశమునఁ దమ యాధిపత్యము క్రిందికిఁ దీసికొనుటకుఁ బ్రయత్నించినచోఁ గొనసాగెడి కాలము. ఇంచుమించుగా రాజులగుట బౌద్ధులు. బౌద్ధులనఁగా నా యా ప్రాంతములందున్న ప్రసిద్ధులైన బౌద్ధ సన్న్యాసులకు శిష్యులు. ప్రాగ్దేశములందున్న బౌద్ధ సన్న్యాసులకు నాచారిములలోఁగాని సిద్ధాంతములలోఁగాని సంశయములు గలిగినచో, తత్సంశయ నివారణకొఱకు పశ్చిమదిశ యందున్న పాంచాలాది దేశముల యందలి బౌద్ధసన్న్యాసులనుఁ దీర్పుచేర్చుటకు పిలుచుచుండెడివారు. బుద్ధునకు జన్మస్థానమైన ప్రాగ్దేశములయందు బౌద్ధ సిద్ధాంతములు తమ యొక్క గట్టిదనమును లోపింపఁ జేసికొన్నవి. దూరమునందలి వారు బుద్ధుని ప్రథమోపన్యాసముల సారాంశము సచ్చముగా నలవఱచుకొన్న యింద్రియ విజేతలైన పరమ సన్న్యాసులు.

పాంచాలదేశపు రాజు తా నీసరిస్థితిని చక్కఁగా నవగతము చేసికొని తన రాజ్యమును పెంపొందింపఁజేసికొని సర్వభారతదేశ మాక్రమించుకొనఁగలిగినంత శక్తిక్రియము కలవాఁడు కాఁడాయెను. కాఁగా నందఱితోపాటు తాను త్కృతయుండన్న దురభిమానము కలవాఁడే యయ్యెను. ప్రజలు వర్ణాశ్రమాచారధర్మములకు వ్యతిరేకమైన బౌద్ధమతమునందభిమానము కలవారై యుండిరి. వర్ణాశ్రమాది వ్యతిరేక

భావముకలిగిన స్నేహితులను వారి భావములను, నిరాదరించి నిరాకరించెడు స్థితిలో నేటి పంచ సింధుదేశవాసులును, గాంధారదేశవాసులును నుండిరి. రాజమాత్రము త్కత్రియాభిమాని. తస్మాత్తాభిమాని కాఁడు. కాని యొకదాని కొకటి పోసఁగుట లేదు. రాజు త్కత్రియాభిమానము వదలలేకున్నాఁడు. ఆరాజు గిరివ్రజపురమునకు తత్సమావేశమునకుఁ బోవుటయే యచ్చటి ప్రజలలో మర్యాదగలిగి, పలుకుబడిగలిగి, యధికారము గలిగినవారి కిష్టములేదు. అట్టిస్థితి పాంచాలమునందున్నది. ఆ రాజు తొలఁగింపబడినచోఁ నారాజవంశము పాలన క్రియనుండి బాహిరింపఁబడినచోఁ బ్రజల కిష్టమైన విషయమే. త్కత్రియుఁడు కానివాఁడెవ్వఁడో రాజగును. వాఁడు బొద్దుఁడైనచో మఱియు నిష్టము.

ఇట్లుండఁగా పాంచాలములయందు గాంధారములయందు రాజునకు వ్యతిరేకమైన యభిప్రాయములు నన్న సన్నగా నూచింపఁబడుటయు నవి క్రమ క్రమముగా బలమున సంపాదించుకొనుటయు జరుగుచు నచ్చెను. అదివఱ నాదేశములయందు నెవరో ప్రసిద్ధులైన బౌద్ధ సన్యాసులుండుటయే తప్ప వారి సంఖ్య బహుళముగా లేదు. గిరివ్రజపురముః సామంత ప్రాసాదమునందు జరిగిన త్కత్రియ సమావేశమ తరువాత నెలదినములలో తూర్పుదేశమునుండి పశ్చిమదేశములకు కొన్ని వందలమంది బౌద్ధ భిక్షువులు వోయిరి. వారు జఃపదములయందు యభేచ్ఛముగాఁ దిరుగుచు, భిక్షాటనము జేయుచు, బౌద్ధమతము నుపదేశించుచు నొక్కొక్క జనపదమునందో, పట్టణమునందో నివాస మేర్పఱచికొని శిష్యులన

సమకూర్చికొని వారికి బోధసేయుచు, గిరిప్రజస్సనముసంఘము  
జరిగిన క్షత్రియ సమావేశము బౌద్ధమతమునకు స్వతి లేకపోవ  
దనియు, నా సమావేశములో బుద్ధుడు భగవంతుడే కా  
డనియు, నతడును మానవుడే యనియు మువ్వలైన యెన్నో  
బుద్ధునిందలు బౌద్ధమత వ్యతిరేకాభిప్రాయములు నిర్ధారింపఁ  
బడినవనియు, మరియు నచ్చటి రాజకుమారులు బౌద్ధులను  
హింసించుటకే రహస్యముగా తీర్మానించికొనినందు, చిత్ర  
చిత్రములైన కల్పనలతో రహస్య ప్రచారములు చేయఁనారం  
భించిరి. నాల్గైదు నాలుగు గడచునప్పటికి నాస్రంతములం  
దెక్కునభాగము రాజునకు వ్యతిరేకులే యైరి. వ్యతిరేకు లగు  
టయేకాదు, రాజునుగూర్చి భయపడ జొచ్చిరి. ఎప్పుడు  
రాజు తన దమననీతి ప్రారంభించునో యని భీతి వహించి  
నారంభించిరి.

బాహ్లికదేశములో నలగిరియని యొక జనపదముకలదు.  
ఆ జనపదములో ననాదిగా నొక కుటుంబ మున్నది. వారు  
ద్రుపదమహారాజు సంతానమని చెప్పికొందురు. ద్రుపదునకు  
నెవర్తయో యొక స్త్రీకి వారి మూలపురుషుడు సంభవించె  
ననియు, వారివంశము ధృష్టద్యుమ్ను ప్రముఖులచేత తిరిమి  
వేయఁబడినదనియు, వారువచ్చి బాహ్లికదేశములో నివసించు  
చుంటిమనియు, చెప్పికొనుట యీ పదునేను నగదల సంవత్స  
రములనుండియు జరుగుచునే యున్నది. ఇట్టి వంశమొకఁ  
డున్నదని అప్పుడప్పుడు పాంచాల రాజులకుఁ దెలియును. వారు  
వీరినిగుఱించి పట్టించికొనలేదు. ఈ వంశమువారును తమకు

రాజ్యము గావలయునన్న యాశ యెప్పుడును పడలేదు. ఊరికి వంశముర్యాదలు పూర్వము గొప్పనములు మొదలైన ప్రస్తావనములు జరిగినప్పుడు వా పట్లు చెప్పికొనుచుండుట యలవాటు. నిజమో కాదో కాని పాంచాల రాజధానిలో రాజు కోటలో రాజు వంశములోఁగల కొన్ని యలవాట్లు నాచారములు వారి వంశములోఁగూడ కలవు. ఇన్నివందల యేండ్లు జరిగిన తరువాత నా వంశములో వంశధరుఁడన్న నొకఁడుదయించెను. వాఁడు తానే పాంచాలరాజ్యమున కధిపతిననియు, ప్రసిద్ధుని నిజమైన సంతానము తాముగాని ధృష్టద్యుమ్నాదులు కాదనియు, ధృష్టద్యుమ్నుఁడును బ్రాపదియును ప్రపదుని కడుపునఁ బుట్టిన వారుకారు. వా రిన్నిహోత్రమునందు జన్మించిరి. మా పూర్వుఁడే ప్రపదుని భార్యయందు జన్మించినవాఁడు. అట్లునున్నతో విరోధించి ప్రపదుఁడగ్నియందు ప్రవేశించెను. అప్పుడు బ్రాపదియు ధృష్టద్యుమ్నుఁడును జన్మించిరి. ద్రోణునిమీఁద పగ తీర్చికొనుటకు ప్రపదుఁడు బ్రాపది స్వస్థున కిచ్చెను. ధృష్టద్యుమ్నుఁడు ద్రోణుని సంహించునని యతఁడాశపడెను. అందుచేత ధృష్టద్యుమ్నునకు రాజ్యమిచ్చెను. నిజమైన సంతానము మేము, నడల నడపఁ బడితిమి యని పెద్ద రాధాంతముఁ జేయసాగెను. అతఁడొక యున్నాదియని జనులు చెప్పికోసాగిరి. ఇట్లుండఁగా నీ వంశధరునకు నొక యండ దొరకెను. అతఁడెవఁడో గొప్పవీరుఁడు ! వానినిఁ గలసికొని నిజముగా రాజ్యము మీఁదే. నేను పాంచాల రాజ్యము నీ కిప్పించెదనని వంశధరునకు మహారాజు వేషమును వేసి చిన్న చిన్న రాజులు, పెద్ద పెద్ద



రాజులవద్దకు నతనినిఁ దీసికొనిపోయెను. వారందఱును భాగ  
తములలోని కథ నెఱిగిసినవారే గావున నతఁడు చెప్పిన మాట  
లను విశ్వసించిరి. ధృష్టద్యుమ్నుఁడును ద్రౌపదియును సగ్గి  
యందు సంభవించినచో ద్రుపదునకు భార్య యుండవలయును  
గదా ! ఆమెయందు సంతాన మేల యుండి యుండరాదు.  
తన భర్తను బిడ్డలను ద్రుపదుఁ డేల వదలిపెట్టునన్నచో  
ద్రుపదుఁ డట్టివాఁడే. సహాధ్యాయుడైన ద్రోణుని నీమొగము  
నే నెఱుంగను పొమ్మనెను. ఆయన ధనమదాంధుఁడు. తన  
వాత ద్రోణునితోడ పగ యతనిని గ్రుడ్డివానినిఁ జేసెను. కన్న  
కొడుకును నడలనడచి ధృష్టద్యుమ్నునిఁ జేబట్టెను, మొదట్లోప  
విధముగా వాదన సాగెను. వంశధరుఁడు పదిమంది రాజుల  
వద్దకు పోయి వచ్చుటతో నతనికొక పక్షము బయలుదేరెను.  
కొందఱు కాదన్నను కొందఱు తొనన్నవారుఁ గలరు. ఆ వంశము  
వారు కొంత యాస్తి పాస్తులు కలవారు. వంశధరుఁడు తన  
యీ ప్రయత్నములోఁ దనకున్న యాస్తియంతయు వ్యయపెట్టి  
మహారాజు లక్షణములతో బ్రతుక నారంభించెను. అతని  
కండ్లయై నిలిచి పదిమంది రాజులవద్దకుఁ దీసికొని వెళ్ళినవాఁడు  
వంశధరుని యీ రాజులక్షణములు సాగుటకు ధనమును  
తీసికొని వచ్చి యిచ్చుచుండెను. అతఁడొక నెలనాళ్ళలో  
బలిసి పుం జయ్యెను. విషాదా నదియొడ్డున నొక చిన్న కోట  
కట్టెను. ఆ కోటలో నతఁడు నివసించుచుండెను. అతనివద్దఁ  
గొన్ని రత్నములు చేరెను. అవి యెచ్చటనుండి వచ్చెనో  
యెవ్వరికినిఁ దెలియదు. చిన్న చిన్న రాజుల నందఱును  
దర్శించుటకుఁ బోయినప్పుడు వంశధరుఁ డొక్కొక్క రత్న

మును కానుకగాఁ దీసికొన్న యా చిన్న చిన్న రాజులు  
 వంశధరుని నేనుఁగులతో గుఱ్ఱములతో పూజింప నారంభించిరి.  
 వంశధరుఁడు ధనవంతుఁడని నాల్గుమూలలఁ దెలిసెను. పలు  
 మంది ప్రజ లతని పంచఁ జేరిరి. అదియొక చిన్న సేనగా  
 సిద్ధమయ్యెను. అతని రత్నపు కానుకలు వానివద్ద నొక  
 రెండువందల గుఱ్ఱములను పది యేళ్లులునుఁ దెచ్చెను. అతఁడు  
 తన గుఱ్ఱపు దళమును వేయిఁ జేసెను. ఏనులను నలుఁ  
 బదింపినిఁ జేసెను. అయిదువేల సైన్యమునుఁ జేసెను. ఇది  
 యంతయు నైద్రాటు నెలలలో జరిగిన పని. చూచెడివారికి  
 వింతగా నుండెను. కాని వంశధరుఁడు బాహ్లిక దేశమువాఁడు.  
 మఱియు శశిద్రూపదికి సమీప భూములవాఁడు. ఇస్క డితఁడు  
 కట్టిన కోట విపాశా నదియొడ్డున నున్నది. అచ్చటివారు  
 వంశధరుని నున్నాదిగా నెఱుఁగరు. క్రమ క్రమముగా నతఁడు  
 పాంచాలాధిపతియన్న పోరుతోడనే విపాశా నదియొడ్డు  
 పొడుగునను చెప్పికొనఁబడుచు వచ్చెను ఒకనాఁడు వంశ  
 ధరుఁడు పాంచాల రాజునకు రాయబార మంపెను. ఈ  
 రాజ్యము మాది. మీది కాదు. మేము నిజమైన వారసు  
 లము. మీరు మా యాస్తిని పదునేనువందల సంవత్సరము  
 లనుభవించిరి. ఇప్పట్లొకైనను రాజ్యాధికారము వదలికొని  
 మా రాజ్యము మా కిచ్చుట న్యాయము. బానికి మీ రొక  
 వేళ సంగీకరించక పోయినచో రాజ్యము చెఱినగము చేసికొని  
 భుజింతము. అంతియేకాని యచ్చముగా మీరే యనుభ  
 వించుట న్యాయము కాదని యా రాయబారి పాంచాల  
 రాజసభలో వక్కాణించఁగా పాంచాలరాజు నవ్వెను.

‘పోరా పిచ్చివాడా’ యనెను. వంశధను నెఱిగిరి. కొందఱు సభలోనివారు సక సక నవ్వి “పిచ్చివాడను వీడుకాడు. వాని రా”జని యెకసక్కెములాడిరి. రాయబారి వచ్చి సంగి ధనునితోఁ జెప్పెను. వంశధనుఁడు తల వంచికొని కుంగుం జెను. అతని యండవైపువాఁడు ప్రక్క నుండెను. వంశ ధనునకు రావలసిన కోస మునికి వచ్చెను. అతఁ డిట్లు నను. “ఓరి! పూర్వము పాండవులు రాజ్యమునందు సగముభాగ మిచ్చునగా యర్యోధనుఁ డిట్లే యనెను. ఆ పాండవుల పక్షమున వారి పూర్వులు యుద్ధము చేసిరి. ఆమాత్రమున జ్ఞాన ముండవలదా? నాఁడు సగభాగ మిచ్చును పాండవుల యొక్క యర్థభాగముకొఱకు తాము యుద్ధము చేసినువాని కదా! నేఁడు వంశధని మహారాజునకు యర్థరాజ్య ముండు మని యే మొగముతో నన్నారు” అని యతఁ డనగా వంశ ధనునకుఁ గూడఁ గోసమువచ్చెను. అతఁడు నవేమాట లనెను. ఇప్పుడేమి చేయవలయుననగా యేమిచేయవలయు నన్న ప్రశ్న పుట్టెను. మఱల రాయబారి సరిపి మేము యుద్ధమునకు వచ్చుచున్నామని వారితోఁ జెప్పి రావలయు ననిరి. రాయబారిని పంపుట యెందులకు? నెంట నే బయలు దేరి యుద్ధమునకుఁ బోవుట శర్తవ్యమని కొందఱు అనిరి. అండు యైనవాఁడు ముందు రాయబార మంపుటయే మంచి ననెను. రాయబార మంపినను. వారంగీకరించరు. అప్పుడెట్లు యుద్ధ మునకు బయలుదేరి పోవ వలయునని యా సహాయుఁడు చెప్పి యుద్ధమునకు బయలుదేరి వేళను నిర్ణయించి సేనాపతిని నిర్ణయించి, దండయాత్ర లక్షణమంతయును నిరూపించి, తాను

వానిని పాంచాల సగరమునందుఁ గలిసికొందునని పడలిపోయెను. రాయబారి నోయి పాంచాల రాజసభలో “మీకు రాజ్యమునకు దర్భభాగ మీయింకపోయినచో మా రాజు దండెత్తి వచ్చుచున్నాఁడని” చెప్పెను. అప్పుడును వాగు నవ్విరి. ఈ రాజెవఁడు? వానికి రాజ్యమునందలి భాగార్హత యెట్టిది? వాఁడెచ్చట నున్నాఁడు? వాని యునికియే యెవ్వరెఱుంగలే? వాఁడు దండెత్తి వచ్చుటయేమి? యిది జను మనుకొను చుండఁగా వంశధరు నెఱిగిన కొంతమగని యట్టివాఁడున్నాఁడని చెప్పిరి. ఎవరో యొకరిద్దఱు విపాశయొద్దను కట్టిన కోట వర్తమానము తెలిసినవాని నిజమేనని యన్నాడు. ఆ రాజు సంగతి తెలియదాయె. అట్టివాఁడున్నాఁడనియే తెలియదాయె. వాని బలమెట్టిదో తెలియదాయె. ఎవఁడో రాజు తమ మీదికి దండెత్తి వచ్చుచున్నాఁడని తాము యుద్ధమునకుఁ బ్రయత్నింపుము చేయుటయా? వలదా? ఆరాజు రాజీ కాఁడాయెను. వంశధరుఁడు దండెత్తి వచ్చెను. ద్రుపదుని పురము ముట్టడిఁపఁబడెను. ఆ పురమునందు యుద్ధ ప్రయత్నము లేమియు లేవు. దుర్గ మున్నది. అగడితి యున్నది. కోటకు బురుజు లున్నవి. కొంత సైన్య మున్నది. సలు బడి గోన్లులతో, నాగవేల పదాతులతో వంశధరుఁ డెత్తి వచ్చెను. ఎంత యుద్ధప్రయత్నము లేకున్నను పాంచాలరాజులు వీరిని విదలించి లేకపోలేడు. పాంచాల సైన్యము శిక్ష పొందినది. సేనాపతులుకూడ శిక్షితులును, యుద్ధనీతి విశాగదులును. కాని యేలూకో ఇది దండెత్తి వచ్చుట కాదని, ఇది యుద్ధము కాదని, వాఁడొక రాజుకాఁడని యొక తిరస్కార భావము

జనులయందు వ్యాపించియుండెను. ఒక యుద్ధరాశ్రమున  
తన యేన్దులతో గుల్లాలతో వంశధరుడు కోట పెద్దగవనును  
దాడెను. అప్పుటఁ గొంతె యుద్ధము జరిగెను. లోనుండి  
యెవరో తెలుపులు తీసిరి. ఇతని సైన్యమంతయు లోనికిఁ  
బోయినది. మఱునాటి ప్రొద్దున యుద్ధము లేదు. ఒక పెద్ద  
గందరగోళము లేదు. వంశధరుని సైనికులు రానుకొలుపును  
చూచి యుండిరి. వంశరు లుండిరి. సేనా, తు లుండిరి. ఆ సైని  
కులు నీ సైనికులును కలిసి తిరుగుచుండిరి. ఇది యొక నిష్ఠూ  
రముగా నుండెను. సభా భవనమునందు ప్రధానమున సింహ  
పీఠమీఁద పాంచాలరాజు కూర్చుండి యుండెను. అప్పుడు  
వంశధరుడు వచ్చెను. రాజును సేను, నీవు సింహాసనమునుండి  
దిగి నన్ను కూర్చుండనిత్తువా? లేనిచో నన్ను నధించి నేను  
గూర్చుందు ననెను. మంత్రులందఱు నవ్విరి. రాజు కత్తిబూని  
వాని మీఁదికిఁ బోయెను. వంశధరుడు యుద్ధ విద్యా విశా  
రదుడు కాఁడు. పాంచాలరాజు తన మీఁదికి వచ్చుచుండఁగా  
నతఁడొక మాట యనెను. “నేను రాజును. నేను యుద్ధము  
చేయును. నా సేనాపతి నీతో యుద్ధము చేయును. నా సేనా  
పతి యోడినచో నేను నీ రాజ్యముమీఁద నాకుఁగల యర్హ  
తను పరిత్యజించి వెడలిపోయెదను.” అనఁగా వంశధరుని సేనుక  
నుండి యొక మహావీరుడు సాయుధుడు ప్రచ్ఛన్న వేషధారి  
ముందునకు వచ్చెను. వెంటనే సభలో సరేనన్నచో సరే  
నన్నారు. ఇది తులాయుద్ధ మన్నారు. ఎవఁడు గెలిచినచో  
రాజ్యము వాని దన్నారు. ఇట్లనెడివారు చాలమంది యున్నను  
కొందఱు వృద్ధ మంత్రులు దీని నంగీకరించలేదు. వారి మాట



లను విన్నవారు లేరు. తులాయుద్ధము జరిగెను. పాంచాల రాజు యుద్ధమునందు వధింపఁబడెను. అతని రాజంశము రాజ బంధువులు భాగ్యులు పుత్రులు నెవరిచేతనో ప్రోత్సాహ పెట్టఁబడి కోటనుండి పాటిపోయిరి. వంశధరునకు రాజ్యము వచ్చెను. వంశధరుఁడు రాజయ్యెను గాని వంశధరునియందు మంత్రులకు సేనాసతులకు గౌరవ మున్నట్లే కనిపించలేదు. ఈ వంశధరునకు భార్యయు పిల్లలును కలరా? వారు నీల గిరియందున్నారు. అంతయు నొక విచిత్రముగా నున్నది. రాజ్యము రాజ్యముగానే యున్నది. రాజు పోయి క్రొత్తరాజు వచ్చెను. పాంచాల రాజుతోఁ దులాయుద్ధము చేసినవాఁ డెవఁడో యెవ్వరికినిఁ దెలియదు. కొందఱకుఁ దెలిసియే చెప్పుట లేదనిపించెను. గిరివజ్రపురమున నొక విప్లవము జరుగును. అప్పుడుగాని యీ సమస్య తేలదని కొందఱు నిరి.

శ్లో

ఆ కాలమున బలవంతములైన రాజ్యములు రెండు. ఒకటి మగధరాజ్యము. రెండు కోసలరాజ్యము. దక్షిణ కోసలము నుత్తర కోసలమని రామాయణ కాలమునుండియు నున్న రాజ్యములే. కోసలాధిపతియైన దశరథరాజు కూర్చురు. అనఁగా నుత్తర కోసలేశ్వరుని దుహిత. ఉత్తర కోసలరాజ వంశము వేఱు. దక్షిణ కోసలరాజ వంశము వేఱు. వారికి వీరికి యుగములుగా సంబంధ బాంధవ్యములు కలవు. మగధ

జనులయందు వ్యాపించియుండెను. ఒక యర్ధరాత్రమున తన యేన్దులతో గుఱ్ఱాలతో వంశధరుఁడు కోట పెద్దగవనును దాఁకెను. అచ్చటఁ గొంత యుద్ధము జరిగెను. లోనుండి యెవరో తలుపులు తీసిరి. ఇతని సైన్యమంతయు లోనికిఁ బోయినది. మఱునాటి ప్రౌద్ధున యుద్ధము లేదు. ఒక పెద్ద గందరగోళము లేదు. వంశధరుని సైనికులు రాచకొలుపును చుట్టి యుండిరి. మంత్రు లుండిరి. సేనాపతు లుండిరి. ఆ సైనికులు నీ సైనికులును కలిసి తిరుగుచుండిరి. ఇది యొక విడ్డూరముగా నుండెను. సభా భవనమునందు ప్రధానమైన సింహ పీఠమీఁద పాంచాలరాజు కూర్చుండి యుండెను. అప్పుడు వంశధరుఁడు వచ్చెను. రాజును నేను, నీవు సింహాసనమునుండి దిగి నన్ను కూర్చుండనిత్తువా? లేనిచో నన్ను వధించి నేను గూర్చుందు ననెను. మంత్రులందఱు నవ్విరి. రాజు కత్తిఁబూని వాని మీఁదికిఁ బోయెను. వంశధరుఁడు యుద్ధ విద్యా విశారదుఁడు కాఁడు. పాంచాలరాజు తన మీఁదికి వచ్చుచుండఁగా నతఁడొక మాట యనెను. “నేను రాజును. నేను యుద్ధము చేయును. నా సేనాపతి నీతో యుద్ధము చేయును. నా సేనాపతి యోడినచో నేను నీ రాజ్యముమీఁద నాకుఁగల యర్హతను పరిత్యజించి వెడలిపోయెదను.” అనఁగా వంశధరుని వెనుక నుండి యొక మహావీరుఁడు సాయుధుఁడు ప్రచ్ఛన్న వేషధారి ముందునకు వచ్చెను. వెంటనే సభలో సరేనన్నచో సరే నన్నారు. ఇది తులాయుద్ధ మన్నారు. ఎవఁడు గెలిచినచో రాజ్యము వాని దన్నారు. ఇట్లనెడివారు చాలమంది యున్నను కొందఱు వృద్ధ మంత్రులు దీని సంగీకరించలేదు. వారి మాట

లను విన్నవారు లేరు. తులాయుద్ధము జరిగెను. పాంచాల రాజు యుద్ధమునందు వధింపఁబడెను. అతని రాజంశము రాజ బంధువులు భార్యలు పుత్రులు నెవరిచేతనో ప్రోత్సాహ పెట్టఁబడి కోటనుండి పాటిపోయిరి. వంశధరునకు రాజ్యము వచ్చెను. వంశధరుఁడు రాజయ్యెను గాని వంశధరునియందు మంత్రులకు సేనాసతులకు గౌరవ మున్నట్లే కనిపించలేదు. ఈ వంశధరునకు భార్యయు పిల్లలును కలరా? వారు నీల గిరియందున్నారు. అంతయు నొక విచిత్రముగా నున్నది. రాజ్యము రాజ్యముగానే యున్నది. రాజు పోయి క్రొత్తరాజు వచ్చెను. పాంచాల రాజుతోఁ దులాయుద్ధము చేసినవాఁ డెవఁడో యెవ్వరికినిఁ దెలియదు. కొందఱకుఁ దెలిసియే చెప్పట లేదనిపించెను. గిరివ్రజపురమున నొక విప్లవము జరుగును. అప్పుడుగాని యీ సమస్య తేలదని కొందఱ అనిరి.

౫

ఆ కాలమున బలవంతములైన రాజ్యములు రెండు. ఒకటి మగధరాజ్యము. రెండు కోసలరాజ్యము దక్షిణ కోసలము నుత్తర కోసలమని రామాయణ కాలమునుండియు నున్న రాజ్యములే. కోసలాధిపతియైన దశరథరాజు కూర్చురు. అనఁగా నుత్తర కోసలేశ్వరుని దుహిత. ఉత్తర కోసలరాజ వంశము వేఱు. దక్షిణ కోసలరాజ వంశము వేఱు. వారికి వీరికి యుగములుగా సంబంధ బాంధవ్యములు కలవు. మగధ

కోసలములు నొకదానితో నొకటి స్పర్శపహించి యొకరిమీఁద నొకరు దండెత్తుట యెప్పుడును జరుగలేదు. దానికి కారణ మొక టున్నది. ఆ కారణ మీ రెండురాజ్యముల సడునున్న విదేశారాజ్యము. విదేశా రాజ్యమునకు రాజధాని మిథిల. విదేశా రాజ్యమునకు నుత్తరమున కిరాత బర్బర శకరాజ్యము లున్నవి. ఈ మూఁడు రాజ్యములు స్నేచ్ఛరాజ్యములు. వానికిఁ బశ్చిమముగా మల్ల దేశముని కలదు. మల్ల దేశమునకుఁ గ్రింద మిథిలకు పడమట భల్లట దేశము కలదు. ఈ మూఁడు రాజ్యములు మగధ కోసలరాజ్యములకు మధ్య కలవు. మల్ల రాజ్యమునఁగా నచ్చట మల్ల లధికముగా నుండును. వారు యుద్ధ నిపుణులు. అచ్చటినుండియే పలుమంది రాజులు తమ సైన్యములలోనికి సైనికులను సమకూర్చి కొందురు. వారు దృఢకాయులు. మోటుమానిసులు. చూచుచు చూచుచు కొండమీఁదినుంచి దూకుదురు. నీటిలో మునిగి యోజనము మేర పైకిఁ దేలకుండ నదులలో నీడుదురు. ఇట్టి లక్షణములు వారెయందు కలవు. మల్ల దేశయోధు లధికముగాఁ గలిగిన సైన్యము యుద్ధమునందు జయించుటలో నాశ్చర్యములేదు. మల్ల దేశములే మగధరాజ్య సైన్యములో సగానికి సగ మున్నారు. అదియే మగధరాజ్యబలము. ఈ మల్ల దేశము లేనిచోఁ బ్రక్కనున్న కిరాతబర్బర శకరాష్ట్రముల యందలి స్నేచ్ఛుల యొత్తిడి యెవ్వరికైన నుండెడిది. ఆస్నేచ్ఛులభయ ము మల్ల దేశమువలన రాజ్యములకు లేకుండెను. కిరాత బర్బరశకులు మోటువారైనచో మల్ల దేశీయులు వారికి నాల్గురెల్లు మోటువారు. మల్ల దేశము మగధములకంటె కోస

లములకు దగ్గటిది. మల్లదేశమునకు రాజున్నాడు. ఆ రాజు  
 నకు చక్రవర్తి యగుదమనిగాని తన రాజ్యము విస్తరింపఁ  
 జేయుదమనిగాని కోరికయే లేదు. అది యేదో యితర  
 రాజ్యములకు సైనికులను సమకూర్చి పెట్టెడి యొక దేశముగా  
 నుండిపోయెను. కొన్ని వందల యేండ్లనుండి నేటి భారత  
 దేశమున నెపాళదేశ మెట్లున్నదో నాడు మల్లదేశ మట్లుం  
 డెడిది. అక్కడ రాజున్నాడు. పాలించుచున్నాడు. వారి  
 పంటలు వారే పండించుకొందురు. ఆ రాజ్యముమీది  
 కెవ్వరు యుద్ధమునకుఁ బోరు. ఏ రాజ్యము యుద్ధము చేయు  
 టకు యోగ్యులైన సైనికులను సమకూర్చుచున్నదో యీ  
 రాజ్యముమీదికి యుద్ధమున కెవ్వడు పోవును? ఆ రాజ్య  
 మట్లే యుండెను. మఱియు నా రాజ్యముయొక్క యునికిచేత  
 శక బర్బర కిరాత రాజ్యములు నియమింపఁబడియున్నవి. అందు  
 చేసా మల్లదేశమువంక కే యెవ్వఁడు చూడఁడు. ఒక మహాదేశ  
 ములో నొక మహాభూఖండములోఁ బెక్కు రాజ్యములున్నచో  
 వారిలోఁ గొందఱు ప్రబలులై యున్నచో వారు తమ భూ  
 ఖండ భద్రతను తమ దేశ భద్రతను సంరక్షించుకొనుటకు  
 నిట్టి కొన్ని చిన్న రాజ్యములను రాజ్యములుగా నుంతురు.  
 వానిమీదికి బలవంతులైన రాజులు యుద్ధములకుఁబోరు. అవి  
 యుండుట దేశ భద్రత. ఈ బలవంతమైన రాజ్యముల యుగి  
 కికి నది భద్రతాస్థానము. ఈ శక బర్బర కిరాత మల్లదేశము  
 లట్టివి. వానిని కదలించెడివాఁడు లేడు. ఏదో మహావిప్లవము  
 నచ్చినపుడుగాని వాని స్థితికి భంగములేదు. అట్టి దేశములు  
 ప్రాగ్దిశనున్న మగధములకుఁ బశ్చిమముననున్న కోసలములకు



త్రాసునకు ముల్లువంటివి. ఈ రాజ్యములక్రింద విదేహ రాజ్యము కలను. ఈ విదేహరాజ్యము యుగయుగములుగా నొక మర్యాదను సంపాదించికొన్నది. ఆ మర్యాద మినాటి నుండి పచ్చెను. యాజ్ఞనల్కునిచేత నా మర్యాద వేయి రెట్లు నృద్ధిపొందింపబడెను. శ్రీరామచంద్రుని భార్యయైన సీతామహాదేవిచేత విశ్వేశ్వరస్వామిచేత శాశీనగరమునలె మిథిలానగరము పవిత్ర మయ్యెను. స్థిరప్రతిష్ఠ కలదియయ్యెను. ఒకజాతియొక్క గౌరవము విచిత్రముగా నుండును. మధురలో శ్రీకృష్ణుడు జన్మించెను. వారణాసీ క్షేత్రమున విశ్వేశ్వర స్వామి యావిర్భవించెను. మిథిలలో జానకీదేవి యనతిరించెను. కపిలవస్తు నగరమున బుద్ధుడు దుదయించెను. నందలు వేలు సంవత్సరములు గతించెను. గతించుచున్నవి. ఆస్థలము ములకున్న పవిత్రత యాస్థలములదే. వానికున్న మర్యాద వానిదే. ఈ మహానగరములుకల దేశములమీదికి నెవ్వరు దండెత్తిపోరు. భిన్నమతస్థులు దండెత్తి వచ్చినను వాని పావిత్ర్యమును కలుషితము చేయరు. ఒకవేళ నెవఁడో తుచ్చుడు వాని పావిత్ర్యమును కొంత భంగింపఁజేసినను మఱల నీదేశము యొక్క దైవభావము వానిని సముద్ధరించు చుండును. అట్లే మూడు యుగములు విదేహరాజ్యము విదేహ రాజ్యముగానే యుండును. ఇతర రాజ్యము లొకదానితో నొకటి పోరాడు కొన్నవి. వారిని శ్రీ రాకమించిరి. వీరిని వా రాకమించిరి. ఎవ్వఁడును విదేహ రాజ్యముమీదికి దండయాత్రపోయినట్లు లేదు. ఆరాజులు శాంతులు క్షమావంతులు. ప్రజాక్షేమము కొఱకే వారు బ్రదుకుదురు. వారి దైవందినచర్య యారణ్యక

ములు, బ్రాహ్మణములు, నుపసపక్షులు, పురాణములు, శాస్త్రములు చదివినవారితో, చర్చించినవారితో, నిత్యం లకు బోధించుటతో, సాగుచుండును. అట్టిది మిథిలారాజ్యము. నాటి మిథిలాపతి యుశీనరుడు. ఆయన వృద్ధుడు. వేద వేదాంగములు చదివినవాడు. పూర్వయగముల యందలి మిథిలాపతులు బ్రహ్మజ్ఞానులని ప్రతీతి. ఉశీనరుడు కాక పోలేడు. ఔనో కాదో తెలియదుకాని యాయనను జూచి ననో బరమశాంతుడనియే యనిపించును. ఆయనను సంతానము లేదు. ఆయన మహావేత్త. ఆయనను కాలజ్ఞుడగుదును. పలుమంది యుశీనరునివద్దకుఁ బోయి పూర్వ భాగతి సరిత్రయు, భవిష్యద్భాగతి సరిత్రయుఁ దెలిసికొని వచ్చుచుండును. బౌద్ధ మతము కపిలవస్తు నగరమున సముద్భవించి నాల్గువృక్షముల కెగఁగ్రాసినది. కోసలదేశము నాక్రమించినది. మగధదేశ పాంచాలములలోఁ బ్రయాణముచేసినది. విదేశ దేశమును తాక లేకపోయెను. ఉశీనరుని యాదాత్మ్యము, సాదార్యము, వేదవేదాంగ వేత్తత్వము, బౌద్ధమతమును దూరముగా నుంచెను. పలుమంది బౌద్ధసన్యాసులు రాజును బౌద్ధమతాను యాయుగాఁ జేయవలయునని విదేశములకుఁ బోవుటయు మిథిలలో రాజుతో వాదించుటయుఁ జేయ లేక తిరిగివచ్చుటయు నిట్లు జరుగుచుండెను. సర్వ బౌద్ధమత సిద్ధాంతముల నుశీనరుడు విమర్శించుచుండెను. ఆయన యంతిట యాయన వాని విమర్శకుఁబోఁడు. అర్హతులు వెళ్ళి యాయనను కడలింపనచో నాయన చెప్పెడి వాదములకు మీరు సమాధానములు చెప్పలేక తిరిగివత్తురు. బౌద్ధమతముయొక్క ప్రథమ

సిద్ధాంతము కార్యకారణ చక్రము. అజ్ఞానము క్రియగాఁబర్య  
నసించును. అది విజ్ఞాన మగును. నామరూపములు వహిం  
చును. పడింద్రియములు, స్పర్శ, అనుభూతి, ఆశ, గ్రహణము,  
పరిణామము, జన్మము, దుఃఖము నిట్లు మాటు చుండును.  
దుఃఖమునుఁ జంపినచో నజ్ఞానము నశించునని వారి ప్రథమ  
సిద్ధాంతము. దీనిని బౌద్ధులైన యర్హతులు చెప్పఁగా నుశీ  
నరుఁడు చిటునవ్వు నవ్వును. ఆరాజు కొంత చనుత్కారి.  
ఆయన యొకసారి యిట్లనెను. “ఓయీ!! మన మొకకూరఁ  
జేసికొందుము. ఆకూర కొకకాయ కావలయును. ఆకాయను  
కాయగా తినలేము. కాన ముక్కలు ముక్కలు చేయుదుము.  
అప్పుడు ముక్కలు పుట్టినవి. ఆ ముక్కలను కడుగవలయును  
గాన ప్రక్షాళనకర్మ పుట్టినది. పచ్చివానికంటె నుడికినవి దంత  
ములకు సుఖముగా నుండును గాన దానియఁ దుష్టకర్మ  
యుదయించినది. అన్నికాయలు విస్పష్టమైన పడ్రసముల  
లోనికిఁ జేరవు గావున వానియందొక రసాధానముఁ జేయు  
టకు లవణము మిశ్రితమగుట జరిగినది. అట్లే తిరుగమూత  
పుట్టినది. ఆ కాయతోఁ గూర వండవలయునని యెందుకు  
సంకల్పించితివి? ఆకర్మ యెందుకుఁ బుట్టెను? రుచియన్నది  
మొట్ట మొదట జిహ్వామీఁద నున్నది గనుకఁ బుట్టినది. జిహ్వా  
యందలి రుచినుండి శాకము, కర్తనము, క్షాళనము, పచ  
నము, లవణాది వస్తు మిశ్రణము పుట్టినవి. లవణాది మిశ్రణ  
మును తొలగించినచో రుచి నశించును.” అని యాయన  
చెప్పి నవ్వఁగా నాయనతో వాదించుటకుఁబోయిన యర్హ  
తుఁడు వెలతెలఁ బోయెను. అది వాదనగాఁ గనిపించలేదు.

వాదనను వ్యర్థముచేయుటకు హాస్యముకంటె నధికమైన  
యాయుధములేదు. అంతటి వాదనా పద్ధతియు హాస్యమును  
జోడించి వికృతవాదన ప్రారంభించినచో నది వ్యర్థమైపోవును.  
పరిహాస భాజనమగును. అది న్యాయమైన వాదనకాదు.  
కాని సతిస్పర్ధి యొక దుష్టసిద్ధాంతమునుఁ బ్రతిపాదించినపుడు  
ప్రాతనస్తువే క్రొత్త వస్తువుగా దీపింపఁజేయుఁ బోయినపుడు  
పండితుఁడైన వాఁడేమిచేయును? దిగ్భ్రాంతి పొందును.  
అజ్ఞానము, కర్మ, దుఃఖము మొదలైనవి వేదములం దున్నవి.  
ఉపనిషత్తుల యందున్నవి. శాస్త్రముల యందున్నవి. పురాణ  
ముల యందున్నవి. అవి యేనో క్రొత్తవిషయములుగా నర్హ  
తులునచ్చి యుశీనరునివద్ద చెప్పినప్పుడు శీనరుఁ డేమిచేయును?  
సర్వవిద్యల కొక స్థితియున్నది. ఆ విద్య లొకచోట పుట్టును.  
అన్నివిద్యలు నందఱకు నర్థముకావు. కొందఱు వానినినేర్తురు.  
నేర్చినవారందఱు నిష్ణాతులుకారు. కొందఱే నిష్ణాతు లగు  
దురు. వారివలన నా విద్యలు నిలుచుండును. సామాన్య  
జనుల కావిద్యలలోని సూక్ష్మములు తెలియవు. తెలియక  
పోయినను దద్విద్యా రహస్యములు జాతిమీఁద నాచరణ  
లోనికి పెట్టఁబడినపుడు దాని సత్ఫలితము లందఱు ననుభ  
వించు చుందురు. తద్గత సిద్ధాంతములలోని రహస్యములు  
వాని చర్యలు వానిలోని నిగూఢ తర్కములు సామాన్యుల  
కక్కఱలేదు. ఒక నది కానకట్ట కట్టఁబడెను. నదీజలము  
లచ్చట నిలచెను. పెద్దవంటెన కట్టఁబడెను. తూములు కట్టఁ  
బడెను. కాలువలు త్రవ్వఁబడెను. వానినుండి పంటకాలువలు  
వచ్చెను. వానిలోనుండి పెద్దబోదెలు, చిన్నబోదెలు, చిన్న

బోదియనుండి నీరు, చేనిలోనికి జానపదుడైన యమాయకుఁ  
 డైన రైతు మళ్ళించుకొనును. వాని పొలము పండును. వానికిఁ  
 బొలము పండుట ముఖ్యమా? ఆనకట్టయొక్క నిర్మాణము,  
 కట్టిన తూములు మొదలైన యీ సమస్త శాస్త్రాభిజ్ఞతయుఁ  
 బ్రధానమా? ఈ శాస్త్రాభిజ్ఞత ప్రధానమైనచో వాఁడు  
 పండించనే లేడు. ఇట్లు శాస్త్ర రహస్యములు విద్వన్నిష్ఠములై  
 యుండి తత్ఫలితములు స్వ స్రజోపయోగాద్ధము సగుట  
 స్పష్టియొక్క- సుస్థితి. దీనిని విప్లవకారుఁడు తాముమాటు  
 చేయును. జానపదుడైన యమాయకుడైన మానసి కితవుల  
 చేత వగచింపబడి, యోగ్యమైన శాంతమైన జీవితమునుండి  
 నిగ్రహింపబడి, తనకుఁ దాఁ జేటు తెచ్చికొనుటయేగాక,  
 యేది సున్యవస్థితమైన విషయమో, దానియందు తనకుఁ  
 దెలియకుండ ప్రళయమును సంపాదించుచున్నాఁడు. అజ్ఞా  
 నము, ఇంద్రియములు, విషయములు, వాని యాకర్షణ,  
 దుఃఖము, మొదలైనవి విచారణ శీలురకు యోగ్యమైన  
 భావనా స్థానములు. లోకమునందలి సర్వవిషయములు  
 దశలు దశలుగా నుండును. కృత్రిముఁడు వాదించునప్పుడు  
 భిన్నదశాగతములైన విషయములను కలిపి వాదించును. ఒక  
 దానినుండి మఱొకదానికి లంఘించును. సామాన్యులకు వాని  
 వాదన సోపపత్తికముగా నున్నట్లే కనిపించును. ఒకఁడు  
 పూర్వ విషయములనే మఱొకరీతిగాఁ జెప్పి, దాను గ్రొత్త  
 సిద్ధాంతమును నిర్మించితి ననును. మూఱ్ఱులు నిజమనుకొందురు  
 వానివెంటఁ బడుదురు. ఇట్ల నతకాలమున భిన్న భిన్న కాల  
 ములయందు భిన్న భిన్న దేశములయందు చిత్ర చిత్రము



లైన సిద్ధాంతములు పుట్టుటయు నా సిద్ధాంతము లెవనిచేతనో  
 ప్రవచింపఁ బడుటయు, వాని కనుయాయులు బయలుదేలు  
 టయు, నిల్లు జరుగుట గలదు. ఇట్లుండఁగా నొక్కకాలము,  
 నొక ప్రదేశము, నొక జీవుఁడు, నధిక మహత్తు గర్భమునం  
 దిమిడించికొని యుండునది సంభవించు చుండును. గ్రహణ  
 కాల మున్నది. ఆకాలమునం దధికశక్తియున్నది. పర్వదినము  
 లున్నవి. వానియం దధికశక్తి కలదు. అధికశక్తి యనఁగా  
 భౌమముకాని యొకలక్షణము వానియందు భాసించుచుండును.  
 గ్రహణము సూర్యచంద్రులు రాహుగ్రస్తులగుట యని పురాణ  
 ములు చెప్పును. భూచ్ఛాయ వానియందు పడునని శాస్త్ర  
 ములు చెప్పును. ఎట్లైనను తత్కాలమునందుఁ గొంత మహిమ  
 కలదు. మహిమ యనఁగా సామాన్యార్థముకాదు. 'మహత్' అన్న  
 శబ్దములోని యర్థము - ఆధిక్యమని తాకికేతర  
 మైనదని యర్థము. అట్లే యొక ప్రదేశమునందుఁ గొంత  
 మహిమ యుండును. అట్లే కొందఱు జీవులందు కొంత  
 మహిమ సన్నిహితమై యుండును. ఒకఁడు పెద్ద వక్తయై వాని  
 మాట పలుమంది వినుదు రనఁగా నా జీవునియందొక మహిమ  
 యున్నదని యర్థము. ఈ సర్వమహిమలు విలక్షణముగా  
 నుండును. ఒక పురుషునియందలి మహిమ తాకికాతిశాయి  
 యైన కొన్ని ప్రదర్శనలు సేయుటకు వీలుగానుండును. బుద్ధుని  
 జీవితము లోననే రెండుదాహరణలు చూపించ వచ్చును.  
 ఉరువేలాగ్రామమునందు కాశ్యపుఁడన్న బ్రాహ్మణుఁడు జటా  
 ధారియై యజ్ఞము చేయుచుండెను. అచ్చటికి బుద్ధుఁడు  
 పోయెను. యజ్ఞమునందు సామాన్యమైన యగ్ని నుపయో

గింసరాదు. అశ్వత్థ దారుఖండములు రాపిడిపెట్టి సముద్భవిల్లిన యగ్నితోడనే యజ్ఞకార్యము నిర్వర్తింపఁ బడవలయును. దారువు లెంత యొరిపిడి పెట్టినను వహ్ని సముద్భవించ లేదు. బుద్ధుఁడు తనయనుజ్ఞ లేకుండ సగ్ని ప్రజ్వరిల్లదని చెప్పెను. బుద్ధుఁ డనుజ్ఞ యిచ్చిన తరువాత సగ్ని ప్రజ్వలిం చెను. ఆ కాశ్యపుఁడు తద్యజ్ఞమునందలి ఋశ్వికులు మొదలైన వారందఱు బుద్ధునకు శిష్యులైరి. ఈస్థితిని విచారించినచో నా బ్రాహ్మణులు బుద్ధునికి శిష్యులేకా నలయును? అతఁ డగ్నిని ప్రజ్వరిల్లఁ జేయనీయలేదు. అది ప్రత్యక్షమైన విషయము. యజ్ఞము జరిగినచో నేసలితము పుట్టినో యది యప్రత్యక్షమైన విషయము. కాశ్యపాదులు ప్రత్యక్షమైన విషయమునం దధికాభిమానము కలనారు. ఆ బుద్ధునియొక్క జీవలక్షణమునం దొక మహిమ యున్నది. దానినిజూచి కాశ్యపాదులు నిష్పృఙ్ఘియైరి. బుద్ధుఁ డంతటి సర్వజ్ఞుఁ డైనచో సర్వేశ్వరుఁ డైనచో మఱియొకపని యేమి చేయలేదు? బుద్ధుఁడింక రెండేండ్లకు నిర్వాణము పొందు ననఁగాఁ గపిలవస్తు నగరమున నొక మహా విప్లవము సంభవించెను. కోసలరాజ్యాధిపతియైన ప్రసేనజిత్తు కుమానుఁడు విధుధవుఁడు శాక్యరాజులకు మనుమఁడు. ప్రసేనజిత్తుభార్య శాక్యరాజుల యాడుబిడ్డ. ఇతఁడు తాతగారిని మేనమామలను చూచి వత్తమని కపిలవస్తు నగరమునకుఁ బోయెను. అప్పటికే కపిలవస్తు రాజవంశమునకు తల దిరిగిపోయెను. బుద్ధునినంటి వాఁడు మనవంశములో నుదయించెను. మనకంటె గొప్ప వాండ్రెవరు? సర్వక్షత్రియ వంశములకు మనవంశము మకు

టాయమానమైనది. ఏతాదృశ భావములచేత కపిలవస్తు రాజ వంశము గర్వముచేత నిండి యొడలు కేలియిక యుండెను. పూర్వము ద్వారకా నగరమునందలి యాదవులు కూడ నిట్లే యైరిగదా? భగవంతుఁడు మా వంశమువాఁడు. మా యింట నుదయించెను. మాకన్న గొప్పవా రెవరు? ఋషులందఱు భగవంతునికి బంధులు. ఋషులు మాముందు లెక్కయేమి? అని కదా దుర్వాసుఁడు వచ్చినప్పు డొక్క యదుకుమారునికి గర్భిణీ వేషము వేసి వీనికేమిబిడ్డ పుట్టు నని యడిగిరి. ఆబిడ్డ సర్వ యదువంశ సంహారకమైన బిడ్డ. అట్లే కపిలవస్తు రాజ కుటుంబము పొగరు మీఱియుండెను. కన్ను మిన్నఁ గానక యుండెను. బుద్ధుఁడంతటి శాంతియు, క్షమయు, సహింసయు, నిగ్రదియ నిగ్రహమును బోధించెనుగదా! తన కులమునందున్న యా రాజకుమారులకే యీ గుణములు స్పష్టపడలేదేమి? సరే. ఆ విధుధవుఁడు తమకంటెఁ దక్కువ వాఁడనియు, వాని రాజవంశము తమ వంశముకంటెఁ దక్కువదనియు, వాని మేనమామలు వాని బావమఱుదులు వాని నెక సక్లెములాడిరి. హేళనచేసిరి. పరాభవించిరి. అతఁడు కోపముతో తిరిగిపోయెను. ఆనాటికి ప్రసేనజిత్తు బ్రతికియుండెను. బుద్ధుఁడు విధుధవుని బతిమాలును, శాంతఁజుటకుఁ బ్రయత్నించెను. అప్పటి కతఁడూరకుండెను. కాని యతని మనసులోని మంట చల్లారలేదు. తండ్రి చనిపోయినంతనే యతఁడు కపిలవస్తు నగరము మీఁదికి దాడివెడలెను. ఉత్తర కోసల రాజ్యము చిన్నది. దక్షిణకోసల రాజ్యము పెద్దది. అతని దండయాత్ర ముందు కపిలవస్తువు నిలువలేదు. అతఁడు

తాతయనక, మామయనక, బావమఱఁదియనక, మేనల్లుఁడనక, కపిలవస్తు నగరమునందలి రాజవంశీయుఁడన్న ప్రతివానిని కత్తివాదఱ కెఱఁ జేసెను. ఈ వార్త తరువాత బుద్ధునకుఁ దెలిసెను. బుద్ధుఁడు తాను శాంత్యుపన్యాసములు సేయుచుండెను. ఈ వార్త యతని మనస్సులోనికి శాంతి తీసికొని రాలేదు. ఈ రెండు కథలకేమి సంబంధము? బుద్ధుఁ డగ్ని హోత్రుని మీఁద నధికారియైనచో మృత్యువు మీఁద కాచిఁడా? తన బంధువులయొక్క నధ నాపికొనలేఁడా? తానంతటి శాంతచిత్తుఁడైనచో బంధుమరణమున కెందుకు విలపించెను? ఆ విధుధవు నెందుకు శిక్షించలేదు? అసలు తాను నిజముగా సన్యాసియైనచో తన బంధువులందఱు విధుధవునిఁ బరిహసించినప్పుడు వానికిఁ గోపమురాఁగాఁ దాను బతిమాలుట యెందులకు? అతనినిఁ బ్రశమిత చిత్తునిఁ జేయుటకుఁ బ్రయత్న మెందులకు?

ఈదృశమాలైన వాదనలతో నుశీనరుఁడు బౌద్ధసన్యాసులనుఁ గా దనుచుండెను. వారును నెదలిపోవుచుండిరి. ఈ వాదనలొక్క యుశీనరుఁడే చేయలేదు. దేశమునందు పలుమంది చేయుచుండిరి. సామాన్యులేకాదు. బౌద్ధసన్యాసులలోననే యీ వాదములు చేసెడివాగు కలరు. వారిలోఁ బ్రసిద్ధులు కూడ నున్నారు. అందుచేత విదేహరాజ్యమునందు బౌద్ధమతము వ్యాపించలేదు. ఉశీనరుఁడు బ్రతికియున్నన్ని నాళ్ళు వ్యాపించదు. అంతే యందులోని రహస్యము. ఇంక నాలోచించికొనవచ్చును. ఒక సిద్ధాంతము ప్రబలినదనఁగా, నొకమతము ప్రబలినదనఁగా, వానినిఁ బ్రవచించి ప్రచారము

చేసెడి వారిసంఖ్య యధికమగుటయేకాక వారు కొంత విద్వాంసులగుటయు, మూఢులైన సామాన్యజనులమీఁది సాధికారము చేయఁగలిగిన జీవశక్తితో పుట్టుట జడుగుటయుఁ గారణములు. ఈ లెక్కగా నేసిద్ధాంతము నేమతమును నిత్యములు కావు, స్థిరములు కావు, యథార్థములు కావు, కాకపోవలయును. నిజానికట్లే యున్నదిగదా! అప్పుడక్కడ వాఁ డాసిద్ధాంతమునుఁ జేసెను. అది కొన్నాళ్ళు బ్రతికెను. తరువాతఁ జచ్చెను. ఒకచోట బ్రదికియుండెను. మఱియొకచోటఁ బూడ్చిపెట్టుబడిను. ఈ యనియతమైన పరిస్థితిలో నోయి యర్హతుఁడా! మా విదేహదేశముతో నీకేమిపని? నేను చనిపోయిన తరువాత రమ్మని యుశీనరుఁ డనుచుండెను. ఒకప్పుడుశీనరుఁ డింకొక్కమాట యనెను. నేను చనిపోయిన తరువాత నీవే వత్తువన్న నమ్మకమేమి? నీకుమాటు మఱియొకఁడు వచ్చునేమో! సర్వవాదములు మృత్యువునందుఁ బర్యవసించును. నేను చనిపోయిన తరువాత నేమగునోయన్న వారితో వాదనలేదు. అందుచేత నుశీనరునితో వాదము లేక పోయెను. అర్హతులు విదేహరాజ్యము మీఁద నాశనదలు కొనిరి. కాని యుశీనరుని తరువాత నొకవేళ నాశపెట్టుకొన్నచో పెట్టుకోవచ్చు ననుకొనిరి. ఆశ రెండు విధములు. తాకికమైన యాశ, మానిసి బ్రతికియున్నన్ని నా భృండును. తాకికమైన యాశయనఁగా రాజ్య స్త్రీధనాధికార సుఖ సంబంధమైన యాశ, రెండవయాశ, తాను విశ్వసించుచున్న విషయమే నిజమైనది. అదే సర్వ కాలములయం దుండవలసినది. దానినే తన శిష్యులును తన కుటుంబమును సర్వకాల



ములందు నిలబెట్టవలయునన్న యాశ. ఈ యాశ పాశ్చాత్య దేశముల “రాజు చిరకాలము నర్థిల్లుగాక” అన్న వాక్యము లోని యర్థమునంటి యర్థమునుఁ గూర్చిన యాశ. అట్టి యాశతో సిద్ధాంత ప్రతిపాదకులు మత ప్రవక్తలు, వాగి యనుయాయులునుఁ బ్రవర్తించును. ఎట్లైనను విదేహరాజ్య ముశీనరుని తరువాత నేమి కావలయునన్నది ప్రశ్న. ఇట్లుండఁగా నానాఁడు భారతదేశమున నొకా నొక పురుషునకు నుశీనరుని తరువాత విదేహదేశము లేమగునన్న ప్రశ్న కాక యుశీనరుఁ డదెదోయగుట యెస్పడన్న ప్రశ్న సృష్టినది. అతనికి కొసలమాగధముల నడుమ విదేహదేశమని యొకఁ డుండుట యిష్టములేదు. మల్లదేశ ముండుట యిష్టములేదు. శక బర్బర కిరాతదేశము లుండుట యిష్టములేదు. ఇవి లేనిచో మగధ కొసలములు రెండును నొకదానితో నొకటి తాఱిసిల్లి యుద్ధముచేసి యేదోయగును. అది యేమైనను సరే, యీ రెండు రాజ్యముల మధ్య మహాసంఘర్షణము జరుగవలయును. అందుచేత విదేహరాజ్యము శీఘ్రముగా నంతరించవలయును. వృద్ధుఁడైన యుశీనరుఁడు సహజమైన మృతిపొందువఱకుఁ గూడ నతఁడు ప్రతీక్షించలేడు.

దిన దినాభివృద్ధి పొందుచున్న యీ బౌద్ధమత భిక్షుకులు సర్వతులు వారి యనుయాయులమధ్య వేదమతము నన్నగిలిపోవుచుండెను. యజ్ఞయాగాది క్రతువులు చేయుట దోషమైపోయెను. ఎవఁడైన బ్రాహ్మణుఁడు యజ్ఞ మారంభించినచో నతఁడు రహస్యముగా చేసికొనవలయును. ఎంత రహస్యముగాఁ జేసినను నెట్లో యొకట్లు తెలియునుగదా !

తెలిసిన యంతనే వందమంది బౌద్ధభిక్షువులు సదివేలమంది సామాన్యప్రజలు మూగుదురు. ఈ సామాన్య ప్రజలు బౌద్ధ మతాభిమానులో కాదో బౌద్ధులకు తెలియదు. వారి కంటకు ముందే తెలియదు. అది యొక మూఁక. ఆకాలమున యజ్ఞ యాగాది క్రతువులయందు చంపబడెడు మేక హింస పొందు చున్నదని బౌద్ధులు చెప్పనారంభించిరి. అది హింస యనిరి. అందఱు నొప్పికొనిరి. దై నందినముగా నా దినములలో మాంస ము తినని గృహమేలేదు. బౌద్ధభిక్షుకులు కూడ తినెడివారు. ఒక బ్రాహ్మణుఁడు నాల్గువేదములు చదివినవాఁడు సోమ యాగము చేయుద మనుకొనెను. దానికిఁ దగిన ప్రయత్నము లన్నియుఁ జేసికొనెను. చివరకు బౌద్ధుల దండయాత్రతో విఘటితమై పోవునని యాయనకు భయము. ఆయన శతవృద్ధు. నయసులోని బ్రాహ్మణుఁడైనచో మానివేసెడివాఁడో యేమి చేసెడివాఁడో? యజ్ఞము చేయుటకుఁ దగిన ప్రదేశమే యాయనకు లభించలేదు. అది విదేహ రాజ్యమైనచో సంత యాపద యుండెడిదికాదు. కాని యది కోసల రాజ్యములో నున్న గ్రామము. అచ్చముగా కోసల రాజ్యమునం దున్న దని చెప్పటకును వీలులేదు. భల్లటరాజ్యముయొక్కయు కోసలరాజ్యముయొక్కయుఁ బొలిమేరలలో నున్నది. నిజ ముగా నా గ్రామము భల్లటరాజ్యములోనిదే కాని కోసలులు ఖలవంతులగుటచేత నా గ్రామము తమదిగానే వ్యవహరించుచు వచ్చిరి. భల్లటులు మాటాడలేదు. ఆ బ్రాహ్మణుఁడు పోయి భల్లటరాజు నభ్యర్థించెను. భల్లటుఁడు తన యభయము నొసంగను. కాని కోసలరాజైన సుమిత్రుఁడు తీవ్ర

మైన బౌద్ధమతావలంబి. ఆతఁ డేదైన చేసినచో భల్లటాధిపతి తాను చేయఁగలిగినది లేదు. ఆసంగతి యా బ్రాహ్మణు నకునుఁ దెలియును. పోయి సుమిత్రు నాశ్రయించి నందు వలనఁ బ్రయోజనములేదు. మిథిలాపతి యుశీనరునిఁ బోయి యాశ్రయించినచో నుశీనరుఁడు వచ్చి యచ్చట నిలిచినచో సుమిత్రుఁడు వచ్చినను పెద్ద యాసదలేదు. ఉశీనరుని యందలి గౌరవముచేత సుమిత్రుఁడు తొలఁగిపోవును. అందుచేత నా బ్రాహ్మణుఁడు నలుఁబదియూమడ దూరమునడచి పోయి యుశీనరు నభ్యర్థించెను. ఉశీనరుఁడు జాలిఁగొని సరేనయ్యా బ్రాహ్మణుఁడా! నేను వత్తును కాని కోసల ప్రజలు ధూర్తులు. సుమిత్రుఁడు వచ్చినచో విచారములేదు. కోసల ధూర్త బౌద్ధాభిమానులు నన్ను గౌరవవంతురని విశ్వాసములేదు. రమ్మన్నచో వత్తు ననెను. తన కార్యమునందలి యాశచేత నా బ్రాహ్మణుఁడు మిథిలాపతిని తప్పక రమ్మని కోరెను. ఉశీనరుఁడు రాజు గనుక రెండేళ్లులతో నేఁబది గుఱ్ఱాలతో నైదువందలమంది సదాతులతో పదిరథములతో నాక్రతువు స్థానమునకుఁ బోయెను. ఒక దేశపురాజు తాను ప్రయాణము చేయుచున్నప్పుడు సహజముగా నతని వెంటఁ గొంత సిబ్బంది యుండును. ఈ సిబ్బంది యటువంటిదే. కాని కొందఱు కుటిలురు వీనికి చిత్ర చిత్ర వ్యాఖ్యానములు చేసిరి. ఆ గ్రామము నకు భల్లటుని రాజ్యముగుండ బోవలయును. భల్లటుని యనుజ్ఞ లేకుండ నుశీనరుఁడు తన యీ సేనతో నా యజ్ఞము చేయు బ్రాహ్మణుని గ్రామమునకుఁ బోవుట భల్లటుని పరాభవించుట వంటిది. ఉశీనరుఁడు తానచటికిఁ బోయి చేసెడు నంత

మాత్రము భల్లటుఁడు చేయలేఁడా? భల్లటుఁడు మాత్రము రాజుగాదా? ఇట్టి దుష్టవాక్యములు భల్లటునోతో చెప్పఁబడి, యారాజు నిజమే ననుకొని, మఱికొండఱి హితోపదేశముచేతఁ దాను కూడ కొన్ని యేర్పులు గుఱ్ఱములు పదాతులనుఁ దీసి కొని యాయజ్ఞస్థానమునకుఁ బోయెను ఉశీనరునిమీఁద యుద్ధమునకుఁ బోయెనా! ఎందుకు పోయెనో తెలియదు. కాని యాగము జరిగెడు ప్రదేశమునం దొక నైపున నుశీ నరుఁడును, మఱియొకనైపున భల్లటాధిపతియుఁ దమ శిబిరము లేర్పఱచికొని యుండిరి. ఇట్లుండఁగా నెవ్వరో కోసలాధిపతి యైన సుమిత్రుని చెవిలో నూదిరి. ఏమనియనఁగా “అయ్యా! తమకు బౌద్ధులు. ఆ బ్రాహ్మణుఁడు యజ్ఞముచేయఁ బోవు చున్నాఁడు. అది జీనహింస. భగవంతుఁడైన బుద్ధుఁడు చెప్పిన విషయము. ఆ గ్రామము తమ రాజ్యములోనిది. మీ రాజ్య ములోని బ్రాహ్మణుఁ డొకఁ డిట్లు యజ్ఞము చేయుటకు సాహ సింతుటయే తమకుఁ దలనంపు. నిన్న కాక మొన్న గిరివ్రజ పురమున సామంత ప్రాసాదమున మీ రాజు లందఱు నను కొన్నదేమి? ఇంతలో మిమ్ముఁ గాదన్నట్లు విదేహ భల్ల టాధిపతులు తమ సైన్యములతో వచ్చి ప్రత్యక్షముగా మీ రాజ్యములోనున్న గ్రామములో బౌద్ధమతమున కవమానము చేయుటయేమి? మీ రూరకుండుటయేమి?” యని కొండె ములు చెప్పిరి. సుమిత్రుఁడు వయసులో నున్నవాఁడు. బుద్ధుఁడు రెండేండ్లకు చనిపోవుననఁగా కోసల రాజ్యాధిపతి యైన ప్రసేనజిత్తు మరణించెను. కపిలవస్తు నగరమునందలి సర్వ రాజవంశమును ప్రసేనజిత్తుకొడుకు విధుధవుఁడు సంహరిం

చెను. విధుధవుని యన్నగారు కాహుదకుఁడు. అతనికొడుకు కుందకుఁడు. ఆతని కొడుకు సురధుఁడు. సురధుని కుమారుఁడు సుమిత్రుఁడు. బుద్ధుఁ డానాటికి చనిపోయి నూట యిరువది యేండ్లైనది. ఈ నూట యిరువది యేండ్లలో నీ సలుగురు రాజుల కోసములందు రాజ్యము చేసిరి. చివరివాఁడు సుమిత్రుఁడు. అతఁడు చిన్నవాఁడు. పాతిక యేండ్లవాఁడు. కన్ను మిన్ను తెలియనివాఁడు. ఉశీనరుని మర్యాద యెఱుఁగనివాఁడు. విధుధవుఁడు కపిలవస్తు రాజవంశ సంగహారము చేసినప్పటినుండియు కోసలములందలి బౌద్ధులు శ్రావస్తి, బౌద్ధులకంటె తామే గొప్పవార మనుకొనుచుండిరి. శ్రావస్తి కపిలవస్తువు, కాశీనగరము, గిరిప్రజము మొదలైన సర్వభాగములయందున్న బౌద్ధులు వజ్జి భిక్షుకు లని పిలువఁబడుదురు. వారు ప్రబలురు. ఇతర సప్తణములందున్న బౌద్ధులు వారు చేసెడి యాచారములకు నంగీకరించరు. వారి వారి నడుమ చాల భేదములు కలవు, లోనలోన విరోధములు కలవు. అందుచేతఁ గోసలములోని బౌద్ధులు తాము వజ్జిభిక్షుకులకంటె నధికులమని యనుచుందురు. తామే బుద్ధధర్మమును పాలించుచుంటి మనుకొందురు. సుమిత్రుఁడు నట్టి యభిప్రాయము కలవాఁడే. అతఁ డొక పేద్ర సైన్యమును తీసికొని యాగ్రామమునకుఁ బోయెను. కోసల సైన్యము వచ్చినంతనే యుశీనరుఁడును, భల్లటుఁడునుఁ గొంత సందేహపడిరి. ఉశీనరుఁడు సుమిత్రునిఁ గలిసికొని మాటాడవలయు ననుకొనెను. ఇంతలోఁ గొందఱు బౌద్ధభిక్షుకులు మిథిలాపతీవద్దకువచ్చి వాదింప నారంభించిరి. మిథిలకుఁబోయి వాదించుట వేఱు. కోసలదేశ గ్రామము నందుండి వాదించుట



వేలు. వారి వాదసరణి యంతయు తార్కికముగాక దౌష్ట్యముక్రిందఁ బ్రబలెను. ఉశీనరుఁడన్నచో నితరరాజులకు గౌరవమే. బౌద్ధభిక్షుల కేమిగౌరవము? బౌద్ధభిక్షుకులలోఁ గూడఁ బండితులైనవా రుశీనరుని మన్నింతురు. గౌరవింతురు. పండితుఁడని యాదరింతురు. వృద్ధుఁడని గౌరవము నెఱపుదురు. పండితులైన బౌద్ధభిక్షువులు నిన్న మొన్నటి దాఁక బ్రాహ్మణులే. వారికి విదేహాధిపతులన్నచో గౌరవము సహజము. ఈ వాదించుటకు వచ్చిన బౌద్ధభిక్షువులు నీచకులముల నుండి బౌద్ధమతముఁ బుచ్చుకొన్నవారు. ఒకఁ డంష్టుఁడు. ఒకఁడు రజకుఁడు. మఱియొకఁడు కిరాతుఁడు. ఇట్టి వారందఱు బౌద్ధభిక్షుకులై వారు వచ్చి యేమి వాదించుదురు? వారి వాదసయంతియుఁ గాష్టములతో జరుగును. కాని పైకి బౌద్ధభిక్షువులు. సన్న్యాసులు. ఉశీనరుఁడు మిక్కిలి యోర్పుతోడనే వారితో మాటాడెను. మీతో నెందులకు కోసల మహారాజును నేనేపోయి చూచి యాయనతోఁ జెప్పుదు ననెను. అనఁగా నందులో నొకఁడు యజ్ఞార్థము మేకలనుఁ జంపుట హింస గాదా యనెను. అనఁగా నుశీనరుఁడు మహాన మవలంబించినచో సరిపోయెడిది. ఆయన యిట్లనెను. “ఓయీ! ఒక్క యజ్ఞములో మేకను చంపుటయే హింసయా! దినదినము నేఁ డింటింటను మాంసాహారము తినుచున్నారు. మీ బౌద్ధభిక్షువులును మాంసాహారమును తినుచున్నారు. మేకలు పశువులు చంపఁబడకుండ మాంస మెట్లువచ్చును? మీ బుద్ధుఁడే మాంసమునుఁ దినెడివాఁడు. భిక్షగా నెల్లినచోట మాంసమును భిక్ష బెట్టుదురు. మీకోసము ప్రత్యేకముగా

మేకను చంపిరన్నచో మీరు స్వీకరింపరాదని యట్లు కానిచో మాంసభిక్ష స్వీకరింప వచ్చునని మీ బుద్ధుఁడు చెప్పెనుగదా? ఇదియేమి యహింసామార్గ” మనెను. బుద్ధుఁడట్లు చెప్పినమాట నిజమే! బౌద్ధులలో పండితులైనవారే బుద్ధుఁడు చెప్పిన కొన్ని సిద్ధాంతములను నమ్ముటలేదు. వట్టిమూఁక, వట్టి మృగదయైన యా బౌద్ధ భిక్షుకులకు బ్రహ్మాండమైన కోసము వచ్చినది. ఒకరి నొకరు త్రోసికొనిరి. ఒకఁడు పోయి యుశీనరుని మీఁదఁ బడిను. ఆరాజుతోనున్న కొలఁది సిబ్బంది యేమియుఁ జేయ లేక పోయెను. ఆ త్రొక్కిడిలో నుశీనరుఁడు చనిపోయెను. సుమిత్రునిసేనలు భల్లటునియు, నుశీనరునియు సైన్యములను వధించెను. అంతలో నూరకుండక కోసలరాజు సైన్యము భల్లట దేశము నాక్రమించెను. భల్లటరాజవంశమును సంహరించెను. మిథిలానగరమునకుఁ బోయెను. మిథిల నాక్రమించెను. విదేహ రాజవంశములోఁ గొందఱు పాటిపోయిరి. కొందఱు వధింపఁ బడిరి. ఈ వర్తమానము గిరివ్రజ సభానంతరమున నాఱు నెలల తరువాత జరిగినది.

## ౬

ఆ కాలమున ప్రజలయొక్క వినోదము లనంతములు. ఆ వినోదములు తత్తద్దేశాధిపతులు యిండ్లలో జరిగెడు శుభ కార్య సమయముల యందును, తత్తద్దేశవతల జాతరలయందును

కొన్ని పండుగలయందును, యథేచ్ఛముగా జరుగుచుండెడివి. మానవుడు తా నేదో యొక వినోదము లేకుండ బ్రదుక లేడు. వానికి కూడు - గుడ్డ వలయుటకంటె వినోద మధికము గావలయును. ఇది మానవ స్వభావములోని విచిత్రమైన గుణము. ఇంటిలోఁ దల్లియో భార్యయో దీర్ఘవ్యాధి గ్రస్తై యటమటించుచుందురు. వాడు నాటకము చూచుటకుఁ బోవును. వానిని కొందఱు విమర్శింతురు. మఱి కొందఱు వానిని సమర్థింతురు. అది ఇల్లా? యమలోక మాయెను. కొంచెముసేపు మసస్సునకు తెరిపి లేకుండ వాండేమి చనిపోవలయునా? యని సమర్థింతురు. అనఁగా సమర్థించినవారు కూడ వినోదబుద్ధులు. వినోద మక్కఱలే దనెడివాడు నామాన్య మానవ లోకమున నుండఁడు. తేపు ప్రోద్బాస మహా యుద్ధము జరుగఁబోవుచున్నది. ఆ రాత్రిపూటరాజులు వినోదించుదురు. ప్రజలుకూడ నంతియే. ఇది యెందుచేత నని విచారింపఁగా వినోదమునందు స్వార్థరహితమైన యొక సుఖమున్నది. ఆనంద మున్నది. స్వార్థరహితమైన సుఖమును స్వార్థ సహితమైన సుఖముకంటె మానవుఁ డధికముగా మన్నించును. స్వార్థసహితమైన సుఖము నిజముగా సుఖము కాదు. స్వార్థతా రహితమైన సుఖమే యథార్థమైన సుఖము. ఇదియ యథార్థమైన దెందుకో? అది యథార్థమైన దెందుకు? ఒక తాకికమై ప్రయోజనమును వాంఛించి యొక పురుషుఁ డొక కార్యమునుఁ జేయును. వానిని లోకము ప్రశంసించదు. లాభాపేక్ష లేకుండ స్వార్థరహితముగ జనోపయోగముకొఱకు

నొకఁ డొక కార్యమునుఁ జేయును. వానిని లోకము మాహానుభావుఁడని గౌరవించును. ఈ రెంటియందలి భేదమేమి ?

మతములను నిర్మింతురు. రాజ్యములను పాలింతురు. సంఘములను సంస్కరించుటకు తీర్చిదిద్దుటకు బయలుదేలుదురు. వారి యిష్టమువచ్చిన సిద్ధాంతముల నిర్మించికొందురు. మానవునకు మతి మిచ్చినను సంఘలక్షణ మిదియని నిర్ణయించినను మఱి యేదిచేసినను చేయవలసిన షడ్ధతి యేదనగా మానవు 'లున్నారు. వారి స్వభావమున్నది. వారి ప్రకృతియున్నది. వారి యలవాట్లున్నవి. వారి హంభ లున్నవి. వారికి వ్యాధు లున్నవి. మృత్యు వున్నది. ఈ యన్నింటిని విచారించి సంఘమునో మతమునో రాజ్యమునో నిర్మింపవలయును. అట్లు నిర్మింపఁబడినవి చిరకాల ముండును. లేనిచో నిర్మించినవాని కత్తికి పదు నెన్నాళ్ళుండునో యన్నాళ్ళుండును.

మానవుఁడు వినోదమును వాంఛించుచున్నాఁడు. వినోదము పలువిధములు. అన్నింటికి సామాన్య లక్షణమొకఁడున్నది. ఒక పురుషుఁడో యొక స్త్రీయో లేనిచోఁ గొందఱు గుంపుగాఁ గూడియో యొక పద్యా ప్రదర్శనముఁ జేయుదురు. దానిని చూచి జను లానందింతురు. ఈ యానందమునకును మానవుఁడు పొందెడు నితరానందములకును నేమియు సంబంధములేదు. వివాహ మాడెను. కొడుకు కలిగెను. పెద్దయుద్యోగము వచ్చెను. ఒక నిధి దొరకెను. ఆనాఁడు నిధి దొరకినవాఁడు తనకు నిధి దొరకిన సాఫల్యము నాటిరాత్రి నాటకమును చూచి యానందించుటగా భావించును. ఇందు

లోని రహస్యమేమి? మానవుడు స్వచ్ఛముగాఁ దనలోనున్న యొక యవ్యాజమైన యహేతుకమైన బహిర్విషయ సంస్పర్శి మాలిన యొక యానందమును నెలికీ ద్రవ్యకొన నెంచు చున్నాఁడు. సర్వజనులకుఁ దమలో నాశక్తియున్నదని తెలియును.

Gr 9269

ఇప్పు డిద్దఱు. ఒకఁడు విద్య ప్రదర్శించెడి వాఁడు. రెండవవాఁ డానందించెడి వాఁడు. విద్యా ప్రదర్శనము చేసెడి వాఁడు. స్వాహంకార నిష్ఠుఁడు. విద్యను చూచెడివాఁడు స్వానందనిష్ఠుఁడు. వీ రిద్దఱే సృష్టిలో నిజముగా నున్నవారు. స్వాహంకార నిష్ఠుఁడు. స్వానంద నిష్ఠుఁడు. వీ రిద్దఱినిమించి సృష్టి లేదు. సర్వసృష్టియు వీరి నాశ్రయించియే జరుగుచున్నది. వీ రిద్దఱిలో స్వానందనిష్ఠుఁడు నిష్క్రియుఁడు. వాఁడు చేసెడి దేమియులేదు. ఆ స్వానంద నిష్ఠతా లక్షణము భిక్షుక లక్షణము. సన్న్యాసి లక్షణము. స్వాహంకార నిష్ఠతా లక్షణము. సంసారి లక్షణము. స్త్రీ ధనాధికార వాంఛాదుల లక్షణము. మానవుఁడు స్వానంద నిష్ఠతాలక్షణమునందు వ్యగ్రుఁడుకాఁడు. స్వాహంకార నిష్ఠతా లక్షణమునందు వ్యగ్రుఁడు. ఇదియే లోకమునకుఁ బరలోకమునకు భేదము. ఈ స్వాహంకార నిష్ఠ :లోఁ గొంతభాగము పరులకు వినోదహేతువగుట యాశ్చర్యము. నిజానికీ స్వాహంకార నిష్ఠుఁడు పరులకు వినోదము కల్పించు సంఘసేవకుఁడు. వాడే శూద్రుఁడు. స్వానంద నిష్ఠతాలక్షణము కలవాఁడు బ్రాహ్మణుఁడు. క్షత్రియుఁడు మఱియొకఁడు. వాఁడు వీ రిద్దఱకు నడుమ నహంకారానందముల వినిమయమో పంచు



టయో మొసలైన కార్యములు చేయుట కేర్పడినవాఁడు. ఈ ధర్మములు భిన్నములుగాఁ గన్పించినను ఒక్కొక్క కష్ట డొక్కడే పురుషుఁడు స్వాహంకార నిష్ఠుఁడు మఱియొక వేళ స్వానంద నిష్ఠుఁడు. స్వానంద నిష్ఠతయందుకంటె స్వాహంకార నిష్ఠతయందు మానవులకు నభిరుచి యెక్కువ. లోకముయొక్క కీడంతయు నచ్చటనున్నది. ఆనాటి రాజ్యములలో యోరసేన రాజ్యము, నేకలింగ రాజ్యము, కాలక రాజ్యములు గలవు. వారును నొకవిధముగా నాఁడు ప్రబలురే. ఎన్నఁడు సర్వార్యావర్తము నొక్క గొడుగుక్రిందకి తేనలయు నని యెంచునో వానికి వారును సంహరింపఁబడఁదగినవారే. ఈ మూఁడు రాజ్యములు నమలయొడ్డులందు కలవు. నదుల యొడ్డునఁగల నగరములలో కాలవలయొడ్డుననున్న జనపదములలో సముద్రతీరముననున్న పల్లెలలో నీతకొట్టుట యెఱుఁగనివా రుండరు. అది యొకవిద్యగా జనము గౌరవింతురు. ఈతలో నెన్నివిధములు. ఒకఁడు నీళ్ళలో నిలుచుండి చేతులలో నీళ్ళను తట్టుచు నీడును. దానిని నిలువీడఁ జూచుదురు. ఒకఁడు పొట్టమీఁద పగడుకొని చేతులతో నీళ్ళు వెనుకకుఁ ద్రోయుచుఁ బడవవలె పోవును. అది యొకటి. మఱియొకఁడు నెలికింతలుగా నీళ్ళమీఁద పరుండి కాళ్ళతో నీళ్ళను తాడించుచు త్రిప్పిన చేతులతో నీళ్ళను కాళ్ళవైపునకుఁ ద్రోసి కొంచుఁ దేలిపోవుచుండును. ఇదియొకటి. మఱి యొకఁడు నీటిలోఁ బార్శ్వమునందు పరుండి యొక చెవి నీళ్ళలోనుంచి సగము మొగము కనఁబడుచుండఁగాఁ బక్కవాటుగా నీడును. ఇట్లెన్నియో కలవు. ఇవికాక మఱికొన్ని గలవు. ఎవైన

స్థలమునుండి నీటిమడుగులోనికి గళ్ళాలును దూకుట. ఇది  
 యభ్యాసముచేతఁ గొందఱు సులభముగా చేయుదురు. బల  
 శాలులైన కొందఱు నదులు వఱదలమీఁదనుండి మహాస్రవా  
 హముగా వచ్చునపుడు కఱ్ఱల సాహాయ్యముతో నెండూరి  
 మైన నీటికొని పోదురు. మఱికొందఱు సహాయశూరులై యే  
 యాధారము లేకుండ మహానదీ స్రవాహముల నుత్తరింతురు.  
 మఱికొందఱు మొసళ్ళుగల మడుగులలో దూకి వాని కంద  
 కుండ నొడ్డున కీడికొని వత్తురు. ఇంకఁ గొందఱు తమనంట  
 ఖడ్గములను తీసికొనిపోయి తమరిని నంటాడు మొసలి నది  
 రిగించి దానిని గత్తితో చీల్చి వధించి బయటకు వత్తును.  
 కొన్ని చోట్ల జలపాతము లుండును. ఆ జలపాతములు పెడఁగి  
 చోలు మహాఖాతముగా నుండును. సంతోషధారగా పైనుండి  
 జలము పడుచుండును. ఆధార నంటఁ బడినవాఁడు వేల యేం  
 డుగా వందల యేండుగా నట్లు పడుచున్న జలమహాధార  
 క్రిందనున్న పర్వతమును తాడితోతుననో రెండుతాళ్ళ లోతు  
 ననో త్రివిధి చేసిన మహాగర్తమునందు నట్టడుగునకు పోవును.  
 పైనుండి జలధార యా యడుగునకుఁ బోయిన వానినిఁబైకి  
 లేవనీయదు. జలమునందు వస్తువును పైకి లేవఁగొట్టు గుణ  
 మున్నది. ఆ గుణమున జలధార యణచుచుండును. అట్టి  
 మడుగుననుండి పైకిలేచి వచ్చుటకు మానవునకు శరీరమునం  
 దమితమైన బలము కావలయును. ఏకలింగదేశమున కాలక  
 దేశమున శూరసేన దేశమున నిట్టి మహా జలపాతములుకలవు.  
 అఖాతములైన మడువులు కలవు, గంగా యమనా నదులు  
 వాని శాఖలతో నాదేశములందు విజృంభించుచున్నవి. ఆ

మూఁడు దేశములలో నిదియొక మహావిద్య. ఇది వినోదము. ఈ విద్యా ప్రదర్శనమును ఈ వినోదమును నట్టి సామాన్య ప్రజల నాశ్రయించి యున్న వేకాపు. ఆ రాజ వంశములవారు వీనిలో పోటీలు నడపుదురు. తాము పాల్గొందురు. గెలిచిన వానికి బహుమానము లిత్తురు. సంవత్సరమున కొక్కసారియో రెండుసార్లొ యీ వినోదము లా మూఁడు రాజ్యములకుఁ గలిపి జరుగుచుండును. ఆ యుత్సవముల కొఱకు జనులు వేలు లక్షలు గుంపులుగా వచ్చుచుందురు. బండ్లు కట్టుకొని వచ్చుచుందురు. తీర్థప్రజగా వచ్చుచుందురు. మాసపులకు వినోదము కావలయును. ఆ వినోదము తన సంఘమునకు తన కుటుంబ మర్యాదకు, తన మతాభిప్రాయములకు, తన మర్యాదకు తగినదియని యుండనక్కఱలేదు. బౌద్ధు లుత్సవములు చేసికొందురు. హిందువు లుత్సవములఁ జేసి కొందురు. బౌద్ధులునచ్చి వానియందుఁ బాల్గొందురు. సామాన్య జనులకుఁ గావలసినది వినోదముకాని మతముకాదు. ఇంతిమంది సామాన్య జనులను మా మతము లోనికిఁ జేర్చికొన్నామని నాటి బౌద్ధులుగాని మఱి యింకొక కాలమునాటి ఇంకొక క్రొత్తమతము వారుగాని సంఘోషించెడి సంతోషము నిరర్థక మైనది.

అట్టి మహోత్సవములు సామాన్యముగా శూరసేన రాజ్యములోననే జరుగును. అందే జరుగుటకుఁ బెద్దకారణ మున్నది. శూరసేన రాజ్యములో నుండి యమునానది ప్రవహించుచున్నది. ఆ యమున మూఁడుచోట్ల మహాజలపాతములుగాఁ బడుచున్నది. మఱియు నొకచోట జలపాతమైనంతనే

ఇగుకుమలకల కొండలగుండ క్రోసెడుదూరము ప్రవహించును. ఆ కొండలలోనున్న ప్రవాహము మొఱుళ్ళచేతి నిండియుండు నని సతీతి. ఆ జలపాతమునందు దూకి యీ క్రోసెడు నేర నీది యెవ్వఁడు దిగువనున్న చోటికి నచ్చునో వానికి రాజు వేయి హేమనిష్కములిచ్చును. ఈ వేయి నిష్కముల కోసము నేటేట కొన్ని వందలమంది తమ ప్రాణములనుఁ గోల్పోదురు. అక్కడ దూకి మునిగినవాఁ డేగాని యిచ్చటఁ దేలి వేయి నిష్కములకు చేసాచిన వాఁడు లేడు. పూర్వమెప్పుడో యొకఁడో యిద్దఱో జేసిరట. నూటయేఁబది యేండ్లక్రింద శూరసేన రాజవంశములోని యొకఁడు తా నట్లేదికొని వచ్చె ననియు, నతని యంతటి మహాపురుషుఁడు లేడనియు, బ్రభగాఁ చెప్పికొందురు. ఇందులో నింకొక విషయ మున్నది. నామాన్యుఁ డెవ్వఁడో యాసని చేసినచో వానికి హేమ నిష్కములును వచ్చును. కీర్తి కొంచెము నచ్చును. ఆ పనియే యొక రాజకుమారుఁడు చేసినచో వానికి వేయి నిష్కములు వచ్చునుగాని వానికి వానితో నెక్కువ ప్రయోజనము లేదు. అందుచేత భగవంతుఁడు వాని కెక్కువ కీర్తిఁ దెచ్చును.

ఇది యిట్లుండఁగా నీ విద్యయందు నాఁటి ప్రదర్శనము లలో నొకరికన్న నొకరు గొప్పవార మనిపించి కొనుటకు నీ మూఁడు రాజవంశముల రాజకుమారులలోఁ జెప్పరానంత స్పర్థయున్నది. ఆ జలపాతములో దూకి ఈ క్రోసెడు దూరము నీది యెవ్వఁడు నచ్చునో వాఁడు మహావీరుఁడు. వాని ముందు తక్కిన రాజకుమారులు పనికిరారు. అట్టి కార్యమేనాఁడు

చేయవలయునోగాని మఱునాటినుండి వాఁడు మూఁడు రాజ్యములమీఁద నధికారిము చేయఁగలఁడు. ఏలయనఁగా మూఁడు రాజ్యముల ప్రజలు వానిని మహావీరునిగా మన్నింతురు. వాని మాట కెదురులేదు. వాఁడు తక్కిన రెండు రాజ్యముల మీఁద దండెత్తవచ్చును. సులభముగా నా రాజ్యములనుఁ గైవసముఁ జేసికొనవచ్చును. ఇందులో నింకొక మర్మమున్నది. ఆ మూఁడు దేశముల రాజవంశముల వారు బంధువులు. వారికి వారికి సంబంధ బాంధవ్యములు కలుపు. కొన్నివంశల యేండ్లనుండి యీ బాంధవ్యము వచ్చుచున్నది. ఆ బాంధవ్యముతోపాటు నా మూఁడు రాజవంశముల నడుమనున్న మాత్స్య్యమును వచ్చుచున్నది. అందునుఁ గలిసికొనిపూడు బంధుత్వ మర్యాద కవధిలేదు. ప్రదర్శించెడు ప్రేమకు మితిలేదు. పౌహర్దమున కంతలేదు. మనసులలో మాత్రము ప్రతివాఁడు తన వంశమే గొప్పది యనియు తక్కిన రెండు వంశములు తక్కువ వనియే యనుకొనుచుండును. పరోక్షమునందు వారిని వీరు వీరిని వారుఁ దూలనాడుచుందురు. అట్లొకరి నొకరు తూలనాడుదురని యొకరొకరికిఁ దెలియును. తెలిసియు నూరకుందురు. అందుచేత నితర రాజవంశముల వారు వీరి మువ్వరి నధమ క్షత్రియులుగాఁ బరిగణింతురు. క్షత్రియుఁడైన వాఁడు తన్ను బంధువు నిందించినను సహించలేడు. విధుధవుఁడు కోసలరాజపుత్రుఁడు. కపిలవస్తునగరరాజులు మేనమామలు మేనల్లుఁడును వారు చేసిన పరాభవము విధుధవుఁడు సహించెనా? నిజమైన క్షత్రియుఁడు సహించలేడు.



ఇట్లుండఁగా శూరసేన కాలకైకలింగ పంశజులు వారిలో  
వా రొకరి నొకరు పరాభవించికొందురు. ఒకరి నొకరు  
మఱల బంధువులుగాఁ జూచికొందురు. మూఁడు వంశము  
లధమ క్షత్రియ వంశములు, శౌర్య గుణమునకు దూరమైన  
వంశములు; ఐనను క్షత్రియులేకదా! ఆర్యావర్తమునందో!  
యందఱు క్షత్రియులు కలెసికొన్నప్పుడే మూఁడు వంశముల  
వారుఁ గలసికొన్నప్పుడు వీరిని తక్కిన క్షత్రియు లవమాన  
పఱచరు. ఈ మూఁడు వంశములవారు కలిసికట్టుగా మను  
చుందురు. అది వారి బలము. వారిలో వారికి స్పర్ధ లున్న  
మాట నిజమే. వారి స్పర్ధ విచిత్రమైనది. ఒక వంశము వాని  
కన్న మఱియొక వంశమువాఁ డధికుఁ డనిపించుకొనుటకు  
యమునా జలపాతమున దూకి క్రోసెడుదూర మీది బయటికి  
వచ్చుటయే యా యాధిక్య చిహ్నము. అట్లొకఁడు వచ్చెనా  
తక్కిన రెండు వంశములవారు వానికి లోఁబడినవా రనియే  
యర్థము. వారి వారిలో యుద్ధము చేయుదురు. ఇట్లేది  
యొకఁడు మహాశూరుఁ డనిపించుకొన్నను తక్కిన రెండు  
వంశములు పొందెడు నవమానమును లేదు. ఇది'యేమి  
యుద్ధమా? బహు పరాక్రమ విలసనమా? రాజనీతిజ్ఞతయా?  
ధర్మమును సముద్ధరించుటయా? అయినను మానవునియొక్క  
స్వల్ప భావముయొక్క లక్షణ మట్టిది. ఇద్దఱు వీరులుందురు.  
ఇద్దఱు పండితు లుందురు. వారి స్పర్ధ విద్యా విషయము.  
వారిలో నొక్కని కొక్కచోట నేదో యొక చిన్న  
గౌరవము జరుగును. ఈ రెండవవాని కింకొకచోట జరుగ  
వచ్చును. ఆ గౌరవము వారి విద్యా సంబంధమైనది కాదు.

ఆ గౌరవము పొందినవాఁడు తాత్కాలికముగా నా రెండవ వాని కంటె గొప్పవాఁడ ననుకొనును. ఇదియేమి చమత్కారము. స్పర్థ విద్యావిషయ మాయెను. వీని నెవఁడో విందునకు పిలిచెను. వానిని బిలువలేదు. అది వానికంటె తనకు గొప్పదన మనుకొనుట మానవునియొక్క స్వల్పబుద్ధి లక్షణము. వాఁడు మఱల మహాపండితుఁడు. మానవులలో గొప్ప బుద్ధి యెక్కడ నుండవలయుననఁగా నిక్కడ నుండునని జనమాడు కొనెడువాఁడు.

ఈ మూఁడు రాజవంశములయం దీ మాత్స్యర్యము కలదు. ఏ తుట నీపోటీలు జరుగును. రాజకుమారు లాపోటీలలో పాల్గొనుట తమకు మర్యాదానష్ట మనుకొందురు. నడుమ నడుమ కొన్ని సంవత్సరములకు నా పోటీలు రాజకుమారుల మధ్యనే జరుగును. ఆయేట సామాన్యప్రజలు వానిలోఁ బాల్గొనరాదు. అట్టి సంవత్సరమునఁ దక్కిన సంవత్సరము లందుకంటె వచ్చెడు ప్రజ లిబ్బడియు, ముబ్బడియు. ఆ యేడాదియందు మూఁడు వంశముల రాజకుమారులు నీపోటీలలోఁ బాల్గొనున స్థైర్పాటుఁ జేయబడినది. ఆమూఁడు రాజ్యముల ప్రజలు మనసులలో నుయ్యాల లూగిపోయిరి. పోటీ లింకను నెలనాళ్ళున్న వనఁగా బాటలు క్రిక్కిరిసిపోయెను. రెండు నెలలకుఁ గావలసిన యాహార సామగ్రి మూటకట్టికొని బండ్లమీఁద నాలు బిడ్డలతో ముసలమ్మలతో జను లాజల పాత ప్రదేశములకు బయలుదేరిరి. అనియేమి దేవోత్సవమా? ఒక రాజయొక్క పట్టాభిషేకమా?

జనమొక్కచోట నుండుటకు వీలులేదు. జలపాతము పడుచోటనే యొక్కవమంది జనముందురు. అది యంతయు రాశ్వప్రదేశము. అచ్చటికి నాలుగైదువందల గజములు దూరమున నొక యూరున్నది. జనమందఱు పోయి నా యూరిలో నుందురు. అప్పుడప్పుడు పోయి యా జలపాతమునుఁ జూచి వచ్చుచుందురు. అదుగో అతఁడు జలపాతమున దూకునని చూపించుకొనుటయు, ఆయన యా రాజకుమారుఁ డని చెప్పికొనుటయు, జాతరకొరకు వచ్చిన దుశాణములలోఁ జిల్లర వస్తువులు కొనుటయు, ఏ గోడపంచనో వండుకొని తినుటయు, అచ్చటనున్న యొక చిన్న దేవాలయములోనికిఁ బోయి చూచి వచ్చుటయు. జలపాతమువద్దకుఁబోయి కొంతసేపటునిటు తిరుగుటయు నింతకంటె నా వచ్చిన వేలాదిప్రజలు లక్షలాది ప్రజలు చూచెడి దేమియు లేదు. ఈతఁగాండ్రు జలపాతమునుండి దూకుచున్నప్పుడు చూచెడివారి సంఖ్య తక్కువే. ఆ జలపాతము క్రిందనున్న మహాఖాతమున మునిగి పైకి తేలుటయే యొక మహాశూర లక్షణము. చాలమంది దూకినవారు దూకినట్లే యుందురు.

ఇట్లు నిర్ణయింపఁబడిన యా మహోత్సవ దినములు సమీపించినవి.

ఎప్పుడు పూర్తిగా రాజకులములవారే యా జలపాత క్రిడలలోఁ బాల్గొందురో యాయేట జలపాత సమీప దేశము గజ తురగ పదాతి బహు సేనాసంకులమై యుండును. మూఁడు రాజ కుటుంబములవారు పెద్ద పెద్ద గుడారములు వేయుదురు.

ఆ గుడారములలోని భాగములన్నియు రాజసాధములే. తివా  
చీలు, పట్టుకంబళ్లు, రతనపు తోరణాలు, కేశ కుళులు, సింహా  
సనములు, కత్తులు కటారులు, చెప్పరానంత భాగము తత్ప్రదే  
శముల యందు నిండి యుండును. ఈ యేడాదియం దింకొక  
విశేషము కలదు. రాజులుకూడ వచ్చి ఏకలింగ కాలక  
శూరసేనాధిపతులు తమ కొడుకులతో భార్యలతో<sup>ః</sup> రాజ  
ధానులు వదలి యచ్చటికి వచ్చిరి. ఎవఁడో యన్నట్లు శత్రు  
వైన రాజు తత్సమయమున వారి రాజధానులకు పోయి సుల  
భముగా నా రాజ్యముల నాక్రమించనచ్చును. సేనలన్నియు  
నిచ్చటనే యున్నవి. రాజవీరులందఱు టిచ్చటనే యున్నారు.  
వారి రాజధానులలో మంత్రులు మాత్రమే మిగిలియుండిరి.  
కొద్దిపాటి సైనికులు మాత్రమే రాజధానులయం దుంచఁబడిరి.

ఈ జలపాతమువద్ద నిట్లు సమావేశమైన యా మూఁడు  
రాజ కుటుంబములు పరస్పర బాంధవ్యములు కలవారు  
కనుక విందులు విలాసములతో కాలము గడుపఁ జొచ్చిరి.  
జలపాతమునందు దూకుటకు పోటీలలో పాల్గొనుటకు నిర్దేశిం  
చిన దినము పది పదునేను నాళ్ళున్నదనఁగానే వారందఱు  
ఁబచ్చటఁ గూడిరి. ప్రతి సాయంకాలమందుఁ గ్రీడలలో నందఱు  
నుఁ బాల్గొంచు వచ్చిరి. ఈ యేడాది విశేషమేమనఁగాఁ బర  
దేశములనుండి యెవ్వరెవ్వరో జలపాత లంఘన విద్యాపటిష్ఠు  
లైనవారు వందమందినఱకు వచ్చిరి. హరిద్వారమునుండి  
వచ్చిరి. సర్మదా నదీప్రాంతీయులు వచ్చిరి. కొందఱు దాక్షి  
ణాత్యులు వచ్చిరి. అసలు పోటీలు పదునేను దినములున్నను  
ప్రతిదిన ముడయమునను సాయంత్రమునను తద్విద్యా నిష్ఠా

## సం దో రా జా భ వి వ్య తి

తులు జలపాతము దగ్గరకుఁ బోవుటయు దూకుటయు ఁ  
 క్రోసెడు మేర యిరుకు కొండలలోనుండి యీదుటయు  
 గుచునే యున్నది. జన మనేకులు ప్రొద్దున నిద్దురలే  
 నెంటనే యిరుకు కాలువకిటు నక్షాఁ గల కొండబొప్పిరె  
 నెగఁబాసి ప్రొద్దు గ్రుంకువఱకు నచ్చటనే యుంచుచుం  
 అచ్చటనుండి యీతెగాండ్రను చూచుచుండిరి. అది దే  
 చమత్కారమో యీ యిరుకు కాలువలోఁ బూర్వ  
 మొసళ్లుండెడినని ప్రతీతి. ఈ పది పదేను దినములు మొ  
 యన్నదే కనిపించలేదు. పలుమంది సుఖముగా నీది ఁ  
 క్రోసెడు దూరము తుదినున్న గ్రామమునకుఁ జేరిన వా  
 కలరు. ఇంతకునుఁ దొలినాటి భయము పోయినట్లు కని  
 చెను. క్రొత్తగా వచ్చిన వందమంది యీతెగాండ్రు మూ  
 రాజ కుటుంబములయందున్న రాజకుమారులకుఁ బ  
 యము గలవారైరి. కొందఱు శూరసేన రాజకుమారుఁ  
 స్నేహితులు. కొందఱు కాలక రాజకుమారులకు మిత్రు  
 మిగిలిన వా రేకలింగాధిపతుల బిడ్డలకు చెలికాండ్రు.  
 రీతిగా మూడు రాజకుటుంబములలోని యువకులు  
 యీతెగాండ్ర చెలిమితో నిదివఱకు జలపాతములో దూ  
 వారు కూడ దూకుటయు, పౌరుషములు పెంచికొనుటయ  
 ధైర్యములు ప్రబలించికొనుటయు, ప్రాస్తావికముగా సహవ  
 మికలు గూడ వృద్ధిపొందుటయు జరిగినది. ఆ స్నేహి  
 ప్రోత్సాహమో, లేక యాగాలిలో నేదైన విసర్జిత లక్షణ  
 ప్రవేశించినదో, వారందఱికి నాడు తాము క్రొత్తగా క్షత్రి  
 జన్మమెత్తి నట్లనిపించినదో వారిలో స్పర్ధలెక్కువ యై



అహంకారోక్తు లెక్కునయైనవి. పూర్వమునలె వారి కొకర మొకరము బంధువులమని యనుకొని సహోక్తులను సహించు లక్షణము తక్కునైనది, ఆ సదునేను దినములలో భావ ముఱియని యొక రాజకుమారుడు పరాచిక మాడుటయు, పూర్వమునలె గాక పరాచక మాడఁబడిన వానికిఁ గోపము వచ్చుటయు, నితనికిఁ గోపమురాఁగా రెండవ వాడు మున్ను నలె సర్దుకొనిపోక వాడు నెదిరించుటయు చివరికు కత్తియుద్ధముగాఁ దేలుటయు జరుగుచు వచ్చెను. కత్తియుద్ధము చివర మాత్రము వధలు లేకుండ బంధుత్వమే సర్వవసించుచు వచ్చెను. కాని పరిస్థితులు మాటిపోయినవి. మాత్సర్యములు ప్రధానమైనవి. క్షత్రియాహంకారమునకే యాధిక్యము కలుగుచు వచ్చెను.

ఈ జలపాత లంఘనములో నెవరెవరు పట్టాననలయు నన్న విషయము చర్చనీయమై నిర్ణయించ వలసిరాఁగా దానినిఁ గూర్చి మూడు రాజ్యములవారును నాల్గైదు దినములు పెద్ద పెద్ద సభలు చేసిరి. ఒకఁడు దూకుననఁగా మఱి యొకఁడేల దూకరాదన్న ప్రశ్న. రాజు కొడుకు దూకనలయు ననఁగా రాజేల దూకరాదని ప్రశ్న. పెద్దలు దూకినప్పుడు పిన్నలేల దూకరాదని ప్రశ్న. చాలమందికి నేటి క్రోసెడు దూరమున్న యిరుకు కాలున యీదుటలో భయము పోయినది. ఏమైన భయము మిగిలినచో జలపాతమునందు దూకుటకే మిగిలియున్నది. ఆ యడుగునకు పోయినవాడు పైకి వచ్చుట యెట్లని. ఆ జలపాతము తా నొక్కధారగాఁ బడచు.

కొన్నినందల యడుగుల పొడుగుగా నున్న కొండయగుచు నుండి యొకటి ధారగా నెడల్పుగా నెండవేసిన యున్న స్త్రీల చీరలవలె, నూరేగింపునకు బయలుదేరి దీసిన దేవతాకపు గుత్తాల మొగములయందు ప్రేలాడుచున్న ముత్యాలసరి ములవలె, నైరావణాభముల వివాహవేళా నిర్దిష్ఠితి బంధు దంతావళ స్త్రీ సమూహమువలె, శరత్కాలపు మేఘములు డిగ్గి నచ్చి కొండయగుచుల సేవించి యున్నవముఁ జేసికొంచు నలు నిటు సచారుచేయుచున్న సందడివలె, స్వర్గలోకమునుండి శివజటా జూటమునకు దిగుచున్న మందాకినితో స్పర్శవహించి నట్లు సర్వకాలములయందు విడంబించుచున్న యలుపపు టధికపు కిందచాప వికీర్ణ చిత్ర చిత్ర వర్ణశ్చవి సంకలిత రమణీయ చందన కుంకుమ కర్పూరాది బహు వస్తు వినిర్మిత సంగత రంగవల్లీ రమణీయ వసుణదేవతా గృహాంగణములవలె నిత్య భ్రాంతి హేతునై, నిత్యదర్శన వేళా సముత్సాహ సంగ నకమై, యాశ్చర్య హేతుకమై దర్శనమాత్ర సగపాదముత్ప నిర్వాణమై, దగ్గఱకుపోయి నిలుచున్నంత మాత్రమున విడలించు శీకరములచేత సరాచికము లాడుచున్నట్టిట్టై, తీలా ప్రసారిత హస్తాగ్రపాత జలబిందు భరభార నిర్భూత పంచా గుళియై, నేలమీఁద కట్టిన పడియలు, కుట్టలు, నాళికలు మొనలై నవాని సౌభాగ్యముచేత నీకు నిలువయున్న పడియలు లోని నాచు పసిపిల్లలకు తొడిగిన నీలిరంగుల బొంగు చొక్కాలవలె తూములవలెనున్న రెండు పొడుగైన తాళ్ళ మధ్య ప్రవహించు కాలువలు ప్రాతరాతసములయందు నెండ వేసిన తెల్ల యంగీలు గాలికి కొట్టుకొని పోవుచు కొట్టుకొని

పోనట్లు గనిపించుచు జలపాతము జరిగిన తరువాత నేఁబది గజములవఱకు తత్పతనవేళా సముత్పత్తిత డిండిర ఖండములు తొలుత పెద్ద పెద్ద గోపురములవలె గడవఁగా గడవఁగా గోపురములు చిన్న చిన్న వగుచు నింతమేర సర్వము డిండిరమయమే గాని యచ్చమైన జలోపరిభాగ దర్శనమన్నది లేకుండ నంతటి జలప్రదేశమునందు నొక పెడ చెదురుగా మొలిచిన కలువ కాడ యెఱ్ఱగా నొంటరియైన పూవును వికసింపఁజేసి దాని సౌందర్యము, దాని యునికియు కన్నులు కలిగిన చారితార్థ్యమును నిరూపించుచు నీ యొంటరి కలువపూవు తా నచ్చట నెట్లు మొలిచెను? ఎట్లు నిలచెను? ఎట్లు విచ్చెను? ఆ యొక్క పూవే యెందుకు వచ్చెను? ఆయొక్క పూవుచేత నా ప్రవాహము ప్రవాహమంతయుఁ జూడ నెంతో ముచ్చటగా నుండి పదిమంది యాడుపడుచులుగల యింట నొక్క చిన్నితమ్ముఁడు పుట్టినట్లు, పదిమంది మగ సంతానముగల భార్యా భర్తల కడుపున నొక్క యాడుపిల్ల పుట్టినట్లు, ఆ యాడుపిల్ల చిదిపి దీపము పెట్టఁదగిన యంతటి యండాల బిడ్డ యైనట్లు, కళపెళలాడు స్వభావముగల సౌందర్యవతి యైన ధీరాధీరయైన నాయిక విలాసముగా చూచి యొక చిన్న నవ్వు నవ్వినట్లు, వచ్చిన సర్వ జనులకు నా యేకాకియైన కల్హరపుష్పము విరతిలేని సౌందర్య జిజ్ఞాసువులకంటె చూపులే సమాహార భూతమై యా పూవుగాఁ బరిణమించినదా యన్నట్లు, అటు జలపాత రామణీయకము చూడవలయునా, యిట్లే యొక్క కలువపూవు టందము చూడవలయునా యన్నట్లు విరాజిల్లుచు నున్నది.

ఒకనాటి సాయంకాలమున సీమహాత్మన దర్శన బుద్ధియైన యొక కుటుంబము వచ్చినది. ఆ కుటుంబము త్కృతి యులు వారు మువ్వురే. వయసు మీఠిన తలిదండ్రులును పదునాల్గు పదునేనేండ్ల కూతురును. ఆ పిల్ల వచ్చి సచ్చిన తరువాత సర్వజనులు నాకలువపూవు వంకఁ జూచుట మాని వేసిరి. రాజకుమారుల కందఱకు బహిఃస్పర్శలు పోయినవి. స్పర్శయన్న గుణము దానియంతట నది సర్వ రాజకుమారుల హృదయ గోళములయం దుపసంహరించుకొన్నది. అచ్చట కూడుకట్టి కూర్చున్నది. మూడు రాజకులములలో నున్న రాజకుమారులందఱు నై దారువందల మందికలరు. రాజుల కుమారులు రాజుల తమ్ముండ్రు, పినతండ్రు కొడుగులు, మేన మామల కొడుకులు, మేనత్తల బిడ్డలు నందఱు కలరు. బంధు త్వమును పట్టి రాజునకు దగ్గఱివారు సమధికులు, కొంచెము దూరపు చుట్ట మైనకొలఁది కొంత నీవి తగ్గినట్లు, కొంత మర్యాద తగ్గినట్లు, ఎంత తగ్గినను రాజవంశీయుడే.

ఆ బాలిక వచ్చినప్పటినుండియు జలపాతముయొక్క ప్రాముఖ్యమే పోయినది. అదివఱ కాజలపాతము విభూతి మైనొండ నలఁదికొనిన శివుఁడు పాదములకు నెండిగజ్జెలు కట్టి కొని తలలపై తళతళలాడు మణులతోడి తెల్లని పాముల నలంకరించికొని తాండవించున్న ట్లుండెడిది నేడు దూరకే రోదన ధ్వనులు చేయ నారంభించినది. పూర్వము తెల్లని నురువులతో మొల్లపు నవ్వులు నవ్వెడి జలపాతము నేడు వృథాగా నోటివెంట నురుసు క్రక్కుచున్నది. ఆ స్థితియంత

యందకత్తియ యన్న వార్త మువ్వురు రాజులకుఁ గూడ  
 తెలిసెను. ఆ పిల్లను చూచుటకు వారునుఁ దహదహ పడిరి.  
 ఏవో సన్నివేశములు కలిపించుకొని యామెను వారును  
 చూచిరి. సర్వమన్మథ భావమును గుండెలలోఁ దోచిరి.  
 ఆమె నిజముగో మానుషియేనా? ఆ కన్నులు కన్నులేనా?  
 ఆమె మాంసాస్థి రక్త మయమైన శరీరముపైన చర్మముతో  
 నున్న ప్రాణమాడు నిజమైన బొమ్మయేనా? సౌందర్యమన్న  
 నస్తు ప్రవిలక్షణమైనది. అది కలిగించెడి భ్రాంతి మఱియేదియు  
 కలిపించలేదు. ఆఱువందలమంది రాజకుమారులకు మువ్వురు  
 రాజులకు నాయొక్క బాలిక సమానమైన వాంఛను కలిగి  
 చుటయే యాశ్చర్యము. ఈ వాంఛ యీ యాఱువందల  
 మువ్వురకుఁ గలిగినదన్న సంగతియొక్క చోటఁ దెలియదు.  
 ఆఱువందల మూఁడుచోట్ల తెలియును. ప్రతియొక్క చోటి  
 తెలివిడియు తక్కిన యాఱువందల రెండుచోట్లుకూడ తెలి  
 యును. ఆ పిల్ల యెవరు? ఆ పిల్ల దల్లిదండ్రుల దేయూరు?  
 వారు సూర్యవంశీయులా? చంద్రవంశీయులా? ఆస్తిపరులా?  
 క్షాతరా? ఆ పిల్ల నెవరికిత్తురు? ఆ పిల్ల యేమి చదివినది?  
 ఆమె నామధేయమేమి? ఏదో యేవో? ఇట్టి విషయములు  
 కనుగొనవలయునన్న వార్తా ప్రవాహములు ఆఱువందల  
 మూఁడు బయలుదేరినవి. పోయెడి ప్రవాహము. వచ్చెడు  
 ప్రవాహము. తెఱపితేని యీ వార్తలు తట్టుకొనుట  
 యామె తండ్రి కిక్క ట్టయిపోయెను. ఆ పిల్లను తమకిమ్మని  
 సూర్యోదయమునం దొక వార్త. గడియ ప్రొద్దెక్కిన తరు



వాత యొక వార్త. రాత్రి రెండుజాములవఱకు వార్తలే వార్తలు.

పది దినములైన తరువాత నొక మహావిషయము తెలిసెను. ఆ పిల్ల జలపాతమునందు దూకఁ గలదట. దూకి ఇగుకటమైన యాక్రోశెడు మేర కొండల నడిమి కాలువగో నీదఁ గలదట. ఆమెతో నీది యెవఁడు ఆమెకున్నంత నామ ర్థము వెలార్చునో వాని నామె వివాహము చేసికొనునట. ఇది యామె స్వయంవర సమయము. అందుకనియే యా బాలిక నచ్చటకు నామె తలిదండ్రులు తీసికొని వచ్చిరి. వారి యూరచ్చటికి నర్థయోజనము మేర నున్నది. ఆ పిల్ల దిన దిన మచ్చటికి వచ్చును. ప్రతిదినము జలపాతము నందు దూకును. ఆ కాలువ యీదును. ఈ సంగతి తత్రత్యులైన సర్వ జను లకు విదితమైనదే.

నిజమున కామె తన యీ సామర్థ్యమును రాజకుమారు లగుఁ దెలియఁ జేయవలయుననియు, నదియొక వినోదముగా భావింపఁ జేయవలయుననియు, మాత్రమే వచ్చెను. అట్లు మాత్రమే నచ్చినట్లు చాలమందికిఁ దెలియవచ్చెను. ఇప్పుడు ప్రతి రాజకుమారుఁడు నామెను బెండ్లి చేసికొనవలయునన్న యూహ వెలార్చుటగో వార్తలు పంపుటతో నామె తలి దండ్రులు వేటొకమార్గము లేక నామె వివాహమునకే నియ మముఁ గలిపించిరి.

ఈ నియమమేగ్గడిన తోడనే తేపు జలపాతమునందు దూకుట కిష్టపడని రాజకుమారుఁడే యా యాటువందల

మందిలో లేకపోయెను. ముప్పురు రాజులే దూకుటకు సంసిద్ధ పడిరి.

ఆఱువందల మందియు నొక్కసారి దూకుదురా? దూకిన తరువాత యీకుటలోనే నేర్పులేదు. గూకెడు లక్ష ణములో కూడ నేర్పున్నది. జలము ప్రపాతముగాఁ బడుచున్న ధారవెంట మానిసి సన్నగా జాటి రావలయును. నిజముగా నది దూకుటయేకాదు. ఆ జలధారలో నిశ్చలముగా క్రింది నఱకు వచ్చుట యదియొక విచిత్రమైన నేర్పు. ఆ కొండ యంచునుండి ప్రవాహముతోఁ బాటుగా నొయ్యారముగాఁ దాను గూడ జలమే యన్నట్లు జాతెడు వాని నేర్పు వేఱు. అంగుళాంగుళము దూకుటలో, పడియలో పడుటలో, మునుఁ గుటలో, తేలుటలో, తేలిన వెంటనే ప్రదర్శించు సౌభ్య ములో, సర్వత్ర నీతగానియొక్క నేర్పు, నైపుణ్యము, చాతు ర్యము నుండును. ఆమె యొడ్డున నిలుచుండును. అందఱు దూకఁగా చూచును. ఎవఁడెట్టి నేర్పుకలవాఁడో తానే పరీక్షించును. అందఱు దూకిన తరువాత తాను దూకును. కలిసి యీదుకొనిపోవు చుండవలయును. ఎవఁడెట్టి నేర్పుగలవాఁడో తాను పరీక్షించఁ గలఁడు. తనంత వేగముగా నెవఁడిదఁ గలఁడో చూడఁగలదు. ఇట్లుండఁగా నీ రాజకుమారులలోఁ గొందఱు తొలుత నామె జలపాతము వెంట దూకుట, కొంత యీదుటయుఁ జూచినఁగాని యీ స్వయంనర లక్షణము తమకు సంపూర్తిగా నర్థము కా దనిరి. తేపు ప్రొద్దున నీ పోటీ లనఁగా నా సాయంకాలమున నామె యొడల నత్తుకొనిన చిక్కని దుస్తులతో నా జలపాతము వెంటఁ గ్రిందికి జాతెను.

ఆమెనుఁ జూడవలయునని యీ యాఱువందలమంది గుంపు గూడిరి. అన్నిగజముల వెడల్పున్న యా జలధార నడుమ నొకచోట నెక్క పెద్ద వేయి యెండ్ర మట్టిచెట్టు బోద యెంత లావుండునో యంత లావు ధారగాఁ బడుచున్నది. ఆమె యా ధారలోనుండి క్రింది మడుగులోనికిఁ బడెను. ఆమె యెవ్వరికినిఁ గనిపించలేదు. కొండపై ప్రవాహమునందు దిగుట మాత్రమే చూచిరి. జలాంతర్గతమై వచ్చెను. ధారాంతర్గతమై దిగెను. మడుపులోనుండి లేచుటయుఁ గనిపించనే లేదు. మడుపు ప్రవాహము కట్టెను. వందగజములదూరాన నామె నీటిపైకి వచ్చి యీదుచుండఁగా జన మటు చూచిరి. ఈదుటలో, ధారవెంట పడుటలో, మడుపునుండి లేచుటలో నామె నేర్చెట్టిదో యెవ్వరికిఁ దెలియలేదు. ఆ యాఱువందల మంది రాజకుమారులలో సేవకుఁడు త్రాగుటకు మంచి నీళ్ళిచ్చినచో నా చెంబెడు నీళ్ళలో పడి చచ్చిపోవుదుమేమో యన్నంతటి జలభయముగల వాఁడుకూడ మఱునాఁటి ప్రొద్దున జలపాతము వెంట దూఁకుటకు సిద్ధపడిరి.

ఆఱువందల మువ్వరు జలపాతమునందు దూఁకిరి. పాతాళము నంటుచున్న యా మడుపునుండి యెందఱు పైకి వచ్చిరో తెలియదు. ఎందఱీదిరో తెలియదు. కొందఱీదుచున్నట్లు కనిపించినది. ఆ మలకల కొండల నడిమి యిరుకు కాల్వలో మొసళ్ళు లేవన్నారు గాని మొసళ్లున్నవి. చాలమంది రాజకుమారులను మొసళ్ళిడ్చుకొని పోయినవి. చిట్టచివరికైన ఫలిత మేమనఁగా శూరసేన కాల్కైకలింగ

రాజ్యములు మూఁడును క్షత్రియకుమారుఁడన్న పురుగు  
మిగులని వయ్యెను. తరువాత నాల్గు దినములకు గజయీఁత  
గాండ్రకు జలమునందు మునిగి కొన్ని గంటలు నిలువఁగలిగిన  
వారికి మూఁడు రాజ్యములు కలిపి పాలించుట కేర్పిసిన  
యొక వ్రొత్త రాజు బహుమానము లిచ్చెను. బంగారు  
నాణెములు పంచిపెట్టెను. ఆ మూఁడు దేశములు నిఃక్షత్రి  
యము లయ్యెను.

## 2

గిరినజపురమున సామంత ప్రాసాదమున జరిగిన సర్వ  
క్షత్రియ సమావేశానంతరము నాఱు నెలల లోపుగా జరిగిన  
యితరరాష్ట్రములందలి సమాచారములు పూర్వాభ్యాసము  
లందు చెప్పఁబడినవి. అవి యన్నియు నితర రాజవంశములనుఁ  
గుఱించిన కథలు. ఈ యాఱు నెలలలో మగధమున నెన్నియో  
జరిగినవి. ఆ జరిగినవన్నియు రాజకీయములు కాకపోయినను,  
తుట్టతుదకు రాజకీయముగానే పరిణమించవలసి వచ్చుటచేతఁ  
దదితర కథలుకూడ చెప్పక తప్పదు. ఏ మతమును రాజుల  
యొక్క బలము లేకుండ వృద్ధిపొందదు. రెండువందల యేండ్ల  
నాటి నుండియు బౌద్ధమతము రాజులయొక్క బలముచేతనే  
వృద్ధి పొందుచు వచ్చెను. తొట్టతొలుత బుద్ధుఁడే యుత్తర  
కోసల రాజకుమారుఁడగుట పుట్టుకలోననే బిడ్డ బలిష్ఠముగాఁ

బుట్టినది. ఆ బిడ్డ పెరుగుదల దానికిఁ గలిగిన బాలారిష్టములు, వేసిన మందులు, నిచ్చిన బలవర్ధకౌషధములు, నా బిడ్డను చంపుటకు చేయఁబడ్డ ప్రయత్నములు, నివి యన్నియు నిచ్చటఁ జెప్పనలసియుండఁగా నన్నింటికన్న యొక మహాపద మగధ రాజ్యమున కలుగుటచేత వానినిఁ జెప్పుట కొంచె మాంశ్యము కాక తప్పదు.

ఎప్పుడు కోసలరాజు సుమిత్రుఁడు భల్లట విదేహరాజ్యము లాక్రమించెనో, కోసల సైన్యములు మగధరాజ్యపు పొలిమేరలకు వచ్చినవని యప్పుడే నిర్ధారణమైన విషయము. కోసలులు మాగధులు స్నేహితులుగదా! సర్వక్షత్రియ సమావేశములో తలకట్లు వీరిద్దఱేకదా! వీరేకదా బ్రాహ్మణులను సర్వసిర్మాలనము చేసి వర్ణాశ్రమాచార వ్యవస్థకు నిండుసున్న చుట్టుద మని తలపెట్టినవారు. ఇప్పుడు వీరిద్దఱి కే యీ యొకరి పొలిమేర మీఁది కొకరు వచ్చుటచేత నిట్టి మైత్రి నేటి విరోధ మయ్యెను. కోసలరాజైన సుమిత్రుఁడు సర్వరాజమర్యాదలను ధ్వంసము చేసెను. లక్షల సంవత్సరములుగా నున్న విదేహ రాజ్యమును మ్రింగివేసెను. ఇంతకంటె దౌర్జన్యము లేదు. ఇంతకంటె మిత్రద్రోహము లేదు.

కోసలదేశములందున్న బౌద్ధభిక్షువులు శ్రావస్తీ కాశీ సగర మగధరాజ్యములయందున్న శ్రేణుణులకంటె నుత్తముల మని యనుకొనుచుందురు. శ్రావస్తీ పురాదులయందున్న బౌద్ధులకు 'వజ్జిభిక్షుకు'లని పేరు. ఈ వజ్జిభిక్షువులు బుద్ధుని నిజమైన మతము నవలంబించుటలేదనియు, వారియందు దురా



చారములు కలననియు, నింకెన్నియో యారోపణలు వజ్జి  
 భిక్షుకులమీఁద కోసల బౌద్ధభిక్షుకులు నిత్యము చేయు  
 చుందురు. అది వేఱే కథ. అందుచేత కోసల బౌద్ధులమతము  
 స్వీకరించిన కోసలరాజులు తా మధికులమన్న గర్వము కల  
 వారు. సుమిత్రునితండ్రి కొద్ది యేండ్ల క్రిందనే గనిపోయెను.  
 సుమిత్రునకు రాజ్యము వచ్చెను. తన పిసముత్తాత కపిలవస్తు  
 నగర రాజవంశమును నిర్మూలించినాఁడన్న విషయము వానికిఁ  
 దానట్లు సర్వరాజ వంశములను నిర్మూలనము చేయఁగలనన్న  
 ప్రత్యయమునకు విచిత్రమైన హేతువు. భల్లట దేశపుఁ బొలిమేరల  
 లోని యా గ్రామమునందలి బ్రాహ్మణుని యజ్ఞము సుమి  
 త్రున కొక సాకు. ఎప్పుడు భల్లట విదేహములను మ్రింగి మగధ  
 ముంగిటికిఁ దన యేన్గులనుఁ దరిలింతునాయని యతఁడు  
 నిత్యము ప్రతీక్షించుచునే యుండెను. మగధరాజు మహానంది.  
 అతఁడు నృద్దుఁడు గనుక తాను యువకుఁడు గనుక మగధ  
 రాజ్యమును సులభముగా జయించువచ్చునని యతఁ డాశపడు  
 చుండును. ఆ యాశ నిరాధారమైనదని యతనికిఁ దెలియును.  
 తెలిసియు నాశపడుట మూఱ్ఱునీ లక్షణము. అతనికెట్లు  
 దెలియుననఁగా మహానంది పేరునకు మాత్రమే రాజు.  
 రాజ్యమంతయు నతని పెద్దకొడుకుఁ కాలాశోకుఁడు చూచు  
 చుండును. సర్వాధికారము కాలాశోకునిది. కాలాశోకుఁడు  
 ప్రధానములైన సర్వకార్యములనుఁ దండ్రికి చెప్పకుండనే  
 చేయుచుండును. అప్రధానములైన వానినిఁ దండ్రికిఁ  
 జెప్పును. ఇది యిట్లు చేయవలయునని నేననుకొనుచుంటిని  
 తమరికి మనవిచేసి చేయుట న్యాయముకదా యని మనవి

చేయుచుంటినని తండ్రితో సనును. తండ్రి ఇది యెట్లు చేసిన నేమి? నీవు చేసిన యాపని నాకుఁ జెప్పకుండఁ జేసితివి. అది ముఖ్యమైనది. ఇది యముఖ్యమైనది. అముఖ్యమైన కార్యములు నాతోఁ జెప్పి నా యంగీకారముతోడనే రాజ్యము చేయుచున్నట్లుగా నభినయించుచున్నావని యనును. గాలా శోకునకుఁ గోపము వచ్చినట్లు నటించును. ఆ వ్యవహారములో తమకు వ్యతిరేకాభిప్రాయము కలిగియుండునని నే సనుకొన లేదు. అయినచో రేపటినుండి మీ రాజ్య వ్యవహారము మీ గే చూచికొను డనును. మహానంది తనకెందుకని యూర కుండును. మహానంది యొక్క తక్కిన యిద్దఱు కుమాళ్ళు స్త్రీలోలురు. వ్యసనులు. ద్యూతకార్య నిమగ్నులు. వారికి రాజ్య ప్రసక్తియే పట్టదు. కాలాశోకుఁడే యథార్థమైన రాజుగా దేశమునందు వ్యవహరింపఁ బడుచుండెను. ఉత్తుంగ భుజుఁ డతని సేనాని. ఈ యిద్దఱొక సనిఁజేసి మరొకొక సనిఁ జేయఁరని నమ్మకము లేదు. దేశాకో యొక లక్ష సేనాములు కావలసివచ్చును. బొక్కసములోని డబ్బు తీయుటకుఁ గాలా శోకుఁ డంగీకరించఁడు. ఉత్తుంగభుజుఁడు కొంత సైన్యమునుఁ దీసికొని పట్టణముల మీఁదికిఁ బోవును. గొప్ప వర్తకులు, గొప్ప ధనవంతులు నైన వారి యిండ్లకుఁ బోయి రాజునకిన్ని నిష్కములు కావలయు నిమ్మనును. రాజునకు నీయవలసిన పన్నిదివఱకే యిచ్చితిమి. స్రస్తుతము మావద్ద డబ్బు లేదం చురు. సైనికులు వారి యిండ్ల మీఁదఁ బడి దోచుకొందురు. సేనాపతి వాకిటిలో నుండును. సైనికు లిండ్లలోనికిఁ బోదురు. వారు లోనికిఁ బోయి చేసెడి యత్నాచారములకు మితి లేదు.

ఈ ధనవంతులు వర్తకులు తరువాతఁ గొన్నాళ్ళకుఁ బోయి మహానందితో మనవి చేసికొందురు. ఆయన కొడుకును పిలిచి యడుగును. కాళాశోకుఁడు తనకుఁ జెలియదనియు, నుత్తుంగ భుజునకే తెలియవలయుననియు, జెప్పఁగా నుత్తుంగభుజునకు వార్తఁ బంపఁగా నుత్తుంగభుజుఁడు వచ్చి యా పురముయొక్క రక్షక భటాధికారిని సైనిక ప్రతినిధిని గనుగొని యేమి జరిగెనో మనవి చేయుచు ననును. ఆ వచ్చినవా రుత్తుంగభుజునిఁ జూచుచుఁ జూచుచు నితఁడే వచ్చెనని చెప్పలేరు. చెప్పినచో నాక్రూరుఁడు వారి నచ్చటనే వధించునేమో? వారు మఱల తిరిగి యింటికిఁ బోవుట జరుగనే జరుగదేమో! తరువాత నెలకో రెండు నెలలకో మహానంది యుత్తుంగభుజుని నా విషయమునఁ బ్రశ్నించుట సంభవించినచో, సతఁడు “నేను వార్తను కనుగొంటిని. అందు సైనికులదేమియు తప్పులేదు. న్యాయముగాఁ గావలసిన పన్నే రక్షక భటు లడిగిరట. ఎన్ని సార్ల డిగినను ధనవంతు లీయలేదట. ఆయూరిలోని ధనవంతులు తామొక సంఘముగా నేర్పడిరి. అన్ని యూళ్ళలో నిట్టి సంఘము లున్నవి. ప్రత్యేకముగా నాయూరి సంఘము వారు సర్వాధికారములు తామే చేయవలయుననియు, రక్షక భటు లనవసరమనియు, సైనిక ప్రతినిధి యూరికి బరువుగా నున్నాడనియు, వారూరకే గ్రామపుసొమ్ము తినుటయేగాని వారివలన జరిగెడి విశేష కార్యములు లేవనియు, నిట్టి యభిప్రాయములు కలవారు. అందుచేత వారీయవలసిన పన్ను సైనిక ప్రతినిధి బలవంతముగా తీసికొనక తప్పక వచ్చెను. తమకు ధర్మరాజులు గనుక దోషమంతయు నధికారులయఁ

దున్నట్లు తమరితో నచ్చి మనవిచేయుదు రనును. మహా సంది నిజమే యనుకొనును. ఇట్లే యొకప్పుడు జనపదముల మీఁదికిఁ బోదురు. వారు పడంశమును మున్నే చెల్లించి యుందురు. మఱియొక పడంశ మిమ్ముని వీరు బలవంత పెట్టు నురు. వారు కాదందురు. చివరకు వారిని హింసించుదురు. జన పదములు ఘోషిల్లిపోవుచుండును. మగధరాజ్యమునందు శాంతిలేదు. మగధరాజులు యథార్థమైన బౌద్ధులను కారు. పూర్వకాలపు నైదిక ధర్మమును పరిపాలించు త్పత్రియులను కారు. ఈ మాగధు లట్లగుటకుఁ గారణము వేఱ యున్నది.

ప్రజలు శిశునాగ వంశమెప్పు డంతరించునాయని గూర్చుండిరి. ఉత్తుంగభుజుఁ డెప్పుడు గతించునాయని గూర్చుం డిరి. కాలాశోకుఁ డెట్లును పదికాలాలపాటు బ్రతికెడువాఁడు కాఁడని వారు తీర్మానించుకొనిరి. ఏ విప్లవమో రావచ్చును. నందుఁడు రాజు కావచ్చును. నందో రాజా భవిష్యతి ! ఈ యాశతో మాగధులు బ్రతుకుచున్నారు.

సుమిత్రుఁడు మహాసంది వృద్ధుఁడన్న ధైర్యముచేత భల్లట విదేహము లాక్రమించ లేదు. మాగధ ప్రజలలో నున్న యీ విప్లవభావము వానికిఁ దెలియును. తాను దండెత్తి వచ్చినంత నే సర్వ ప్రజలు తన సైన్యములోఁ జేరుదురని యాతఁ డనుకొ నెను. నిజముగా రాజు మహాసంది కాఁడు. కాలాశోకుఁడే. కాలాశోకుఁడు యువకుఁడే. వట్టి యువ కుఁడు కాఁడు. పరమధూర్తుఁడు. సైనిక జీవి. ఉత్తుంగ భుజుఁడు కుడిభుజముగాఁ గలవాఁడు. ఆ యుత్తుంగభుజుఁడు

కిరాతుఁడు. వానికిఁ దలిదండ్రులని లేను. సోదరుఁడని లేను. అట్టి యిద్దఱు కర్కోటకులున్న మగధరాజ్యము మీఁదికి సుమిత్రుఁడు పోవుట వివేకమైన పనికాదు. కాని సుమిత్రుఁడు మగధరాజ్యము మీఁదికిఁ బోలేదుగదా. భల్లట విదేహము లాక్రమించెను. తాను విదేహ మాక్రమించినంతనే మాగధులైన ప్రజలు గుంపులు గుంపులుగా తనవద్దకు వచ్చి “మహారాజా! మేమిన్ని యిక్కఁస్ను పడుచున్నాము. మే మేమియు మాటాడము. మేము మీ పక్షమందే యున్నాము. మీరు మా రాజును వధించి, మా రాజు కొడుకులను సంహరించి, రాజ్యమును స్వీకరించి, మమ్ము న్యాయముగా పాలించుడని యభ్యర్థింతురని యతఁ డనుకొనెను. అతఁడు విదేహము లాక్రమించి పది దినము లైనది. ఏ సంగన ప్రజలును వచ్చి తన్నభ్యర్థించ లేదు, సరికదా! తన సైనికులు పొలిమేరలలోనున్న జనపదములు మీఁదికిఁ బోగాఁ నా జానపదులు వీరితో యుద్ధము చేయుటయు, వారికి వీరికి చిన్న చిన్న కయ్యములు జరుగుటయు, నుభయ పక్షములు వాగునుఁ గొంతమంది మరణించుటయు జరిగెను. ఈ వార్తలు గిరివజ్ర పురమునకుఁ జేరెను. కాలాశోకుఁ డుత్తంగభుజునితో నిప్పు డేమి చేయుద మనెను. ఉత్తంగభుజుఁడు సైన్యమునుఁ దీసికొని కోసలుల కెదురు పోవుద మనెను. సైన్యములను సమాయత్త పఱచెను. ఇంతలోఁ గాలాశోకుఁడు నెటుపోయి యెటు నచ్చునో తండ్రికిఁ జెప్పుట మంచిదని యీ వార్త తండ్రి చెవిని వేసెను. ఆయన యిట్లనెను. “వారు మన దేశము మీఁదికి దండెత్తి రాలేదు. ఎత్తి వచ్చిన చిన్నెలు లేవు.



ఉశీనరుఁడు వారి రాజ్యములోనున్న పల్లియలోనికి వెళ్ళెను. అంతటి సండితుఁడు నంతటి వృద్ధుఁడు నట్టి యనీతికార్యము చేయవలసినదికాదు. భిన్న రాజ్యములనుండి భిన్న వర్త మానములు వచ్చుచున్నవి. కలిపురుషుఁడు వేయి వేషములు వేసి యారాజ్యమునందలి ధరాపాలకుల నందఱకు మర్నీతులు బోధించుచున్నాఁ డన్నట్లున్నది. ఇప్పుడు మనము కోసలు ముల మీఁదికి దండెత్తరాదు. అతనితోఁబోయి సామముగాఁ జెప్పవలయును. ఓయీ! యీ భల్లట విదేహదేశములు మనకుఁ బొలిమేర రాజ్యములు. వాని సుస్థితిమీఁద మన సుస్థితి యాధారపడి యున్నది. అట్టి రాజ్యములను నీవు లుప్తములను చేయుట రాజనీతికాదు. ఆర్యావర్తమునంగలి సర్వరాజ్యములకు సంబంధించిన యుత్తమనీతి కాదు. కావున నీవు భల్లట విదేహములనుండి తొలఁగి, యీ రాజుల జంధువు లెవరో విచారించి, వారి కారాజ్యములిచ్చి, మనము తొల్లిగట్టి వలెనే మైత్రిగా నుండుట మంచిది, అని వార్తసంపదయును. అతఁడు దానిని నిస్సంశయముగా నంగీకరించి తాను తొలఁగి పోవును. ఈ కాలమున నేదో యొక క్షత్రియ నాశక ధూమకేతు నంకురించినట్లు తోచుచున్నది. నిజముగా నీ నను యమునందు తక్కిన యార్యావర్తమునందలి సర్వరాజ్యాధిపతు లునుఁ గలిసి యిట్టి రాయబారము కోసలునకుఁ బంపించి వలసినవేళ. కాని, కౌరవపంశమట్లు నిర్మూలింపఁబడెను. శూర సేను లట్లు సంహరింపఁబడిరి. పాంచాలురు మతొకరీతి వధింపఁ బడిరి. హైహయ లింకొక విధమున నాశనము చేయఁబడిరి. ఇదియంతయు నీ యాటు నెలలలో జరిగిన వ్యవహారము.

నేను నలదన్నకొలది నీవు క్షత్రియకుమార సమావేశము జరిపితివి. యుగములు గానచ్చుచున్న వర్ణాశ్రమాచార ధర్మ వ్యవస్థను నాశనము చేయుటకు మీరందఱునుఁ బుట్టితిరి. మీలో మొట్ట మొదటివాఁడు బుద్ధుఁడు. అతఁడు మన క్షత్రియజాతికిఁ జేసిన యపచారమున కవధిలేదు. మన ధర్మము మనకు లేదు. వర్ణములు లేనిచో క్షత్రియుఁడే రాజ్యము చేయనక్కఱలేదు. ఎవఁడు పట్టినవాఁడే రాజ్యము చేయవచ్చును. తేపు శూద్రుఁడు రాజు కావచ్చును. ఎల్లుండి బ్రాహ్మణుఁడు రాజు కావచ్చును. ఆవలెల్లుండి స్నేచ్ఛుఁడొకఁడు నచ్చి రాజు కావచ్చును. ఎవఁడు రాజైనచో వాఁడే రాజు. వానియందలి భక్తియే రాజభక్తి. ఈ రీతిగా సర్వ క్షత్రియ వంశములు చిత్ర చిత్రముగా సంహరింపఁ బడినవి. అందఱు రాజులను పిలిచి కోసలుసకు నిది నీతికాదని చెప్పి పంపుటకు నితర రాజులే లేరాయెను. క్షత్రియు లందఱు పాంచాలాది దేశములయందు రాజులుగా లేకుండగాఁ నెవ్వరో యెవ్వరో రాజులుగా నియమింపఁ బడిరని వినవచ్చుచున్నది. ఆ నియమింపఁబడిన వారెవ్వరు? నియమించినవాఁ డెవ్వఁడు? ఇదియంతయు రహస్యముగా నున్నది. క్షత్రియకుమార సమావేశమునాఁడు మీరందఱుఁ గలిసి నందుని లోనికి రానీయ లేదు. ఆనాఁడు మొదలు నేటివఱకు నందుఁ డేమైనాఁడో తెలియదు. మన దేశమును వదలి లేచిపోయెను. అతఁడు మహాబలశాలి. బుద్ధిమంతుఁడు. అతనిని సేనానాయకునిగాఁ జేసికొని నీవు చక్కఁగా రాజ్యమునుఁ బాలించుకొందువని నేననుకొంటిని. నీ పీ యుక్తుంగభుజునిఁ దెచ్చికొంటివి. ఇతఁడు

చెప్పెడు నబద్ధములకు మిత్రులేదు. నాకుఁ దెలియుచునే యున్నది. ఇకఁ దూశ్యమింద పడి దోచుచున్నాఁడు. నే నడిగినచోఁ బ్రజలు న్యాయముగా నీయింపఁగల సన్ననిచ్చుట లేదని బలవంతముగాఁ బుచ్చికొనవలసి వచ్చినదని యచ్చటి సైనిక ప్రతినిధులు తనకు వార్తఁ బంపినట్లుగా దుష్టములైన యబద్ధములు నాతో నాడును. నీవు రాజ్యము చూచికొను చుంటివిగదా! మాత్రం నే నెందు కిందులో జోక్యము కలిగించుకొనవలయునని నే ననుకొను చున్నాను. ఇప్పుడు చూడుము. కోసలుని వెనుకకు మఱి పొమ్మనుటకు మన మెవ్వరము? సర్వార్యావర్తమునందలి రాజులందఱును కలిసి యేవార్త సంపాదయినో యా వార్త నీ మొక్కఁడవు సంపుటకు నీ కే మధికారమున్నది? అతఁడు పోఁడు. సదిమంది క్షత్రియ భూపతులు కలిసి వానిమీఁదఁ బెట్టిగలిగిన యాక్షయేమికలదు? నీవును వాఁడును యుద్ధము చేయవలయును. నీ ప్రజలందఱు నీయందు సుముఖులుగా లేరు." నీవు వారిని బాధించితివి. వారి ధనము నధికముగా నడ్డ దిడ్డపు పెద్దచెప్పి యపహరించితివి. నేను రహస్య చారులవలన వార్తలు వినుచునే యున్నాను. ఈ శిశునాగ వంశ మెన్ని డంకిరించునా యని వా రెదురు చూచుచున్నారు. ఈ యుత్తుంగ భుజఁ డెల్లు నశించునా యని వా రాకాంక్షించు చున్నారు. నీకునుఁ దెలిసియే యుండును. నందుఁడు రాజైనఁగాని యీ దేశము నం దీవిప్లవము పోదని వారనుకొనుచున్నారు."

అనఁగాఁ గాలాశోకుఁడు "నాయనగానూ! నే నేమైన నన్నచో తమకుఁ గోపము వచ్చునుగాని నందుఁడు శూద్రుఁడు."

వాఁడు రాజెట్లగును ?” అనెను. మహానంది “దేశముంతయు బాధమైన తరువాత యోద్రుఁడేమి ? క్షత్రియుఁడేమి ? బ్రాహ్మణుల నగదటిని కత్తివాదగ పెట్టవలయునని మీరినుకొంటిరి గదా ! ఈ దేశమున నొక్క బ్రాహ్మణుఁడే యుండెనా ! బ్రాహ్మణులు క్షత్రియులు వైశ్యులు మువ్వురును ద్విజులే. క్షత్రియులకు పేదములందు సమ్మకము పోయెను. బ్రాహ్మణులను సంహరింతురు. వైశ్యులు గలరు. వారికి సమ్మకము పోలేదు వారి నేమిచేయుదువు ? వారినిఁగూడ సంహరింతువా ? ఓయీ ! వైశ్యులనఁగా దేశముయొక్క జీవనము. పండిన పంట నాల్గుమూలల పంచిపెట్టువాఁడు వాఁడు. సేసిన గుడ్డ సదిమఁది కందిచ్చువాఁడు వాఁడు. వాఁడు లేనిచో వస్తు వినిమయమన్నది లేదు. వస్తు వినిమయము లేనిచో సంఘ జీవనము లేదు. వైశ్యుఁడు వేదధర్మమునుండి తక్కిన వర్ణముల వారిపలె నంత శీఘ్రముగాఁ దొలఁగిపోఁడు. ఇంటిలో స్త్రీ యెట్టిదో దేశములో వైశ్యుఁ డట్టివాఁడు. సంప్రదాయ రక్షకులు వారిదగ్గఱును. ఒక దేశమునందున్న యొక మతమునుగాని యొక సిద్ధాంతమునుగాని నిర్మూలించ వలయు నన్నచో తొట్ట తొలుతి నది నిర్మూలించఁ బడవలసిన చోటు వైశ్యకులము. వారిని నీవు నిర్మూలించలేవు. అది సాధ్యము కాదు. వారిని నిర్మూలించినచో దేశమేలేదు. జాతియేలేదు. అందుచేత బ్రాహ్మణులను నిర్మూలించి యేమి ప్రయోజనము ? అదియుకాక నోయి కొడుకా ! కాలాశోకుఁడా ! ఇంకొక్కమాట చెప్పెదను. బుద్ధుని గొప్పదన మేమున్నది ? బుద్ధుని గొప్పవానినిగాఁ జేసినవాఁ డెవ్వఁడో తెలియునా ?

కాశ్యపుడు. కాశ్యపుడు డెవ్వుడు ? బ్రాహ్మణుడు. ఆనందునివలన బుద్ధుడు గొప్పవాడు కాలేదు. కాశ్యపుని వలన నైనాడు. బుద్ధుడు మరణించిన నాడు వాని కొందఱు శిష్యులు దుఃఖింపడు చున్నారు. అప్పుడు వారిలో సుభద్రుడును నొక భిక్షుకుడు కలడు. ఆ యెద్దుచున్న శిష్యులలో సుభద్రుడు డెల్లు చెప్పెను. “ఓయీ! యెండు కేడ్చెదకు? పీడ వదలి పోయినది. బ్రతికి యున్నన్ని దినములు మనలను బ్రతుకనిచ్చినాడా! ఆపని దోషము, ఈపని దోషమని యుపన్యాసము లిచ్చెడివాడు. తానుమాత్రము సరిగా నుండెనా? తన దగ్గఱివారు తన కెంత చెప్పిరో యంతజేసెడి వాడు. ఆయన యేమియు వేపుడు కాడు. దేవుడైనచో నాకలియు నిద్రయు పరితాపమును మనకువలెనే యాయసకు నెందు కుండవలయును? ఆయన బ్రదికి యున్ననాళ్ళలో తన వెన్నెముక నంట నెప్పుడును బాధగా నున్నదను చుండెడి వాడు. భగవంతున కట్టి బాధయుండునా? ఆయన మనకు కొన్ని మంచిమాటలు చెప్పిపోయెను. వాని నాపరింతము. అంతియేగాని యాయసనుఁగూర్చి విలసింప వలసిన యవ సరము నాకుఁ గనిపించుట లేదు.” అని సుభద్రుడు డనఁగాఁ దక్కినవా రందఱింగీకరించిరి. అప్పుడు కాశ్యపునకు భయము వేసెను కాశ్యపుడు మహాసంఘము నేర్పాటు చేసెను. బుద్ధుని మాటలన్నియు ప్రోవుచేసెను. దాని నొక వేదముగా నిర్మించెను. కావున బౌద్ధమతమును నిలబెట్టిన దెవరు? బ్రాహ్మణుడు. అప్పుడు గాదు. తరువాత మాత్రము. దానిని బ్రాహ్మణులే నిలబెట్టుచు వచ్చిరి? ఆ బ్రాహ్మణులు. బౌద్ధ



మతమునకు వ్యతిరేకులని మీకు వారిని సంహరింపఁబోయెదరు. ఈ దేశములో నేకొత్త మతము వచ్చినను బ్రాహ్మణుడై పుట్టినవాడే దానికిఁ బ్రాణము పోయును. కొందఱు బ్రాహ్మణులు ప్రాణము పోయుదురు. తక్కిన వర్ణములవాకు మిగిలిన బ్రాహ్మణుల ప్రాణములు తీయుదురు. కనుక నేఁడు దేశములో క్షత్రియ రాజ్యములు లేకుండ పోయినవి. ఆఱు నెలలలో నింత పని జరిగినది. ఎవఁ డీపని చేసెనని ప్రశ్న పుట్టెగా - నీకును నీ యుత్తుంగ భుజనకును నీ ప్రశ్న పుట్టినదో లేదో నాకుఁ దెలియదు. నాకుఁ బుట్టినది - నందుఁ డీ పని చేసినాడని నే ననుకొనుచున్నాను. అతఁడే కోసఁబరాజునుఁ దీసికొనివచ్చి మన గమిడి ముందుంచిన వాడని నే ననుకొను చున్నాను. ఆ నందుఁ డెచ్చట నున్నాఁడో వెదకింపుము. వానితో సంధి చేసికొనుము. వానిని సేనాధి పతినిఁ జేసికొనుము. వాఁడు నీకు తమ్ముఁడు. ఉత్తుంగభుజుని వదలిపెట్టుము. ఇప్పు డుత్తుంగభుజుని సాయముతోఁ గోసఁగని మీఁదికి యుద్ధమునకుఁ బోవుదువు. అతఁడు నీ మీఁదికి యుద్ధమునకు వచ్చినాఁడు. వచ్చితి ననలేకున్నాఁడు. నే నూరకే వచ్చితిని; మీ మీఁదికి రా లేదనుటకు వీలైన స్థితిలోఁ గూర్చున్నాఁడు. నీవు సైన్యముఁ దీసికొని యచ్చటికిఁబోము. నీవు యుద్ధమునకు వెళ్ళినట్లే కదా! అతఁడు మిమ్మెదిరించినచో నతనిని మన మేమియు ననుటకు వీలులేదుగదా! ఇది స్థితి. ఆలోచించు కొనుము. అందుచేత నామాటలు విని యెవ్వరినైన వాని వట్టకు రాయబారులనుఁ బంపుము. అతనితో నీతివాక్యముఁ జెప్పఁగల వారిని వెదకి పంపుము. నందుని

స్నేహితుఁ డొకఁ డున్నాఁడు. అతఁడు బ్రాహ్మణుఁడు. అతఁడును యవకుఁడే. అతనిపేరు నాకు జ్ఞాసకము లేదు. విచిత్రమైన పేరు. దైత్యుఁడా? కాదు. పూర్వ సుసర్వుఁడా కాదు. కాదు. రాక్షసుఁడు. అతఁడు మహా వివేకి. అతఁడు సట్టణములో నుండెనేమో కనుగొనుము. అతనినిఁ బిలిచి యీ రాయబారి మతనిచేతఁ బంపింపుము. వాఁడేమి చెప్పినో వానిని తెలియును. కాని సైన్యములనుఁ దీసికొనిపోయి దూరముగా నుంచుము. రాయబారియు వ్యర్థమైనచో యుద్ధము తొప్పదు గదా ! దానికి సిద్ధపడి రాయబారియు నెఱుపుము. ఇది రాజనీతి. నీ కిష్టమైనచో నేను చెప్పినట్లు చేయుము. ఈమాట లుత్తంగభుజునితోఁ జెప్పనేవద్దు. చెప్పినచో నతఁ డింకొక మాట యాడినచో దానినిఁ బొలింపవద్దు. న న్నడిగితివి గనుకఁ జెప్పితిని. కోసలులు మనమీఁద గెలిచినచో ముసలి వాఁడనని నన్ను మిగుల్చుఁడు. నాకు తెలియును. నాకా భయమును లేదు. ఈ రాజ్యమునందు శిశునాగ వంశమునకు చివరిరోజులు వచ్చినవని కార్తాంతికులు చెప్పిరి. మహా పండితుఁడైన యుశీనరుఁడే నాతోఁ జెప్పెను. అట్లు వ్రాసి యున్నచో మనము తప్పింపఁ గలమా యన్న మొండి వేదాంతము పనికిరాదు. ఇట్టి వ్యర్థనాదములు మూఁళ్లు చేయుదు రన్న మూర్ఖవాదనయు పనికిరాదు. ఒక కార్యమునందుఁ బౌరుషము తొంబదిపాళ్లు, దైవము పదిపాళ్లు నుండునందుకు. నీవు పౌరుషము వెలయింపుము. ఈరాయబారియును పంపుము. రాక్షసుని కొఱకు వార్తఁ బెట్టుము. అతఁడు మహానగరమున నున్నాఁడో, నందునితో కలిసి వెడలిపోయినాఁడో తెలియదు.

హైహయ, పాంచాల, కౌరవ, శూరసేనాది రాజ్యములు చిత్రముగా నిల్లు తాఱుమాత్రై న వనఁగా సని రాక్షసుని యొక్క నీతియని నేను భావించును. రాక్షసుఁడు స్వయముగా వెళ్ళినాఁడో, యంతరినద్దనుండి సందునకు సదకిములు వేసి పంపి యాచరింపఁ జేసినాఁడో? హైహయుని నొక బ్రాహ్మణుఁడు గండ్రగొడ్డలితో నరకెనని వినాను. అతఁడు రాక్షసుఁడని నా యనుమానము. ఆ రాక్షసుఁడు వట్టి బ్రాహ్మణుఁడు కాఁడు. యుద్ధవిద్యా విశారదుఁడు. సందునతోపాటు దిన దిన వ్యాయామము చేసెడివాఁడు. వాఁడెంతకై నఁ దగును. అతఁడు సగరమున నున్నాఁడేమో పోయి కనుగొను' మనెను.

కాలశోకుఁడు కొంత భయస్థుఁడు. అతనిని బెదరించినచో బెదరెడు లక్షణ మతనియందున్నది. అతనికి దృఢాభిప్రాయములు లేవు. ఉత్తుంగభుజుఁడు దానిని గట్టిగాఁ గాదన్నచో నతఁడు చెప్పినట్లే వినును. తండ్రి యిప్పుడు చెప్పిన మాటలు సమంజసములుగాఁ గనిపించినవి. తానుపోయి యుత్తుంగభుజునితో నివి జెప్పినచో నతఁడు ఖడ్గవాని, యుద్ధమే చేసినచో తన దేశమునందు తండ్రి చూపించిన దోషములున్నవి. ప్రజలు తన కనభిముఖులగుట తేలిసిన విషయమే. ప్రజలు యుద్ధము చేయువారా? పెట్టువారా? సైన్యములు మనవే. యుద్ధములు చేయునపి సైన్యములుకాని ప్రజలు కారుగదా! అన్న మూర్ఖత యుత్తుంగ భుజునకుఁ గలదు. ఉత్తుంగభుజుఁడు సైన్య సమీకణమునకు వెళ్ళెను. తానొక సేనకునిఁ బిలిచి నందుని స్నేహితుఁడైన రాక్షసునిఁ బిలిచికొని రమ్మనెను. వాఁడు పోయెను. రాక్షసుఁ డెచ్చట నుండియో

యాప్రాద్దుననే తనయింటికి వచ్చెనట. కాలాశోకుఁడు రమ్మను చున్నాఁడని సేవకుఁడు చెప్పఁగా రాక్షసుఁడు నిష్క్రమింపఁబోయెను. తనకుఁ గాలాశోకుఁడు వార్త నంపుటయేమి? ఇది యేమైన ద్రోహమా? తన రహస్యములు కాలాశోకునకుఁ దెలిసినా? ఎట్లు తెలియెను? కాలాశోకునకుఁ దెలిసినచో నశింపఁ దెలిసె నన్న విషయము తనకు నుండే తెలియవలయును. ఆ నచ్చి సేవకునితో రాక్షసుఁడు కాలాశోకుఁ డొక్కఁడే యుండెనా? ఉత్తరగభుజానితోఁగలసి యుండెనా? యని యడిగెను. ఆ సేవ కుఁడు 'స్వామీ! సేనాపతి మహానగరములో లేడు. కోసల రాజు విదేహము లాక్రమించి మన దేశము మీఁదికి దండెత్తి వచ్చుటకు సిద్ధముగా నున్నాఁడుగదా! అందుచేత సైన్యము లను సమాయత్త పఱచు ప్రయత్నము మీఁద నాయన వెళ్ళినాఁ డనెను. రాక్షసుఁడు మఱల నడిగెను. "కాలా శోకుఁడు ప్రొద్దుటినుండియు తా నొక్కఁడే యుండెనా? ఎవ రితోనైన నింతవఱకు మాటాడు చుండెనా?" యని యడు గఁగా సేవకుఁడు "ప్రొద్దుటి నుండియు యువరాజుగారు మహా రాజుగారితో మాటాడుచుఁ గూర్చున్నారు. బయటకువచ్చి యెంతోసేపు కాలేదు. తమరినిఁ దీసికొని రమ్మని నన్నుఁ బంపినార నెను. ఐనచో వచ్చుచున్నానని రాక్షసుఁడు బయల్లు దేరెను. కాలాశోకుఁడు రాక్షసునితో మున్నెన్నడు మాటా డిన వాఁడు కాఁడు. రాక్షసుఁ డచ్చోట నున్నాఁడనఁగా మొగముగూడ నటు త్రిప్పినవాఁడు కాఁడు. నందుఁడు శూద్రుఁడు. నట్టి శూద్రుఁడుకాఁడు. తన తండ్రికి శూద్రా పత్యమునందు జన్మించినవాఁడు. ఇది కాలాశోకునకు మహా

కోపకారణము. ఆ నందుఁడు నీచాతి నీచుఁడని వాఁడు మనిసి  
యే కాఁడని కాలాశోకుని భావము. ఆ సంధునకు స్నేహితుఁ  
డైనవాఁడు మఱియు నీచుఁడు. వాఁడు బ్రాహ్మణుఁడైనచో  
వాని నీచత కవధియే లేదు. కాలాశోకునియొక్క భావ మిట్టిది.  
తన్నుఁ గుఱించి యతఁ డట్లు భావించునని రాక్షసునకుఁ దెలి  
యును. అయినను రాజుకొడుకు. తేపతఁడే రాజుగునేమో  
తెలియదు. పిలిపించినప్పుడు పోక తప్పదు. ప్రొద్దుటనుండియు  
తండ్రితో మాటాడు చున్నాఁడు గావున మహారాజు తన్నుఁ  
గూర్చి యేదో మంచిగాఁ జెప్పియుండును. అందుకోసమే  
పిలిపించి యుండును. అందుచేత నెల్లెను.

కాలాశోకుఁడు రాక్షసుని చూచి స్వాగతము చెప్ప  
లేదు. గౌరవము నెఱపలేదు. మందహాసము చేయలేదు.  
కూర్చుండు మనలేదు. కాలాశోకునకు బ్రాహ్మణులన్నచో  
సరకాలి మంట నెత్తికెక్కును. ఈ బ్రాహ్మణు లీదేశము నం  
దెందు కున్నారు? వీరినలననే దేశము చెడిపోయినది. బాధ  
మతము పుచ్చికొన్న బ్రాహ్మణుఁడైనచోఁ గొంత మన్నించ  
వచ్చును. వీడింకను విభూతి పిండికట్లవాఁడు. కుద్రాక్షహార  
ములవాఁడు. కాని యీశ్ఠిలోఁ దనతండ్రి చెప్పిన నీతి  
ప్రాలించుటకు వీడుతప్ప మఱియొకఁడు యోగ్యుఁడు కనిపించుట  
లేదు. కాలాశోకుఁడు రెండు మూఁడు మాటలలో తన తండ్రి  
చెప్పిన కార్యమును రాక్షసునితో నివేదించెను. “నీకుఁ  
దెలియునో లేదో కడచిన రెండు మూఁడు నెలలలో నార్యా  
వర్తములోని గొప్ప రాజవంశము లన్నియు గారిడి చేసినట్లు  
మటుమాయమై పోయినవి. కోసలరాజు సుమిత్రుఁడు భల్లట



విదేశాము లాక్రమించి మగధరాజ్యపు పొలిమేరలలోఁ గూర్చున్నాఁడు. ఆర్యావర్తమునందలి సర్వ ధరాపాలకులు సమావేశమై యిప్పుడు. కోసల రాజు “నీవు చేసిన పని మంచిది కాదు. వెంటనే తొలగిపోమ్మని మందలించవలసిన స్థితి. తక్కిన రాజులెవ్వరును లేరు. అందఱున్నట్లు సటించి సుమిత్రునితో సర్వ రాజసత్తమున నీమాటలు చెప్పవలసిన బాధ్యత యున్నది. ఆపని నీవు చేసిపెట్టఁ గలవా? మహా రాజు నీవు చేయఁ గలవన్నారు. అందుచేత నీకు వార్త పెట్టితి” ననెను. రాక్షసుఁడు శత్రులో తాను నవ్వుకొని. “మహా గాజుల యాజ్ఞయొనచో వెల్లెదను. నే నొక్కఁడను వెళ్ళినచో సుమిత్రుఁడు నన్ను బంధించునేమో! వధించునేమో! కనుక నాకు తగినంత సిబ్బంది నిచ్చినచోఁ బోవుదు” ననెను. కాలా శోకునకు నతినిమాట పచ్చి వెలగకాయ యయ్యెను సిబ్బందిని పంపుట యనఁగా నుత్తంగభుజుని యంగీకారము కావలయును. అతఁ డంగీకరించఁడు. ఏమి చేయవలయును? కాలా శోకుఁ డిట్లనెను. “సుమిత్రుఁ డెంతటి దుశ్శీలుఁడైనను దూతను వధించునా? వధింపఁడ” నెను. రాక్షసుఁడు “అది క్షత్రియ ధర్మము. ఆయన క్షత్రియుఁడు కాఁడ” నెను. కాలా శోకునకు నిలువెల్ల నొడలలో మంటలు లేచెను. తానుఁ గూడ క్షత్రియుఁడు కాఁడన్నమాటయేకదా? ఏమి చేయవలయును? రాక్షసుని దండించవలయునా? కార్యము కొనసాగుట యెట్లు? కాలాశోకుఁ డిట్లనెను. “క్షత్రియుఁడన్నది భగవంతుఁడు చేసినది కాదు. వృత్తిచేత వచ్చినది. రాజ్యము పాలించుచున్నాఁడు కనుక క్షత్రియుఁడే” రాక్షసుఁడు “నేను

మంత్రిని కాను. ఒక సేనాపతిని కాను. ఒక యధికారిని గాను. నేను రాయబారమునకు వెళ్ళితిననగా సతత దాదరించవలసిన యవసరమే మున్నది? నేను రాజసక్షమున వచ్చితిని నేను చూపగల నిదర్శనమేమి?” యని యడిగెను. కాలాశోకునకు నీ సమాధానము మ్రింగుడు పడలేదు. అతనికేమి చెప్పవలయును? రాజముద్రిక యిచ్చుటకుగాని రాజభిష్టమిచ్చుటకుగాని అటుల దగ్గడి యంగీకరింపవలయును. ఇటుల నుత్తుంగభుజుడంగీకరింపవలయును. చివరకు కాలాశోకుడెట్లనెను. “నీవు మాగధుడవు. బ్రాహ్మణుడవు. రాజవంశమును రక్షించవలసిన బాధ్యత నీయందున్నది. నీవు రాయబారమునకు వెళ్ళవలయును. నన్నడిగినచో సుమిత్రుడు నిన్ను గుర్తు చూపింపుమని యడుగడు. నీవు వెళ్ళి రాజ్యవిషయములు మాటాడుచుందువు. ఆ ప్రసక్తి లేనివాడు వచ్చి యా మాటలెందుకు మాటాడును? నీవు వెళ్ళదలచి కొన్నచో పొమ్ము. లేనిచో నేనేమియు చేయలేను.” రాక్షసుడు “నేను బ్రాహ్మణుడను, నా రాజవంశమును రక్షించుట నా కర్తవ్యము. రాజు నన్ను వధించినను నేను బ్రాహ్మణుడను గాన నా ధర్మమును నేను న్యాయముగానే నిర్వర్తింతు”ననెను.

రాక్షసుడు వెడలిపోయెను. కాలాశోకుడు కుష్పకూలిపోయెను. బ్రాహ్మణులు, బ్రాహ్మణులలో సత్పురుషులైనవారు, వారి ధర్మమును వారు పరిత్యజించరు. చావనైనచెత్తురు. వారిని జంపుటకేకదా సర్వక్షత్రియకులము సమావేశమైనది. నా తండ్రియు, నుశీనరుడును క్షేమకుడును,

వృద్ధులెయుండి సర్వ బ్రాహ్మణ తత్త్వ వివాశనము తత్స  
 భలో తీర్మానింపఁ బడకుండ నడ్డుపడిగిగాని లేనినో నీనఁ  
 డీరాక్షసుఁ డుండెడివాఁడు కాఁడు. ఇతఁడు కోసలునితో  
 రాయబారము నెఱపును. నెఱపఁడు. రాయబారిని నొకనినిఁ  
 బంపించుటకైన నితఁడినాఁడు మిగిలియున్నాఁడు. కనుక పం  
 పించుటకు వీలైనది. రాయబారితనము సులభమైనది కాదు.  
 దానికిఁ బాండిత్యము కావలయును. ధైర్యము కావలయును.  
 రాజనీతి నెఱుంగవలయును. లోకజ్ఞత కావలయును. ఇతర  
 రాజ్యములయందు జనుగు సర్వ వార్తా పరిజ్ఞానము కావల  
 యును. ఇవియన్నియు నితనియందు కలవా? ఇతఁ డెంత  
 సేపటికిఁ దానధికారిని కాననును. తాను రాజదూతయగు  
 టకు చూపించవలసినచిహ్నములు తనయందు భాసింపవలయు  
 ననును. అంతేకాని నే నా రాయబారమును నెఱపలేనని  
 యనఁడే. మూఁడుడనై బ్రాహ్మణులను సంహరింతునని  
 యనుకొంటిని. బ్రాహ్మణుఁ డేమి? బ్రాహ్మణేతరుఁ డేమి?  
 సరసేశ్వరుఁ డెవనియం దేవి వేకమును సమకూర్చునో, దుష్టు  
 లైన రాజనీతివేత్తలు తీవ్రసిద్ధాంతములను నిర్మించికొని యొక  
 శాఖివారిని హింసించి మానవలోకమునకు జరిగెడు కళ్యాణ  
 మును నశింపచేయుచుండురు.

౨

సుమిత్రునితో సేవకుఁడు 'మహారాజా ! కాలాశోకుని వద్దనుండి రాయబారి వచ్చినాఁడు. తమ దర్శనము వాంఛించు చున్నాఁడనెను. సుమిత్రుఁడు కాలాశోకుఁడు మనకు రాయబారమంపుట యెందుల కనెను. ఐనను పోయి రాయబారమెందుకో నతఁడెవరో తెలిసికొని రమ్మనెను. అతఁడు పోయి మఱిలఁ దిరిగి వచ్చి 'స్వామీ ! నాతో నేమియుఁ జెప్పఁడట. ప్రభువులతోడనే మాటాడునట' యనఁగా రాజు నతఁడెవరో కనుగొని రమ్ము. నాఁగా సేవకుఁడు పోయి మఱిల వచ్చి యాయన బ్రాహ్మణుఁడట. పేరు రాక్షసుఁడట. యని చెప్పఁగా రాజు నవ్వి బ్రాహ్మణుఁడా ! నావద్ద కెందుకు వచ్చుచున్నాఁడురా ! మృత్యువునుఁ గోరి వచ్చుచున్నాఁడా ! పేరు రాక్షసుఁడా ! రాక్షసులని పురాణము లలోఁ జదువుటయేగాని యెప్పుడును చూడలేదు. కోట లున్నవిరా ! ఎంత యెత్తున్నాఁడు. జుట్టు చీకిరి బాకిరిగా నున్నదా ? మొదలైన ప్రశ్నలు వేసి నవ్వెను. చివటకు సరే నేనే చూచెద నెట్లుండునో తీసికొని రమ్మనెను. 'యథా రాజా తథా ప్రజా' యని రాజునకు బ్రాహ్మణు లన్నచో నిరాదరణము గనుక సేవకునకుఁగూడ నిరాదరణమే. అందుచేత వాఁడు రాక్షసునివద్దకుఁబోయి "యేమయ్యా బ్రాహ్మణుఁడా ! నీవు రాక్షసుఁడవేమి ? నీకు కోటలు లేవే ? చింపిరిజుట్టు లేదే ?

నీవు రాక్షసుఁడ వేమిటి? మారాజు నిన్నుఁ జూచుటకు తహతహ లాడుచున్నాఁడు. ఆయన పూర్వ మెప్పుడును రాక్షసులనుఁ జూడలేదట. రాక్షసులు పురాణములందే యుందురుగాని మానవ లోకములో నున్నట్లు చూడలేదు. అయినను నీ వదృష్టము పుచ్చినది. రాజుగారు నిన్నుఁ జూచుట కంగీకరించినారు. కాని యొక్క యనుమాన మున్నది. నీవు బ్రతికి బయటఁ బడుదువా యని. నీవు బ్రాహ్మ ణుఁడ వగుటచేత రాజుగారికిఁ గోపముగా నున్నది. బ్రాహ్మణు లన్నచో రాజుగారు మండిపడును. కనుక రాజుగారివద్దనుండి సుఖముగా బయటికి వచ్చినచో నీ వదృష్టవంతుఁడవే. నన్నడిగి నచో మాటాడకుండ నింటికి తిరిగి పొమ్మని చెప్పుదును. కాదు, నాకు చచ్చిపోవుటయే యిష్టమని నీ వనుకొన్నచో రాజుగారివద్దకుఁ బోము. నీ యిష్ట మనెను. రాక్షసుఁడు నన్ను రాజుగారివద్దకుఁ దీసికొని పొమ్మనెను. రాక్షసుఁడు రాజువద్దకుఁ బోయెను. రాజు తా నొక యాసనమునఁ గూర్చుండెను. అచట మఱియొక యాసనములేదు. ఇంకొక యాసనముండఁగా సుమిత్రుఁడు దానినిని తీసివేయించెను. రాక్షసుఁడు నిలుచుండియే మాటాడవలయును. రాక్షసుఁడు పోయి రాజుగారి నమస్కారము చేయలేదు. ఆశీర్వాదింపలేదు. ఎదురుగా నిలుచుండెను. రాజు రాక్షసునివంకఁ జూడనైన లేదు. రాక్షసుఁడు మాటాడవలయును. ఆ మాటాడు చుండఁగా రాజొకసారి వానివంకఁ జూచినచోఁ జూడవచ్చును. లేనిచోలేదు. రాక్షసుఁ డట్లే, నిమేషకాలము నిలుచుండి యిట్లనెను. “రాజా! నేను కాలాశోకుని రాయబారిని.



రాయబారులను సుక్షత్రియులు గౌరవించుదురు. నేను కాలా  
 శోకునితోఁ జెప్పితిని. ఆయన త్తత్రియుఁడు కాఁడు, గావున  
 నన్ను గౌరవించకపోవచ్చును. నన్ను వధించవచ్చునని.  
 కాలాశోకుఁడు దూతను వధించుట సుక్షత్రియులు చేయఁగలి  
 గెనెనని చెప్పెను. నేను కాలాశోకునితో మీ రందఱు త్తత్రియులు  
 కాదుగదా! మీరు బౌద్ధులాయెను. బౌద్ధులలో నగ్గ భేదములు  
 లేవు. సుక్షత్రియుఁడైనవాఁడు రాయబారిని వధించక పోవ  
 చ్చును గాని త్తత్రియుఁడు కానివానికి నియమ మేమున్నది”  
 అంటిని. ఆయన మీరు సుక్షత్రియు లనియే చెప్పెను. మీది  
 యిక్ష్వాకు వంశమనియు, భగవంతుఁడైన శ్రీరామంఁడుఁడు  
 మీ వంశములో పుట్టెననియు సృష్ట్యాది రాజవంశము మీ రే  
 యనియు మిమ్ము గుఱించి యెంతయో ప్రశంస చేసెను. నేను  
 కాలాశోకునితో నెంతయో చెప్పితిని. ఈ మాటలు కోసల  
 రాజుతోఁ జెప్పినచో నాయనకుఁ గోపము వచ్చును. రాను  
 నంఁడుఁడు భగవంతుఁడేమి? భగవంతుఁ డొక్క బుద్ధుఁడే.  
 వేతే భగవంతుఁడు లేఁ డంటిని. పురాణములలో నితిహాస  
 ములలో వ్రాసిన కథలన్నియు నబద్ధములు. బ్రాహ్మణులు  
 వ్రాసిన నంటిని. కాలాశోకుఁడు వినలేదు. వినలేదు సరికదా,  
 ఓయీ! నీవు బ్రాహ్మణుఁడనై యిట్లు మాటాడుదువా  
 యనెను. నే నంటినిగదా! అయ్యా తమరికిఁ గోప మెందులకు?  
 బౌద్ధమతమును నేఁడు సముద్ధరించుచున్నవా రెవరు? కాశ్యపుఁ  
 డెవరు? మఱియొక ప్రసిద్ధుఁడైన బౌద్ధభిక్షువు బ్రాహ్మణుఁడు.  
 కాని వాఁ డెవఁడు? బ్రాహ్మణులే బౌద్ధమతమును పైకి తీసి  
 కొని నచ్చుచున్నారు.” అంటిని. కాలాశోకుఁడు మీ

బ్రాహ్మణులకున్న యహంకారము పోనిచ్చితివి కాదు. క్రింద పడికూడ గెలుపు మాదే యందును. తీరుపుపిట్ట కాళ్ళెగబట్టి యాకాశము తానే మోయుచున్నా ననును. ఓ బ్రాహ్మణ జాతి యట్టిది. ఈ మాటలు నాదగ్గఱకాదు. పోయి కోసల రాజైన సుమిత్రునివద్ద మాటాడుము. నీ పస దెలియును. పొమ్మనెను. నేనీ సంగతి తేల్చికొనుటకు కోసలరాజువద్దకుఁ బోవలయునా? నేను చేయవలసిన రాయబారమేదై ననున్నదా? యని యడిగితిని. ఈ సంగతియే తేల్చికొనుటకుఁ బ్రత్యేకముగా నేను సుమిత్ర మహారాజుదగ్గఱకుఁ బోనక్కఱలేదు. బ్రాహ్మణులను సంహరింపవలసినచో నన్ను వెదకికొనుచు నాయనయే వచ్చును. మీరేదైన రాయబారమును తీసికొని వెళ్ళుమన్నచో వెళ్ళేద నంటిని. ఆయన తమరికొక రాయబారమును చెప్పమని నన్ను పంపించెను. ఆ రాయబారము తమరు చిత్తగించెదరేని వినిపింతు ననెను. సుమిత్రుఁడు కొంత సేపు మాటాడక చివరి కిట్లనెను. కాలాశోకునకు రాయబారము పంపించుటకు నీకన్న నింకెవ్వఁడు దొరుక లేదాయని. అనఁగా రాక్షసుఁడు “దొరకలేదు. ఉత్తంగభుజుఁడు మీతో యుద్ధము చేయుటకు సైన్యములను సమాయత్తపఱచుటకు వెళ్ళెను. నన్ను తమవద్దకు రాయబారము పంపవలసినదని మహారాజు గారు కొడుకుతోఁ జెప్పినారట. అందుచేత వార్త నంపించి నన్ను మీవద్దకుఁ బంపి రనెను. సుమిత్రుఁడు:-నిన్ను మహారాజెఱుఁగునా? ఆయనకు నీయందంత యభిమాన మెందులకు? రాక్ష:- నేను పూర్వము మహారాజదర్శన మెన్నడును చేయ లేదు. తమరు నందు నెఱుఁగుదురా? మహారాజునకు

శూద్రాపత్యమునందు జనించినవాఁడు. మహావీరుఁడు. మహా  
 బలశాలి. ఆయనకు నాల్గేనుఁగుల బల మున్నది. మహారాజసీతి  
 విద్యావిశారదుఁడు. అతిఁడీపని చేయఁగలఁ డీసనిచేయ లేఁడన్న  
 సందేహములేదు. అతఁడు జలపాతముఁగినినుండి దూకును.  
 క్రోసెడుమేర నదిపైకిఁ దేలకుండ నదీవేణిక ననుసరించి యీదిఁ  
 గలఁడు. గొడ్డలితో యుద్ధము చేయఁగలఁడు. గదాయుద్ధము  
 చేయఁగలఁడు. ఆయన శక్తులు చెప్పుటకు నేను కాదుగదా  
 వేయి జిహ్వాలుగల యీదిశేషువు చాలఁడు. ఆయనకును  
 నాకు స్నేహము. నందుఁడన్నచో కాలశోకున కెంతివిరోధమో  
 మహానంది కంతప్రేమ. కాలాశోకునకుఁ గోపముండుటయు  
 న్యాయమే. పురుషుఁడు తనకున్న దుష్టకామమునుఁ గూర్చి  
 విచారించుకొనఁడు. ఇతరులయొక్క కామస్పృత్తిని విమర్శిం  
 చును. అందులో ధనవంతులబిడ్డ తన తండ్రియొక్క కామ  
 స్పృత్తినిఁ జూచి యసహ్యించుకొనును. వానికెప్పుడు మన  
 స్సులో నొక భయము. ఆ తండ్రియొక్క యితర స్త్రీల  
 యందుఁ గలిగిన సంతానమువలన తన యాస్తి నష్టమగు నని.  
 మహానందికి నందునిమీఁద మిక్కిలి ప్రేమ కలదు. అతఁడును  
 కొడుకేకాని క్షత్రియాపత్యమునందు కలుగలేదుగనుక వానికి  
 రాజ్యార్హతలేదు. రాజ్యార్హత లేకపోనిమ్ము. క్షత్రియుఁడైన  
 కాదాయెను. క్షత్రియులైన తక్కిన సంతానముకున్న గౌరవము  
 కూడ వానికుండదు. తానేమో వృద్ధుఁడైనాఁడు. వృద్ధుఁడు  
 కానన్ని దినములు నందుని క్షత్రియ సంతానమునలనే ముద్దు  
 మురిపెములు జరుపుకొన్నాఁడు. ఇప్పుడు కాలాశోకుఁడు  
 సర్వాధికారమునుఁ జూచికొనుచుండెను. ఇతఁడు నందునిఁ

బలుమాన్లు పరాభవించెను. అందుచేత రాజునకు నందాని  
మీఁద నెక్కువ ప్రేమ కలిగినది. నేను నందుని స్నేహితుఁడ  
నగుటచేత రాజునకు నాయందుఁగూడ ప్రేమ కలదు. తమ  
వద్దకు రాయబారము పంపుటకు మఱి యెవ్వరు లేకపోవుట  
నలన కాలాశోకుఁడు నన్ను పంపెను. తమరు రాయబార  
మును మనవిచేయుమన్నచో మనవిచేయుదు ననెను. సుమిత్రుఁడు:- నందుఁడంతటి గొప్పవాఁడా? మేము రాజులము.  
మావద్ద పరులను పొగడరాదు. పొగడినచో మేము సహించు  
చము. రాక్షసుఁడు:- “నిజమే. కాని నాకు పొగడకతప్పదు.  
నాకోసము నేను పొగడలేదు. తమరికోసమే పొగడితిని.  
తమరు మగధరాజ్యముమీఁదికి దండెత్తి వచ్చిరో లేదో తెలి  
యదు. భల్లట విదేహ రాజ్యములను మీ రాక్రమించిరి. అది  
సర్వార్యానర్త ధరాపాలుర దృష్టిలో చేయరానిది. అందఱు  
ధరాపాలురు తమరు చేసిన యీ పనికి సంగీకరించుట లేదు.  
ఇది న్యాయముకాదు. ఆర్యావర్తమునందలి సర్వక్షత్రియూను  
కూల రాజనీతికాదు. కౌశున తమరు విదేహభల్లట దేశము  
లనుఁ బరిత్యజించి వెంటనే తమ యయోధ్యకుఁ బోవలయు  
ననియు, భల్లట విదేహరాజ్యములు తమరిచేత సంహరింపఁ  
బడిన రాజవంశములో నెన్నోనో యొకరినిచూచి వారికి  
రాజ్య మప్పగించి మీరు మీ రాజ్యమునకు వెడలిపోవుట  
న్యాయమనియు యభిప్రాయపడుచున్నారు. ఈ సంగతి తమ  
రితో మనవిచేయుటకు కాలాశోకుఁడు నన్నుఁ బంపించెనని  
యనెను. అంత సుమిత్రుఁడు కొంతసే పూరకుండి మఱల  
నిట్లనెను. “ఏమయ్యా! ఇంతసేపు మాటాడితివి. ఎంతసేపటికిని

కాలాశోకుడని యందువుగాని మహారాజుగా రనవు. ప్రభు  
వనవు. నీకంత గర్వమేమి?" రాక్షసుడు:- నాకు గర్వము  
కాదు. నాకు ప్రభువు మహానంది. ఆయన తరువాతి సంకుడు.  
కాలాశోకుడు నాకు ప్రభువుకాను. ఆయన ప్రస్థదానిని  
బోవుచున్నాడు. తాను బౌద్ధుడై మఱల క్షత్రియుడ ననును.  
బౌద్ధుడనినంతనే క్షత్రియుడుకాడు. బౌద్ధుడైన క్షత్రి  
యునకు తాను క్షత్రియుడనన్న దురిభిమానము పనికిరాదు.  
ఎప్పుడు బౌద్ధుడై నాచో యప్పుడే క్షత్రియుడుగా నగుట  
మానివేసెను. అతనికి సర్వజనులు సమానమే. ఇందులో  
కొందఱు బ్రాహ్మణు లెట్లగుదురు? వారిమీఁదఁ గోపమెందు  
లకు? వారిని సంహరించవలయునన్న యావేశమెందులకు?  
బౌద్ధుడైనవానికి కోపము తగునా? హింస చేయవచ్చునా?  
బుద్ధుడు హింసచేయరాదనిచెప్పెనుగదా! ఒకవంక బౌద్ధుడా?  
మఱియొకవంక క్షత్రియుడా? మఱియొకవంక బౌద్ధేతరమైన  
హింసాబుద్ధియా? నాకివి నచ్చవు. అందుచేత నేను 'గాలాశో  
కుని రాజుగా నంగీకరింపను. సుమిత్రుడు:- ఈమాటలు కాలా  
శోకునిముం దనఁగలవా? రాక్ష:- ఆయనముందనుటకు నిన్నా  
ళ్ళకునాల్లునాళ్ళక్రింద నాయనముందు నిలుచుంటిని. నేను కన  
బడిననే యాయన పూర్వము మొగమటు త్రిప్పుకొ నెడువాడు.  
నేనాయనముందు నిలుచుటకే వీలు లేనప్పు డాయనముం దీ  
మాట లెట్లనఁగలను? సుమిత్రుడు:- నాల్లునాళ్ళక్రింద నిలు  
చుంటివిగదా! అప్పుడనకపోయితివా? రాక్ష:- అచ్చముగా  
నూరకుండలేదు. కొన్ని యన్నాను. కాని నన్నేమైన చేసినచో  
రాయబారము తీసుకనెల్లెడివాఁ డుండఁడని నెనన్న మాటలను



మనసులోననే యుంచుకొని నన్ని చచ్చటికిఁ బంచి నాఁడు. సుమి:- అసఁగా నీవు నాయెదుట నీమాటల లన్నియు నన్నచో నే నేమియు చేయ లేననియా నీయుద్దేశ్యము రాక్ష:-మీరు ప్రభువులు, మేము సామాన్యులము. మీరు మమ్మేదైన చేయుట చాల సులభమైనపని. కాని యెవరితో ప్రయోజన ముండునో వానియందు విరోధమున్నను రాజనీతివేత్తలు తమ ప్రయోజనము తీటువఱకు వానిని వధించరు. అందుచేత నాతో తమకును ప్రయోజనము కలదు. ఆ ప్రయోజనము తీటువఱకు నన్ను వధించుట మీకును శ్రేయముకాదు. ఆ దౌర్భిర్యముతోడనే యిచ్చటికి వచ్చితిని. సుమి:- నీతో నా కేమి ప్రయోజనమున్నది? ఉన్నదనుకో. నీవంటివానిని, ప్రయోజనము దారిని ప్రయోజనమును బోసివచ్చు, సేనల్పి రాజనీతి వేత్తను కాను, నీవు నాయెదుట ధూర్తియుగా మాటాడుచున్నావు. నిన్ను వధించియే తీరుదును. రాక్ష:- ప్రయోజన మేమియోవిని యాప్రయోజనపు దృష్టితో నన్ను వధించవలసినదో, వధించరానిదో విచారింపవలయును. ప్రయోజనముకే తెలిసికొనకుండ వధింతుననుట రాజనీతిమాట యట్లుంచి సామాన్య మానవుని వివేకమునకుఁగూడ మితిమీరిన వ్యవహార మగును.

సుమిత్రునకు మిక్కిలిఁ గోపమువచ్చెను. ఇంతవఱకాతఁడు తలయెత్తి రాక్షసునివంకఁ జూడలేదు. రాక్షసుని కంఠద్వని మేఘ గంభీర నిస్వాసముగా నున్నది. అతనిస్వరము విస్పష్టముగా నున్నది. మాటాడెడు నైఖిరి మహా పరాక్రమ శాలియు, మహాధైర్యవంతుఁడును, మహావేత్తయు నన్నట్లుగా

నున్నవి. మాటాడుచున్నప్పుడు సర్వము వాక్యములందును శబ్దగతాక్షరముల మీఁదను సువిభక్తమై హెచ్చుస్థాయియు, తగ్గుస్థాయియు, కాకున్నను, పరామృష్టములై భాసించుచుండెను. అతనివంకఁ జూడకపోయినను వాని నిలుచున్న వైఖరి లీలగాఁ గనిపించుచుండెను. ఆ వైఖరిలో వినయము లేదు. ఘోరతయు లేదు. స్వాభిమాన మున్నది. ఆత్మగౌరవ మున్నది. చేతులు కట్టికొని నిలుచుండలేదు. కాని హస్తములు మాటిమాటికి విదలించుచు నాద్భుత్యమును నెలాపుట లేదు. రాక్షసుఁడన్న మాటలొని యర్థము తాను సుక్షత్రయుఁడు కాకపోవుటయు, రాజనీతివేత్త కాకపోవుటయునేగాక తాను సామాన్య మానవునికి నుండవలసిన సామాన్యబుద్ధికూడ లేనివాఁ డన్నట్లు తోఁచెను. మఱియు సుమిత్రుఁ డిట్లను కొనెను. తాను రాక్షసుని ప్రయోజనముకూడ నెఱుఁగకుండ వధించినచో నట్టివాఁ డగును గాని లేనిచో నెట్లగును? ఆ యాశతోఁ డా నితఁ డిట్లనుచున్నాఁడు. అన్న యాహ వచ్చెను. కాని సుమిత్రునియందున్న సహజమైన దురహంకారము వానిచేత మఱియొకమాట మాటాడింపించినది. “నేను సామాన్య మానవునకున్న బుద్ధిలేనివాఁడ నైనను సరియే. నిన్నిప్పుడు వధింతును.” రాక్ష:- నన్నిప్పుడు వధించినచో సామాన్య మానవునికంటె మీరు మతిహీనులగుమాట యట్లుంచి మఱియొక యాపద యున్నది. నన్ను వధించుట తేలికకాదు. నేనును ఖడ్గవిద్యా నిపుణుఁడనే. నా కున్నంత ఖడ్గవిద్యా నైపుణ్యము సర్వార్థవర్త దేశము నందుఁ గలవాఁడు మఱి యొక్కఁడే యున్నాఁడు. ఆయనపేరు

నామఁడు. మఱియొకఁడు నాముందు నిలువజేఁడు. మీ  
భటులు వందమంది కత్తులు పుచ్చుకొని నామీఁదికి వచ్చినను  
నేను సుఖముగా వెళ్ళిపోఁ గలుగుదును. అది యట్లంది  
సన్నువధించుట మీకు క్షేమంకరమైనపనిగాదు. ఏలయనఁగా  
ప్రస్తుతము మీ సైన్యముల చుట్టును విరోధి సైన్యము లనంత  
ములుగా నున్నవి. నే నిచ్చటనుండి సుఖముగా వెళ్ళినచో  
నా సైన్యముల నలన మీ కాపద లేదు. నేను వెళ్ళనిచో  
మీ సైన్యములకు భద్రతలేదు. మీ రాజ్యమునకు క్షేమము  
లేదు. సుమి:- మేము రాజులమేమి? మాది రాజనీతి  
వేత్త్యోమేమి? సర్వమును నీకే యున్నట్లు మాటాడు  
చున్నావే? నీవంతటి ఖడ్గవిద్యా విశారదుఁడ నైనచో నాతో  
కత్తి యుద్ధము చేయుము. నీ మాటలకు నే నప్పుడు కొంత  
గౌరవ మిత్తును. ఆ కవాటమును బిగింపుము. రాక్ష:-  
అయ్యో! కవాటమును బిగింతును. కాని లోపల మన మిద్ద  
ఱము కత్తి యుద్ధము చేయుచున్నట్లు బయటివారికిఁ దెలి  
యును. వారు తలుపులు త్రోసికొని లోనికి వత్తురు. దాని  
మాటయేమి? తమరే సేవకునిఁ బిలిచి వానితో నొక రెండు  
గడియలసేపు తలుపులు తీసికొని యెవ్వరు రాకూడదని  
యాజ్ఞాపింపుడు.

సుమిత్రుఁ డాలోచించెను. రాక్షసుఁడు తలుపు వేయు  
టకుఁ బోగా వానిని వెనుకనుండి సంహరింపవలయునని సుమి  
త్రుఁడు తలచెను. ఇప్పుడు తాను సేవకునిఁ బిలుచుటకు పోగా  
వెనుకనుండి రాక్షసుఁడే తన్ను సంహరింపవచ్చును. వీఁడు  
గడుసువాఁడు. రాక్షసుఁడు తన్ను సంహరించినచో వానినిఁ

దన పరిచారకులు రాజభటులు వెడలిపోనీయకు. అయినను ముందు తాను వచ్చునుగదా! అందుచేత నిట్లనెను. 'ఓయీ! నేను తలుపువేయునుని పరిచారకులతోఁ జెప్పుటకు తలుపు దాఁక పోనక్కఱలేదు. పిలిచినచో వాఁడే వచ్చును. రాక్ష- సన్ను పిలుపుమన్నచో పిలుతును. నేను తలుపువరికు పోవు టయే గదా మీకుఁ గావలసినది. నేనింతకు ముందే మనవి సేసితినిగదా నేనెంతవాఁడనో? తలుపువద్దకు పోవులోపుగా నన్ను వధించుట నాధ్యముకాదు. నే నొక్కొక్క నిమిషమున నుభయముఖుడనుగా నుందును. సహస్రముఖుఁడుగా నుం దును. — అని రాక్షసుఁడు కవాటమువద్దకు పోయి పరిచార కునిఁ బిలిచెను. రాక్షసుఁడు నడచిన నడక చాల విలక్షణ ముగా నుండెను. అతఁడు సుమిత్రునివంకఁ జూచుటలేదన్న లిప్తకాలములేదు. మఱియు నతఁడు కవాటమువద్దకు పోవు టకు లిప్తకాలము పట్టలేదు. అతఁడు నడువ లేదు. అతని యందు తొందఱ కనిపించలేదు. అతఁడు లంఘించనులేదు. అతఁడెట్లు కవాటమువద్దకు పోయెనో సుమిత్రున కవగతము కాలేదు. పరిచారకుఁడు వచ్చి సుమిత్రునితో నేమి యాజ్ఞ యని యడిగెను. సుమిత్రుఁడు "ఏమియును లేదు. ఊరకయే పిలిపించితిని. నీవు వెడలిపో"వ్తునెను. మఱల వెనుకకుఁ బిలిచి యాయన కూర్చుండుటకుఁ బీఠము నొక దానిని వేయుమని చెప్పెను. వాఁడు తెచ్చి యొక పీఠమును వేసెను. రాక్ష సుఁడు తాను కూర్చుండలేదు. సుమిత్రుఁడు కూర్చుండుమన లేదు. ఆయన కోసము తెప్పించినదేగదా! వేఱ కూర్చుండు మని యనవలయునా! యని సుమిత్రుని యూహ. మఱియు

మహారాజైన వాఁడు వేతొకనినిఁ గూర్చుండుమని గొంపించుటకు వాఁడెంతవాఁడో కావలయును. ఇతఁడు నయస్సుచేతఁ జిన్నవాఁడు. ఖడ్గవిద్యా నిపుణుడన్నది యతఁడు చెప్పుచుండెను. అతఁడు కవాటము నద్దకుఁ బోయినప్పుడు పదివిన్యాస లక్ష్మణముచేత నతఁ డట్టివాఁడు కావచ్చును. నామాస్య సైన్యకుఁ లో నీవిద్య తెలిసినవారు పెక్కుమంది యుండువచ్చును కాని తాను గొరవింపఁ దగినంతవాఁడు వీడని నిస్థియమేమి? అతఁడు కూర్చుండుటకుఁ బీఠమును తెమ్మనుటయే యతనికి మించిన గౌరవము చేసినట్లు.

తరువాత నిద్దఱునుఁ గొంతిసేవు మాటాడలేదు. సుమిత్రుఁడు తానే మాటాడక తప్పదని తెలిసికొనెను. ఇట్లనెను. “నిన్నిచ్చుట వధించినచో నా సైన్యమునకేదో యాపద యున్నదంటివికదా! అది యెట్టిదో చెప్పవేమి? రాక్షుఁ - సైన్యము మాట తరువాత చూచికొందము. తొలుతఁ దమకే యాపదగదా! నాచేతిలో మీరు బ్రతుకుట కష్టమైన పని. నన్ను మీ సైనికులేమియుఁ జేయలేరు. సుమిః- ఓయి బ్రాహ్మణుడా! నాకు జాలఁ గోపము తెప్పించుచుంటివి. నీయందు నేను చూపించుచున్నంత యోరిమి పూర్వమెవ్వరి యందును చూపించలేదు. రాక్షుఁ- మీ మాట నిజమనియే నేను నమ్మెదను. ఎందుకనఁగా మిమ్మునుఁ గూర్చి లోకమట్లే చెప్పికొనుచున్నది, మీ కోపము ప్రళయాంతకమైనదనియు మీ యెదుటఁబడి మాటాడుటయే దుర్ఘటమనియు మీ రనేకములైన హేతువులను కల్పించికొని గర్వపడుచుందురనియు లోకమునందు మేము విన్నమాటలే. ఓయయ్యా! తానొకఁడు



మహారాజై సంతమాత్రమున వానినిఁ గూర్చి లోకము చెప్పి  
 కొనకమానదు. అతఁడు మంచివాఁడైనచో మంచివాఁడని  
 చెప్పికొనును. దుర్జనుఁడైనచో దుర్జనుఁడని చెప్పికొనును.  
 కోపియైనచో కోపియనియు, పాపియైనచో పాపియనియు, దాపి  
 యైనచో దాపియనియు చెప్పికొనును. అందుచేత నేను  
 తమరిసంగతి వినియేయున్నాను. లోకమిట్లు చెప్పికొందురని  
 కోపపడవలసిన యవసరములేదు. మనమొక వర్ణము మీఁద  
 కోపముఁ గలిగియుండుము. ఆ వర్ణములో జన్మించిన వారి  
 సందతినే సంపూర్ణముగా వధించుట సాధ్యముకాదు. పరశు  
 రాముఁ డిరువదియొక్క సార్లు క్షత్రియులను వధించెను. అట్టి  
 యిరువదియొక్కసార్లు తిరిగి తిరిగి చేసినను భారతదేశమున  
 నున్న సర్వ క్షత్రియులను వధించుట నాయనకు సాధ్యము  
 కాకపోయినది. అట్టి సందర్భములో మనలనుఁ గూర్చి చెప్పి  
 కొనుచున్నారని లోకుల నెక్కడ వధింతుము? అంగటను  
 వధించినచో మహాశ్మశానమగును. ప్రజలున్నఁగదా రాజైన  
 వాఁడు రాజ్యముచేయుట. మీరు నాయందు చాల యోరి  
 మితో నున్నారని నాకుఁ దెలియును. ఇంత యోరిమితో  
 యెందుకుంటిరాయని నేను నాశ్చర్యపోవుచునే యున్నాను.  
 ఇంతకును నాకును మీకును మంచి దినములు. మీరు నన్నుఁ  
 జంపింప నెంచినచో మనమిద్దఱము మిగులకపోయి యుండ  
 వచ్చును. అట్లు జరుగలేదు. మన యిద్దఱికిని మఱి యింకఁ  
 గొన్నాళ్ళు బ్రతికియుండుట బ్రహ్మదేవుఁడు, వ్రాసియుండె  
 ననుకొందును. మీరు బొద్దులు. బ్రహ్మదేవుఁ డున్నాఁ  
 డనియు, నతఁడు సృష్టికర్తయనియు మీరంగీకరింపరేమో!

నాకుఁ దెలియదు. మీబుద్ధుఁడు సృష్టి యెట్లు జరుగునని చెప్పి  
నట్లు లేదే. నామరూపములు పంచస్కంధములు, కామక్రోధాది  
గుణములు లేకుండ ప్రవర్తించుట, మొదలైనవే చెప్పి  
నాఁడుగాని సృష్టి యెట్లుజరిగినది. సృష్టికర్త యున్నాఁడా  
లేడా యన్న ప్రశ్నగాని చెప్పినట్లు లేదు. నేను వినలేదు.  
తమరి గురువులు చెప్పిరేమో నాకు తెలియదు. సన్న్యాసము  
మాట సరియే. అందును సన్న్యాసులైనచో భిక్ష పెట్టెడి  
వాఁడెవఁడు? భిక్ష పెట్టుటకుఁ గొందఁ బుండవలయును. భిక్ష  
పెట్టెడివారి సంఖ్య యెక్కువ యుండవలయును. స్వీకరించెడి  
వారిసంఖ్య తక్కువ యుండవలయును. భిక్ష పెట్టెడివారు ధన  
వంతులు కావలయును. అన్నోదకములు గలవారు కావల  
యును. చేలుదున్ని పండించెడివారు కావలయును. వస్తువులు  
విక్రయించెడివారు కావలయును. ఇందులో నొకరి నొక సన్న్యా  
యము చేసికొనకుండ రక్షించెడువారు కావలయును ఇట్లెంత  
మందియో కావలయును. అందును సన్న్యాసులైన వారికే  
యెట్లు బ్రదుకవలయునో బుద్ధుఁడు బోధించెనుగాని తక్కిన  
వారి విషయము చెప్పినట్లులేదు. తక్కిన వారందఱు నీ దేశ  
మున సనాదినుండియు వచ్చుచున్న యొక జీవన విధానము  
సనుసరించు చున్నారు. ఆ విధానము నైదికమైనది. బుద్ధుఁడు  
తద్విధానమునుగూర్చి యేమియుఁ జెప్పలేదు గనుక నొక్క  
సన్న్యాసులను భిక్షుకులను వదిలి తక్కిన దేశముగతయు,  
తక్కిన ప్రజలందఱు నైదిక విధానమున చునవలయు ననియే  
బుద్ధుని యభిప్రాయమై యుండును. కనుక నెవ్వరునుఁ దక్కిన  
వర్ణములవారిని హింసింపరాదు. వట్టిబ్రతుకులు బ్రతుకుటకు

పూర్వవిధానమే శరణ్యముగాఁ గనిపించుచున్నది. మన పూర్వులు స్వయమునఁ గలిపి యొక్కటిగా చూచి దేని కేదియో యొక్కడ నట్లొ యట్లు బోధించిరి. బుద్ధుఁడు మొదలైన నూతనులు అందులో నొకభాగమును తీసికొని యిది యిట్లు కాదని మార్చినచో నది తక్కిన సర్వమూర్తికి ననుచితమైనచో నయోగ్యమైనచో తన్మహామూర్తికి సంగఘాతముగా నుండఁదగినది యంగిని మ్రింగునంత పరిణాహము కలదిగాఁ జేయఁబడినచో నామతముకు కవి కాన్యమువలె నుండును. శరే! బ్రహ్మదేవుఁడు మనయిద్దఱకుఁ గొన్నాళ్ళు మఱియు నాయుర్దాయము వ్రాసినాడన్నమాట. సామాన్యుఁడను బ్రాహ్మణుఁడను. నా విషయములో నా బ్రహ్మదేవుఁడు తన యిష్టము నచ్చిసట్లు వ్రాయవచ్చును. మీరుక్షత్రియులు. బ్రహ్మాండమైన కోసలరాజ్యాధిపతులు. తమ విషయములో కూడ నట్లు వ్రాయుట బ్రహ్మదేవుని సాహసమే యనవలయును. ఆ బ్రహ్మ యట్లు వ్రాసినచో బుద్ధుఁడు దానికి గట్టునడి యుండునో లేక బుద్ధునియొక్క యనుమతితో బ్రహ్మ యట్లు వ్రాసెనో తెలియదు. అదియుఁగాక నీ విషయము లన్నియు మనమెట్లనుకొనినచో నట్లే యన్నట్లు మన కనిపించు నేమో! అది యట్లుంచి నన్నుమీరు నధించినచో మీ పైనయమునకు నాపద గలుగునని నే నన్నాను. దాని స్వరూపమును చెప్పుమని మీరు సన్న జిగితిరి. ఆ సంగతి చెప్పెదను వినుడు. తింతకు పూర్వము నందుఁ డనెడివాఁ డొకఁ డున్నాఁడని మీరు గ్రహించ వలయును. ఆ నందుఁ డెంతవాఁడో మీకుఁ తెలియదు. అతఁడు సర్వక్షత్రియ సంహారము కొఱి కవన

రించినమూర్తి. అపర భార్గవ రాముడు. హైహయులు, పాంచాలురు, కౌరవులు, శూరసేనులు, ఏకలింగులు, కాళకులు మొదలైన సర్వ క్షత్రియవంశములు నిర్మాలింపఁ బడినవి. క్షత్రియులైన యా సర్వరాజ్యాధిపతులు నాశనముచేయఁబడిరి. మిగిలినవి రెండే వంశములు, కోశవంశమును, మాగధ వంశమును. మీరిద్దఱు మహా ప్రబలులు. మమ్ము నందఱుడేమి చేయఁగలఁడని మీరనుకొనవచ్చును. ఆ నందఱుడిది చేయఁగలఁడు. ఇది చేయలేడని యెవ్వరును చెప్పలేరు. అతఁడు మహా రాజనీతివేత్త. ఇంకొక్కమాట చెప్పెదను. భల్లట గ్రామపు పాలిమేర మీఁదనున్న గ్రామములో నే బ్రాహ్మణుడు యజ్ఞము చేయుటకుఁ బ్రారంభించెనో యా బ్రాహ్మణునిచేత యజ్ఞ మారంభింపఁ జేసినది నందుఁడు. అచ్చటి కుశీనరుని పంపించినది నందుఁడు. ఆ పని బహుప్రయోజనములు సాధించుట కొఱకు నందుఁడు చేసెను. అందులో నొక ప్రయోజనము. మీచేత నీ రెండు రాజ్యముల నాక్రమింపఁజేసి మాగధులకు మీకు యుద్ధముతెచ్చి యా యుద్ధములో మిమ్మిద్దఱును మడియించుట. ఆ నందున కెంత బెలియననఁగా మీ మనస్సులోనున్న యచేకములైన యూహ లతనికిఁ దెలియును. శ్రావస్తిలోని బౌద్ధభిక్షువులు వజ్జిశాఖివాగు వగన యిరువది యేండ్లక్రింద మీ ముత్తాతగారి నామ్ముఁడు విధుధవుఁడు కపిలవస్తు నగర రాజకుమారులనుఁ బంపుటచేత నేటికి రాజైన మీమనస్సులో సర్వక్షత్రియుల నారీతిగా నూచకొఁత కొయవలయునన్న కోశము మీ కున్నదని యాయవకుఁ దెలియును. మఱియును శ్రావస్తి పరిసరముల యందున్న బౌద్ధులు

వజ్జిశాఖనారు. మీదేశమునందున్న బౌద్ధులు స్థవిరవాదులు.  
 మీ బౌద్ధులు వజ్జిశాఖవారికంటె నధికుల మనుకొనుచుందురు.  
 మీరు సత్తే యనుకొందురు. గిరివజ్రపురము నందలి బౌద్ధులు  
 వజ్జిశాఖవారికంటె నధిక దురాచారములు కలవారు. వజ్జిశాఖ  
 వారిది పైచేయి యైనచో గిరివజ్రపుర బౌద్ధులకుఁ గొంతమేలు  
 కలుగును. ఓయి రాజా! మీ రాజ్యములు నీతియందా  
 సగము మించి మత్స్రస్తావన యుండును. నేటి మీ రాజ్య  
 ములు క్షత్రియులైన మీచేతఁ బాలింపబడుటలేదు. బౌద్ధ  
 భిక్షువులైన మీ గురువులచేతఁ బాలింపబడు చున్నవి. మీ  
 రనుకొనుచున్నట్లు పూర్వపు రాజులు క్షత్రియులు. వారండఱు  
 బ్రాహ్మణులు చెప్పినట్లు వినిరి. వారు బ్రాహ్మణ దాసులని  
 మీ యభిప్రాయము కదా! నేడు మీరు బౌద్ధసన్న్యాసుల  
 దాసులు. బ్రాహ్మణుఁడు చెప్పినట్లు వినినచో దస్య. బౌద్ధ  
 సన్న్యాసి చెప్పినట్లు వినినచో నొప్పు. ఎప్పటికైనఁ గ్రొత్త  
 మతిముల యందిదే ముష్టు. ఇప్పుడు మీ రెండు రాజ్య  
 ములు కలవు. మీ రిద్దఱు యుద్ధము చేయుదురు. ఎవరో  
 యొకరు గెలుతురు. నీవు గెలుచుట కష్టము. నీవు దండెత్తి  
 వెళ్ళెడివాడవు. అందులో నీవుచేసిన దోష మొకటి యున్నది.  
 ఉశీనరుని మీదికి వచ్చినపుడు కొద్ది సైన్యముతో వచ్చితివి.  
 సనుకనుండి మఱి కొన్ని సైన్యములనుఁ బిలిపించితివి. అవసర  
 మైనచో మఱల సైన్యములు గ్రొత్తవి వచ్చుట కేర్పాటుఁ  
 జేసితివి. ఇట్లు చేయకూడదు. నీకు భల్లట విదేహములను  
 గెలుచుట గోటిమీఁది పని. సైన్యము సంఘము నొక్కసారి  
 తఱులించికొని వచ్చి యొక్కసారి గిరివజ్రపురమును ముట్టజొచ



వలసి యుండెను మాగధు లజాగ్రత్తలో నుండెడివారు. గెలుపు సులభమయ్యెడిది. అప్పు డైనను గిరివ్రజ దుర్గ మభేద్య మైనది. కలియుగము ప్రవేశించి పదునేను వందల సంవత్సరములైనది. అన్ని రాజ్యములలో మగధరాజ్య మిన్నాళ్ళు నిలువద్రొక్కికొని యుండుటకు కారణమేమి? ఆకారణము గిరివ్రజ పురముయొక్క యభేద్యలక్షణము. ఆ పట్టణ మట్టి వగుట నేటి మాటకాదు. వేల సంవత్సరముల మాట. ఆ పట్టణమును ముట్టడించి గెలుచుట యసంభవమనియే కృష్ణ భీమాష్టానుఁగ బాహ్మణ వేషములతోఁ బోయి జరాసంధుని యుద్ధభిక్ష యడిగిరి. కనుక నోయి రాజా! నీవు మాగధులను గెలువలేవు. చిన్న చిన్న యుద్ధములలో నొక నేత నెల్ల సైన్యము గెలిచినను దుర్గమును ముట్టడించువేళకు నీవేమియుఁ జేయలేవు. నీ నీతిలోని దోషము నేను చెప్పునది యిదియే. గిరి వ్రజపురము యథాలాపముగా నున్నప్పుడు నీ సైన్యములు పోయి ముట్టడించినచో నీ సైనికులలోఁ గొందఱికి లోపలఁ బ్రవేశము గలిగినచో నుభయదిశా యుద్ధము జరిగినచో గిరి వ్రజపురము నీకు సాధ్యమై యుండెడిది. ఇప్పుడు నీ కాయాశ పెట్టుకొన నక్కఱలేదు. ఉత్తంగభుజుఁడు పెద్ద సైన్యమునుఁ దీసికొని వచ్చి విదేహరాజ్యపు పొలిమేరలయం దున్నాఁడు. ఇది ఇట్లుండఁగా నీకింకొక రహస్యమును చెప్పెదను. నీతో నిన్నిమాట లెందుకు చెప్పుచున్నానో నాకే తెలియదు. ఓయి రాజా! నీమీఁద నాకొక జాలి కలిగినది. నీనన్నచో నొక ప్రేమ పుట్టినది. ఈప్రేమకుఁ గారణమేమో తెలియునా? నీ విత్తాకు వంశ సంజాతుఁడ వగుట. ఇత్తాకులు సూర్యుని

నుండి సముద్భవించిన వంశము. సగరుఁడు, మాంధాత,  
దిలీపుఁ, డజాఁడు, దశరథుఁడు మొదలైన మహా ప్రభువులు  
పుట్టిన వంశము. శ్రీరామచంద్రుఁడు జన్మించిన వంశము.  
నాపేరు రాక్షసుఁడు. రాముఁడు రాక్షస సుహృది. అయినను  
నాకు రామునిమీఁద ననురాగము. ఆయనమీఁద భక్తి. నీ  
విత్వాకువంశ సంజాతుఁడవని నాకు నీమీఁద జాలి కలగినది.  
నీమీఁద నాకుఁ గలిగిన యీ కృపాగుణమును నందుఁ డెంత  
వఱకుఁ బాలించునో నాకుఁ దెలియదు. నీవు నామాట  
విన్నచోఁ గొంత ప్రయత్నము చేసెదను. ఇప్పుడు చూడుము.  
నందుఁడు తన యుద్ధ సీతి నై శారద్యమును వెలయించి నిన్నిచ్చ  
టికిఁ దరిమినాఁడు. నీ యెదురుగా నుత్తుంగభుజుఁ డున్నాఁడు.  
నీవిప్పుడు వెనుదిరిగి పోవచ్చును. పోవుటకు వీలులేకుండఁ జేసి  
నాఁడు. ఓయి రాజా! విదేహముల నాక్రమింపఁ దలచిన  
వాఁడు దుర్బలమైన విదేహరాజ్యము మీఁదికా ముందఱ  
నచ్చునది? పైన కిరాత శక బర్బర రాజ్యములు కలవు.  
వారు స్లేచ్చులు - ఆటవికులు. పర్వత ప్రదేశములవారు. ఆ  
ప్రక్క మల్లదేశ మున్నది. నేఁ డేరాజు సైన్యములోనైనను  
బలిష్ఠమైన సమువు మల్లదేశీయులు. శక కిరాత బర్బరులో  
ఆటవికులు. ఆలోచన లేనివారు. గొడ్లు. కన్నులు మూసికొని  
మీఁదికి దూకుటయేకాని చచ్చిపోవుమమన్న మాటకూడ  
లేనివారు. అట్టి నాలుగు రాజ్యములు చిన్నవైనను వారి  
నాక్రమింపకుండ విదేహరాజ్య మాక్రమింతురా? ఇప్పుడు  
నందుఁడా నాల్గు రాజ్యములను నొక్కరాజ్యముగాఁ జేసి  
నాఁడు. నీ వుత్తుంగ భుజునిమీఁదికి బయలుదేరిన మఱునిముస

మందు శక మల్ల కిరాత బర్బర సేనలు మీ మీదికి నుత్తరిపు దెరునుండి వత్తురు. రెండు దెగుల నీవు యుద్ధము చేయవలయును. ఇంకొక సంగతి యున్నది. మీ రాజ్యములోఁ గాని మీ సేనలలోఁగాని మగధరాజ్యపు సేనలలోఁగాని కల మల్లదేశీయులతో నిండియున్న చమువులు యుద్ధమే చేయవు. మల్లదేశాధిపతి రహస్యముగా వారి వారికి నర్తమాసములు పంపెను. నీ వుత్తంగభుజుని తాఁకుము. నీ మల్ల చమువు యుద్ధము చేయదు. ఉత్తంగ భుజుని మల్లచమువు యుద్ధము చేయదు. అట్టెనచో సప్తములేదు. మా మా సేనలే యుద్ధము చేయునందువా? మీఁగో నెవరు గెలుతురో వారిమీద నీ శకమల్ల కిరాత బర్బర సేనలు యుద్ధముచేయును. మీ యిరువురిలో నెవరు గెలిచినను మీరు శ్రమపడి యుందురు. మీ సేనలసంఖ్య తగ్గును. అప్పుడు పరమ కిరాతులైన యా యటవీ పర్వతసేనలు మీ మీదఁ బడినచో మీ కేమి చేయఁగల్గుదురు? మీ రెండు రాజ్యములును వైదిక క్షత్రియుల రాజ్యములు కాకపోయి నేడు బౌద్ధరాజ్యములై యెల్లండీ మ్లేచ్ఛ రాజ్యము లగును. అంతకుముం దింకొకసంగతి యున్నది. కోసలము లందున్న మీ సైన్యములు నిన్నువచ్చి చేరనే చేరవు. వానిని మార్గమునందే యెదిరించి నిన్నుఁ గలిసికొనకుండా జేయుటకు మల్లచము వొకటి సిద్ధముగా నున్నది. కోసలములో నీ సేన బయలుదేరినదని తెలియఁగనే వీరు బయలుదేరి నీ సేనల నడ్డగింతురు. నీ సేనలోనున్న మల్లదేశీయులు పోయి వారినిఁ గలిసికొందురు. అప్పుడు నీపనియేమగును? నేఁకొక సంగతికూడా గలదు. పాంచాల కౌరవ

హేహయ శూరసేనాది రాజ్యములు, సీతోఁ జెప్పితిని కదా! అచ్చటి క్షత్రియ వంశములు నిర్మూలింపఁ బడినవని. ఇప్పు డారాజ్యము లెవరిచేతిలో నున్నవని. అక్కడ రాజులుగానున్న వారెవరు? వారందఱు నందుని బంట్లు. నీవు మగధరాజ్యముతో యుద్ధ మారంభించినంతనే కోసలములోని నీ సేనలు నిన్నుఁ గలిసికొనుటకు బయలుదేరినంతనే యాదేశములందలిరాజులు, అనఁగా నందుని బంట్లు తమ సైన్యములతో బయలుదేరి వచ్చి నీ కోసలము లాక్రమింతురు. నీ పని యేమి కావల యును? నీవొకవేళ మగధరాజ్యమును గెలిచి యాక్రమింపఁ గలిగినచో మగధరాజ్యము నీదగును. కోసలములు మాత్రము నీవికావు. మాగధులతో యుద్ధము చేసినపుడు నీవే గెలుతు వని నమ్మకములేదు కదా! గెలిచినచో గెలువనిచో నీవు త్రిశంకు స్వర్గమున నుండువు. అందుచేత నేను చెప్పెడి దే నునఁగా నీవు మగధముల మీఁదికి దండెత్తి వచ్చినట్లే చెప్ప కుము. కారణాంతరములచేత నుశీసరుఁడు చంపఁబడెను. నీవు చంపలేదు. ఆయనను చంపినది బౌద్ధ భిక్షుకులు - ఆదోష మంతయు బౌద్ధ భిక్షుకులమీఁదఁ బెట్టుము. కావలసినచో వారెవరో తెలిసికొని వారిని సంహరింపుము. విదేహ భల్లట రాజ్యములకు సర్వార్యావర్త దేశములందలి రాజసభ నిర్ణ యించినట్లు రాజులను నిర్ణయింతునని చెప్పుము. అప్పు డెవ్వ రును మాటాడుటకు వీలులేదు. నేను నీపక్షము నందుందును. నీ వెవ్వఁడవురా నాపక్షము నందుండుట కని యనకుము. నందుఁడు నేనుగీసిన గీటు దాటి పోఁడు. నేను చెప్పెడిమాటల యందు నీకు విశ్వాసము లేనిచో నీవు మఱొక పది దినము

లాగుము. ఏదియు చెప్పకుము. ఇప్పుడు యుద్ధమారంభించి  
తివా నేను చెప్పినంతయు జరుగును. నామాటల యందలి  
యాథార్థ్యము నిరూపించికొనవలచినచో నీ చారులను  
బంపించి నా మాటలను ఋజువు పరచుకొనుము.” సుమిత్రుఁడు  
తల యెత్తలేదు. రాక్షసుఁడు పెడలి పోయెను.

—

తరువాత న్నాగుదిసములకుఁ గాలాశోకుఁడు రాక్షసుసకు  
వార్తఁ బంపించెను. అతఁడు తిరిగి యింటికి వచ్చెనో లేదో  
కనుగొమ్మని రెండు మూన్నాళ్ళు రాజసేవకులు తిరిగిన తరు  
వాత నొకనాఁటిప్రాద్దునరాజసేవకుఁడు కనిపించినరాక్షసునితో  
బాబూ! తమకొఱకు మూన్నాళ్ళనుండి తిరుగుచున్నాను.  
మహారాజగారు ప్రతిపూటయు మీకొఱకు నన్నురికించు  
చున్నారు. దయచేయు డని మనవి చేయఁగా రాక్షసుఁడు “నే  
నిప్పుడే వచ్చితిని న్నానాదులుచేసి వత్తునని చెప్పి మనెను.  
రాక్షసుఁడు వెళ్ళువఱకుఁ గాలాశోకుఁడు ప్రతీక్షించుచుండెను.  
వచ్చిన రాక్షసునితోఁ గాలాశోకుఁడు “రాక్షసా! ఏది దిసము  
లైనది. ఇంకవఱకును సుమిత్రుఁడు మనగ్రామముల మీఁదికి  
వచ్చుటగాని మన సైన్యములతో యుద్ధము చేయుటగాని  
యేదియును జరుగలేదని విన్నాను. దిస దిసము వార్తలువచ్చు  
చున్నవి. నీవు సుమిత్రునితో మాటాడితి వనియు వార్త  
వచ్చెను. నీవు మాటాడినపుడు సుమిత్రుఁ డొక్కఁడే యున్నాఁ



డట గదా ! రామభారము కదా యని మంత్రులతోగూడి  
 నీమాటలు వినలేదట. మీ రిద్దరే మాటాడిరని, మీరేమి  
 మాటాడిరో తెలియదనియు నాకు వార్త వచ్చెను. నీవు  
 మాటాడి వచ్చిన తరువాత సుమిత్రుఁడు చాలసే పేకాకియై  
 యాలోచనా పరుఁడై యుండెనని తెలిసినది. ఏమి మాటాడి  
 తివి? నా కేమియుఁ దెలియదాయెను. ఆర్యావర్తము నందలి  
 సర్వరాజు పక్షమున మాటాడుటకు మన కధికారము లేదు.  
 అందఱి పక్షమున మాటాడినట్లు నటించినచో నతఁడుమాత్రము  
 రాజు కాఁడా? అతనికి మాత్రము చారులు లేరా? అతఁడెందుకు  
 విశ్వసించును! మహారాజుగారు చెప్పినమాట నిజమే. మన  
 మహానగరములోనిట్టిరాయః భారమునకుఁ బోఁదగినవాఁడొక్కఁడే  
 యున్నాఁడు. అతనిపేరు రాక్షసుఁడని చెప్పినారు మహారాజు  
 గారు. నీవు నందుని స్నేహితుఁడవు కదా యని నే నిన్నాళ్ళు  
 నీతో మాటాడలేదు. ఇప్పుడైనను వచ్చితివి. అచ్చటి వార్త  
 యేదియో చెప్పు మనెను. రాక్షసుఁడు మనసులో నిశ్చయ  
 పోయెను. మొదటఁ గాలాశోకునకు తన మీఁద నింత యభి  
 మానము కలుటకును, రెండవది యతనికి నిశితమైన చారదృష్టి  
 కలుగుటకును. కాలాశోకున కింతటి చారదృష్టి కలదని రాక్ష  
 సుఁడనుకొనలేదు. నందుఁడు కాలాశోకుని వ్యర్థుఁడుగాఁజెప్పెను;  
 అతఁడు వ్యర్థుఁడగుటకు ననేక కారణములు గలవు గాని రాజు  
 నకు ప్రధానమైన చారదృష్టి యింతయున్నదని నందుఁడు చెప్పు  
 లేదు. తా ననుకొనలేదు. ఒక కార్యమునందు నియమితుఁ  
 డైన సేవకుని యందింత యభిమానము చూపుటయు గొప్ప  
 రాజలక్షణము. ఈ రెండులక్షణములూ కాలాశోకునియందు

రాక్షసుసకుఁ గనిపించెను. రాక్షసుని మనస్సులో నొక గుఱ్ఱుఁ  
 యభిమానము కాలాశోకునియందుఁ గలిగెను. కాని యతని  
 యందు విరోధభావము పూనుటకు రాక్షసునకు పెక్కు కార  
 ãములు కలవు. ఒక ప్రబలమైన కారణముకలదు. కా  
 రాక్షసుని మనస్సులో రాజసీతియందుఁగల యభిమానమే  
 తా నభిమానమేమియు పొందనక్కఱలేని కాలాశోకునియందు  
 యభిమానము కలిగించినది. ఒకానొక విద్యయందు నిష్ణాతుఁ  
 డైనవానికి తద్విద్యయందు నొక మేలిమి చూపఁగలవాఁడు  
 శత్రువైనను తన శత్రుత్వ భావముదాటి వాని యాత్మలో  
 నొక ప్రశంసాభావ ముడయించును. రాక్షసుసకుఁ గాలా  
 శోకునియందుఁగలిగిన భావ మట్టిది. రాక్షసుఁ డిట్ల నెను. “నేను  
 సుమిత్రునితో నున్న సంగతి యున్నట్లు మనవిచేసితిని. నీవు  
 గిరివజ్రపురమును పట్టుకొనలేవు. గిరివజ్ర దుర్గ మభేద్యమైనది.  
 నీవు వృథాగా తిరిగి పోవలసి వచ్చును. ఒకవేళ దుర్గమువఱకు  
 నీ సేనలు వచ్చినను దుర్గము భేదించుట నీ తరముకాదు.  
 రెండువేల యైదువందల యేండ్లనుండి ఈ దుర్గమును భేదించిన  
 వారెవరును లేరు. భేదించలేకనే కదా కృష్ణ భీష్మాదులు  
 బ్రాహ్మణవేషములతో వచ్చిరి. నీకును మాగధులకును  
 స్నేహ మున్నది. ఆ స్నేహమును చెడఁగొట్టుకొనుట యెందు  
 లకు? వారు నీమీఁద సులభముగా దాడిచేయఁగలిగియుందురు.  
 గిరివజ్రపుర దుర్గ మెఱువంకిదో యయోధ్యా దుర్గమట్టిది  
 గాదు. అని యాయకు నెచ్చఁజెప్పితిని. మఱియును మాగధ  
 సేనానాయకుఁడైన యుత్తంగభుజుఁడు సేనలతోవచ్చి ఇక్కడి  
 కొక గెండు యోజనముల మేరనున్నాడు గదా! మః

దాయః న నే వచ్చి నిన్ను తాఁకనిమ్ము. అప్పుడు నీవు నీ దోషము లేనట్లు చెప్పవచ్చును. నాకు విదేహము లెందుకు ? భల్లట దేశము లెందుకు ? ఆ యిద్దఱు రాజులు చనిపోయినారు. నేను వారిని చంపలేదు. ఆ రెండు రాజ్యములు సరాజకముగా నుండిపోవు స్థితిలో నుండఁగా నేనువచ్చి సరాజకములను చేసితిని. మాగధులుగాని మఱియొకరుగాని యెప్పుడువచ్చి యా రాజ్యములు వారికిమ్మన్నచో నప్పుడే యిత్తును. అని నీవు చెప్పటకు వీలుగానుండునని నేనంటిని. ఆయన యంగీకరించి నట్లు కనిపించెను. నేను వచ్చివేసితిని. తమరు స్ర్భువులు గనుక చారనక్షువులు గనుకఁ దమకు దిన దినము వార్తలు వచ్చుచున్నవి. తమరు చెప్పెడి దనుక యింతవఱకు సుమిత్రుని సేన మగధ సేనలనుఁ దాఁకలేదన్న వార్త నాకు తెలియదు. తమ రాజ్యాపించితిరి. నా ధర్మము నేను చేసితిని.”

అంతటఁ గాలాశోకుఁడు నీతో సుమిత్రుఁడేమియు మాటాడలేదా ? సుమిత్రుఁడు చాల ధూర్తుఁడు. నిన్ను వధించు ననుకొన్నాను. నీవు తిరిగి వత్తువని నాకు నమ్మక మేలేదు. నీమాట లతఁడెట్లు వినెను? నాకది యాశ్చర్యముగానున్నది. అనఁగా రాక్షసుఁడు “నన్నాతఁడు వధించుటకు నే నేమి దోషము చేసితిని? వెళ్లుచునే నేను దూతను. వధ్యుఁడను కాదని మనవి చేసితిని. ఆయననుఁ బొగడితిని. నీవు రామ చంద్రుని వంశమునందుఁ బుట్టినవాఁడవు. నీయంతటి మహానుభావుఁడెవఁడు ? నీవంటివారే ధర్మము నతిక్రమించినచో నీ భారతదేశ మేమికావలయునని యుబ్బి వేసితిని. ఆయన నన్నే మియుఁ జేయలేదు. పైఁగా నింకొక మాటఁ జెప్పితిని. నీవును

కాలాశోకుఁడును స్నేహితులు గదా! ఆర్యావర్తమున మీ  
రిద్దరే పెద్దరాజులు. మీ రిద్దఱు తలఁచుకొన్నచోఁ జేయ  
రాని దేమున్నది? మీ రిక్కడ నుండఁగా పాంచాల కౌరవ  
హైహయ శూరసేనాది రాజ్యములలో చిత్ర చిత్రములైన  
మార్పులు జరిగెను. మీ రిద్దఱు మాటాడకుండ నూరకుండిరి.  
మీరు బౌద్ధులై బ్రాహ్మణులను హింసించుట యెట్లాయన్న  
విచారములో నుండితిరి గాని తక్కిన రాజ్యము లెట్లున్నవి?  
వానిలో నేమి మార్పులు జరుగుచున్నవి? వీనినిఁగూర్చి విచా  
రించుటయే లేదాయెను. ఇతర రాజ్యముల కథ లొక్కొక్కటి  
విస్మయచో నా కాశ్చర్యముగా నున్నది. అన్నిటికంటె నాశ్చ  
ర్యము కాలకైకలింగ శూరసేన రాజ్యముల కథ. మూఁడు  
రాజవంశములలోఁగి సర్వక్షత్రియ కుమారులు నా యమునా  
పాతమునఁబడి మరణించుటయేమి? అది యెట్లు జరిగినది?  
మీరు నిజముగా నార్యావర్తమున కధిపతులైనచో నెంటునే  
మీ సేనలనుఁబంపి యాదేశముల నదుపులోఁబెట్టి యట్లు  
జరుగుటకుఁ గారణములు విచారింపవలదా? మీ రిద్దఱు తొక  
రితో నొకరు విరోధముగా నున్నచో నొకరి నొకరు సాధింప  
దలచుచు కూర్చున్నచో నే ప్రబలుఁడు తక్కిన రాజవంశ  
ముల నట్లు చేసెనో యతఁడు సులభముగా మిమ్ముఁగూడ  
నాక్రమింపఁగలఁడు. మీరిద్దఱు స్నేహముగా నున్నచో మీ  
యిద్దఱిని సాధించుట యతనికిఁ గష్టమగును. విడి విడిగా  
నున్నచో నదియు నొకవిధముగాఁ గష్టమే. అట్లుగాక మీ  
రొకరితో నొకరు యుద్ధముచేసి మీలో నొకఁడు చనిపోయి  
నచో నా యుద్ధములో రెండవవాని బలము తగ్గినచో మిమ్మా

తెడు సిద్ధించుట మిక్కిలి సుకరముగా నుండును. కనుక నీవు మగధములమీఁద దండెత్తరాదు. మా కాలాశోకుఁడు నీ యందు మైత్రినఁ బాటించుచున్నాఁడు. నీవు మిత్రద్రోహము చేయవల దంటిని.” అంతఁ గాలాశోకుఁ డిట్లనెను. “ఆ ప్రబల మైన శత్రు నెవ్వరని సుమిత్రుఁ డడుగలేదా?” రాక్షసుఁ డిట్లనెను. “ఎందు కడుగలేదు. అడిగినాఁడు. ఆ శత్రు నెవ్వరో నేను చెప్పితిని. ఆయన విశ్వసించలేదు.” కాలాశోకుఁడు:- “ఎవ్వరని చెప్పితివి?” రాక్ష:- నేను చెప్పినచో మీరును నమ్మరు. కాలా:- ఎందుకు నమ్మనయ్యా? నీ వింతటి రాజ సీతి వేత్తవు. ఈ వ్యవహారము నింత చక్కఁగా పొసఁగించు కొని వచ్చితివి. లోకవార్త నీకింత తెలియునని నాకుఁ దెలియదు. నీవు చెప్పినచో నేను నమ్ముదును. రాక్ష:-అయ్యా! తమరు నమ్మరని నాకుఁ దెలియును. కొంతకాక పోయినఁ గొంత సుమిత్రుఁడైన నమ్మునుగాని మీరు నమ్మనే నమ్మరు. నమ్మరు సరిగదా! నామీఁద నీ నాటికి సుంత యభిమానము కలిగినది. నే నాయభిమానమునుఁగూడఁ జెడఁగొట్టుకొన్న వాఁడ నగుదును. ఉపకారము చేయఁబోయి యపకారము చేయించి కొన్న వాఁడ నగుదును. అని రాక్షసుఁ డనఁగాఁ గాలాశోకునకు వాఁ డెవ్వఁడో తెలిసికొన వలయునన్న తీవ్ర వాంఛ బయలుదేటి పదే సదే యడఁగెను. రాక్షసుఁడు బతిమాలించికొని నాల్గు దినములైన తరువాత చెప్పుదు ననెను. ఈ నాల్గుదినములలోఁ దాను చెప్పకుండఁగనే యా విషయము కాలాశోకునకుఁ దెలియు ననియు నప్పటికిఁగూడఁ దెలియనిచో చెప్పుదుననియు నని యిట్లనెను. అయ్యా! నేను వట్టి దూత



కార్యమును జేసితిని. నా ధర్మమును నేను నిర్వర్తించితిని. మీరు సుమిత్రునితో యుద్ధము చేయుటకు నిశ్చయించితిరా? ఆయన మీ సైన్యము నెదుర్కొనఁడు. మగధసైన్యమేపోయి కోసల సైన్యమును దాఁకినచో యుద్ధము జరుగునుగదా! నిస్సంశయముగా నీ ప్రథమయుద్ధములో మాగధులే గెలుతురు. ఎందు కనఁగాఁ గోసలుఁడు తన సర్వసైన్యమును విదేహము లకుఁ దీసికొని రాలేదు. దండయాత్ర వెడలుదమన్న యుద్దేశ్యముతో రాలేదు, ఉత్తుంగ భుజుఁడు మహాసైన్యముతోఁ దరలిపోయెను. విదేహములలోనున్న కోసలుని సైన్యమును సులభముగా గెలువ వచ్చును. ఒక వేళ నాయుద్ధములో సుమిత్రుఁడు వధింపఁబడునేమో! లేదా పట్టు నడునేమో! అప్పుడు మగధ సేన సూటిగా నయోధ్య మీఁదికే పోవును. మీరు నలదన్నను మీ సేనాపతి వెనుకకు తిరిగి వచ్చుటకు నంగీకరింపఁడు. అంత దాఁక నెందులకు? మీరుత్తుంగ భుజునకు వార్తనంపుడు. కోసలులతో మనకు యుద్ధము వలదు. వారి సైన్యమువచ్చి మనల నెదిరించినచో మీరు యుద్ధము చేయవలయునేగాని యంతవఱకు మీయంతట మీరై కోసలసేనమీఁదికి బోవలదని వార్తనంపుడు. ఆవార్త నుత్తుంగభుజుఁడు పాలించినచో నతఁడు విదేహములలో నున్న కోసలసేనను నిర్జించిన తరువాత నయోధ్యమీఁదికి పోఁడని యంగీకరింతును. తమకు నేరే వార్తనంపుడు. నాల్గు దినములలో మీయాజ్ఞ నుత్తుంగ భుజుఁ డెంతవఱకు పాలించునో తెలియునుగదా!” అనఁగాఁ గాలాశోకునకు మనసులో రాతనుఁడన్నమాట నిజమే యని పించెను. ఉత్తుంగభుజుఁడు తనమాట వెప్పుడును పాలించఁడు.

అతఁడు చెప్పినట్లే తాను చేయవలయును. రాక్షసునితో నీ  
 రాయబారము పంపుటకు నతఁ డంగీకరింపఁ డనియేగదా !  
 తాను స్వంతముగా రాక్షసునకు వార్తనంపెను. ఈ యితర  
 రాజ్యములయందున్న క్షత్రియవంశములను నిర్మూలముచేసిన  
 వాఁ డుత్తుంగభుజుఁడా ? అతఁ డిచ్చటనే యుండెనుగదా ?  
 ఇచ్చట నుండఁగూడదా ? తన భృత్యులచేతఁ దన ప్రతినిధుల  
 చేత నచట నాపనులు చేయించరాదా ? ఈ యుత్తుంగభుజుడే  
 సర్వార్థవర్తమును పాలించవలయు ననుకొనుచున్నాఁడా ?  
 ఇన్నా ఖుత్తుంగ భుజుని మాటకులొంగి తాను ప్రసర్తించెను.  
 తాను రాజు. ఉత్తుంగభుజుఁడు సేనాపతి. తాను తనతండ్రి  
 చాటుననుండి రాజ్యము చేయుటవలనను తనకు నిత్యము  
 ధనము కావలసి యుండుట వలనను బొక్కసములోనున్న  
 ధనము తండ్రియాజ్ఞ లేకుండ తీసికొన లేకపోవుట వలనను  
 తా నుత్తుంగభుజునకు లొంగవలసి వచ్చెను. అతని మాటలు  
 వినవలసి వచ్చెను. ఇన్నా ఖుగా నుండఁడు తనమీఁద నది  
 కారమే చేయుచుండెను. ఇప్పు డాయధికారము వానినుండి  
 మఱల తీసికొనుట యెట్లు ? అతఁడన్నమాట నేఁడు కాద  
 న్నచో నతనికిఁ గోపమువచ్చును. ఎదురు తిరుగును సైన్యము  
 లన్నియు నతని చేతిలోనున్నవి. ఏరాజు సైన్యములతోఁ  
 బ్రత్యక్షమైన పరిచయము పెట్టుకొనఁడో, సర్వమునకు సేనాధి  
 పతిమీఁద నాధారపడి యుండునో, యారాజుయొక్క స్థితి  
 భద్రమైనది కాదు. ఎన్నికథలు విన్నను సేనాపతులు సులభ  
 ముగా రాజులను వధించి రాజ్యము లాక్రమించుటయే వినఁ  
 బడు చున్నది. ఇది యల్పరాజ్యములం దధికముగా నున్నది.

ఈ యుత్తరంగభుజుడు మనకు విరోధికాని స్నేహితుడుకాడు. తనకు ధనము కావలసి వచ్చెను. సేనాధిపతి యొసవాడు తా నూశ్యమీడఁబడి దోచికొన నచ్చునా? దోచికో వచ్చునని రాజునకు హితము చెప్పనా? ఈ క్రూరకార్యములలో రాజును భాగస్వామిని జేయునా? అట్టివాడు సేనాపతియూ? వాడొక దోపిడి దొంగ - ఉత్తరంగ భుజు ధిక్కావాడు. వాడు తనకు సేనాపతి. వాని చేతులలో దా నిరికి కొనెను. రాక్షసుడు చెప్పినట్లు వానికి నేడు వార్త బంపింతును. ఆ వార్తనున్నుత్తరంగభుజుడు పాలించునో, పాలించునో తెలిసికొన వలయును. పాలించినచో దనకు భయము లేదు. పాలించనిచో నేమిచేయ వలయును? కాలాశోకుడు రాక్షసునితో నిట్లు నెను. ఏమయ్యా! రాక్షసుడా! నే నుత్తరంగ భుజునకు గోసల సైన్యముమీద యుద్ధమునకు బోవద్దని వార్త నంపెదను. నా మాట సత్యము పాటింపనిచో నేమిచేయవలయును? రాక్ష:- తమరిమాట యెందుకు బాటింపడు? మూఁడు ప్రభువులు. అతడు సేనకుడు. పాటింపనిచో నతనిని శిక్షింతురు. కాలా:- నేనతని నెట్లు శిక్షించగలను? నే నెవరినైన శిక్షింప నెంచినిచో శిక్షించుమని వానితో జెప్పవలయును. ఎవనితో జెప్పుమమో వాని నెట్లు శిక్షింతుము? రాక్ష:- రాజు తన సేవకుడైనవానికి లొంగి ప్రవర్తించినచో, తుదములైన కార్యములు వానిచేత జేయించుకొనుచున్నచో, ప్రభువు వానికి లోకువగును. ప్రభువు తన ప్రభుత్వమును కోలుపోవును. నిజానికి వాడు ప్రభువగును. రాజు సేవకుడగును. వాడు రాజును లెక్క

చేయక తన యిష్టము వచ్చినట్లాడును. వాని కంటికి రాజు రాజుగాఁ గనపడఁడు. తనచేతిలోని కీలుబొమ్మగాఁ గనిపించును.

అనఁగాఁ గాలాశోకుఁడు కనులువిచ్చికొని రాక్షసుని వంకఁ జూచెను. ఈమాటలన్నపుడు రాక్షసుని మొగము విలక్షణముగా నుండెను. అంతవఱకు రాక్షసుఁడొక సామాన్య బ్రాహ్మణుఁడు. ఒక రాయబారి. ఈమాటలలో రాక్షసుఁడు మహాక్రోధిగాఁ గనిపించినాఁడు. అతనికోప మెవ్వరిమీఁద? తనమీఁదనా? ఉత్తుంగ భుజునిమీఁదనా? తా నితనిని నిరాదరించెనేకాని మఱేమియు చేయలేదు. ఉత్తుంగ భుజుఁ డితినికేమైన సపకారముఁ జేసెనా? వాఁడుచేసియుండవచ్చును. అఁగిట్టి పని చేయును. ఇట్టిపని చేయఁడని లేదుకదా! కాలాశోకుఁడు మఱల నాలోచించుకొని రాక్షసునితో నిట్లనెను. అవునయ్యా! ఉత్తుంగభుజుఁడు నామాట వినఁడు. నీవు మహారాజు నీతివేత్తవువలెఁ గనిపించుచున్నావు. నేను రాజును. నీవు నా పాల్యములోనివాఁడవు. నా యాజ్ఞను పాలించవలసిన వాఁడవు. మాకు హేతుము చెప్పవలసినవాఁడవు. నేనేమి చేయవలయునో చెప్పుట నీ ధర్మము. అనఁగా రాక్షసుఁడు కాలాశోకుని యందలి ప్రభుత్వ లక్షణమునకు మఱల నిస్వీకారబోయెను. అనిమిఁద మఱల జాలిపొందెను. పొంది యిట్లనెను. “రాజునకు సేనాసతి యొక్కఁడే సేవకుఁడుకాఁడు. అతఁడు మహా సేనాధిపతి కావచ్చును. తక్కిన సేనాపతులు చాలమంది కలరు. ఇనికాక, రాజైనవాఁడు తనకు విశ్వాస పాత్రులైన ధర్మాచరణ శీలురైన మహా బలశాలులను నాలోచనా వత్తులైన మంత్రులనుఁ గొందఱిని విశ్వసించు

వలయును. వారినిఁ గనవద్ద నుచి కొనవలయును. వారికిఁ జన  
వీయరాదు. వారి నెంత విశ్వసించినను వారిమీఁదఁ దా నెంత  
యాధారపడి యున్నను వారే తనమీఁద యాధారపడి  
యున్నట్లు నడింపవలయును. అట్టి రాజునకు సేగి లేదు.  
ఉత్తంగభుజుఁడు తమరిమాట విననిచో నితర సేనానాయకులను  
వానిని శిక్షించుటకుఁ బంపవలయును. కాలాః- అతని క్రింద  
నున్న సర్వసేనాపతులును వాఁడెట్లు చెప్పినో యట్లు చేయు  
గురు. వారతని కెదురు పరుగురు. రాక్షః- ఎందుకు పరుగురు ?  
పరుగురుండ రాజే చేయును. రాజు సేనలకు జీతము  
లిచ్చును. వా రాజీతముమీఁద బ్రదుకుదురు. బ్రతుకుట  
సర్వజనులకు ముఖ్యమైనది గనుక నెవనివలన బ్రతుకు  
దురో వా ని యం దు భయ భక్తులతో నుండును.  
వాఁడు జీతమియ్యక పోయినను సరే, మనము బ్రదుకఁ  
గలుగుదుమన్న ధైర్యమున్నవాఁడు జీతమిచ్చెడి వానినిఁ బరి  
గణించఁడు. ఇందులో వింకొకఁ డున్నది. రాజు కొలువులో  
నొకఁడున్నాఁడు. రాజు భరణమిచ్చుచుండును. ఆ భరణము  
విస్సంశయముగా మాసికముగా సాంవత్సరికముగా వచ్చు  
చుండును. దానినిఁ గూర్చి భృత్యునకు భయములేదు. ఇంకొక  
దేశముండి మఱియెవఁడో వానికిధనమిచ్చుచుండును. వాఁడిచ్చు  
ధనము తనకు వచ్చు భరణముకన్న తక్కువది కావచ్చును.  
అది పైన వచ్చు ధనముకదా ! ఆ ధనమిచ్చు వానియందు  
భృత్యునకు రాజునందుకంటె నెక్కువ యభిమాన ముండును.  
అన్యాయముగా వచ్చిన ధనము ననుభవించుటలోనున్న  
మాధుర్యము నన్యాయముగా వచ్చినదాని యనుభూతిలోలేదు.



ధనముగాని స్త్రీగాని రెండు నొక్కటియే. అందుచేత వాని క్రిందనున్న సేనాపతులు రాజునందు కంటె వానియందు దధి కానురాగవంతులు. అంతేకాదు. ఒకరాజకుమారుడు నున్నాడు. తండ్రిచాటువాడు. తండ్రి వయసుమీఱినవాడు. వృద్ధుడు. అతనికానుభవము కలవాడు. రాజధర్మము తెలిగినవాడు. కొడుకు చిన్నవాడు. ఇతనికి ధనము గావలయును. తండ్రి యీయవలయును. ఇతనికి రావలయును. ఇతడు దుష్ట న్యాయము చేయుచున్నాడని తండ్రి యితని చేతికి డబ్బింద నీయఁడు. ఇతడు బొక్కసదారునో, ఒక నీతిరహితుడైన మంత్రినో, దుష్టుడైన సేనాపతినో పట్టుకొని వారిద్వారా ధనము సంపాదించును. బొక్కసదారైనచో తనకే సప్తము. మంత్రియైనచో రాజ్యమునకు సప్తము. సేనాపతియైనచో బ్రజలకు కడగండ్లు. ఏది యెట్లున్నను రాజు మాటయందు కంటె మహాసేనాధిపతి మాటయందు దక్కినసేనానుల కధిక గౌరవ మన్నచో నేను జెప్పినవి కావలయును. సేనాపతి యూళ్ళ మీఁదపడి దోచికొనును. పదిలక్షలు దోచికొనును. రాజు కొడుకు లక్ష కావలయునని యడిగెను. ఆ పదిలక్షలలో నొక లక్ష రాజు కొడుకున కిచ్చెను. రాజు కొడుకు సంతోషించెను. ఆ సేనాపతి తనకు బరమాస్త్రుడనుకొనెను. తక్కిన తొమ్మిది లక్షలేమయ్యెను? ఐదులక్షలో యాఱులక్షలో తాను వెనుకవేసికొనెను. తక్కిన లక్షలు క్రింది సేనాపతులకు బంచిపెట్టెను. వారెన్నాళ్లద్యోగము చేసినచో లక్ష వెనుకవేయఁ గల్గుదురు. కాలాః- అట్లు జరిగినదందువా? రాక్షాః- నాకేమి తెలియును? అంతయును. రాజ్యమును,

కొంకటి స్రవ్యతియు నిట్లుండునని చెప్పితిని. అట్లు జరిగినదో తేగో తమకుఁ దెలియవలయును.

కాలాశోకుఁడు కొంకసేపు మాకముగా నుండెను. రాక్షసుఁడు తేచి నిలుచుండి నేను నోదు ననెను. కాలాశోకుఁడు రాక్షసునిఁ గూర్చుండువని సైగచేసి మఱలనకికెను. “తక్కినవన్నియు నట్లుంచుము. ఉత్తుంగభుజుఁడు నామాట విచనిచో నేమి చేయవలయును?” రాక్ష:- ఇప్పుడు నే నేమియూఁ జెప్పలేను. అతఁడు మీమాటను నిరాకరించికపుడు నాకు వార్త చెప్పుడు. నేను వత్తును. అప్పుడు సైగిత్తులనుఁ బట్టి అప్పుడేమి చేయవలయునో నిర్ణయించవలయును గాని యిప్పుడు నేనేమి చెప్పఁగలుగువాను? కాలా:- అప్పుడే కలు రంపిగతును. కాని నాకీయొక్క సాహాయ్యమును చేసిపెట్టెము రాక్ష:- ఈ యొక్క సాహాయ్యమును సిస్సరిశయముగాఁ జేయుదును. కాలా:- అనఁగా తక్కినవేవియు చేయవలసిన మాట. నామీఁద నీకిదివఱకే కోపమున్నట్లున్నది? నేను నిన్ను పూర్వము నిరాకరించినమాట నిజమే. నందుఁడన్నచో నాకుఁ గోపము. ఎందుకుఁ గోపమో నాకుఁ దెలియదు. అతఁడు నా తండ్రికి శూద్రావత్యమునందు జన్మించినాఁడు. చూచితివా! రాక్షసా! నేను సిషభయోగ్యుఁడను కాదు. నా తండ్రియొక్క చిన్ననాటి కామము నా కిప్పుడో హ్యముగా నున్నది. నా కామప్రవృత్తినిఁ గుటించి నేను విచారింతుకొనుటలేదు — అని కాలాశోకుఁడు తలవలచికొని మఱియు నిట్లు చెప్ప నారంభించెను. నా కెందువలననో దినములు మించివి కావనిపించుచున్నది. నే నుత్తుంగభుజునికి లోకు

వయై సోయితిని. దానికిఁ గారణములు నీవే చెప్పితివి. నేనిప్పుడు మఱు స్వాశంత్ర్య మవలంబించుటకుఁ జాల ప్రయత్నము చేయనలయును. మఱల నుత్తంగభుజుని మీఁద నధికారము సంపాదించుటకు నాకుఁ గొంతకాలము పట్టును. నా ప్రవృత్తిని నేను మార్చికొనవలయును, మార్చికొందును. ప్రయత్నము చేయుదును. కాని రాజకీయ పరిస్థితులు నా కంతకొ యెడ మిచ్చునట్లు లేవు. నేను నిద్రబోవుచు కూర్చుంటిని. ఎవఁడో యొక మహానీతివేత్త సాంచాల దేశములు, కారవ దేశములు, హైహయ దేశము, శూరసేనాది దేశములు సులభముగాఁ గైవసము చేసికొన్నాఁడు. ఉత్తంగభుజుఁడు సన్నాక మైకములోఁ బెట్టినాఁడు. మిత్రుఁడనుకొన్న కోసల రాజు సేనలతో వచ్చి వీధివాకిట నున్నాఁడు. నా సేనాపతి యున్న వానిని నేను నమ్ముటకు వీలులేదు. నీపింత యుద్ధిమంతుఁడవు. నా రాజ్యములో నున్నావు. నీ విట్టివాఁడవని మహారాజు నాకుఁ జెప్పెడివటకు నాకుఁ దెలియదు - అని కాలాశోకుఁడు తలయెత్తి చూడఁగా నెదుట రాక్షసుఁడు లేఁడు. ఆతఁడెప్పుడు వెడలిపోయెను? తనవద్ద సెలవు తీసికొనకుండఁ గనే వెడలిపోయెనే! తాననుజ్ఞ యియలేదే. తన యనుజ్ఞ లేకుండ తాను వెడలిపోయిన యవినయమును రాక్షసుఁడు చూపించెనే. నెంటునే కాలాశోకునకు రాక్షసుని మీఁదఁ గోపము నచ్చెను. ఆ రాక్షసునిఁ బట్టుకొని రమ్మని రాజభటున కాజ్ఞ యిచ్చుటకు లేచి కవాటము వద్దకుఁ బోయెను. ఇంతలోఁ కాలాశోకునకు స్మృతి కలిగెను. ఒకవేళ నుత్తంగభుజుఁడు తన మాటను నిరాదరించినచోఁ దా నేమిచేయవల

యునో చెప్పెడివాఁడు రాక్షసుఁ డొక్కఁడే. అతనిని బంధించినచో నెట్లు? ఉత్తుంగభుజుఁడు తన మాటను పాలించినచో నప్పుడు రాక్షసుని నియమింపవచ్చును. లేనిచో రాక్షసుఁడే యా యుపాయముఁ జెప్పవలయును. ఆ యుపాయము వానినుండి దెలిసికొని తరువాత వానిని బంధింపవచ్చును. కాలాశోకునకు మఱునాచినుండి తీరిక యున్నట్లు కనిపించలేదు. లంఘనములో మనుగుడువు లన్నట్లు రాజ్యము ముంగిట కోసల సేనలు వచ్చి కూర్చున్నవి. ఆర్యావర్తమంతయు రాజ విప్లవముగా నున్నది. ఇందులో నీ బౌద్ధభిక్షువులు, అర్హతులు, స్థవిరవాదులు, వజ్జభిక్షుకులు. వీరిలో వీరికిఁ గలతలు. అవి యన్నియుఁ దాను తీర్చిపెట్టవలయును. తేటకి కొన్ని వందలమంది భిక్షుకులు గిరివజ్రపురమునకుఁ జేరుదురు. వారికోస మిచ్చట నెన్నియో యేర్పాట్లు జరుగుచున్నవి. ఆ యేర్పాట్లు చేయువా రెవరో? తనకుఁ దెలియదు. ధనము మాత్రము తనవద్ద తీసికొన్నారు. అక్కడికిఁ దా నదృష్టవంతుఁడే. ఆ ధనమంతయు రాజ్యముయొక్క ధనాగారమునుండియే యీయఁబడినది. తన తండ్రి దాని కంగీకరించినాఁడు. ఆ ధనముకూడ నుత్తుంగభుజునిద్వారా తెప్పించినదికాదు. గురువులైన బౌద్ధసన్యాసులు తనతోఁ దన తండ్రితో న్యాయమైన ధనమైననే యా బౌద్ధభిక్షుక మహాగుంఘ సమావేశము గిరివజ్రపురములో జరుపుదు మన్నారు. నిజమునకు నాఁడు మగధదేశమునకు వచ్చిన యాపదయేమి? కోసలసతి మగధములమీఁదికి రాలేదు. విదేహము లాక్రమించెను. అదికూడ బుద్ధిపూర్వకముగాఁ

వయై సోయితిని. దానికిఁ గారణములు నీవే చెప్పితివి. నే నిప్పుడు మఱల స్వాశంక్త్యై మవలంబించుటకుఁ జాల ప్రయత్నము చేయవలయును. మఱల నుత్తుంగభుజుని మీఁద నధికారము సంపాదించుటకు నాకుఁ గొంతకాలము పట్టును. నా ప్రవృత్తిని నేను మార్చికొనవలయును, మార్చికొందును. ప్రయత్నము చేయుదును. కాని రాజకీయ పరిస్థితులు నా కంత<sup>ని</sup> యెడ మిచ్చునట్లు లేవు. నేను నిద్రబోవుచు కూర్చుంటిని. ఎవఁడో యొక మహానీతివేత్త పాంచాలదేశములు, కౌరవదేశములు, హైహయదేశము, శూరసేనాది దేశములు సులభముగాఁ గైవసము చేసికొన్నాఁడు. ఉత్తుంగభుజుఁడు సన్నాక మైకములోఁ బెట్టినాఁడు. మిత్రుఁడనుకొన్న కోసల రాజు సేనలతో వచ్చి వీధివాకిట నున్నాఁడు. నా సేనాపతి యన్న వానిని నేను నమ్ముటకు వీలులేదు. నీవంత యుద్ధిమంతుఁడవు. నా రాజ్యములో నున్నావు. నీ విట్టివాఁడనని మహారాజు నాకుఁ జెప్పెడివటకు నాకుఁ దెలియదు - అని కాలాశోకుఁడు తలయైత్తి చూడఁగా నెదుట రాక్షసుఁడు లేఁడు. ఆతఁడెప్పుడు వెడలిపోయెను? తనవద్ద సెలవు తీసికొనకుండఁ గనే వెడలిపోయెనే! తాననుజ్ఞ యియలేదే. తన యనుజ్ఞ లేకుండ తాను వెడలిపోయిన యవినయమును రాక్షసుఁడు చూపించెనే. నెంటునే కాలాశోకునకు రాక్షసుని మీఁదఁ గోపము వచ్చెను. ఆ రాక్షసుని బట్టుకొని రమ్మని రాజభటున కాజ్ఞ యిచ్చుటకు లేచి కవాటము వద్దకుఁ బోయెను. ఇంతలోఁ కాలాశోకునకు స్మృతి కలిగెను. ఒకవేళ నుత్తుంగభుజుఁడు తన మాటను నిరాదరించినచోఁ దా నేమిచేయవల



యునో చెప్పిడివాఁడు రాక్షసుఁ డొక్కఁడే. అతనిని బంధించినచో నెట్లు? ఉత్తంగభుజుఁడు తన మాటను పాలించినచో నప్పుడు రాక్షసుని నియమింపవచ్చును. లేనిచో రాక్షసుఁడే యా యుపాయముఁ జెప్పవలయును. ఆ యుపాయము వానినుండి దెలిసికొని తరువాత వానిని బంధింపవచ్చును. కాలాశోకునకు మఱునాటినుండి తీరిక యున్నట్లు కనిపించలేదు. లంఘనములో మనుగుడుపు లన్నట్లు రాజ్యము ముంగిట కోసల సేనలు వచ్చి కూర్చున్నవి. ఆర్యావర్తమంతయు రాజ విప్లవముగా నున్నది. ఇందులో నీ బౌద్ధభిక్షువులు, అర్హతులు, స్థవిరవాదులు, వజ్జభిక్షుకులు. వీరిలో వీరికిఁ గలతలు. అవి యన్నియుఁ దాను తీర్చిపెట్టవలయును. తేటటికి కొన్ని వందలమంది భిక్షుకులు గిరివజ్రపురమునకుఁ జేరుదురు. వారికోస మిచ్చట నెన్నియో యేర్పాట్లు జరుగుచున్నవి. ఆ యేర్పాట్లు చేయువా రెవరో? తనకుఁ దెలియదు. ధనము మాత్రము తనవద్ద తీసికొన్నారు. అక్కడికిఁ దా నదృష్టవంతుఁడే. ఆ ధనమంతయు రాజ్యముయొక్క ధనాగారమునుండియే యీయఁబడినది. తన తండ్రి దాని కంగీకరించినాఁడు. ఆ ధనముకూడ నుత్తంగభుజునిద్వారా తెప్పించినదికాదు. గురువులైన బౌద్ధసన్యాసులు తనతోఁ దన తండ్రితో న్యాయమైన ధనమైననే యా బౌద్ధభిక్షుక మహాసంఘ సమావేశము గిరివజ్రపురములో జరుపుదు మన్నారు. నిజమునకు నాఁడు మగధదేశమునకు వచ్చిన యాపదయేమి? కోసలపతి మగధములమీఁదికి రాలేదు. విదేహము లాక్రమించెను. అదికూడ బుద్ధిపూర్వకముగాఁ

జేయలేదు. వృద్ధుడైన యుశీనకుడు బుద్ధివశాలి యుద్ధము జరుగించున్న గ్రామమావద్దకుఁ బోయెను. సవరో బౌద్ధభిక్షుకు లా ముసలివానినిఁ గ్రిందికి త్రోసిరి. ఆ త్రొక్కిడిలో నాతఁడు మడిసెను. రాజు పోయినంతి నే విదేహము లేమికావలయును? సుమిత్రుఁడు మిథిలానగరమునకు వచ్చెను. సేనలు మిథిలా నగరమును దోచుకొనిరి. రాజవంశ నిర్మూలనము చేసిరి. నిజముగాఁ గోపలపతియందు దోషము లేదు. నిజానకు మిథిలా నగరమునకును మగధరాజ్యపు టెల్లలకునుఁ జాల దవ్వున్నది. అతఁడు మిథిలనుండి కదలనేలేదు. మిథిలకును మగధరాజ్యపు టెల్లలకునుఁ దేలికగా నిరువది యామడల దూర ముండ వచ్చును. అతఁడు మగధములమీఁదికి రానేలేదు. ఇది నాకు నుత్తంగభుజుఁడు పెట్టిన భయము. అతఁడే సైన్యములను దరలించుకొని పోయెను. ఈ మహాబౌద్ధసంఘము నాల్గైదు

దిశములు జరుగవచ్చును. నేడే యుత్తంగభుజునకు తాను వార్త వచ్చును. అతఁడు తన మాట చెల్లించునదియు చెల్లించనదియు నాలుగైదు దిశములలో దేలిపోవును. ఈ నాలుగైదు దిశములలో బౌద్ధసంఘ మహా సమావేశ మునుఁ బూర్తియగును. అప్పటికన్నియుఁ జూచికొనవచ్చును. ఉత్తంగభుజుఁడు తాను మిథిలానగరమునకుఁ బోయికదా కొలసేన నెదిరించవలయును. కోసలుఁడు తనంతి దాను మగధములమీఁదికి రాఁడు, అని రాక్షసుఁడు చెప్పెను. రాక్షసుఁడు మహా విపేకి. అంతయు నుత్తంగభుజునిమీఁద నాధారపడి యున్నది. అతఁడు తన వార్తను మన్నించి

మిథిలానగరమునకుఁ బోకుండ కాపువలకొఱకు సైన్య మచ్చటనే యుంచి యూరికుండెనా యీ బౌద్ధమహాభిక్షు సంఘ సమావేశముయొక్క- యనంతరమునఁ దాను తన జీవితాధ్యాయము సంతనుఁ దిరుగవేయును. ఉత్తంగ భుజునిచేతఁ బ్రజల నట్లు దోయించిరాదు. తండ్రికిఁ జెప్పకుండ నొక్క గవ్వయైనను తాను వ్యయపెట్టరాదు. తన దురిభ్యాసము లన్నియు మానివేయవలయును. పాంచాలాది దేశములందు క్షత్రియ వంశములను సంహరించినవాఁడెనఁడో కనుగొనవలయును. ఉత్తంగభుజు, యుద్యోగము తీసివేయవలయును. క్రింది సేనాపతులను పచారించి వారిని శిక్షింపవలయును. వారన్యాయముగాఁ సంపాదించిన యాస్తులను తాను పశముఁ జేసికొనవలయును, దేశములో నెన్ని కుటుంబములకో యుత్తంగభుజుఁ డఫకారముఁ జేసెను. వారిని వారినిఁ గనుగొని వీరివద్దనుండి లాగికొనిన ద్రవ్యము వారికిఁ బంచి పెట్టవలయును. తన కిప్పు డెట్లున్నదనఁగాఁ దానే తనంతట నుత్తంగభుజునివద్దకు పోయి యతనినిఁ దనసంటఁ దీసికొనివచ్చి తాను నిశ్చయించుకొన్న మహాకార్యమును నంటనే ప్రారంభించవలయునన్నంతఁగూ నున్నది. కాని వజ్జిశాఖావచులు తనమీఁద నాశయంతయుఁ బెట్టుకొనియున్నారు. జీవు ప్రోద్బుదికి నేడెన్నిదివందల బౌద్ధశ్రమణులు గిరివజ్రప్రమునకు వత్తురు. తాను రాజధానిలో లేనిచో వారు దన్ను లివేయుదురు. తన రాజ్యముమీఁద నాక్ష పెట్టదురు. దుష్టులైన బౌద్ధభిక్షువులు రాజులనుఁ దమ చేతులలో బట్టికొని యాజించుచున్నారు. వారేమో సన్న్యాసులు. ప్రపంచ

చకముతోఁ దమ కెందులకు? ఈ మతిముసకుఁ బ్రచార మెందుకు? అసలు మతిముసకుఁ బ్రచారమెందుకు? ఈ వజ్జిభిక్షువులవలన నేను చాల బాధపడుచున్నాను. వీరి కింకొక వేళ పనికిరానట్లు సరిగా నాకు యుద్ధము సిద్ధమై కూర్చున్న వేళనే యీ మహాసంఘ సమావేశము వచ్చి కూర్చున్నది. నా కాలోచించఁగా నాలోచించఁగా ఇది యేదో యొక పూహమువలెఁ గనిపించుచున్నది. ఎవఁడు పాంచాలాది రాజవంశములను సంహరించెనో, వాఁడే కోసలాధిపతిని నా రాజ్యమువైపు మఱిలించెననియు వాఁడే యీ మహా బాధ భిక్షుక సంఘ సమావేశమును తేపటికే నిర్ణయించెననియు ననిపించుచున్నది. ఇదివఱకెప్పుడు నాకింతటి యూహ లేదు. నాకింతటి యూహ యెక్కడినుండి వచ్చినది? నా కిట్లెందు కనిపించుచున్నది? ఈ రాక్షసుఁడు వట్టి రాజనీతివేత్త కాదు. వీఁడొక యైంద్రజాలికుఁడు. వీఁడొక మాంత్రికుఁడు. నాతో నాల్గైదు గడియలు మాటాడి నాలోనున్న యాలోచనాశక్తిని వీఁడు రెచ్చఁగొట్టినాఁడు. నాయందు పది సందేహ సృక్షములను నాటిపోయినాఁడు. వానికి నేనన్నచో గౌరవములేదు. నాయం దతఁడు వినయమునుఁ బ్రదర్శించలేదు. నేనన్నచో నతనికి భయములేదు. నే నతనిని శిక్షించలేనని యతనికొక ధైర్యము. అతని కాధైర్య మెందులకో నాకు తెలియలేదు. నాపే రెత్తకుండ నా దోషములన్నియు నా మొగమునెదుట చదివినాఁడు. ఎంతటి నిర్భీకుఁడు. ఈ యుత్తంగభుజునిబదులు పూర్వమువీనినై న గమాశ్రయించితిని గాదనిపించుచున్నది.

వానికి నామీదఁ గోపము. అంత గోపమెందులకో దానికిఁ గారణమేమైయుండునో? ఒక వేళ నుత్తుంగభుజుఁడు పూర్వము పలుగ్రామములమీద, పలుపల్లెలమీద దాడిచేసి దాడిచేసి, జనులనుహింసించి, వారిధనములను దోచికొనెను. అట్లు దోచి కొనఁబడినవారిలో నితని సమీపబంధువు లెవరై నఁగలరేమో! అయ్యో! ఆ యుత్తుంగభుజుఁ డిట్లు చేసిన ఘోర సమయముల యందు నందందు మహాసౌందర్యవతులు గనిపించఁగా వానినిఁ దెచ్చి గిరివజ్రపురముననుంచి నాకుఁ గానుకలుగా నిచ్చెను. నేను వారిని మహాంధుఁడనై స్వీకరించితిని. ఆ స్త్రీ లేమైపో వలయును? నాదియా యేకరాత్ర సుఖము. వారి దాడివి తాంత దుఃఖము. నిస్సందేహముగా నట్టిది జరుగవల యును. అంత ఘోరమే జరిగినచో రాక్షసుఁడు నాతో నీ మాత్రమైనను మాటాడియుండఁడు. అతని సమీప బంధు వులైన స్త్రీలకట్టి యవమానము నావలన జరిగినచో నా యెదుటికి వచ్చి యిట్లు మాటాడఁడు. ఒక వేళ నా రాక్షసుఁడు నిజముగా రాక్షసుఁడేమో! వాఁడంత! గోపమును తన మనసులో దాచికొని పైకి నిట్లు మాటాడఁగల నిగ్రహముగల ప్రకృతి కలవాఁడేమో! ఇది యెట్లు తెలియును? ఎప్పుడెప్పు డే యే పురము మీద నే యే జనపదము మీద నుత్తుంగ భుజుఁడును వాని సైనికులును పడి కొల్లఁబట్టిరో వాని పట్టిక యున్నచో తెలిసికొనవచ్చును. దొంగలు తాము దోచి కొనిన యూళ్ళపట్టికలు వ్రాయుదురా? పాలించెడు ప్రభువు తన యేలుబడిలోని యూళ్ళపట్టికలు వ్రాసికొనును. ఈ యూరిమీద నింత పన్ను రావలయును. ఆ యూరిమీద



నింత రావలయును. అన్న లెక్కకొఱకు పట్టికలు కావలయునుగాని దంపి నమ్మకు బొక్కినదే లాభమన్నట్లు ఎదోయూరు దోచినప్పు డొకవచ్చునో యంతియే వచ్చును. దానికే సట్టికలెందుకు? ఇచ్చట నుత్తుంగభుజుఁ డున్నచో రాక్షసునిఁ జూపించి యితని బంధువుల కెప్పుడైన మనవలన ద్రోహము జరిగినదాయని కనుగొనవచ్చును. ఇచ్చట నతఁడు లేఁడాయెను. అతఁడున్నచో నితనిని పిలిపించుటయే జరిగి యుండెడిది కాదాయెను. ఈ సమస్య యెంత విషమముగా నున్నది. ఈ సృష్టి యెంత చమత్కారముగా నున్నది. నేను వందమంది భిక్షుకుల నెఱుఁగుదును. వారి యుపదేశములను విన్నాను. వారూరకే నీతులను వల్లెవేయుదురు. నీతులను వల్లెవేసినందువలనఁ బ్రయోజనమేమి? మానిసికి తన జీవితములో ననుభవము కావలయును. ఆ యనుభవమునుఁ బర్యాయించి చూచికొనుటకుఁ గిష్టపరిస్థితు లేర్పడవలయును. ఆ పరిస్థితులనుండి యాలోచన పుట్టును. తన నెనుకటి పరిస్థితులను సింహానలోకనముఁ జేసికొనును. మానవునకు జ్ఞానము కలుగుటకు వినయములు, పితకములు. నక్కఱలేదు. క్షిప్ర పరిస్థితులు కావలయును. రాక్షసుని నంటి తీవబుద్ధి, తనతో మాటాడెడువాఁడు కావలయును. అప్పుడు జ్ఞానముదయించును. వేయి దేవాలయములకుఁ బోయినను, పదివేల విహారములకుఁ బోయినను, మాండుక్యము చదివినను, ఛాందోగ్యము చదివినను, వినయసూక్తము జదివినను, దమ్మపదము చదివినను జ్ఞానోదయము కాదు. అది వట్టి విషయములను తెలిసికొనుట. రసాలనృత్యమున్నది. అది యీ జాతి చెట్టు.

దాని పుష్పములు గోరఁతలు. దానికాయ లిట్లుండును. సంవత్సరమున కొక్కొక్క వృక్షమిన్ని కాయలు కాయవచ్చును. ఈ మొగ్గలైనవియు జ్ఞానమని మూర్ఖులనుకొందురు. పండు భుజించినవాఁ డొక్కఁడే సుఖి.

త్రైశరణారావ కోలాహలములతో బౌద్ధసన్న్యాసులు పురప్రదేశము చేయుచుండిరి.



బౌద్ధమతచరిత్రలో నాల్గు మహాసంఘములు జరిగినట్లును, నా సంఘములయందు నప్పటప్పటికి నా మతము నందలి విస్తవకారుల చర్యలకు వ్యతిరేకముగా సూత్రములు నియమింపఁ బడినట్లునుఁ గలదు. మొట్టమొదట సంఘము బుద్ధుఁడు చనిపోయిన తత్క్షణమే జరిగెను. అప్పటికే బుద్ధుని యందు గౌరవము లేనివారు కలరు. ఈ సంగతి పూర్వము చెప్పఁబడినది. బుద్ధుఁడు చనిపోయినంతనే సుభద్రుఁడన్న వాఁడు పీడ వదలిపోయిన దనెను. ఇందులో నొక చమత్కారమున్నది. బుద్ధుని మార్గమునుఁ గొందఁ టవలంబించిరి. ఆ మార్గము వారి కిష్టముగా నుండెను పూర్వ సంప్రదాయములు కొంతమంది కనిష్టముగా నుండెను. బ్రాహ్మణులు, క్షత్రియులు, వైశ్యులు, శూద్రులు, ఏ వర్ణము పా రావర్ణ ధర్మములు చేయుచున్నచో, శాంతిక్షమాదులు కలిగి యున్నచో, సచ్చీలమును సత్యవాక్యాలసమునుఁ జేయు

చున్నచో, సనాతన వైదికమతమునకు భంగముండెడిదికాదు. ఆ లెక్కను వైదికమతమేమి? ఏ మతమునకును భంగము లేదు. రాజుగాని, రాజ్యమును పాలించు నధికారులుగాని, నిజముగాఁ బ్రజాహితులైనచో, రాజ్యములందు విప్లవములు రావు. అట్లే మానవులు సచ్చీలులై పేరాసలేనివారై స్వార్థ నిష్ఠులు కానిచో, నన్ని రాజ్యములు, నన్ని సంఘములు, నన్ని మతములు తొలినాటి స్వచ్ఛత తోడనే సాగును. బ్రాహ్మణులు, క్షత్రియులు, దామధికులమని యనుకొని స్వవర్ణ యోగ్యమైనశాంతి క్షమా తితిక్షాది గుణములను పరిత్యజించి, తమకున్న యధికారమును తమ శత్రువులమీఁద పగతీర్చుకొనుటకుఁ, దమకిష్టమైన వారికిఁ దోచిపెట్టుటకును, ధనము కూడఁబెట్టుటకును, వినియోగించుచు, నికృష్టకామ వృత్తులైనచో జన మెదురుతిరుగుదురు. జనమెదురుతిరిగి విప్లవములు వచ్చుట తత్పూర్వ సిద్ధాంతములయందలి దుష్టతకాని అపరి పుష్టతగాని కాదు. అనుయాయులయొక్క లాకికమైన దురాశా దుశ్శీలముల చేతఁ దాడితమై కలుషితమై ప్రధాన సూత్రములు దుష్టము లనిపించును. అంత విజృంభించిన బౌద్ధమతమే భారతదేశమునుండి నిష్క్రమించిపోయెను. ఎంత నిష్క్రమించినదనఁగా బౌద్ధసాహిత్యమునందు కొన్నివేల గ్రంథములు కలవు. ఒక్క గ్రంథము కూడఁ జివరకు భారతదేశము నందుఁ గనిపించలేదు. ఆధునికులైన పరిమిత సంఖ్యాకులైన బౌద్ధులు మూలగ్రంథములకొఱకు పరదేశములకుఁ బోవలసి వచ్చెను. బౌద్ధమతము కూఁకటివేళ్ళతో భారతదేశమునఁ బెల్లగింపఁబడిన దనఁగా బౌద్ధమతము దుష్టమైనదని చెప్పవల

యనా ? తదనుయాయులు దుష్టులని చెప్పవలయునా? కొన్ని వేలయేండ్ల క్రిందట తదావ్యాప్తమైయున్న వైదికమతము మంచిది కాదని లక్షలాది జనులు బౌద్ధమతమును స్వీకరింపఁగా నేండ్లు గడచిన తరువాత బౌద్ధమతము మంచిది కాదని మఱల వైదికమతమే యెంచుకు స్వీకరించిరి? ఆధునిక చరిత్ర కారులు వైదిక మతానుయాయులైన బ్రాహ్మణులును, తదను యాయులును, బౌద్ధమతమును నిర్మూలింపఁ జేసిరని చెప్పుదురు. అది యేమి యొక చెట్టా పెల్లగించుటకు? ఒక గోడయా పడఁ ద్రోయుటకు? బౌద్ధశ్రమణులు దుశ్శీలురైపోయిరి. తమకుఁగల పలుకుబడిని దుర్వినియోగము చేయ నారంభించిరి. విహారము లలో బౌద్ధ సన్న్యాసులును సన్న్యాసినులును యథేచ్ఛముగా విహరింపఁ జొచ్చిరి. తెలుగుదేశమున నిట్లు పాడ్పడిన బహు బౌద్ధ విహార స్థలములకు 'లంజెదిబ్బ' అని పేరు. దీనినిఁబట్టి బౌద్ధవిహారములు చివరి రోజులలో నెట్లు మాటినవో తెలియ నగును. విహారములలోనున్న సన్న్యాసులకు సన్న్యాసినులకే గాక సల్లెలకుఁ బట్టణములకుఁగూడ నీ బౌద్ధ విహారముల యందలి సన్న్యాసినులు జారప్రవృత్తికి హేతువులై సంఘము నందు సర్వజనులకు ద్వేషిష్టానములై రని యర్థము. లోకము చెడిపోవుటకు మానవ ప్రవృత్తి హేతువుగాని సిద్ధాంతములు హేతువులుకావు. ఏమతమైనను ఏరాజ్య సిద్ధాంతములై నను దేశమునందునుఁ బ్రజలయందును సుస్థితియు సువ్యవస్థయు సమకూర్చుటకే యేర్పడును. తత్సూత్రములను పాలించెడి వారి స్వార్థముచేత దుశ్శీలముచేత నధికారాశచేత నెప్పటి కప్పటికి సంఘములు రాజ్యములు కలుషితములై విప్లవములు

పుట్టును. ఒక మహాపురుషుడైవఁడో యుద్భవించి మఱల నతఁడు సంఘ దేశములను సుస్థితికిఁ దెచ్చును. వాని బ్రతికి యున్నన్ని నాళ్ళు తత్ప్రభాముద్రిత జీవనులై తదీయమైన సచ్చీల ప్రతిబింబిత వృత్తులై జనులు సువ్యవస్థిత లగుదును. ఆ మహాపురుషుఁడుగూడ మనుష్యుఁడే. అతఁడు నాహార మును భుజించియే బ్రదుకవలయును. ఎంతకాదన్న నతనికిఁ గూడ నల్పాల్పములైన దురభిమానము లుండును. ప్రత్యక్ష ముగా నది స్వార్థగుణమని చెప్పుటకు వీలులేకపోయిననుఁ దద్రద్ధాంతి కలిగించు గుణము లతనియందుండును.

బుద్ధునియందు దట్టే యుండెను. అతఁడు తొలుత తాను కనుగొన్న నిర్వాణమును లోకమున కుపదేశించినపుడు తత్పూర్వమందున్న సాంఖ్యమతము నుపసంహతము మొదలైన వానినుండి శబ్దములన్నియు గ్రహించెను. ఆ సిద్ధాంత ములనే తీసికొనెను. వానిని మార్చి చెప్పెను. ఈరహస్యము లన్నియు నప్పుడు పండితులైన వారికిఁ దెలియును. సామాన్య ప్రజలకు బుద్ధుఁడు క్రొత్తగాఁ జెప్పుచున్నట్లుండెను. తెలియని వారతఁడు క్రొత్తగాఁ జెప్పినట్లు భావించిరి. ఆ తెలిసినవారి వద్ద విన్నవారు బుద్ధునియందు నిరాదరము కలిగియుండిరి. తాత్పర్యతః బుద్ధునికాలమునందే బుద్ధునకు వ్యతిరేకు లుండిరి. అతఁడు క్రొత్తగా తెచ్చిన దేమియు లేదని నున్నవానినే మార్చెననియుఁ గొంత యప్రప్రథ యానాఁడే కలదు. మఱియు నతని నిర్వాహణ మన్నమాటకాని, పంచస్కంధములుగాని, భిక్షుశబ్దముగాని వాని బాహిర స్వరూపములుగాని, క్రొత్తలు కావు. వానికి వేతే యర్థము చెప్పుట సగభవించినది.



బుద్ధుడు తాను నిర్వాణము పొందిన తర్వాత చేసిన మొదటి దోష మేమనగా తిరిగి శ్రావస్థికి బోవుట. అచ్చటనుండి తండ్రి రమ్మని కబురంపెను. కపిలవస్తు పురమునకు బోయెను. తన మతము నచ్చట స్థాపించెను. అతఁడు రాజు కొడుకు కపిలవస్తుపురమున నతని కదివఱకే గొప్పలుకుబడి కలదు. తన మతస్థాన యచ్చట జేయుటకు వానికి వీలుకుదిలెను. అతఁడు బ్రదికియుండఁగనే కపిలవస్తు నగరమున మొదటి బౌద్ధ సంఘారామములు వెలసెను. బుద్ధుడే వారి యందమిత్రుడైన యభిమానము నెఱపుచుండెను. క్రమముగా ననేకులు బౌద్ధమతమునందు చేరిరి. కాని బుద్ధుడు శ్రావస్థిపురము కపిలవస్తుపురము నందుఁగల బౌద్ధ భిక్షుకుల కాధిక్యమిచ్చుచుండెను. వారి నెక్కున ప్రేమించుచుండెను. వారికి వజ్జి భిక్షువు లనిపేరు. వారి నే లిచ్చవులనికూడ పిలుచు చుండెరి. అతఁడు తన నిర్వాణమార్గముయొక్క సార్వజనీనతయు సర్వా శ్రేయత్వమును బోధించుటకు సర్వవర్ణములవారిని తన మతములోఁ గలుపుకొనెను. బ్రాహ్మణుడైన కాశ్యపుఁడును బౌద్ధమతమును స్వీకరించెను. ఉపాలి యన్న మంగలేనిఁ దాను శిష్యుఁడుగాఁ దీసికొనెను. తీసికొన్నపుడు కాశ్యపుఁడొక్కయు నునువేలుని యొక్కయు పాండిత్యములుగాని జ్ఞానములుకాని యాత్మానుభూతి లక్షణములుగాని యెంత భేదించును? సాంఘికముగా నిద్దఱు నొక్కటియే. పండితుడై చదివికొనిన వాఁడును, తత్పూర్వమునందు మర్యాదగల వంశమునందు పుట్టినవాఁడును, వినయాదులు తన పెంపకములోఁగల వాఁడును, నానాగ సంపత్తిగలవాఁడు నైన గాశ్యపుఁడునువేలు

నితోఁ గలసి యాహార విహారములు చేయుటకు క్రొత్తమతము యొక్క యొత్తిడియేకాని యా విభేదభావము వాని మనసులో నంతరించుట గలదా?

బుద్ధుఁడు తన మతమును మఱియు వ్యాపింపఁ జేయుటకు గిరివ్రజపురమునకుఁ బోయెను. రాజైన బింబిసారుఁడును, శున్దోదనుఁడును బంధువులు. బింబిసారుఁడు బుద్ధుని స్వీకరించెను. బౌద్ధమత మవలంబించెను. గిరివ్రజపుర ప్రజలందఱు బౌద్ధమతమునం దభిమానము వహించిరి. అందఱు నొక్కటియే యనియు వర్ణభేదములు లేవనియు నన్నమాట సహజముగా సామాన్యులకు కుచికరమన్నమాట. లోకము మనస్సులో, విద్యలో, విజ్ఞానములో, సచ్చిలములో, ప్రతిభలో, పాండిత్యములో, శక్తులలో ననంత వైవిధ్యము కలది. కాని యీ మూఢలోకమునకు బయటి కందఱు నొక్కటే యనుకొనుట మిక్కిలి యిష్టమైన వ్యవహారము. కొన్ని సిద్ధాంతము లీ బహిరైక్య సూత్రము నాశ్రయించి లోకమునుఁ బ్రతారించును. మూఢులు పరితృప్తు లగుదురు. దీనివలన మూలసిద్ధాంతమే కలుషితమై జనసంఘముయొక్క యాదాత్త్యము తగ్గిపోవును. బింబిసారుఁడు బౌద్ధుఁ డగుట నతని కొడుకైన యజాతశత్రునకు నిష్టములేదు. ఇష్టము లేదనఁగా నానాటికే బుద్ధునియందు కొందఱికి నిండుగౌరవము లేదని యర్థము. బుద్ధుఁడు మాంసమునుఁ దినుచుండెను. చాలమంది కది యిష్టములేదు. బుద్ధుఁడు మాంసమును తినుటను తగు వాతివారు - చాలమంది యానాఁడు ప్రధానముగా మాంసము తినెడివారు. ఎవరింటికిఁ జోయినను మాంసమే భిక్షపెట్టుదు

రాయెను. తినక యేమిచేయును? అని సమర్థించుచుండిరి. కాని దానిని కొందఱు అంగీకరించలేదు. అరే! లోకమునందందఱు సచ్చముగా మాంసమే తినుచుండిరా! వారేమి యాటవికులా? వన్యమృగములా? ఏ దేశములో నైనను మాంసమును నుపాహారముగాఁ దీసికొందురుగాని ప్రధానాహారముగాఁ దీసికొనరు. మాంసమును వ్యంజనముగా నుపయోగించుకొందురు. కాదా, యితరాహారములతోఁ గలిపి భుజింతురు. మాంసము కలుషని యాహారము లెన్నియోయుండును. వానినే మేము భుజింతుమని బుద్ధుఁడుగాని భిక్షుకులుగాని యన్నచో వారియందంత భక్తిగల ప్రజలు వారికి మాంసే తరమైన భిక్ష పెట్టరా? బుద్ధునకు శారీరకములైన వ్యాధులు కలవు. అభిమానములు కలవు. నందుఁడన్న తన పితండ్రి కొడుకును బలవంతముగాఁ దన మతములోఁ జేర్చికొనెను. ఎందుకుఁ జేర్చికొనెను. తనయింటి రాచవాంఁడు తన మతములోఁ జేరినచో వారిని తన మతములో నాయకులుగాఁ జేర్చికొనుటకు చేసికొనెను. ఏతాదృగేదాదృగనేక విమర్శలు బుద్ధునినాఁడే కలవు. ఆ బుద్ధుని శిష్యులలో దేవదత్తుఁడను వాఁడు కలఁడు. అతనికి కపిలవస్తు శ్రావస్తి నగరముల యందున్న యీ బౌద్ధులయందు ద్వేషము కలిగి బుద్ధుఁడు చెప్పిన యచ్చమైన సూత్రములే బౌద్ధమతముగాని తక్కినది కాదని శ్రావస్తి నగరమును వదిలిపోయెను. వదిలిపోయి గిరివజ్రపురమున స్థావర మేర్పఱచుకొనెను. బింబిసారుని కుమారుఁ డజాతశత్రువు వానికి శిష్యుఁడయ్యెను. అజాతశత్రుని సిద్ధాంతములు వేఱు. బింబిసారుని సిద్ధాంతములు వేఱు. బింబిసారుఁడు

బుద్ధుని శిష్యుఁడు. అతఁడు బుద్ధుఁడు తనయింటికి నచ్చినపుడు  
 నడపిన దినచర్య నవలంబించెను. దేవదత్తునకు బుద్ధుఁడు  
 చెప్పిన మహావిషయములు ప్రధానములుకాని బుద్ధుని దినచర్య  
 ప్రధానముకాదు. అష్టవిధ మార్గము చతుర్థమైన సరమార్థము  
 దేవదత్తుఁడు బోధించెను. అదియే మాధ్యమిక మార్గ మనెను.  
 సత్యచ్చట్టి కావలయును. యథాగమేన మనోనిశ్చయము  
 కావలెను. అబద్ధమాడరాదు. తానుచేసిన కార్యము సత్కా  
 ర్యమే కావలయును. జంతుహింస చేయరాదు. దొంగత్తనము  
 చేయరాదు. కామమార్గమునఁ బోరాదు. సురాపానాదులు  
 చేయరాదు. భిక్షుకులకు దానము చేయవలయును. సంఘము  
 నకు సేవ చేయవలయును. నయకలిగి యుండవలయును. ఇది  
 తాకకమైన ప్రవర్తనకు మార్గము. దీనివలన పంచశీలము  
 లేర్పడును. జన్మతో నెవ్వఁడును బ్రాహ్మణుఁడుకాఁడు.  
 అట్లే జన్మతో నెవ్వఁడును చండాలుఁడుకాఁడు. తన ప్రవర్త  
 ననుబట్టి బ్రాహ్మణుఁడగును. చండాలుఁడగును. కర్మనుండి  
 విముక్తిపొందినవాఁడు నైష్కర్మ్యమైన స్థితినిపొంది యర్హతుఁ  
 డగును. ఇట్టి యిట్టి సిద్ధాంతములు బౌద్ధులు బోధించినవి  
 దేవదత్తుఁడు స్వీకరించి తాను గిరివ్రజపురమునకు వచ్చెను.  
 అజాతశత్రుఁడు దేవదత్తునకు శిష్యుఁడై తండ్రి యవలంబించు  
 చున్న బౌద్ధమార్గము లిష్టములేక తండ్రిని సంహరించెను.  
 అప్పటికి బుద్ధునకు డెబ్బదిరెండేండ్లు. బింబీసారుఁడు బుద్ధుని  
 కంటె నై దేడ్లు చిన్నవాడో, పెద్దవాడో ఈ యజాతశత్రునకు  
 మంత్రికలఁడు. అతనిపేరు నశ్యకారుఁడు. ఈ నశ్యకారుఁడు  
 లిచ్చువులైన బౌద్ధులను దేవదత్తుని మార్గమునందు నడిపించెను.

సప్తధర్మములను గాఢముగా నవలంబింపఁ జేసినవాఁడు సత్య  
కావించు. బౌద్ధులు నిత్యమును సమావేశము కావలయును.  
ఏపని చేసిన నేకాభిప్రాయముతోఁ జేయవలయును. దేవ  
దత్తుఁడు చెప్పిన నియమములను పాలించవలయును. పెద్దలను  
గౌరవింపవలయును. స్త్రీలయందు మర్యాద నెఱపవలయును.  
ఎచ్చట నున్నను పుణ్యాక్షేత్రములను పోయి దర్శించు చుండ  
వలయును. రాష్ట్రములోనున్న యర్హతులకు భిక్ష పెట్టుచుండ  
వలయును. ఈ సప్తధర్మపాలనము చేసినన్నాళ్ళు బౌద్ధమత  
మున కేమియ భంగము లేదని వస్యకారుఁడు చెప్పెను. ఈ  
సప్త ధర్మము తెచ్చటివి? పూర్వ వైదిక మతమునందుఁ  
గలవే. వీనికి వైదిక ధర్మమెందులకు? నాగరకమైన ఏచిన్న  
సంఘమందైనను, ఏచిన్న దేశమునందైననుఁ గలవే. వీనిని  
వదలిపెట్టి జంతువులు మాత్రమే బ్రదుకును. ఇది మతమా  
యనఁగా మతముకాదు. మతమును రక్షించుట కేర్పఱచిన  
సంఘనియమములు. ఈ సంఘ నియమములనే మతముగా  
బోధించినచో సామాన్యులు వచ్చినకొత్తమతము తమ  
కందుబాటులో నున్నదని తలంతురు. గిరివజ్రపుర ప్రజలు  
దేవదత్తుని సిద్ధాంతముల ననుసరించుచు నిజానకు శ్రావస్తి  
కపిలవస్తు నగరమునందలి బౌద్ధభిక్షువులకంటె స్వచ్ఛమైన  
మార్గమున నజాతశత్రుని నాఁడు బ్రతుకుచు వచ్చిరి. ఆనాఁడే  
ప్రథమసంఘ మహా సమావేశములు జరిగెను. మూఁడు పిట  
కములును ప్రథమసంఘ సమావేశమునాఁడే యేర్పడెను వినయ  
పిటకము, సుత్తపిటకము, అభిదమ్మ పిటకము మూఁడును  
నాఁడే యేర్పడెను. మొట్ట మొదటిది సుత్తపిటకము. అందులో



బుద్ధుఁడు చెప్పిన వాక్యములు శిష్యులకు జ్ఞాపకమున్నవన్నియు  
క్రోడీకరింపఁ బడెను. బుద్ధుఁ డే గ్రంథమును వ్రాయలేదు.  
అతఁడు చనిపోయిన తరువాత నతని శిష్యులు నతఁడిట్లుచెప్పె  
నిట్లు చెప్పెనని తమకు జ్ఞాపకమున్న వన్నియు వ్రాసిరి.  
అవియే పితక గ్రంథములు.

ఇట్లుండఁగాఁ గొంగలు శిష్యులు తద్గ్రంథములలోనున్న  
కొన్ని విషయములు బుద్ధుఁ డెన్నడును చెప్ప లేదనిరి. నానితో  
వారిలో వారికి భేదాభిప్రాయములు కలిగెను. కొందఱు  
వానిలోనుండి చీలినచ్చిరి. పితకములు మూఁడును యథా  
తథముగా గ్రహించినవారు స్థవిరవాదు లని పిలువఁబడిరి. స్థవిర  
మన్న సంస్కృత శబ్దమునుండి ధేరమన్న పాళీశబ్ద మేర్పడెను.  
వారిని ధేరవాదు లందురు. ఈ రెండవవారు వజ్జిశాఖీయులని  
గాని లిచ్చవులనిగాని పిలువఁబడుచు వచ్చిరి. బుద్ధుని మగణా  
నంతరమున నూట యిరువది యేండ్లు జరిగెను. వజ్జిశాఖీయః  
బౌద్ధభిక్షుకులలోఁ బండితులైనవారు, యోగ్యులైన వారు,  
మర్యాద గలవారు, నర్హతులు, శ్రమణులు, భిక్షుకులు, పలు  
మంది గిరివ్రజపురమునందు నివసించుచు వచ్చిరి. శ్రావస్థినగ  
రముయొక్క ప్రాముఖ్యము పోక పోయినను లిచ్చవులయొక్క  
సంప్రదాయములోని రహస్యధర్మము లెఱుఁగుటకు పలుమంది  
భిక్షుకులు గిరివ్రజపురమునకువచ్చి కనుఁగొని పోవుచుండిరి.  
గిరివ్రజపుర గత వజ్జిశాఖా మర్యాద నూటయిరువదియేండ్లిట్లు  
సాగినది. కాని మహానందియు, నతని తండ్రియు రాజ్యము  
చేయుచున్నపుడు క్రమ క్రమముగా వజ్జిశాఖా బౌద్ధుల యా  
చారములు సడలెను. తొలినాటి దేవదత్తునియు వశ్యకారు

నియు తీన నియమములు పాటింపఁబడుటలేదు. వజ్జిశాఖీయు లలో వారిలో వారికే కొన్ని భేదాభిప్రాయములు గలిగెను. శ్రావస్తి నగరమునందు కాకందకుఁడను నొక బౌద్ధుఁడు కలఁడు. అతని కుమారుఁడు యశుఁడనువాఁడు లిచ్ఛవుల యందలి పది దురాచారములను లెక్కపెట్టి యీ నియ మములను మీ కుల్లంఘించితిరి. అవి న్యాయములైనవి కావు. మిక్కిలి ననీతికరములైనవని లిచ్ఛవులను నిందించెను. వట్టి నిందించుటతో నూరకుండక యర్హత సంఘము నియ మింపఁబడి, యేర్పాటుచేయఁగడి, వారిచేత లిచ్ఛవుల ప్రవ ర్తన ఖండింపించుటకు పెద్ద ప్రయత్నము చేయ నారంభించెను. దానిపైన లిచ్ఛవుల కందఱకుఁ గోపము వచ్చెను. అతనిని దేశమునుండి నడలకొట్ట వలయు ననియో, నతనికి ప్రాయ శ్చిత్తకర్మ చేయవలయు ననియో, వీరును తీర్మానించి కొనిరి. అతనిమీఁదఁ దొలుత ప్రాయశ్చిత్త కర్మ లిచ్ఛవులు విధిం చిరి. దానిని “పరిసారణీయకమ్మ”నుని బౌద్ధు లందురు. ఇట్లు చేసినంత యశునకుఁ గోపము వచ్చెను. యోగ్యులైన వారితో నిర్మింపఁబడిన ధర్మసంఘము శ్రావస్తియందు కలదు. ప్రతి పట్టణమునందు ప్రతి గ్రామము నందుండును. యశుఁడు తన యభియోగమును వారిముందు నివేదించి వారిచేత వజ్జి భిక్షుకుల యీ యాచారములు నిందనీయములని సిద్ధాంత పఱచెను. యశుఁడు గొప్ప వక్త. వాఙ్మైత్రపుణ్యము కల వాఁడు. తన వావదూకతా నైపుణ్యముచేత తాను చేసిన నింద లధికారులచేత నతఁ డొప్పించెనని వజ్జి శాఖీయులకుఁ గోపమువచ్చి యతనిమీఁద “నుక్షేపణీయకమ్మ”ను ప్రయో

గించిరి. అతఁడు బౌద్ధ భిక్షుకులలోనుండి బహిష్కరింపఁబడె నని యర్థము. అతనికిని బౌద్ధమతమునకు సంబంధము లేదు. అతఁడు బుద్ధుఁడేకాఁడు. అప్పు డతఁడేమి చేయఁగలఁడు? కాశాంబిలో ననంతిలో పాంచాలములలోఁ బ్రసిద్దులైన గొప్ప యర్హతులు కలరు. పండితులైన శ్రమణులు కలరు. తాను చేసిన నిందలు సరియైనవని నిరూపించికొనుటకు తాను కాశాం బికిఁ బోయెను. తన శిష్యులను కొందఱి ననంతికిఁ బంపిం చెను. కొందఱినిఁ బాంచాలములకుఁ బంపించెను. అచ్చట నున్న పండితులైన యర్హతులను శ్రమణుల నీ మహాధర్మ సందేహముఁ దీర్చుటకు రమ్మని వారందఱినిఁ బిలిచెను. బౌద్ధమతముయొక్క మూలభూతమైన స్వచ్ఛత చెడిపోవు చున్నది. దానిని సమర్థించుటకు రమ్మని పిలిపించెను. సుత్తపిట కము, బుద్ధుని సిద్ధాంతములయొక్క క్రోడికరణము. వినయ పిటకము బౌద్ధులయొక్క దినచర్యయు శీలమును నిరూపించు గ్రంథము. ఈ వజ్జిభిక్షుకులచేత వినయ పిటకము యొక్క స్థితి గిందేహ భాజనమైనదని వారందఱును బిలిచెను తాను కాశాంబినుండి యహో గంగాపర్వతమునకుఁ బోయెను. ఆ పర్వతము మీఁదఁ సంభూతశాణవాసి' యన్న గొప్ప బౌద్ధ యోగి నివసించుచుండెను. యశుఁడు పోయి శాణవాసికి నమస్కారము చేసి యతనితో వజ్జిభిక్షుకుల యీ దోషమునుఁ జెప్పి "అయ్యా! తమ కివిషయమున శ్రద్ధ వహించి క పోయి నచో బౌద్ధమతమునకు మహాపదకలుగును. వినయము నిర్మూ లమగునని చెప్పెను. శాణవాసి, యశునియొక్క గంభీరమైన యాకార విశేషమునకు, సతని వాగ్దేశ్యమునకు సంతసించి

యంగీకరించెను. ఇంతలో నలుబదిమంది యర్హతులు పాంచాలదేశ ప్రాంతములనుండి యహో గంగకు వచ్చిరి. అవంతి నుండి యెనుబది యెనమండుగుఱు వచ్చిరి. కౌశాంబి నుండియు దక్షిణదేశమునుండియు మఱికొంతమంది వచ్చిరి. అందఱును తాము సమావేశమై యశుడు చేసిన యాదోషములనుఁ గూర్చి గాఢముగాఁ బర్యాయోచనము చేసిరి. వాని యందలి యాగాముల నిర్ణయించుట కష్టమనియు నెవఁడో మహామేధాశాలిగాని వానిని నిర్ణయించలేడనియు నె రందఱేకత్రగీవముగా ననుకొనిరి. ఆ మహాపండితు డెవరు ? సోరైయ్య యన్న గ్రామములో రేవతుఁడను నొక గొప్ప బౌద్ధపండితుఁడు గలఁడు. అతని పాండిత్య మనంతమైనది. అతని శీలము నిర్దుష్టమైనది. ఇది యాయన నిర్ణయించుచున్నానని గాని మఱొకరు నిర్ణయించ లేరని యీ రెండునందల యేబది మంది బౌద్ధభిక్షుకులు చాల దినములు ప్రయాణముచేసి రేవత సహజాతివద్దకు నేగిరి. శాణవాసి యశునితో నీ సంగతి రేవతుని ముందు పెట్టుమని చెప్పెను. వినయమతో యశుఁడు రేవతుని సమీపించి నమస్కారములు చేసి తన యభ్యర్థన విన్నవించుకొనెను. రేవతుఁడు వజ్జిభిక్షుకుల దోషముల నొకదాని తరువాత నొకటి చెప్పుమనెను. యశుఁ డొకదాని తరువాత నొకటి చెప్పెను. అవి యెట్లు దోషములలో తాను నిరూపించుచుండెను.

ఇట్లుండగా వజ్జీయులు నిచురపోలేదు. నానును సోరైయ్యకు వచ్చిరి. సహజాతి వద్దకుఁ బోయిరి. రేవత సహజాతి వారి యభ్యర్థనల సంగీకరించలేదు. వారు పట్టుపుట్టుములను

భవమునుఁ దీసికొని వచ్చి సహజాతికి బహుమతుల నీయఁ నెంచిరి. కాలాశోకుఁడు వారికి ధనమును నెలగల దుస్తుల నొచ్చెను. వానినిచ్చి రేవతునిఁ దమ వైపునకు మఱలించుటని చెప్పెను. రేవతుఁడు వీరిచ్చిన కానుకల నంగీకరింపలేదు. ఉత్తరుఁడన్నవాఁడు రేవతుని ప్రథమ శిష్యుఁడు. ఈ లిచ్చపులు తాము తెచ్చిన కానుక లన్నింటి నుత్తరునకు సమర్పించి యెట్లైనను సహజాతిని తమవైపు మఱలించుమని చెప్పిరి. ఉత్తరుఁడా కానుక లన్నింటిని తీసికొనెను. గురువుతో నెంతయో చెప్పెను సోరయ్య చిన్న గ్రామము. అచట సహజాతియొక్క యాధిపత్యమున పెద్ద విహారము కలదు. భిక్షుకులకు భిక్షయే దొరకుట కష్టముగా నుండెను. వారు కట్టుకొనుటకుఁ గావిగుడ్డలే లేవు. ఈ దుస్థితిలో వజ్రీయులు తెచ్చిన రత్నములతో విహారము సమృద్ధిగా నడుపవచ్చును. తమకు ధరించుటకే కావిగుడ్డలు లేకున్నవి. వారు పెట్టుబట్టలు తెచ్చిరి. పాతికమంది భిక్షుకులకు వారు తెచ్చిన వస్త్రములు రెండుమూఁడేండ్లు సరిపోవును. పైగా లిచ్చపుల కనుకఁ గాలాశోక చక్రవర్తి యున్నాఁడు. దేశమున నెన్నిచోట్ల బౌద్ధులున్నను రాజాశ్రయముగల బౌద్ధులు రెండు స్థలములయందే కలరు. గిరివ్రజపురమునందునను వారికి రాజాశ్రయముకలదు. అచ్చటి విహారములు సమృద్ధిగా, సంపద్వింతములుగా సాగుచున్నవి. అక్కినచోట్ల బౌద్ధులతో తల దాచుకొనుటకు లేక, ధరించుటకు కావిగుడ్డలులేక నిబ్బందిపడుచున్నారు. ఇప్పుడు లిచ్చపుల కనుకూలముగా తీర్పుఁ జెప్పినచోఁ గాలాశోకుఁడు సోరయ్య విహారమునకుఁ దగినంత ధన మిచ్చునని యుత్తరుఁ



దేవతయో చెప్పెను. కాని రేవతుఁ డంగీకరించలేదు. దోషములు దోషములే యనెను. అప్పుడు లిచ్చవులు తాము రేవతుఁగి శీర్గాసము నంగీకరింపమనియు నీ విషయము స్వర్గార్వావర్తమునందలి మహాశ్రమణులు అందఱును సమావేశమై తీర్పు కావలయు ననిరి. వైశాలీ నగరమున నీ మహాసమావేశము జరిగెను. సర్వదేశములనుండి యేడువందలమంది మహాశ్రమణులు యత్నితులును భిక్షుకులును వచ్చిరి. నాల్గది నవలగు సమావేశములు జరిగెను. ఒకఁ డొకటి యన్నచో మఱియొకఁ డొకొకటి యనెను. సమావేశము నిన్నియు పెద్ద పెద్ద యజ్ఞపులతోఁ బోరాటములతో వివాదములతోఁ గొనసాగెను, గాని శాంతముగా సాగలేదు. దానిలో సేమియును శీర్గాసమాతాక చివర కందఱు నొక నిశ్చయమునకు వచ్చిరి. నలువురు ప్రాద్దేశములనుండి, నలువురు పశ్చిమ దేశముల నుండి మహాత్మాత్ములు వారెన్నుకొని యొకసంగముగా నిర్ణయించి యా సంగము మీ యీ విషయములను నిర్ణయించ వలయు ననిరి. ఆ సంగమునకు మహాభిక్షువైన యజ్ఞకుఁడు కార్యదర్శిగా గౌరవనీయుఁడైన సబ్బకామి యధ్యక్షుఁడుగా నిర్ణయింపఁబడెను. వారొక దాని నొక వాత నొకదానిని తీసికొని యశుఁడు నిరూపించిన పది దోషములే యని నిర్ణయించిరి. దానితో లిచ్చవులందఱికిఁ గోపము కలిగెను. వారీగుంగతి కాలాశోకునియందు నిర్ణయింపఁబడవలయునేగాని వైశాలీయందు నిర్ణయింపఁబడరా ననిరి. ఈతోపుగా మఱి మూఁడు పందలమంది భిక్షుకులు వదిలిర ప్రాంతములనుండి వచ్చిరి. ఈ వేయిమందియు వైశాలీ

నుంకి, గిరివ్రజపురమునకు స్రయాణము చేసిరి. వారిలో వారికి దారిలోననే సలుకలహములు జరుగుచుండెను. యశుఁడు కాలాశోకుని ముందు దీని నిర్ణయము జరుగుట కంగీకరించ లేదు. అజితుఁడు, సబ్బకామి, శాణవాసి, రేవతుఁడు మొదలైన వారివలె గాలాశోకుఁడు రాజుగాని యర్హుఁడు? పండితుఁడు? అతని నిర్ణయమేమని యశుఁడు వాదించెను. కాని లిచ్ఛవులు ధనసంతులును బలవంతయును. వానిలో బలుమంది ధూర్తలు కలరు. మనుష్యులను చంపుటకు గూడ వెనుదీయరు. ఈ సంప్రదాయము వజ్రీయులకు తొలినాఁడజాత శత్రుని చేత తండ్రియైన బింబిసారుని దేవదత్తుఁడు సంపించిన నాటినుండియు కలదు. యశుని జంపినచో మొదటనే జంపియుండవలయును. ఇంత యల్లరి జరిగిన తరువాత వానిని జంపించినచో తమ కొమ్ము పడిపోవును. అందుచేత వానిని సంహరించలేదు. ఇప్పుడు యశుఁడు తాను కూడ గిరివ్రజపురమునకు బోవలయునా? వలదా? తనతో నజిత సబ్బకామి రేవత శాణవాసులు వత్తురా? రారా? నారు రానిచో తనకు గిరివ్రజపురములో బలములేదు. అది యట్లుండఁగా దాను బౌద్ధుఁడే కాకపోవును. వానిమీఁద నిదివఱకే నుక్షేపణీయకర్త ప్రయోగింపఁబడినది. ఆనాఁడు బౌద్ధుఁడు కాక పోవుట వేఱు. అయిన తరువాత నుక్షేపణీయకర్తచేత బహిష్కరింపఁబడుట వేఱు. బౌద్ధులు కాని వారిని బౌద్ధులొక విధముగాఁ జూతురు. వారితో సర్వసంఘ కార్యములు చేయుదురు. వారి యిండ్లకు భిక్షులకు గూడ బోదురు. ఒక రాష్ట్రముయొక్క రాజు బౌద్ధమతమునగుదు తీవ్రుడైనచో

బౌద్ధులు కానివారిని గంజించుటయు వారికి నిబ్బంగులు కలిగించుటయు, వారిని హింసించుటయు జరుగును. ఒక బౌద్ధ భిక్షుకుని మీఁద నుత్తేహణకర్మ జరిగినచో వానిని బౌద్ధ భిక్షుకులు విచిత్రముగా హింసించును. వాని బ్రతుకు మర్థుటయో పోవును. అందుచేత యశుఁడు పండితులైన వారిచ్చిన తీర్పు మీఁద నాధారపడి యుగడుటకు వీలులేదు. తాను లిచ్చవ్రాసినవర్తనయందు దోషములు చూపించెను. ఆ లిచ్చవ్రాసిన బుద్ధులైన స్థానములు కెండు. ఒకటి వైశాలి. కెండు గిరివజ్రమును. ఇవి గంగతి గిరివజ్రములో తేలవలయును. తాను బ్రదుకవలయును. అందుచేత చజితాదులను బతిమాలి వారిని గూడ గిరివజ్రపురమునకుఁ దీసికొనిపోయెను. అజితఁడు, సబ్బకామి, కేవలఁడు, శాణవాసియు మహాసాడికులు. వారి సత్తిష్ఠ గర్భ భారణదేశమున నున్నది. అంతటివారు వచ్చినచోఁ గాలాశోకుఁడు వారిమూట కా ననలేడు. తన విషయములో నెఱైననుఁ గాలాశోకుని విషయములో వారధికాకులై యుందురు. వజ్జీయులందఱిని యీ నలుగురు పండితులేమి చేయఁగలరు? కాలాశోకునైనచోఁ జేయవచ్చును. ఈ నలుగుఱు పండితులును వా రేర్పాలుచేసిన యెనమండుగుఱితోడి యధికార సంఘమునుఁ గాలాశోకునిమీఁద నుత్తేహణకర్మ ప్రయోగించినచో నది శక్తిమంతముగా నుండును కాలాశోకుఁడే బౌద్ధుఁడు కాకపోవును, రాజు బహిష్కరింపఁ బడిన వాఁడు కాఁగా నా రాజుయొక్క బలము లిచ్చవ్రాసిన కుండదు. లిచ్చవ్రాసిన లొంగి పట్టును. తాను సమూహించిన దోషములు నిలుచును. బౌద్ధసంఘము బాగుపడును. యశుఁ డిట్లుఁ హించి

యీ సలగతి యంతయు నా సంఘమునంకలి యొనఁగఁడు  
గుఱికిఁ జెప్పెను. లిచ్చవులు బలవంతులు. వారు ధూర్జులు.  
పెద్ద యాస్తిపతులు - శైశాలియందు కపిలవస్తువునందుఁ గల  
పెద్ద పెద్ద తోటలు వొడ్లు, విహారములు వారివే. రాజ  
కుమారుడైన జేతునివద్దనుండి యనాధసిండికుఁడన్న వర్త  
కుఁడు బంగారపు నాణెములు సజచికొన్న స్థలమునందుఁ జేత  
వన విహారము కలదు. అది శ్రావస్తిలోనున్న విహారము  
లన్నింటిలో మహాసంపత్తుకల దేశము ప్రసేనజిత్తు కోసలరాజు.  
అంతయు యాస్తి యిచ్చెను. విశాఖానేవి తోటలు  
దొడ్లు నిచ్చెను. ఇంక నెన్నియో పెద్ద పెద్ద యూస్తులు కలవు.  
అవన్నియు నజ్ఞేయ బౌద్ధుల క్రింద నున్నవి. వీనికి తోడుఁ  
గాలాశోకుఁడు సంవత్సరము సంవత్సరము బౌద్ధ భిక్షుకులకు  
మహాభన మిచ్చుచుండెను. అందుచేతి వారు ప్రాధ్వివాక సం  
ఘముయొక్క తీర్పు సంగీకరించు. కాలాశోకుఁడంగీకరింప  
నిచో సకలి మీఁద నుత్తేపణకర్మ ప్రయోగింతుమని మీరు  
చెప్పించో నితఁడు లొంగి వచ్చును. లిచ్చవులు కూడ భయ  
పడుదురు. మీ రిట్లు చేయనిచో భగవంతుడైన బుద్ధునకే  
ద్రోహము చేసినట్లగును. వినయపిటకము నాశనమైపోవును.  
వట్టి సుత్తపిటకముతో బౌద్ధమఁము నిలువదు. బౌద్ధుడనఁగా  
వినయనూత్రిముల నవలంబించిన వాఁడుగాని సుత్తపిటకమును  
చదివినవాఁడు గాఁడు. బౌద్ధులకానివారు కూడ సుత్తపిటక  
మును చదువవచ్చును. నిజమైన బౌద్ధుఁడు వినయపిటకము  
ప్రకారము నడువవలయును. అది బౌద్ధమఁమునకు జీవగట్ట  
అని బహువిధముల నజితాదులతో యశుఁడు చెప్పఁగా వారు

తలలుూసిరి. ఈ మహావిషయము మీఁద బౌద్ధమతమునకు క్ష-  
యమికినాఁ డాధారముగియుండెను. అర్థావర్తమున నెని నాగా  
నానాశ్శలో జరుగుచున్నది. రాజ విప్లవము ప్రకటించు బౌద్ధ  
మతములో నేదో పెద్ద విప్లవము జరుగుచున్నదను విషయమే  
తెలియును గాని రాజ విప్లవము జరుగుచున్నదని యెవ్వరికిని  
దెలియదు. అన్ని రాజవంశములు నశించినవనగా సేనలు  
లేవు యుద్ధములు లేవు. జనులు మరణించుట లేదు. పర  
రాజ్యపు సేనలు వచ్చి పల్లెలు దోచుట లేదు. తగలఁ దల్యట  
లేదు. అంత శాంతియుగా జరిగిన యా విప్లవము ప్రజలకు  
విప్లవముగా లేదు, ఈ బౌద్ధనాతిస్థులయందు వచ్చిన భేదాభి  
ప్రాయములు సంఘములు సమావేశములు మహావిప్లవముగాఁ  
గనిపించెను.

## ౧౧

రెండు దినములు వచ్చిన బౌద్ధభిక్షుకులకు సమాసము  
లేవునుటతో వారిలో బెద్దలెవ్వారకి వుంచి ముగిసి భవన  
ములు కుదుర్చుటలో, తక్కిన యోగ్యులతో సరిపోయెను.  
ఒకనాఁడు సమావేశము జరిగెను. సనలంతయు వ్యభిచారి  
వాదములతో నే సరిపోయినది. లేవువులు వ్యభిచారియు  
నంతను మొనరికిరి దెచ్చిరి. లేనతుని నిర్ణయమునుగాని,  
యజితసంఘముయొక్క తీర్పునుగాని ప్రవేశ పెట్టనీయదు. అది  
యేమియు పూర్వము జరుగకున్నట్లే త్రొత్తగా సమస్య



సంతయు వివాహాంశము పోయియున్నచేత యశుని మాటాడనియక పోవుటచేత యశునకు గిరినజపురమున బలము లేకపోవుటచేత యశుడు నాల్గైదు నాల్గు మాటాడునమనుకొన్ననుఁ గాలా శోకుఁ డతనికి వ్యవధినీయక పోవుటచేత నా దిగమంతయు వ్యర్థమయ్యెను. ఆ రాత్రిపూట యశుడు గర్విమును సంఘాధ్యక్షుడైన సబ్బకామిచేత కాలాశోకునకుఁ జెప్పించవలయునే కాని మరయొక మార్గము లేదని తెలిసిపోయెను. ఆ సంఘ మహాసమావేశము పూర్తియగు వేళకు రాత్రి ప్రాద్దువోయి నది, గాలాశోకుడు తన మేడమీఁదికిఁ బోయెను. అచ్చట నున్న కొంతకొక వార్తావాహుడు ప్రతీక్షింపుచుండెను. కాలా శోకుఁ డేమని యడుగఁగా సతఁడది రహస్యమనియు యువ రాజుగారు దుఃఖింపరాదనియు కంటనే యీ వార్త సర్వజనులకును తెలియనీయరాదనియు తెలిసినచో మహానంది తల్లడిల్లి పోవుననియు సంతమంది బౌద్ధార్థమును శ్రమణులును మహానగరమున సమావేశమైయున్న సమయమున నీ వార్తకుఁ బ్రాకట్యము సంభవించినచో బౌద్ధ భిక్షువులు చెల్లాచెత్తకి పోవుదురు. మహాసంఘ మయొక్క సన్నియాసిపోవును. ఈ చేయిమంది భిక్షుకులు రాజధానిలో నెలనాళ్లుండవలసి సచ్చును. వ్యయమిట్లుండఁగా నవసరమైన రాజకార్యము లాగిపోవును, మొదలైన మాటలు వార్తావాహుడు చెప్పెను. ప్రధానిమైన వార్త యేదియో చెప్పకుండ వార్తావాహుఁ డీ మాటలను చెప్పఁగా నదిపఱకే పవలెల్లి విసిరియున్న కాలా శోకునకుఁ గోపము వచ్చెను. ఆ వార్త నీవు చెప్పనక్కఱయే

లేదు పొమ్మనెను. కాని వార్తాహరుడు 'ఇది తమ పెద్ద తమ్మునిఁ గూర్చిన వార్త' యనెను. కాలాశోకుడు "వాఁడు ఎట్టి దుర్మార్గుడు. వాఁడు చచ్చినచో చావనిమ్ము. వాని కెప్పుడో యేదో జరుగునని యనుకొనుచునే యుంటిని. వానికి నేను జెప్పిన మాటయు లెక్కలేదు. తండ్రిగారి యాజ్ఞ యందునుఁ పరిగణింపులేదు. ఏమైనాఁడు? మఱల నొక లక్ష నాణెములకు నెత్తిమీఁదికిఁ దెచ్చినాఁడా? ఎవరిచేతనైన బంధింపఁబడినాఁడా? ఈసారి బంధింపఁబడినచో నిప్పు డుత్తుంగభుజుఁడు రాజధానియందు లేఁడు. వానిని వదలించెడి వారు లేరు. ఉత్తుంగభుజుఁడు యుద్ధమునుండి తిరిగి వచ్చెడు దాఁక బంధనములోననే యుండవలయును. వాని కర్మము వానిది." అనఁగా వార్తాహరుడు. "ప్రభూ! బంధనము కాదు. అంతకంటె నధికమైనదే జరిగెను. ఇంతకంటె నధిక మైనది జరుగుటకు వీలులేదన్నది జరిగినది." అనఁగాఁ గాలా శోకుడు 'వాని నెవ్వరైన వధించిరా? వానికథయేమో చెప్పు' మనెను. వార్తాహరుడు "మన రాజధానికి పది యామడల దూరములో నీలగిరి యన్న నగర మున్నది. ఆ నగరమునకు రిపుంజయుఁడు నాల్గు దినములక్రింద వచ్చెను. నిన్నటికిఁ దిరిగి వత్తుననెను. నిన్నటికి రా లేదు. వారి పద్ద నుండి వార్త వచ్చునని మే మనుకొనుచుండఁగా నేఁడొక పిడుగువంటి వార్త వచ్చెను. ఆ నగరములో రిపుంజయుఁడు వధింపఁబడినాడన్న వార్త. అనఁగాఁ గాలాశోకునకున్న శాంతమును విసుగును తమ్మునిమీఁది కోపమును సర్వమును లోపించి యొక్కసారిగా వానిని వధించిన వారిమీఁద కోపము

వచ్చెను. ఎవ్వఁడు వధించెను? నా తమ్ముని వధించుటకు సాహసించినవాఁ డెవ్వఁడు? ఆ నీలగిరి పట్టణమును నిర్ధామ ధామము చేసెదను. ఆ యూరిలో మానిసిని బ్రతుకనీయను. ప్రతివానిని ముక్కలు ముక్కలుగా నరికించెదను. ఏమి జరిగినదో చెప్పమనెను. ఆ వార్తాహరుఁడు రిపుంజయుని భవన కార్యములమీఁది యధికారి. అతఁడిట్లు చెప్పెను. “అయ్యా! ఈ వ్యవహారము నాల్లేండ్లనుండి జరుగుచున్నది. నేను కుమార ప్రభువుతో నిట్టి వ్యవహారములో జోక్యము కలిగించుకొన వలదని, వారు సామాన్యులు కారని, వారు సాహసులని, మర్యాదకలవారని, కామభావము కలిగినచో సాధ్యమైనచోటఁ జేయవలయునుగాని యసాధ్యమైనచోటఁ జేసినచోఁ జివరకు నెత్తిమీఁదికి వచ్చుననియు, నేడాదిగా వాదించుచున్నాను. ఏడాది క్రింద నతనికి కోరిక సమకూఁడెను. తరువాత నా యూరికిఁ బోవుట యిది రెండవసారి. నేను పోవలదని చెప్పితిని. మొదటిసారియే చావుతిప్పి యింటికి చేరెను. ఈ సారి యెంత వలదన్నను మఱల నేగెను. ఇందులో నేదో మోసమున్నది. ఇట్టివార్త నిజముగా నామె పంపించుటకు సమర్థురాలు కాదు. ఆమె పంజరములోనున్న చిలుక. బోనులోనున్న యాడు సింగము. ఆమె కొఱ కటమరించుట నెల తీసికొనిపోయి సింగము నోటిలో దూర్చినట్లు. ఇది యన్నగారికి తెలిసినను, తండ్రికిఁ దెలిసినను వారికిఁ గోపహేతువగునని చెప్పితిని. ఆయన వినలేదు. ఆ స్త్రీ తనయందెంతో బద్ధానురాగయని యతఁడు చెప్పెను. ఈ వ్యవహారములో ప్రాణములు పోయినను సరే యనియు మూర్ఖించి కూర్చుం

జెను. ఇంతకు నొక విచిత్రమైన రిపుంజయుని మనోవృత్తి దీనికి బలమైన కారణ మయ్యెను. ఆ నీలగిరియందు నొక బ్రాహ్మణ కుటుంబ మున్నది. వారు బౌద్ధ మతమును స్వీకరించలేదు. స్వీకరింపదు. బౌద్ధభిక్షుకులు వారి యింటికిఁ బోదురు. వారితో వాగ్వాదము నెఱపుదురు. పరాభూతులై జిరిగివత్తురు. ఆ యింటిమీద బౌద్ధ భిక్షుకులకు మాతృర్యము కలదు. ఆ బ్రాహ్మణ గృహము సంపన్న గృహము. వేయి యేండ్లుగా వారు మర్యాద కలవారు. మహా ధనవంతులు. చుట్టుపట్లనున్న పాతిక గ్రామములు వారి యధికారములోనివి. వారికొక చిన్న కోట కలదు. కొంత సైన్యము కలదు. అనాదీనుండియు వారు మన రాజ్యమునకు మూల స్తంభము లతో నొకరు. ఆ ప్రాంతములయందు మగధరాజ్యాధికారము వారివలననే చెల్లుబడి యగుచున్నది. వారు సంవత్సరమునకు రాజ్యమునకు నాల్గువేల నిష్కములు చెల్లింతురు. మగధ రాజ్యములో నంతటి సామంతుఁడు లేడని చెప్పవచ్చును. ఎక్కువ నిష్కము లిచ్చెడివారు కలరు కాని, వారివలె గాఢ మైన రాజభక్తి కలవారుకాని యుద్ధములందు నిశ్చలులై సైన్యమునకు తోడుపడువారుగాని మఱియొక్కరు లేరు. ఆ బ్రాహ్మణుని పేరు పరంతపభట్టు. ఆయన కార్గళు కుమారులు. వారిది పెద్ద వంశము. అందఱును యుద్ధవీరులు. అందఱు నగ్నిహోత్రులు. అందఱు వేదవేదాంగములు చదివిన వారు. ఆ వంశమంతయు నెప్పుడును వందమందికి తక్కువగా ఖడ్గధారులు కానివారుండరు. ఆ ప్రాంతమునందు పరంతప భట్టును జనకమహారాజువంటి వాఁడందురు. ఆ వందమందిలో

సౌహార్దము వాసిపోవుటయన్నది యుండదు. ఎప్పటికప్పుడు పెద్దవాఁడు దుర్గాధిపతి యగుచుండును. తక్కిన వారందఱు వానికండగా నిలుచుందురు. పినతండ్రులు కూడ దుర్గాధిపతి చిన్నవాఁడైనను న్యాయము ననుసరించి యతనినే పెద్దగాఁ జూతురు. ఆకోట చిన్నదియే. అదియొక పర్వతము. పర్వత మంతయుఁ గలిపి మన రిపుంజయుని భవనమంత మేర యుండదు. వారి గృహములన్నియు నా గ్రామములో నుండును. గ్రామము చుట్టును ప్రాకారము కలదు. అగడ్త కలదు. దుర్గాధిపతియొక్కఁడే కొండపైనున్న భవనము మీఁద నివసించుచుండును. పరంతపభట్టు తండ్రి. కొడుకు నేఁడు దుర్గాధిపతి. కొడుకు పేరు రిపుంజయుఁడు. ఆ కొడుకు నకు నలుఁబదియేండ్లున్నవి. అతని కైదుగురు తమ్ములు. వా రాజానుబాహులు. వృషస్కంధులు. వ్యూఢోరస్కులు. నిత్య వ్యాయామ కఠినీకృత దేహాయువులు. అందఱు ముప్రౌద్ధుల సంధ్యావందనము చేయుదురు. అగ్నిహోత్రములు చేయుదురు. వేద ధర్మములను పాలింతురు. బౌద్ధ లాపొంత పోవుటకు వీలులేదు. అది బౌద్ధ భిక్షువులకు భయస్థానము. యజ్ఞములందు మేకను చంపుట హింసయని వారితో నన్నచో మేము యుద్ధవీరులము. మేము శత్రువులనే సంహరింతుము. మాకొక మేకను చంపుట హింస యనిపించదని వెక్కిరింతురు. హాస్యమాడుదురు. ఆయనెడి తీ రెట్లుండుననఁగా మఱియు మాటాడినచో మనలనే సంహరింతురన్నట్లుండును. మహా సముద్రములో నొక లంకవలె ఘగధరాజ్యములో నీలగిరి సీమ యున్నది. ఆ సీమను మీ శండ్రిగానుగాని తాతగానుగాని



ముత్తాశగాని యెవ్వరు నేమి చేయలేదు. అజాతశత్రుఁడే వారి నధికముగా గౌరవించెడివాడు. ఆయనమంత్రి వస్సకారి. మిక్కిలి శీవ్రమైన బౌద్ధుఁడు. వస్సకారి యా బ్రాహ్మణ పంశమును బౌద్ధమతములోనికి మఱల్చుటకు ప్రయత్నము చేసెను. వారు లొంగలేదు. ఒకప్పుడు వస్సకారి సైన్యమును వారి మీఁదికిఁ బంపెనట. వారు పది దినములు కోట ముట్టడిని సహించిరి. ఆ సైన్యముతో నజాతశత్రునియొక్క కుమారుఁడైన దర్భకుఁడు వెళ్లెను. దర్భకుఁ డప్పటికి చిన్నవాఁడు, గొప్ప వీరుఁడనని యాయనకు గర్వముగా నుండెడిది. ఒక నాటి రాత్రి యా బ్రాహ్మణ ప్రభువులు దర్భకు నెట్లు తమ దుర్గములోనికిఁ దీసికొనిపోయిరో-తీసికొనిపోయిరి. అజాతశత్రు నకు వారు వార్త నంపిరట. మేము బౌద్ధులలో చేరము. నూ కామతమునందు విశ్వాసములేదు. మీ పండితులువచ్చి మాతో వాదించవచ్చును. మమ్ము గెలిచినచో మేము బౌద్ధమతమునందు చేరుదుము. వట్టి కత్తి చూపించి యధికారమును నెఱపి మమ్ము చేరుమన్నచో మేము చేరమా. జరాసంధుని నాటినుండి మేము మగధ రాజులను భక్తి విశ్వాసములతో కొలుచు చున్నవారము. ఒక రాజవంశము పోయి నుఱియొక రాజవంశము వచ్చి నప్పుడు కూడ మేము సంచలించలేదు. ఇప్పుడు మా మీఁదికి మీరు సైన్యమునుఁ బంపితిరి. ఇది న్యాయముగా లేదు. ఎవఁడో తనచేతిని తాను ఖండించుకొన్నట్లున్నది. మేము యువరాజును బంది నెట్టితిమి. మీరు మాకోటను సర్వనాశము చేసినచోఁ జేయుఁడు. మీ కుమారుఁడు కూడ మాతో

నశించిపోవును. మేము మీ బిడ్డలము. దర్భకుఁడు మీ బిడ్డ. దూరపు బిడ్డలు నశించి వర్ణవిడ్డ నిలువవలయునా? తండ్రికి తన బిడ్డలలో దూరగులైన బిడ్డలమీఁద ప్రేమ లేనిచో నా బిడ్డలు తండ్రికి మిక్కిలి ప్రేమాస్పదులైన బిడ్డలయందు మాత్సర్యము నెఱపుట సహజమేకదా! మీరు మా దుర్గమును నాశనము చేసినచో మాతోపాటు దర్భకుఁడు కూడ నాశన మగును. మీరు మమ్ము వంచింప నెంచినచో మేము ముందు దర్భకుని చంపి తరువాత మా దుర్గమలోనున్న సర్వజనులము మాయంతుట మేమే సంహరించికొని పోతుము. మీరు మా శవములకు బౌద్ధమతస్రకార మంత్యక్రియలు చేయుదురేమో కాని మా శరీరము లుండఁగా మీ బౌద్ధమతము మాచేత సంగీకరింప చేయఁజాలకు.” అని వార్త సంపఁగా నజాతశత్రుఁడు వస్సుకారునిఁ గోపించి వారితో సంగి చేసికొని వారికిఁ గ్రొత్త కానుకలిచ్చి కొడుకును వదలించి కొనెను. దర్భకుఁడు తరువాత నెలనాళ్ళు నీలగిరియందే యుండెను. ఆ బ్రాహ్మణుని కొడుకులలో నొకఁడుగా నడచెను. నాటినుండి మగధ రాజవంశమునకు వారికిని అన్న దమ్ముల వరుసగా నడచుచున్నది. దర్భక మహారాజు తరువాత నుదయన మహారాజు, వారి తరువాత నందివర్ధన మహారాజు, వారి తరువాతమీతండ్రి మహానంది మహారాజుగారును రాజ్యములు పాలించిరి. మీ తాతగారైన సందివర్ధన మహారాజువఱకు నీలగిరి దుర్గాధిపతులతో మీరు చక్రవర్తులైనను వారు సామాన్య దుర్గాధిపతులైనను సోదరభావమే చెన్నారు చుండెను. మీ నాయనగారు కూడ వారి బాల్మ్యమున నీలగిరి

దుర్గమునకుఁ బోవుటయు, సచ్చటఁ గొన్నాళ్లు నివసించుటయు, వారితో సన్నాదముల తనము నెఱపుటయు జరిగెను. వీరచ్చటికిఁ బోవుటయు వారిచ్చటికి వచ్చుటయు నేఁబదియేండ్ల క్రిందఁటివఱకు జరుగుచునే యుండెను. వారు చిన్ని దుర్గాధిపతులైనను గిరివ్రజపురమునకు వచ్చినపుడు రాజకుటుంబములోని వారివలెనే మెలగుచుండిరి. అట్టి మర్యాదలే పొందుచుండిరి. ఈ యేఁబది యేండ్లనుండి మాత్రమే యాయల వాటులేదు. మహానంది మహారాజుగారికి రాజకార్యములు బగునయ్యెను. సర్వక్షత్రియ సమావేశములు మోసయ్యెను. వీరు నెళ్ళలేదు. వారు రాలేదు. వారిని రమ్మని మహారాజుగాను వాఱ్ఱును బంపలేదు. ఇట్లుండఁగా పరంతపభట్టు కుమారుడైన రిపుంజయునకు దుర్గాధిపత్యమిచ్చి యాయన వాస్తవ్యమును స్వీకరించి దుర్గము సమీప ధాత్రి నున్న యొక చిన్న యడవిలో భార్యతోఁ దప్రోవ్రతము నూని యున్నాఁడు. ఆ తండ్రివద్దకు రిపుంజయుఁడు వారమున కొకసారి సకుటుంబముగా సాదచారియైపోయి తలిదండ్రుల దర్శించి తిరిగి వచ్చుచుండును. వారు బ్రాహ్మణులయ్యు నేయి యేండ్లుగానో దుర్గాధిపత్య మర్యాదచేత వారి యాచారములు సర్వమును రాజవంశీయములుగా నుండును. ఈ మూఁడు నాల్గుతరములు గిరివ్రజపుర రాజవంశముతో సాదర్యము నెఱపుటచేత గిరివ్రజపుర రాజకుటుంబములోని మర్యాదలు వారి దుర్గములో నెన్నియో యుండెను. మన రాజకుమారుఁ డొకఁడు. వారి దుర్గమునకుఁ బోయి పది దినములున్నచోఁ గ్రాత్రవోటికి వెళ్ళినట్లే యుండదు. ఈ నాల్గు

తరములనుండి మీరు బౌద్ధులైనను వారు బ్రాహ్మణులైనను  
యీ రెండు వంశముల సౌందర్యము మీ భిన్న మతముల  
ప్రసక్తి లేకుండ నడచుచువచ్చెను.

ఇట్లుండఁగా తమ తమ్ముడైన రిపుంజయుఁడు - నేను  
చెప్పుచున్న మాటలను క్షమించవలయును - దేశమునం  
దెచ్చటెచ్చట సౌందర్యవతులైన స్త్రీలున్నారో వారినిఁగూర్చి  
తనకుఁ దెలియఁజేయుటకు నందందు మనుజుల నుంచెను.  
వారు సౌందర్యవతి యిచ్చట నున్నదని వార్తలు తెత్తురు.  
ఆ సౌందర్యవతులు బహు స్థలముల యందుందురు. బహు  
కుటుంబములయందుందురు. కొందఱు సులభముగా సాధ్య  
లగుదురు. వారికిఁ గొంత ధన మీయవచ్చును. ఏదో మిష  
పెట్టి యామె పుట్టినింటికి పోయినట్లొ బంధువుల యింటికిఁ  
బెండ్లికి పోయినట్లొ యత్తవారింటఁ జెప్పించి యామెను గిరి  
వ్రజపురమునకు రప్పింతురు. వారము పది దినములలోఁగాని  
యొక నేలనాళ్ళలోఁగాని యామె యత్తింటికిఁ బోవును. ఈ  
సంగతి యా గ్రామములోఁ గొందఱు కెల్లు తెలియునో తెలి  
యును. ఆయినను రహస్యము రహస్యమే. మఱికొందఱు  
స్త్రీలంత సులభసాధ్యులు కాదు. వారి భర్తలు తేజోవంతులు.  
పరాక్రమవంతులు. వారి కుటుంబములు గౌరవము కలవి.  
అట్టి స్త్రీలను తీసికొనివచ్చుట కష్టముగా నుండెను. అయి  
నను రిపుంజయునకు నుత్తుంగభుజుని సాహాయ్య మున్నది.  
ఉత్తుంగభుజుడు కొన్ని కృత్రిమోపాయములు పన్ని వారిని  
సాధించుట కలదు. ఇట్టి ప్రయత్నములలో నా సౌందర్య  
వతుల భర్తలు సంహరింపఁబడుటయుఁ గలదు. ఒకనాఁడు

తద్దుర్గాధిపతియైన రిపుంజయుఁడు తన భార్యతో తన కూతుతో  
 తన తండ్రిని దర్శించుటకుఁ బోవుచుండెను. పాదచారులై  
 పోవుచుండెరి. రిపుంజయుని కూతురు పదునాతేండ్ల పిల్ల. ఆమె  
 లోకోత్తర సౌందర్యవతి. ఆమె పేరు మణిమంజూష. మీ  
 తమ్మునియొక్క చారులలో నొకఁడు మణిమంజూషనుఁ  
 జూచెను. చూచుట తటస్థించెను. రిపుంజయుఁడు తన కుటుం  
 బముతోఁ దండ్రిని దర్శించుటకుఁ బోవునపుడు మార్గమంతయు  
 నిర్జనముగా నుంచుబడును. గ్రామములో నానాఁడు పండుగ  
 జరుగుచుండెను. ఏదో దేవోత్సవము. ఆ దేవోత్సవమునాఁడు  
 రిపుంజయుఁడు తన తండ్రిని దర్శించెడు దినము తప్పించుట  
 యెందులకని పశ్చుచుండెనట. ఎప్పటివలె త్రోవ యంతయు  
 నిర్జనముగాఁ జేయఁబడలేదు. దేవోత్సవ నిమగ్నులైన జనము  
 లను బాధపెట్టుట యెందులకని పరింతపుఁడు జనములను  
 నామాన్యముగాఁ దొలగించి పితృదర్శనార్థము పశ్చు  
 చుండెను. తొలగింపఁబడని జనములో మీ తమ్ముని చారుఁ  
 డున్నాఁడు. అతఁ డామణిమంజూషనుఁ జూచెను. ఆపిల్లనుఁ  
 జూచిన వాని ప్రేషాణములు పైనఁ బోవలయునటః ఆమె  
 యొక్క సౌందర్య మిట్టిదని చెప్పుటకు వీలు లేదట. ఆ చారుని  
 పేరు దిహాముఖుఁడు. వాఁడు మణిమంజూషనుఁ జూచి  
 మూర్ఛపోయెను. పది దినములలో నామెయొక్క సౌంద  
 ర్యము మీ తమ్ముఁడైన రిపుంజయునకు రామాయణమంత  
 విసిపించెను. అతఁ డామెనుఁ జూడవలయునని తహతహ  
 పడెను. తాను రాజకుమారుఁడు. తా నచటి కెట్లుపో  
 గలఁడు? ఆమె దుర్గాధిపతి కూతురు. ఆ దుర్గాధిపతులు



చండశాసనులు. ఆమెను లోకమునందలి యితరస్త్రీలవలె సాధించుట సాధ్యమైన పనికాదు. ఇట్లుండఁగా నీయనతో నాల్గు తరములనుండి మీరాజవంశమునకు వారితోఁగల సంబంధము నెవ్వరో వృద్ధపరిచారకులు చెప్పిరి. ఆయన మీ నాయనమ్మగారి వద్దకుపోయి యీసంగతి కనుఁగొనెను. ఆవృద్ధరాణి “నిజమేనోయి నాయనా! వారును మీరు నన్నదమ్ముల వంటినారు. కాని వారు చండపరాక్రములు. మహామర్యాదా వంతులు. వారి బ్రాహ్మణ మతమునుఁగూర్చి మీరేమియు మాటాడనంత సేపు వారు మీతో భౌత్రిభౌవమునుసమ్మదిగా నెఱపుదురు. చిన్నవ్వాడు మీ నాయన యొకటి రెండు సారులు నీలగిరి దుర్గమునకు పోయెను. వారును మనకోటకు వచ్చిరి. మఱల నిచ్చటి వీరెవ్వరు నెళ్ళలేదు. వారు రాలేదు. వారు గొప్ప యభిమానవంతులు. కోటలోనుండి రాజవంశీయులు నెళ్ళినచో వారు మర్యాద చెల్లించుటకు తిరిగివత్తురు. వారియంతట వారెప్పుడును రారు. ఏబదియేండ్లనుండి మీ తండ్రి నెళ్ళలేదు. మీ యన్న నెళ్ళలేదు. వారురాలేదు. వా యెట్టివారనఁగా మీకు వారికిఁగల సౌదర్యభావమును వారి దుర్గాధిపత్య భావముతోకలిపి ముడివెట్టరు. దానికదే దీనికిదే. సామంతులై చక్రవర్తి కెంత వినయమును ప్రదర్శించవలయునో, ఎంత రాజభక్తిని చూపవలయునో యంతయు చూపుదురు. సౌదర్యము నెఱపువేళ మీరు చక్రవర్తులని బెరుకు పడరు. ప్రేమను తక్కువ వెలయించరు.” అనియీమె చెప్పెను. తమకుఁ దెలియునుగదా! ఆమెకు మీ మువ్వరి మనుమలలో రిపుంజయునిమీఁద నధికానురాగము కలదని.

తనపేరనున్న యాస్తియంతయు తనకున్న నగకట్టలయ్యు  
నామె రిపుంజయునికే యిచ్చును. తొలుత మీ తమ్మునికి  
నా మణిమంజూషను చూడవలయునన్న కోరిక వృద్ధిపొందెను.  
తమకుఁ దెలియకుండ మహారాజుగారితో తాను నీలగిరిపోయి  
పూర్వపుఁ జెలిమిని పొనర్యమునుఁ బాటించునని మనవి  
చేసెను. మహారాజుగారు నా ననలేదు కాదనలేదు. వారు  
బ్రాహ్మణులు. మనము బౌద్ధులము. వారికిని మనకు సంబం  
ధములేదు. వారు రాజభక్తిగల సామంతులు. నేను నా  
చిన్నప్పుడు రెండు మూఁడుసార్లు వెళ్ళితిని వారు మన  
యందు మర్యాద నెఱపుటలో నేమియు లోప ముండదు. కాని  
వారగ్నిహోత్రములు చేసికొందురు. బోలెడంత నైదికకర్మ  
నెఱపుచుందురు. నా తండ్రియు నా తాతయు నా ముత్తా  
తయు బౌద్ధులైయుండి వారితోడి యీ రాకపోక లెట్లు నెఱపి  
కొనిరో నాకు తెలియదుగాని నాకుఁ గష్టమయ్యెను. మనము  
వెళ్ళి వారినిఁ జూచినచో వారు మర్యాదకొఱకుఁ దప్పకుండ  
మన రాజగృహములకు వత్తురు. వారు వచ్చిరనఁగా వారికి  
వేతే భవనమీయవలయును. వారాభవనమునందు పుణ్యాహ  
వాచనము చేయుదురు. పరిపూతము చేయుదురు. మంత్ర  
జలములను చల్లుదురు. ఒకచోట సగ్నిహోత్రగుండమును  
త్రవ్వదురు. ఆ చుట్టుపట్ల కెవ్వరునుఁ బోవుటకు వీలులేను.  
వారు మంత్రములనుఁ జదువుచుండఁగా నెవ్వరును విరరాదు.  
వారి భోజనగృహము దెసకు నెవ్వరునుఁ బోరాదు. ఇట్టిబాధ  
లున్నవి. వారొకటి రెండుసార్లు వచ్చిన తరువాత నాకిది  
బరువనిపించెను. వారి యాచారములను నేనును నాతండ్రియు

తాలిం నంగా ని నటి బాధ్యభిక్షుకులకు కోపము వచ్చెను. మేము  
 బ్రాహ్మణాభిమానుల మనిరి. అప్పటినుండియు నే నచ్చటికి  
 పోవుట మానివేసితిని. వాగును వచ్చుటలేదు. వారు మన  
 రాజ్యమునకు మూలస్తంభము నంగీవారు. వారి కస్పము  
 వారు గడువు దాటకుండ చెల్లించుదురు. ఇతర ప్రాంతముల  
 లోని దుర్గాధిపతులు జాగుచేసినచో దుర్భావముల చేతఁ  
 జెల్లించనిచో పరంతప భట్టునకుఁ దెలియఁజేసినఁ జాలును.  
 వారి కస్పము మఱునాఁడు నచ్చును. వారనినచో నాప్రాంత  
 ములయందు మహా గౌరవము. వారి పరాక్రమాదులనుచూచి  
 మహాభయము.” అని మహారాజు చెప్పఁగాఁ బరంతపుఁడు తన  
 కాచుట్టటికము మఱల నిలువఁబెట్టవలెనని యున్నదనియు,  
 బ్రాహ్మణుల లెట్లుందురో చూడవలయునని యున్నదనియు,  
 వారి యాచారములనుఁ దెలిసికొందమని యున్నదనియుఁ  
 జెప్పఁగా మహారాజుగారు నెమ్మదిగా నంగీకరించిరి. ఈ సంగతి  
 తమకుఁ దెలియదు. రిపుంజయుఁడు నీలగిరి దుర్గమునకు సౌద  
 ర్యము నెఱపుటకు వచ్చుచున్నానని వారికి వార్తఁబంపెను.  
 వారు తమ్మని సమాధానము సంపదేదు. మూఁడేండ్లు రిపుం  
 జయుఁడు పదే పదే యీవార్తలనుఁ బంపెను. వారు తిరిగి  
 వార్త యొందుకుఁ బంపలేదనఁగా మహారాజు వెడలి యేఁబడి  
 యేండ్డైనది. మహారాజు రాలేదు. యువరాజును రాలేదు.  
 ఈరాజకుమారుఁడు నచ్చుట యెందులకు ? మహారాజుగాని  
 యువరాజుగాని వచ్చుచుఁ బోవుచు నుండినచో నీయనవార్తకు  
 వారు నెంటనే యంగీకరించెడువారు. వారు చిన్న దుర్గమున  
 కధికారులైనను చక్రవర్తులకున్నంత ఛారక్షాచక్రస్థము కా

వాసు. వారు రిపుంజయసునిఁగూర్చి తెలిసికొనిరి. రిపుంజయఁడు స్త్రీ వ్యసనిఁఁనియు నతనికి దేశముమీఁద కామచారులు కలరనియు దేశములోఁ బలుచోట్ల సౌందర్యవతులైన స్త్రీల నితఁడు బలాత్కారముఁ జేసెననియు కొందఱిని సంహరింపించెననియు వార్తలు వారికి చేరెను. అట్టివానిని కోటలోనికి రానిచ్చుట యుభయక్షేమం కరముకాదని వారు తలంచి సమాధానము పంపలేదు. ఏడాదికింద రిపుంజయఁడు వారిపద్దనుండి సమాధానము లేకపోయినను పోవుటకు బయలుదేఱెను. ఈసంగతులు నాకుఁ దెలిసినంత మఱి యెవ్వరికినిఁ దెలియవు. నేను మిక్కిలి వారించితిని. పోవద్దంటిని. ఈలోపుగా మఱియొక వార్త తెలిసినది. ఆ మణిమంజూషకు వివాహమయ్యెను. వారి బంధువులలోననే యొక బ్రాహ్మణ పీఠున కామె నిచ్చిరట. ఆమెభర్త సూర్యంభట్లు. అతఁడు మాగధసేనలో నొక సేనాపతి. అతఁడు సామాన్యముగా నీలగిరిలో నుండఁడు. వచ్చుచు పోవుచుండును. అందుచేత నామె భర్త నిత్య మింటనుండఁడు గనుక నామెను సాధ్యురాలని కామన్యత్తాంత పండితుల యభిప్రాయముల ననుసరించి మన రిపుంజయఁడుగారు నీలగిరికిఁ బ్రయాణమైరి. ఆ పుట్టుటలోకూడ రాచతీవి లేదు. రాజ మర్యాద లేదు. మహారాజు గారితోఁచెప్పి రెండేనుఁగులు, పది గుఱ్ఱములు, పదిదమంది పరిచారకులతో నీలగిరికి వెళ్ళినచో నది రాచఘాయామీఁద సౌందర్యము నెఱపుట యగును. ఎచటికో యెచటికో పోయి యొకనాఁడు నీలగిరికి వెళ్లెను. వెళ్ళి తానువచ్చినని దుర్గాధిపతియైన రిపుంజయనకుఁ దెలియఁజేసెను. ఏకాకిగా వచ్చిన

యీ రాజసోదరుని రిపుంజయుఁడు ప్రత్యేక భవనముననుంచి మర్యాదలన్నియుఁ జేయుచుండెను. ఈయన సది దినము లుండెను. ఏదినమున రిపుంజయుఁడు పితృదర్శనార్థముపోవునో యీ దినమున మణిమంజూష కనిపించును కదా యని యీ యన ప్రతీక్షించుచుండెను. పితృదర్శన దినము వచ్చినది. దుర్గాధిపతియు నాయన భార్యయుఁ దక్కిన సంతానమును వెళ్ళిరిగాని మణిమంజూష వారినెంట వెళ్ళలేదు. ఆమెకు వివాహ మైనప్పటినుండి రిపుంజయుఁడు మణిమంజూషను తన నెంటఁ దీసికొని పోవుటలేదట. ఆమెనుఁ గొనిపోవలయు ననఁగా నామె భర్తయైన సూర్యంభట్టుయొక్క యనుజ్ఞ కావలయునట. ఆ సూర్యంభట్టు గిరినజపురమున నొకనాఁ డుండును. ఆయన చముచెచ్చట నే దుర్గమునందు తన ధర్మమునుఁ బాలించవలసి యుండునో యాదుర్గమునం దాతఁ డుండును తమ తమ్మునకు మణిమంజూషా దర్శనమే దుర్గభమయ్యెను. ఒక్కనాఁడును దుర్గాధిపతి రాజకుమారుని తమదుర్గమునుచూచుటకు రమ్మని పిలువలేదు. చూపింతునని తీసికొని పోవేదు. పూర్వము మీ రాజకుటుంబమువా రచ్చటికిపోఁగా నొకనాఁడు తమకుటుంబము నందఱిని పిలిచి యొక పెద్దసమావేశముఁజేసి యీ సమావేశములో నీ సౌదర్యభావమునకుఁ బ్రాకట్య మిచ్చెడివారట. ఈయన మీ సోదరుఁడు. ఈయన మన బాసమఱిది. ఈమె మీ వదినగారు. ఈమె మీయన్న గారి కుమార్తె. ఇట్లుగా జరిగెడిదట. వారు మన కోరికు వచ్చినపుడుఁగూడ నదియే మగ్యాద జరిగెడిది. ఇట్టి సమావేశమును దుర్గాధిపతి యెప్పుడో జరుపుననియు నా సమయమున



మణిమంజూషా డర్శనము కలుగుననియు నీతఁ డూహించెను. కాని నెల దినములున్నను జరుగలేదు. జరుగలేదు సరిగదా దైనందినములైన మర్యాదలలో సంభారములను సమకూర్చుటలో నేలోపమునులేదుగాని దుర్గాధిపతిగాని వాని తమ్ములు గాని వచ్చి వీరిని చూచుటయే మానివేసిరి. ఒకనాఁడు రిపుంజయుఁడే తాను తనంతట దుర్గారోహణమును చేసెను. ఎవ్వరును వారించలేదు. అందఱు నివ్వెఱపోయి చూడ నారంభించిరి. దుర్గాధిపతి దెలిసి యెదురువచ్చెను. నాకు మీదుర్గమును చూడవలయునని యున్నది. మీరు పిలువ లేదు. నేనే వచ్చితిని” అని మీతమ్ముఁ డనఁగా దుర్గాధిపతి “నేనే మిమ్ము పిలిచి దుర్గమునంతయు చూపింప నెంచితిని. కార్యంతర నిమగ్నుఁడ నగుటచేత నాలస్యమైనది.” అని దుర్గమునంతయుఁ జూపించెను. ఈయన ఆభవనము వేరిది. ఈభవనము వేరిది మొదలైన ప్రశ్నలువేసి మణిమంజూషా భవనమునుఁ దెలిసికొనెను. తిరిగి క్రిందికి వచ్చెను. మఱునాఁడే గిరివ్రజపురమునకు వచ్చెను. ఉత్తుంగభుజుఁడు నితఁడు నాల్గైదు దినము లొకటే యాలోచన. చివరికేమి ఫలితము తేల్చికొనిరో తెలియదు. కొన్నాళ్ళకు రిపుంజయుఁడు తాను వచ్చుచున్నానని నీలగిరికి వార్తఁ బంపెను. ఈసారి కొంత సైన్యముతో మూఁడేనులతో వంద గుఱ్ఱాలతోఁ బోయెను. తమకుఁగాని మహా ఠాజుగారికిఁగాని యీ సంగతి యేమియుఁ దెలియకుండ నుత్తుంగభుజుఁడు పరమ రహస్యముగా దీనిని నడపెను. మీ తమ్ముఁ డచ్చటికిపోయి నెలనాళ్ళుండెను. మణిమంజూషా

సాధము దుర్గముమీఁద కొండయంచున నుండెనట. బలిష్ఠ  
మైన దీర్ఘమైన రజ్జువు తద్భవన గవాక్షమునకు బంధించినచో  
చీకటిరాత్రి నారజ్జువునుఁబూని పైకిఁబోవచ్చునట. అట్లేర్పా  
టు చేసికొని మన సైనికులు రక్షగా నుండిరి. ఒకయేళ్లు  
నాకొండ క్రింద నిలఁబెట్టి దానిపైనుండి యారజ్జువువెంట నా  
భవనములోనికిఁ బోవలయును. దుర్గాధిపతిగాని వారితమ్ములు  
గాని యితరులుగాని రాజకుమారుఁ డిట్లు చేయునని యెట్లను  
కొనఁగలరు ? ఎవఁడైన శత్రువైనచో నట్టిపని చేయును ? ఒక  
నాటి నిశీధమున మబ్బులు క్రమ్మినవేళ తేపో మెల్లుండయో  
యమావాస్య యనఁగా కోట కావలివారికి ధనాశఁగొలిపి  
యాయన యాత్రాడు వెంట మణిమంజూషా భవన  
మునుఁజేరెను. ఆభవన గవాక్షమునకు నారజ్జువు నెవరు  
బిగించిరో యాసంగతి యని ర్భేద్యముగా నుండెను.  
ఆమఁకుఁ డెలియకుండ నట్టిపని జరుగదని కొందఱు వాదిం  
తురు. ఈయన తద్భవనములోఁ బ్రవేశించెనట. ఆమె నిద్ర  
పోవుచున్నదట. ఉలికిసడి లేచినదట. ఎవరు నీవన్నదట.  
ఇతఁడు తన పేరునుచెప్పెనట. నిన్ను చూచి పోదమని వచ్చితిని.  
నీవు మహాసౌందర్యవతివని వింటిని. నిన్నుఁ జూచుటకు నాల్గొండ్ల  
నుండి ప్రయత్నము చేసితిని. నాకు సాధ్యముకా లేదు. అని తన  
కథ సంతయుఁ జెప్పెనట. ఆమె యేమన్నదో తెలియదు.  
ఇంతలో బయట నలికిడి కిగిలి యెవరో మేల్కొనినట్లు వచ్చు  
చున్నట్లు భయపడి మీఁతమ్ముఁడు త్రాడునెంట క్రిందికి  
దిగివచ్చెను. ఆమఱునాఁ డేమిజరిగినదో దుర్గముపైని నర్త  
మాన మెవ్వరికినిఁ దెలియదు. ఆదితనున్న రక్షకభటులు

సల్లుకు సంహరింపఁబడిరి. దుర్గోపరి సర్వ వ్యవహార పరిశీలకుఁ  
డైన యొక యధికారి రిపుంజయునితో “తమకు ఎంట నే  
వెళ్ళిపోవలయును. మా దుర్గ వ్యవహారములు కొన్ని స్త్రీస్త్రీ  
పరిస్థితుల యందున్నవి. మీరు పెళ్ళినచో మేము మిమ్ము  
బలవంతముగాఁ బంపింపవలసి వచ్చును.” అని తీవ్రముగాఁ  
జెప్పెను. రిపుంజయుఁ డంగీకరించలేదుగాని తోడి సైనికులు  
“బాబూ! ఈ దుర్గాధిపతుల తోడిది చాల ప్రాణాంతకమైన  
వ్యవహారము. తదువాత మన సైన్యములువచ్చి దుర్గమును  
నాశము చేయవచ్చును. కాని మనమందఱ మిచ్చట సంహ  
రింపఁ బడుదుము. మర్యాదగా పోవుట మంచిది” యని  
చెప్పఁగా నీయన “ఓయీ! ఆమెతో నే నూరకే మాటా  
డితిని. ఆమెయందు నాకుఁగల యభిలాషనే వ్యక్తపఱుపలేదు.  
ఆమె లక్షణము చూచినచో నాయందు ప్రేమదృష్టులనుఁ  
బరఁగించినది. ఎందుకు పరఁగించదు? నిండువయసులోనున్న  
యువతి. భర్తయెచ్చటనో పరదేశములయందు ద్యోగములో  
నున్నాఁడు” అని వాదించెనట. కాని వారందఱు పట్టి బల  
వంతమునన నతనిని గిరివజ్రపురమునకు నెట్టుకొని వచ్చిరి.  
ఇట్లుండఁగా నాల్గునాళ్ళక్రింద నెనఁడో యొక వార్తాహరుఁడు  
వచ్చి మీ తమ్మునితో మణిమంజూష యితనిని ప్రేమించు  
చున్నదనియు, మొన్నటి రాత్రికి నితఁడు పూర్వము వలెనే  
గవాక్షము వద్దకు వచ్చినచో తానొక రజ్జువు నచ్చట బిగించి  
యుంతుననియు, నొ రజ్జువు వెంట బైకి రావచ్చుననియు, నితఁడు  
తన రాకను మిక్కిలి రహస్యముగా నుంచవలయుననియు,  
నితఁడు గిరివజ్రమునుండి బయలుదేరినట్లే యెవ్వరికిఁ దెలియ

రావనియు, వెలుతురుండగా నీలగిరి చేరవద్దనియు, రాత్రిపూట  
 సందఱు నిద్రించిన సమయమునందు దుర్గద్వార రక్షకునొక  
 సంజ్ఞ చేసినచో నతఁ డీయనను లోనికిఁ బ్రవేశించుచు  
 ననియు, నొక వార్త తెచ్చెను. అది ముద్రితమైయున్న యొక  
 లేఖ. రాజకుమారుఁడు తా నెట్టి రహస్యమునైనను నాతోఁ  
 జెప్పును. ఆయన నాల్గునాళ్ళనుండి మహానగరమున లేడని  
 యెవ్వరికినిఁ దెలియదు. నా యొక్కనికే తెలియును. నేను  
 చెప్పితిని. “బాబూ ఇది నాకు సమ్మతముగాలేదు. ఆమె  
 యొక్కరాత్రి చీకటివేళ సన్నని దీపపు వెలుగున నిన్నుఁ  
 జూచినంతమాత్రాన నీయం దింత మరులుకొన్న దనుటకు  
 వీలులేదు.” అని యెన్నో చెప్పితిని. ఆయన వినలేదు. తా  
 నచట న్యతిరేకపరిస్థితులలోనున్నచో నంటనే వార్త పంపుదు  
 ననెను. ఈనాఁ డా వార్త యిట్లు వచ్చెను.

## ౧౨

కాలాశోకునకు నిద్దురపట్టలేదు. ఈ వార్త యెంతవఱకు  
 నిజము? అయ్యో! కామ వృత్తి యెంత చెడ్డది? ఇప్పుడు  
 నీలగిరికిఁ బంపించినను వారు మేమెఱుంగనే యెఱుంగ మందుదు.  
 వారితనినిఁ జంపించిరని చెప్పి చూపుటకు నిదర్శనములు లేవు.  
 ఊహకే కసికొలంది వారిమీదికి దండెత్త వచ్చును. వారి దుర్గ  
 మును నాశనము చేయవచ్చును. వారి సందఱను వధియింప  
 వచ్చును. రిపుంజయుని దుర్జనత్వమునకు వారు ప్రతిక్రియఁజేసిరి.

అది న్యాయము కాదనుట యెట్లున్నది? ఇదివఱ కతఁడెన్ని చేసెను? నేను నిట్టివి చేసితిని. ప్రతిదానికి శిక్ష వచ్చునా? అన్నింటికీ గలిపి యొక్కసారియే శిక్ష వచ్చును. భగవంతుఁడు లేడనుటకు వీలున్నదా? మా బౌద్ధమతములో భగవంతుఁడు లేడు. చేసిన కర్మయున్నది. ప్రతిఫల మున్నది. ఆ కర్మకును ప్రతిఫలమునకును సంబంధమున్నదా? లేదా? ఆ యుత్తరము నెవరు వ్రాసిరో తెలిసికొనవలయును - అని కాలాశోకుఁడు మఱి నా వార్తాహరుని కొఱకు సంపించి, వాఁడు వచ్చిన తరువాత “తమ్ముడుగారికి వచ్చిన యుత్తరము తన నెంటఁదీసికొని వెళ్ళెనా, ఇచ్చటనుంచి పోయెనా? యని యడుగఁగా నతఁడు బాబూ! యుత్తరము నా చేతి కిచ్చి పొమ్మంటిని. ఆయన దానినొక పెన్నిధానమువలె చూచుకొనుచుండెను. ఆయన యాయనే శోధనెను. కాలాః— ఆ యుత్తరమును నీవు చూచితివా? వార్తాః— చూచితిని. కాలాః— దేనిమీఁద వ్రాయఁబడి యున్నది. వలిపపు వస్త్రము మీఁదనా? భూర్జపత్రము మీఁదనా? మఱి యేదైన చిక్కని యెండుటాకుమీఁదనా? వార్తాః— గన్నని వలిపపు బట్టమీఁద వ్రాసియున్నది. దానికి సుగంధ ద్రవ్యములు పులుమఁ బడియున్నవి. దానియంచులయందు పసుపును కుంకుమను నంటింపఁ బడియున్నవి. కాలాః— ఓయీ! ఉత్తరమని నంశనే యెనఁడో వ్రాయసకాఁడు వ్రాసియుండవలయును. అందఱును వ్రాయలేరు. కాక నీలగిరి దుర్గము నందు సర్వజనులును వ్రాయసగాండ్రేమో! స్త్రీలకుఁ గూడ వ్రాత నేర్పియుందురు. వారివంశము విషయములో నీయను



మాన మక్కఱలేదు. అయినను యక్షరముల పొంకము స్త్రీలు వ్రాసినట్లున్నదా? పురుషులు వ్రాసినట్లున్నదా? వార్త:- నా కాపవత్త తెలియలేదు. కాని యక్షరములు ముత్యముల వలె నున్నవి. స్త్రీలు వ్రాసినట్లే యున్నది. ఎందుకని యడుగఁగా నేను చెప్పలేనుగాని, యెవ్వతయో గొప్ప యింటి స్త్రీ వ్రాసినట్లే నాకు తోచుచున్నది.

అంత నతఁడు వెడలిపోయెను. సూర్యోదయ మయ్యెను. కాలాశోకుఁడు కాల్యకృత్యముల నిర్వర్తించి రాక్షసునకు వార్త సంపెను. రాక్షసుఁడు వచ్చెను. కాలాశోకుఁడు రాక్షసుతో నీసంగతి యంతయు చెప్పెను. “నీవు నీలగిరికి పోయి వర్తమానమును కనుఁగొని వత్తువా? ఇది చాల రహస్యముగాఁ జేయవలసిన పని. నీవంటివాఁడు తక్కు మఱియొక్కఁ డిది చేయలేడు. రాక్షసుఁడు. “అయ్యా! నాకు దీనితో నేమి పని? నేనీ రాజకుమారులయొక్క కామ వృత్తముల యందు నేర్పులేనివాఁడను. నాకు తెలిసినది రాజనీతి. అందు లోఁ దమ కేమైనను సాహాయ్యము కావలసినచో నిస్సంశయముగాఁ జేయఁగలను. రే పుత్తుంగభుజుఁడు తమ యాజ్ఞా నిర్వహణము చేయనిచోఁ బోయి యతనిని దండించి తీసికొని రమ్మన్నచోఁ దీసికొని రాఁగలను. కోసలరాజువద్దకు రాయబారిము పొమ్మన్నచో పోఁగలను. మఱియొక రాజ్యముతో నేదైన వ్యవహారము నడుపుమన్నచో నడుపఁగలను. కాని యిట్టి వ్యవహారములు చేయలేను. నేనీ పనిమీఁద నీలగిరికి పోయి నచో వారు నన్నుఁ గూడ సంహరించినచో నేనేమి చేయఁగలను? నగుదుఁడు. నామీఁద నెంతయో యాశపెట్టుకొని

కూర్చున్నాఁడు. అతనికి నేను ద్రోహము చేసినట్లును” అనెను. కాలాశోకుఁడు:- “ఏమి యాశపెట్టుకొని కూర్చున్నాఁడు? రాక్ష:- తమకు తేపు రాజగుదురు. అతనియందు మీరు ప్రేమలేనివారు. అతఁడా త్కత్రియుఁడు కాఁడు. ఒక్క త్కత్రియుఁడు కాకపోవుటయేకాక మహారాజుగారి కుమారుఁడైనవాఁడు. అతఁడు మీ రాజ్యమునకు కంటకముగా మీ రనుకొనవచ్చును. అతనిని నాశనము చేయుటకు మీరు ప్రయత్నించవచ్చును. రాజ్యము నధికారము, వయస్సు కలిగిన వారు న్యాయముగా ప్రవర్తింతురని నమ్మకమే మున్నది? మీ తమ్ముఁడుగారు నిజముగా నెంతమంది స్త్రీలనో పాడు చేసెను. కొన్ని వంశములను నాశనముచేసెను. రాజులు తలఁచినచో వారు చేయలేని పనియేముందును? చేతిలో సైన్యము లున్నవి. ఈ పనిచేసి రమ్మరా యనఁగా చేసెడివారు వంద మంది యుందురు. కనుక మీరు నందునేమి చేయుదురో తెలియదు. కాలా:- నేను నందున్నేమైన చేసినచో నీ వడ్డమా? నీవతని నెట్లు రక్షించఁ గల్గుదువు? రాక్ష:- అందుకనియే మొన్న తమకు వార్త సంపఁగా వచ్చితిని. మొన్న తమరికొక మహాకార్యము సాధించిపెట్టితిని. ఇట్లే నా చేతనైనవి చేయు చుగదును. తమరికి నాయం దనుగ్రహము కల్గును. తమకు నందునిమీఁద నాగ్రహము కల్గినప్పుడు తమరు రాజులైనప్పుడు ‘మహారాజా! నేను తమకు పూర్వ మీ యీ పనులు చేసి పెట్టితిని. నాయందు తమకుఁ గొంత యనుగ్రహ మున్నది. ఈ నందుఁడు నాకు స్నేహితుఁడు. నన్నుఁ జూచి మీ రతనిని త్కమించవలయు’నని మిమ్ము ప్రార్థింతును. కాలా:- నీవు

ప్రార్థించినను నేను సందుని తమించిననుకొనుము. రాక్ష:-  
నే సట్లనుకొనను. తమరు చాల మంచివారు. రాజు మంచివాఁ  
డనుగాఁ బ్రక్కనుండి చెప్పెడివాని తీరులో నున్నది. తమకిది  
వజ్రకు దుష్టులైనవారు బోధలుగా నుండిరి. కాలా:- నేను  
రాజునైన తరువాత కూడ వారేయుందురు. రాక్ష:- ఇప్పుడు  
నీలగిరికి సెళ్ళవలసిన యవసరములేదు. అసలు మీ తమ్ముఁడు  
గాదు నీలగిరికి సెళ్ళనే లేదేమో! ఆయన యెచ్చటికిఁ  
బోయెనో! ఆయన నెవ్వరును చంపనే లేదేమో! ఇట్టి వారి  
ప్రకృతి మనము చెప్పలేము. ఏ యెయ్యారపు పడుచు  
పయ్యెద ముసుఁగులో దాఁగియుండి కొన్నా శ్శచ్చటనే  
యుండఁ దలఁచి వీని కీమిథ్యా వార్త పంపించెనేమో! అతనికి  
నీలగిరి రాజులమీఁద కోపమేమో! ఈ యప్రప్రథ కల్పించి  
తమచేత నీలగిరి దుర్గమును ధ్వంసము చేయింపఁచి తరువాత  
తిరిగి వచ్చునేమో! అప్పుడయ్యో ఇట్టి సని వృథాగాఁ  
జేసితిమని మీ రనుకోవలసి వచ్చును. కాలా:- రాక్షసుఁడా!  
ఇట్టి వాదన నే నెప్పుడు వినలేదు. ఇది దే-మయ్యా! నాలు  
గేండ్లనుండి జరిగిన వర్తమాన ముండెను. వచ్చిన లేఖ  
యుండెను. మూన్నాళ్ళలో తిరిగి రానిచో వెంటనే వార్త  
పుత్తునని యతఁడు చెప్పిపోయెను. వెంటనే వార్త వచ్చెను.  
ఇక్కడ నింకొక వికల్పమునకు స్థానమేమి కలదు? రాక్ష:-  
తొట్టతొలుత నా వార్తాహరుఁడు దండ్యుఁడు. వాఁడు చెప్పిన  
మాట లెంతవఱకు నిజమో కనుగొనవలయును. వాఁడిన్నాళ్లు  
మీ రిపుంజయుని ప్రసర్తనఁ దమకు తెలియకుండ మహా  
రాజుగారికిఁ దెలియకుండ యెందుల కూరకుండెను? ఇట్టి

దేదైన వచ్చినచో బాధ్యత యెవరిది? ఆయన చేసిన దుర్మార్గపుఁ బనులన్నియు పీనికిఁ దెలిసినచో వీఁడు నందులో భాగస్వామియే. ముందు వానిని దండించవలయును. రాజులు ప్రజలను పాలించవలయును. ధర్మమును రక్షించవలయును. అధర్మ మార్గమునందు పోయినవారిని శిక్షించవలయును. కంచెయే చేను మేసిన కలదె దిక్కు? కాలాః:- రాక్షసా! నీవు ధర్మములు చెప్పుచున్నావు. ఆ లెక్కలో నిజముగా రాజన్న వాఁడే యుండఁడు. రాక్ష:- అట్లనవద్దు. పూర్వ రాజులు మాంధాత, దిలీపుఁడు, రాముఁడు, భరతుఁడు, దుష్యంతుఁడు, ధర్మరాజు మొదలై సవా చున్నారు. వారు పరుల భార్యలను దొంగిలించిరా! ఎవని భార్యనో యపహరించుటకు వానిని సంహరించిరా? తన సామంతుని కూతు రొక తె మహా సౌందర్యవతి యున్నదనఁగా వారి కోటకు లగ్గలు పట్టిరా? అట్లనరాదు. కాలాః:- ఇంతకును నీవు నీలగిరి పోనందువు. రాక్ష:- తమరియాజ్ఞ యైనచో నేను సేవకుఁడను. నాకు పోక తప్పదు. కాని నా కావిద్యయందు పాండిత్యము లేదని చెప్పు చున్నాను. మఱియు నాలుగైదు దినములు నాకీ మహా నగరము నందు చాల పనియున్నది. ఆపని యచ్ఛముగా నాసని కాదు. అది రాజకార్యమే. నే నీనాల్గుదినము లీ మహా నగరమున నుండనిచో మీ రాజవంశమున కే మహానగర వచ్చునో నాకు తెలియదు. అట్టి మహాపద మీ రాజ్యమునకు రాకుండ నే నిచ్చట నుండవలయును. కాలాః:- ఓయి రాక్ష సుఁడా! నీ వుండియుండి మాటిమాటికిఁ గ్రొత్త గ్రొత్త విష యములు చెప్పుదువు. మా రాజ్యమున కేమి యాపదకలదు?

నీవెంత తెగించి మాటాడెదవేల? నిన్నింత నిర్భయునిగాఁ జేసిన దెవరు? నీ కీదైర్య మెచ్చటినుండి వచ్చినది? రాక్ష:- అయ్యా! నాకీ దైర్య మెచ్చటినుండివచ్చినదా? నే నిట్లు మాటాడుచుండఁగా మీరు నన్ను వెంటనే బంధింపించి చెఱి సాలలో వేసి నన్ను శిక్షించవలయును. అట్లు చేయకుండ మీరు నాయందు దయవహించుచున్నారు ఆ దయలో నుండియే నాగు దైర్యము వచ్చుచున్నది. కాలా:-నా రాజ్యమునకు వచ్చెడు నాపదయొక్క స్వరూప మెట్టిది? రాక్ష:- నిజముగాఁ జెప్పమన్నచోఁ జెప్పెదను. నేనిప్పుడు చెప్పరాదు. రెన్నా శ్యాగిన తరువాత చెప్పెద మనుకొన్నాను. మీరిప్పుడే యడుగుచున్నారు గాన చెప్పచున్నాను. ఇప్పు డీబౌద్ధమహాసమావేశము జరుగుచున్నది. లిచ్చవులయొక్క పది దోషములను యశుఁడు లెక్కించెను. అవి నిశ్చయముగా దోషములే యని అవంతీకాశాంబీ పాంచాలాది ప్రదేశములయందు నివసించుచున్న మహాబౌద్ధులందఱు నిర్ణయించిరి. వజ్జీయ శాఖీయులు, మిమ్మాశ్రయించినవారు. వారివి దోషములు కావని తమరు చెప్పినచో నజితాదులు తమరిని నెలివేయుదురు. మీమీఁద నుత్తేపణకర్మ ప్రయోగింతురు. మీరు వజ్జీయులకు వ్యతిరేకముగా చెప్పినచో వారికి మీమీఁదఁ గోపమువచ్చును. ఈ మహా నగరమునందలి బౌద్ధు లెట్టివారు? ఉత్తుంగభుజుని యండగలవారు. ఉత్తుంగభుజుఁ డెట్టివాఁడు? తమరొక స్త్రీని వాంఛింతురు. ఆస్త్రీని సంపాదించుట కష్టము. వాఁడామె తలిదండ్రులను వధించును. భర్తను సంహరించును. బంధువుల నందఱిని పురుగేటిన క్షేణును. తమరి కాస్త్రీని



తీసికొనివచ్చి సంతాన పెట్టును. తమరు రాజులు. ఆమెతో నేకనిశా భోగముతో తమకు సరిపోవును. ఆ స్త్రీయొక్క స్థితియేమి? ఆమె బిచ్చమెత్తుకొనునా? కులటాన్పుత్తిలోనికి దిగునా? ఉన్నతరాల్లె గ్రామములందు సంచరించునా? ఆయుత్తంగభుజుడ డట్టివాఁడు. వానికి బ్రాణముఁ దీయుట యన్నచో ఖజ్జిములను భక్షించుటవలసివచ్చింది. వాఁడు తన దౌష్ట్యమునుఁ దమముందుకుఁ నెఱపునా యన్నది ప్రశ్న. ఆపని యితఁడు చేయుడు. బౌద్ధభిక్షుకులు చేయుదురు. ఆ భిక్షుకులను శిక్షించుటకు రాజున కధికారములేదు. బౌద్ధసంఘమే వానిని శిక్షింపఁగలదు. బౌద్ధసంఘములో నొక న్యాయము జరుగవలయు సన్నచోఁ - దమకుఁ దెలియుచునే యున్నదిగాదా! ఎంత తతంగము జరుగవలయును. ఒక సంఘము వానిని దోషిగా నిరూపించును. మఱియొక సంఘము వాఁడు కాదనును. మఱి నింకొక సంఘము వాఁడు చేసినది తప్పేననును. ఒక సహవాసము నైశాలిలో జరుగును. మఱియొకటి శ్రావస్థిలో జరుగును. ఇంకొక్కఁడు గిరివ్రజపురమున జరుగును. అచ్చటికి గాజు దానిని దోషముకాదనుటకు నిర్ణయించునేమో! అసలు బౌద్ధ సామ్రాజ్యములలో నొకఁ డున్నది. అందు పంచ సామ్రాజ్యములు కలవు. అర్హతుఁ డైనవాఁడు తనకుఁ దెలియకుండ నొక పాసమును చేయవచ్చును. దానికి శిక్షయేలేదు. ఆరీతిగా నొక రాజును చంపిన యర్హతుఁడు బౌద్ధసమైక్యమును సంపత్తిచుటకొరకు నాపని చేసెను. అతఁడు దండ్యుఁడు కాదని నిర్ణయింపఁబడ వచ్చును. ఓయి! కాలాకోకా! ఇప్పుడు రాజ్యము చేయుచున్నది బౌద్ధులా? క్షత్రియులా?

రాజులు బౌద్ధ సన్యాసుల చేతులలోని పనిముట్లు. కాలా:-  
 అట్టి ఘోరము మన రాజ్యములో జరుగునందువా? రాక్ష:-  
 నేనేమి చెప్పగలను? యశుఁడు వజ్రీయుల యందలి పది దోష  
 ములను నిరూపించినాఁడు. ఆదోషములు తమరికిఁ దెలియునా?  
 కాలా:- నాకుఁ దెలియవు. ఈనాఁటి సభలో నవియన్నియు  
 విచారణకు వచ్చుననుకొనుచున్నాను. రాక్ష:- అందులో  
 నొకటి రెండు న్యాయముగానే యున్నవి. జాతరూపరజితమని  
యొక దోష మున్నది. ఎవ్వరైనను భక్తులు బంగారమును  
నెఱ్ఱియు బౌద్ధభిక్షుకుల కిచ్చినచో భిక్షులు గ్రహింసరాదు.  
నిస్సంగీయ, సాచిత్తియ, యన్న గ్రంథములలోని పదు నెన్నిదవ  
 సూత్రముచేత నిది హరిహరింపఁబడినది. దానికి నే నొప్పు  
 కొన్నాను. జాలోగింపాతమని మఱియొక దోష మున్నది.  
దానివలన బౌద్ధభిక్షులు సారాయి త్రాగరాదు. మన వజ్రీయు  
 లీ రెండుసనులునుఁ జేయుదురు. అవి దోషములనుట  
 న్యాయమే. తక్కిన యెనిమిదియు నున్నవి. అవి  
 దోషము లనుటలో నర్థము లేదు. సింగిలోణ కష్టము  
 అని మఱియొక దోషమును యశుఁడు నిరూపించినాఁడు.  
 శృంగలవణ గ్రహణమువ కిది పాళీభాష. అనఁగా నేబౌద్ధుఁ  
 డును లవణమును కొమ్ములోఁ బెట్టి మోసికొని పోరాదు.  
 ఎచ్చటనైన దొరకిన భిక్షలో నుప్పు తక్కువైనచోఁ గలిపికొని  
 తినుటకు వీలుగా నుండునని వజ్రీయులీపని చేయుదురు. ఇది  
 దోషముగా యశుఁడు నిరూపించెను. ఆ యుప్పును మోసికొని  
 పోవుట వస్తువును నిలువచేయుట వంటిదియని యతఁడు  
 చెప్పెను. దుచికి చాసుఁడగుట యను నర్థము చెప్పినను

బాగుగా నుండెడిది. ద్వంగుల కప్పయని మఱియొక దోషము. నూర్పుని నీడ రెండంగుళముల వెడల్పుగా నుండఁగా భోజనము చేయరాదని దీనియర్థము. రెండుజాములు దాటిన తరువాత భోజనముచేయరాదని. ఇట్లే తక్కినవియును. భోజనము చేసిన తరువాత మజ్జిగ్రతాగరాదట. తాను పరుండెడి బొంతకు నంచుడరాదట. కమ్మియున్నచో కంబళి చెడిపోవునా? ఈ దోషముల కర్థమేమి? ఇట్టి దోషములు యశుఁ డెందుకు నిరూపించెను? ఆతనికి వజ్జీయులతో విరోధమా? ఎందుకు నిరూపించునో చెప్పెదను వినుడు. వజ్జీయుల నెనుకఁ దమ రున్నారు. తమరివలన వజ్జీయులపని మూఁడు పూవు లాటు కానులుగా నున్నది. ఇది యితరులకు కన్నెఱ్ఱగా నున్నది. మీ యండ వజ్జీయుల కున్నది. వజ్జీయుల యండ మీ కున్నది. ఈ స్నేహమును చెడఁగొట్టవలయునని యశుఁడు తక్కిన బౌద్ధులచేత ప్రోత్సాహము చేయఁబడి యింత యల్లరిచేయుచున్నాఁడు. అహోగంగా పర్వతము మీఁదనున్న శాణవాసి వద్దకుఁ బోయెను. రేవత సహజాతి వచ్చినాఁడు. అజితుఁడు వచ్చినాఁడు. సబ్బకామి వచ్చినాఁడు. అర్హతులలో వీరి కున్న మర్యాద యెట్టిది? వారందఱిచ్చటికి రాకముందే యివియన్నియు దోషములని నిరూపించినారు. మీరు కాదందురు. అనవలయుననియే వజ్జీయులయొక్క యూహ. అందు రనియే వారియాశ. అనినచో వజ్జీయులు కాని సర్వ బౌద్ధులకు మీరు విరోధులు. మీ మీఁద నుత్తే పణకర్మఁ బ్రయోగింతురు. అపుడు మీరు బౌద్ధులే కాదు. వజ్జీయుల కాశ్రయమేలేదు. ఉత్తే పణకర్మ పొందిన రాజయొక్క భిక్షును

స్వీకరించి స వజ్రీయులు మఱియును బలితు లగుదురు.  
 ఇందులో నింత యర్థ మిమిడియున్నది. తమ రాజవంశము  
 నేడు, భద్రముగా నున్నదని మీరనుకొనుచున్నారేమో!  
 నేననుకొనుటలేదు. కాలా:- ఏమయ్యా! నీవు వందయే ఋషి  
 బ్రహ్మిణి రాజసిథివేత్తవలె మాటాడుచున్నావు? మహామంత్రి  
 సతే మాటాడుచున్నావు? రాక్ష:- నా జాతకము ప్రకారము  
 నేను నూటసమువదియే ఋషి బ్రహ్మకుదును. నా పరిస్థితి  
 పాతకయేండ్లు. నేనింక నూటపదు నేను సంవత్సరములు బ్రదు  
 కుదును నా జాతకము ప్రకారము నేనొక మహారాజ్యము  
 నకు బ్రధానమంత్రిని కావలయును. నేను బ్రహ్మిణియుండగా  
 నా రాజసిథి ముందు నిలచెడి వాడనుచు నుండెడు. నా చివరి  
 దినములలో ననగా నింక నెనుబది యెనిమిది సంవత్సరములు  
 దాగిన తరువాత నాకొక ప్రత్యర్థి బియలుదేలును. అతడును  
 బ్రాహ్మణుడే. అతడు నాకంటె నీతిమంతుడై యుండునట.  
 అతనికి నాకును పండెండేండ్లు నీతియుద్ధము జరుగునట. చివరి  
 కండే గెలుచునట. అతడు గెలిచినను నేనోడిపోయి నట్లుం  
 డవట. ఇది నా జాతకము. కాలా:- నీవు నాకే మంత్రియగు  
 దువు. నా రాజ్యమునే నిలబెట్టుదువు. రాక్ష:-మీ రాజ్యము  
 కేదో. నేను సేవించెడు రాజు నా జాతకము ప్రకారము  
 క్షత్రియుడు కాకూడదు. కాలా:- నేను బౌద్ధుడను. అందు  
 చేత క్షత్రియుడనుకాను. రాక్ష:- అయ్యా! క్షత్రియుడు  
 గాని బ్రాహ్మణుడుగాని శూద్రుడుగాని జన్మతో నగుదురు.  
 కాదని మీ బౌద్ధసిద్ధాంతము. వృత్తిచేత నగుదురని మీ  
 సిద్ధాంతము - మీగు క్షత్రియులు కానిచో సర్వ క్షత్రియ

సమావేశ మెందుకు జరిపితిరి? బ్రాహ్మణులను సంహరించ  
వలయునని తీర్మాన మెందుకు? జేసికొంటిరి? ఓయి! యువ  
రాజా! ఇంతమంది బౌద్ధ భిక్షువులు వచ్చిరి. వీరిలో నంబ  
వులు కలరు. రజకులు కలరు. క్షత్రియులు కలరు. బ్రాహ్మ  
ణులు కలరు. ఉత్తమ కులములనుండి బౌద్ధులైన వారికి మీ  
బౌద్ధ భిక్షుకులలోననే యధికమైన మర్యాద యున్నదా?  
లేదా! వారు “మేము బ్రాహ్మణులము. నా తండ్రి బ్రాహ్మ  
ణుఁడు. నా తాత బ్రాహ్మణుఁడు.” అన్న యహంకారము  
పొందుచుండిరా? లేదా! ఒక పుల్కనుఁడు బౌద్ధుఁడైనాఁడు.  
వాని ప్రక్కఁ గూర్చుండి భోజనము చేయుటకు పూర్వము  
బ్రాహ్మణుఁడైయుండి బౌద్ధమతములోఁ జేరినవాఁడు కంట  
గించుకొనుచున్నాఁడు. పైకిఁ జెప్పఁడు. భోజనవేళ వీలైనంత  
నటకు తాను వాని ప్రక్కన కూర్చుండకుండఁ గొంతదూర  
మెడముగా నుండుటకు బ్రయత్నించుచున్నాఁడు. అర్హతుఁడై  
వారు చెప్పినట్లు సర్వ సమత్వము నిందియ జేతృత్వము సర్వ  
మనోభావ విరితియుఁ గలిగిన వానికి భేదము లుండవు. వాఁడు  
సిద్ధునివంటివాఁడు. అట్టి యర్హతులెంతమంది యుందురు?  
ఈ వచ్చిన సహజాతి, యజితుఁడు, సబ్బకామి, వీరు కూడ నట్టి  
వారగుదురో కారో చెప్పలేము. ఆరీతి జీవసరిపాకము లేకుండ,  
అట్టి జీవసరిపాకము కలిగినవారెట్లు ప్రవర్తించవలయునో సర్వ  
జను లట్లుప్రవర్తించవలయునని నిర్దేశించెడి మతక్షేమి  
మతము? అది బాహ్యమతమా? ఆంతరమతమా? బాహ్య  
రములై తాకికములైన ప్రయోజనములు సాధించుటకు కొంద  
టిట్టి మతములను వ్యాపింపజేయుదురు. ఇట్టి సిద్ధాంతములను



గల్పింతురు. రేవత సహజాతియును, సబ్బకామియును, తా  
 దృశులే యందము. వారికినిఁ దక్కిన భిక్షుకులకును భేద  
 మున్నదికదా ! గిరివ్రజపురమున నేడు వేయిమంది బౌద్ధ  
 భిక్షుకులు క్రొత్తవారు సమావేశమైనారు. వారిలో నొక యిరు  
 పదిమంది మఱియు నధికులని వారికిఁ బ్రత్యేక భననము  
 లేర్పాటుఁ జేసితిరికదా ! వారి యాజ్ఞలు రాజాజ్ఞలవలె  
 మన్నింపవలయునని యాజ్ఞాపించితిరికదా ! భేదములు చూప  
 రాని బౌద్ధ సంఘములో మీరేభేదములు చూపుచున్నారు.  
 మానవసృష్టియందు భేదము సహజము, ~~దానిని పాటించుట~~  
~~నిష్ఠ్యము.~~ ఆ పాటించుటలో మానవుఁడు దయాదాక్షిణ్యము  
 లతోఁ బ్రవర్తింపవలయును. అందఱును జీవులేయన్న భావ  
 ములతోఁ బ్రవర్తింపవలయును. ప్రక్కఁ గూర్చుండి భోజ  
 నము చేయువానిని కంటగించుకొనుచున్నావు. వానితోఁ గలిసి  
 భోజనము చేయకుము. వానిని హింసించుచున్నావు. హింస  
 చేయకుము. వానితోఁ గలిసి భోజనము చేయకుండ వానిని  
 హింసింపకుండ నుండుము. వానిని హింసెందువు వానితోఁ  
 గలిసి భోజనము చేయుదువు మన బిడ్డయందు మనకున్నంత  
 ప్రేమ పొరుగువారి బిడ్డయందు నుండదు. మనబిడ్డకు మన  
 మంగీలు కుట్టించుకొందుము. నగలు చేయించుకొందుము. తిను  
 బండారములు కొనిపెట్టుదుము. మనము కొనిపెట్టిన తిను  
 బండారములు మనబిడ్డ తినుచుండగాఁ బొరుగుబిడ్డ కన్నులు  
 పెట్టికొని చూచుచుండును. అందులో నా పిల్లకు సగ మిత్తువా?  
 నీ కూతురునకుఁ గ్రొత్త యంగీ కుట్టించి పొరుగు పిల్లకుఁ గూడ  
 కుట్టెందువా ? అది యెప్పుడును చేయవు. ఆ పొరుగుపిల్ల

కన్నులు పెట్టికొని నీ కూతురు తనుచున్న తినుబండారముల  
వంక నదేపనిగా చూచుచుండఁగా నీవాపిల్లను కసరి పంపించ  
కుము. ఏ బ్రాసిది, దేవురుగొట్టు, మొదలైన మాటలనకుండ  
దానిని కొట్టకుండ కసరకుండ దాని నేవగించికొనకుండ  
దానికిఁ గూడఁ గొంచెముఁ బెట్టుము. అమ్మా! దానికిఁ  
గొంచెము పెట్టుమని నీ కూతుతోఁ జెప్పుము. నీ కూతురు  
శతవిధాల నంగీకరించదు. అయినను తన తినెడి దానిలో పెసర  
గింజంత తీసి యాపిల్లకుఁ బెట్టవచ్చును. ఇది స్వ పరభేదము.  
తక్కిన కులముల వారిని హింసించకుము. వానిని ద్వేషము  
లతోఁ జూడకుము. ఏ పెసరగింజంతయో వారికిఁ జేయి విద  
ల్పుము. అంతేగాని నీ కూతునకుఁ దెచ్చి యిచ్చిన మిఠాయి  
పొట్లము వంటిది, పొుగు పిల్లలందఱికిఁ దెచ్చి యెక్కడఁ  
బెట్టఁగలవు? నీకున్న సంపద దానికి చాలదు. అట్లే నీ జీవ  
లక్షణము సర్వ జనులయందున్న భేదభావమును లేకుండఁ  
జేసికొనుటకు చాలదు. చాలని జీవలక్షణమునందు బాహిర  
ముగాఁ జాలినతనము నభినయించుట యాత్మవంచనము. పర  
వంచనము. కొందఱు అట్టి వంచనమును రాజనీతి దృష్టితో నెఱ  
పుదురు. అట్టి రాజనీతి నెఱపుటకు నీ కవసరముఁ గన్పించదు.  
ఇది యెవఁడో రాజనీతి కూడఁ దెలియనివాఁడు తత్ప్రయో  
జనము లేనివాఁడు సంఘము మీఁదఁ బగతీర్చికొనవలయు  
నన్న వాఁడు సరిఁగా సృష్టి నర్థము చేసికొననివాఁడు, చేసిన పన్ను  
గడగాఁ గనిపించుచున్నది. ఒప్పికొందము. బొద్దులున్నారు.  
బొద్దులందఱు నొకటియే. వారిలో నేను చెప్పిన భేదములు  
లేవు. ఉన్నను లేవనియే యనుకొందము. బొద్దులు, బొద్దులు

కానివారు రెండు తెగలున్నారు కదా ! కాని వారియందు బాధులకు ద్వేషమున్నదికదా ! ద్వేషము కాకపోయినను తిరస్కార భావమున్నదికదా ! అది కాకపోయినను వారు తమకంటె తక్కువ వారని యనుకొనుచున్నారకదా ! వాఁ డర్హుఁడు కాకమున్ను తన బాధ్యమతము గొప్పది. బాధే తరులు తక్కువ వారు. బాధ్యుఁడైన వాని జస్మకే చారితా ర్యము. తక్కిన నారందఱు నరకమునకుఁ బోవుదురు, మొదలైన భావము లుండునా ? యుండవా ? ఆ భావములుండుట వ్యక్తిగతమైన యహంకారము కాకపోవచ్చును. ఆ మనసి యందు తాను చెందిన యొక మతమువలననో యొక సంఘము వలననో ముద్రితమైన యహంకారము. ఆ యర్హుఁడైన వానికి నీ యహంకారము కూడ పోవలయునా ? వలదా ? సర్వాహంకారములు నిర్మూలమైనప్పుడు కదా యర్హుఁ డైనవాఁడు, ఎవఁడో యొకఁ డర్హుఁడగునుగాని సర్వజను లర్హులుగారుగదా ! కానపుడు ద్వేషాదు లున్నవిగదా ! అట్టి ద్వేషములు గలవారిలో విభేదమెందుకు లేదు ? చివరికి తాత్పర్య మున్నవిభేదములు వెలికి ప్రకటించరాదని. వెలికి ప్రకటించరాదనుట బాగుగనే యున్నదిగాని లేనట్లు నటించు మనుటలో నర్థమేమి ? లేనట్లు నటించి భేదములకు దుష్ఫలిత ములనుఁ దెచ్చికొనుటయుఁ జేయుటయు నెంత కుత్సిత మనఁగా భేదములు భేదములుగా నుండి వానివలన వచ్చెడి దుష్ఫలితములు కుత్సితమైన సంఘనిర్మాణమువలన వచ్చిన ఫలితములని చెప్పఁబడెడి సంఘమెంత కుత్సితమో యంత కంటె కుత్సితము.

కాలాశోకుఁడు పది నిమిసములు మాటాడలేదు. నడుమ నడుమ మొన్నటివలె తాను తలవంచికొని కూర్చుండి యుండఁగా రాక్షసుఁడు లేచిపోవు నేమో యనిమాత్ర మితఁడు కూర్చున్న చోటునందుఁ జూచుచుండెను. రాక్షసుఁడు తాను లేచిపో లేదు. కాలాశోకుఁ డిట్ల నెను. “రాక్షసుఁడా! నీవు బుద్ధునికంటె గొప్పవాఁడవు.” రాక్షసుఁడు:- రాక్షసు లందఱి కంటె గొప్పవారు. ఎందుకనఁగా వారందఱిని నమలిమ్రుంగఁ గలవాడు కాలా:- ఔనయ్యా నీ వందఱను నమలి మ్రుంగఁ గలవాఁడవే. నీ వయస్సెంత? నీ వివేక మెంత? నాకాశ్చర్యముగా నున్నది. నీవు నందునికి స్నేహితుఁడవగుట నందుని యదృష్టము సుమా? నేను రాజైనతిరువాత నందు నేమో చేయుదునని యతనికి భయమా? అతఁడు నాకు సోదరుఁడు కాకపోయినను భ్రాతృయగునుకదా? నే సతని నేమియుఁ జేయను. నే నవివేకివలె మాటాడుచున్నాను. నీ వ్రుండఁగా నతని నెవ రేమి చేయఁ గల్గుదురు? ఓయి రాక్షసుఁడా! నీవు బ్రాహ్మణుఁడవు. నీకు బౌద్ధమత మింతి యెట్లు తెలియును? యశుఁడు నిగూఢించిన దోషములు నీ కెట్లు తెలియును? రాక్ష:- యశుఁడు నాయుంటికి వచ్చి వజ్రీయుల యందలి దోషములనుఁ దనకుఁ వ్రాసిపెట్టుమనెను. నే నెందుకని యడిగితిని. ఇంతకుముందు బౌద్ధులవలన మీకుఁ గలుగఁబోయెడి యాపదృష్టాంత మంతయు నతఁడు నాకుఁ జెప్పి యీ ప్రయోజనముఁకొఱకుఁ దనకు వ్రాసిపెట్టుమనెను. నీవు మా రాజవంశమునకు ద్రోహము తలఁచుచున్నావు. నేను వ్రాసిపెట్ట నన్నాను. అతఁడు “మీ రాజవంశమునకు నేను ద్రోహము తలఁచుట

లేదు. గిరివజ్రపురముయొక్క యాశ్రయము చేతి వజ్రీయులు  
 మున్న బొద్దులెపోవుచున్నారు. వారిని మంచిపూర్వమునకు  
 త్రొప్పుటయే నా యభిప్రాయము. ఇట్టి దుష్ట బొద్దులకు  
 నాశ్రయమిచ్చుట మనము చేయవలసిన పనిగాదని మీ రా  
 తనుకొనవలయునని నే నిందుఁ బ్రవేశించినా ననెను. కాలాః-  
 ఓయి రాక్షసుఁడా! నీవు చెప్పినట్లు నేనిప్పుడు సందిగ్ధావస్థలో  
 నున్నాను. ఆ ప్రాడ్వీవాక బొద్ధసంఘము నన్ను వజ్రీయుల  
 దోషములు దోషములుగా సంగీకరింపుమని బలవంత పెట్టుదును.  
 తేనిచో నామీఁద నుత్తేపణకర్మఁ బ్రయోగింతురు. అప్పుడు  
 నేను రాజ్యము చేయుటకే యర్హుఁడనుకాను. బొద్దుఁడు కాని  
 వానికి మగధరాజ్యావృత్తత లేదని పూర్వము వస్సకారుఁడు  
 నిర్ణయించిపోయెను. నే నిప్పుడు వజ్రీయులకు వ్యతిరేకముగా  
 సజితాదుల తీర్పు సంగీకరించినచో వజ్రీయులు నన్నేమి చేయు  
 చేయునురో? రాక్ష:- నా కదియే యనుమానముగా  
 నున్నది. ఉత్తుంగభుజుఁడు కొందఱు ఘోస్తులను బొద్ధమత  
 ములోఁ జేర్చెను. వారి కేమతము సక్కఁజలేదు. అట్టివారిని  
 బొద్ధమతములోఁ జేర్చెను. వారెందుకు సనికివత్తురనఁగా  
 ఓహో! మనము బొద్దులము. నాఁడు బొద్దుఁడుకాఁడు. వానిని  
 సఁహరించి కమ్మనఁగా సంహరించివచ్చుటకుఁ బనికివచ్చును.  
 నే డుత్తుంగభుజుఁ డధికాంములో నున్నాఁడు కావున వానిని  
 నీవు బొద్దుఁడవు కమ్మనఁగా వాఁడు బొద్దుఁ డయ్యెను. తేపు  
 బొద్దుఁడు కానివాఁడు సేనాపతియో రాజో అయి వీనిని నీవు  
 బొద్దుఁడవు కావురా. నా మతస్థుఁడ వన్నచో వాఁడు నెంటునే  
 కావిశుడ్డలను వదలి భిక్షాపాత్రను పరిత్యజించి యిన్నాళ్ళు



కావిగుడ్డలకు లోపల ధరించిన ఖడ్గమును బయట ధరించును. కాలా:- మఱి నన్నేమి చేయుమందువు? రాక్ష:- అయ్యా! నే నేమి చెప్పుదును? ప్రస్తుతము తమకున్న బాధ యొక్క టియా? ఇటు వజ్రేయభిక్షుకులు తమ ప్రాణముమీఁదఁ గూర్చున్నాడు. అటు నీలగిరి దుర్గమునకుఁబోయి యా సంగతి కనుగొని రావలయును. మఱియు నుత్తంగభుజుఁడు మీ యాజ్ఞను నిర్వర్తించునో నిర్వర్తించఁడో తెలియదు. భగవంతుని యనుగ్రహము లేనప్పు డన్నియు నిట్లు ముసరికొని వచ్చును. క్షమించవలయును. మీరు బౌద్ధులు మీ ముందు నేను భగవంతుఁ డనుచున్నాను. నా కింకొక . యనుమాన మున్నది. మీ రెండవతమ్ముఁ డెక్కడున్నాఁడు? ఆయనయుఁ దక్కునవాఁడు కాఁకుకదా! మా బంధు సేవఁడోయున్నాఁడు. వాని పొలము మీ రెండవతమ్ముని సొంతయాస్తి నంటుకొని యున్నది. ఆయన యతని పొలమునుఁగూడ తన పొలముతో కలిపికొన్నాఁడు. అధికారులకుఁ జెప్పట మైనది. మీతమ్ముఁడు గారు. “అది మా పొలము నంటుకొనియున్నది. అది తనిచో మా కిబ్బందిగా నున్నది. నీకు మఱియొకచోట నత పొలము నిప్పింతు”మన్నారు. ఇది జరిగి రెండే డైనది. అతని కాచెక్క తప్ప బ్రతుకుటకు వేఱ యాధారము లేదు. ఈ రెండేడ్ల నుండి వారి కుటుంబము మన్ను తినుచున్నది. నన్ను పోయి మీ తమ్ముడుగారి దర్శనము చేసి యెట్లో యొక్కట్లు వారు బ్రతుకుటకు వీలు చూపింపుడని మనవిచేసి రమ్మనిరి. నేను మీ తమ్ముఁడుగారి కొఱకీ మూన్నాళ్ళనుండి తిరుగుచుంటిని. వారు కనుపించ లేదు. మహానగరమునందు లేరని చెప్పు

చున్నారు. నేటి ప్రౌద్ధున మీరు నాకు పిలుపు వెట్టి మీ పెద్ద తమ్ముడుగారి మాట చెప్పగా - తమింపవలయును - నాకు వారు కూడ నిట్టై రేమో యని భయము వేసినది. ఆయనకూడ నిట్టివాడే. ఏ మా బంధువుల పొలము నీయన కలిపికొనెనో ఆయన కొక కూతురున్నది. ఆమె యేమి పెద్ద సౌందర్య వతియుఁ గాదు. పైగా నిద్దఱుబిడ్డలతల్లి. ఆమెను తమవద్దకుఁ బంపినచో బాలమును వ్రాసియిత్తు నన్నాడట. ఇప్పుడెచ్చటికి కేగెనో? అన్నగారినిచూచి నేర్చికొన్న విద్యయేగాని నేనుఁ దెలిసికొన్న తవఱకు వారి కీవ్యసనము తెక్కున. వారి కున్నది మఱియొక వ్యసనము. తమకు తెలియునే యనుకొందును. ఆయన ద్యూతవ్యసని. కాలా:- అవునయ్యా! నాకుఁ తెలియును. నా తమ్ము లిద్దఱెట్టివారో నాకు తెలియును. నేను వారివలె తీవ్ర వ్యసనిని కానుగాని నే నచ్చముగా కాననుటకు వీలులేదు. ఇదివఱకే నేను వారితోఁ జెప్పించితిని. అన్నగారు నిషధయోగ్నుడా? వారిట్టి వనులెన్నిఁజేసిరి? అని వారు నాకు సమాధాన మంపిరి. నేనేమి చేయుచును? రాక్ష:- ఎవ్వరు నేమియుఁ జేయలేరు. ఎట్లు వ్రాసియున్నదో యట్లు జరుగును. ఇది కర్మసిద్ధాంతము. లోకానుసారముగా మీవద్ద నేది మాటాడినను నాకు భయముగానే యుండును. మీ మతియు ప్రకారము మన భాషలోనున్న సర్వవాక్యములు సర్వోక్తులు దుష్టోక్తులుగా భాసించుచున్నవి. వానికర్మ మనుటయుఁదప్పే. ఎట్లు వ్రాసియున్నదో యట్లు జరుగుననుటయు తప్పే. భగవంతుడన్నను తప్పే. వాని పూర్వజన్మ సంస్కారమట్టిది యన్నను తప్పే. వాడు నరకలోకమునకుఁ బోవునన్నను తప్పే.

ఈ యే మహర్థముల నంటకుండ మీ మతిము నెన్ను ముట్టు  
కోకు నామాలకాకి' యన్నట్లు గిరిగీసికొని కూర్చున్నది.  
కాలా:- ఓయి రాక్షసుడా! నీవు నాతో మాటాడుటకిది  
మూఁడవసారి. నా మతిమును నన్ను నిందించకుండ నొక్క  
మాట నీవు మాటాడినదిలేదు. నీ వదృష్టవంతుడవు. ఉత్తంగ  
భుజుఁ డిచ్చటలేడు. అతఁ డున్నచో నీ న్నెప్పుడో తన శిష్ట  
ముతో సరికియుండెడివాఁడు. రాక్ష:- అయ్యా! నన్ను శిష్ట  
ముతో సరికియుండెడివాఁడా? అతఁడున్నచో మీను నా  
కోకు వార్తయే పంపెడివారుకారు. అది యెటు జరుగును!  
ఉత్తంగభుజుఁడు నన్నెఱుఁగును. నన్నుఁ గత్తితో సరుకవచ్చెడి  
వాఁడు కాఁడు. నన్ను సరుకరా వానిది గుండెయా? చెఱువా?  
కాలాశోకుఁడు రాక్షసునివంక నివ్వెఱిపోయి చూచెను. రాక్ష  
సుఁడిట్లనెను. “అతఁడు నాతో నొకసారి కత్తియుద్ధమాడెను.  
నేను వానిని మూఁడు చెఱువుల నీళ్ళు త్రావించితిని. ఒక్క  
మాటఁ జెప్పుచున్నాను. నేను రాయబారమునకు వెళ్ళి  
నపుడు కోసలుఁడైన సుమిత్రుఁడు నిన్నిచట వధించినచో  
నీవేమి చేయఁగలవని యన్నాఁడు. నే నేమిచెప్పితి ననఁగా  
“నోయి రాజా! నన్ను వధించుట నీ తరముకాదు. నీ నంద  
మంది సైనికులను నేను సంహరించి, లంఘించి తప్పించుకొనఁ  
గలను. నేను వాకిటిలో నొక రహస్య ప్రదేశమున నాయశ్వ  
మునుంచి వచ్చితిని. నా గుఱ్ఱమును నే నెక్కిన తరువాత నీ  
యేన్గులు నన్ను పట్టుకొనలే”వంటిని. ఆయన నాతోఁ గత్తి  
యుద్ధ మాడెద ననెను. ఎందుకో మానివేసెను. ఉత్తంగ  
భుజుఁడు నాజోలికి రాఁడు. తేవు వాఁడు మీ యాజ్ఞకు

నిరాకరించఁగా వానిని జయించి వానిని బంధించి మీ వాడముల వద్దకుఁ దీసికొనివచ్చి పడవేయఁగల వారీ రాష్ట్రమున నిద్దఱే యున్నారు. ఒకఁడు నందుఁడు. ఆయన నాల్గైదు నెలల నుండి యీ మహాసంగరమునఁ గన్పించుట లేదు. రెండవఁడను నేను. కాలా:- ఇప్పుడుకూడ బయట గుఱ్ఱమునుంచి వచ్చితివా? రాక్ష:- ఇది నాయూరు. నా యిల్లిచ్చట నున్నది. గుఱ్ఱమెక్కి యెచ్చటకుఁ బోవుదును?

## ౧౩

ఆనాఁడు రేవత సహజాతికి సబ్బకామికిని వేఱే యేనో నియమపాలన దినమగుటచేత మహాసంఘమే కలిసికొనలేదు. మఱునాఁడు సమావేశ మయ్యెను. ఆనాఁడు కూడ శత్రుత్వ దినమువలెనే వృథావాదము కాఁబోవుచుండఁగాఁ గాలా శోకుఁడు భిక్షుకులను మందలించి దోషముల నొకదాని కంట నొకటిఁ దీసికొని చర్చ చేయవలయు ననెను. ఒక్కొక్క విషయమునుఁ గూర్చి గంటలకొలది చర్చ సాగుచుండెను. ఒకఁడొకటి యనఁగా మఱియొకఁ డింకొకటి యనుచుండెను. యశుఁడును తక్కిన పండితులును వాగ్దాని గుఱించి చర్చింప వలసిన పని లేదు. వినయసత్తములో నట్లున్నది. పాచిత్తియములో నట్లున్నది. ఆ సూత్రములకిది భిన్నమైన ప్రవర్తన గనుక దోషముగా పరిగణింపవలసినదే. అని చెప్పఁగాఁ గొం

దళుఁ బౌద్ధులు వినయసుత్తములో నట్లున్నను, సామాన్యమైన మానవునియొక్క యూహ కలదుకదా. ద్వంగుల కస్పము దోషముగా చెప్పబడినది. అనఁగా పగలు రెండు జాములు దాటిన తరువాత రెండంగుళముల నీడ పడువేళఁ గూడ భోజనము చేయరాదని యర్థము. రెండుజాములు దాటిన తరువాత నొక్కగడియ గడచును. ఈలోపుగా నొక్కసికి భిక్ష దొరుకదు. సరిగా రెండుజాములవేళ నెవ్వరో భిక్ష పెట్టుదురు. ఆ భిక్షుకుఁడు దానిని తనయున్నచోటికిఁ దెచ్చికొనువలయుఁ గొంతవేళ పట్టును. అప్పటికి రెండుజాములు దాటియుండును. ఇంక నతఁ డానాఁటికి భోజనము చేయకూడదనియేకదా ! అన్నము తిననిచో మానవులు బ్రదుకరు. బ్రతికినఁగాని ధర్మము చేయలేరు. అందుకనియే శరీర మాద్యంఖలు ధర్మ సాధన'మని నైదికులు చెప్పుదుర నెను. ఈ మాట యన్నవానిని బౌద్ధభిక్షుకులందఱు దూయఁబట్టిరి. అదుగో అదుగో ! నీవు బౌద్ధుఁడవు కావు. నీవు బ్రాహ్మణుల మాట మాటాడుచున్నావు. నిన్ను బౌద్ధులలో నుండి నెడల నడువవలయునని చెప్పిరి. అతని పక్షియులు కొందఱు బౌద్ధమతమునందలి సర్వ శబ్దములు నైదికులు వాడెడు శబ్దములే. అన్నియు సంస్కృత శబ్దములే. పాలీశబ్దములన్నియు సంస్కృతము నుండి పుట్టినవే. నూత్తమన్న శబ్దమునుండియే సుత్తము పుట్టినది. ధర్మమున్న శబ్దమునుండి దమ్మము పుట్టినది. వినయము సంస్కృతశబ్దమే. శరీరమాద్యంఖలు ధర్మ సాధనం అన్నమాటలోఁ దప్పులేదు. బ్రతికియుండినఁగదా బౌద్ధధర్మమును పాలించవలయును. అతఁ డన్నమాటలో తప్పులే దనెను. అందఱును నిజమే నిజమే



యనిరి. ఈ రీతిగా మాటిమాటికి నేదో యొక యుద్ధంకిమాట  
 ఎచ్చటయు, దానినిఁ గుఱించి తర్జన భర్జనములు జరుగుటయు,  
 వేళ వృథాయగుటయు, పిషయము తేలకపోవుటయు, నిష్ట  
 జరుగ నారంభించెను. ఏదోషముయొక్క చర్చ పూర్తి  
 యగునో యాదోషమునుఁ గూర్చి కాలాశోకుని యభి  
 ప్రాయమును చెప్పుమని యడిగిరి. ఆయన యన్నియునైన  
 తరువాత యొక్కసారియే చెప్పుదు ననెను. ఎప్పటికప్పుడే  
 చెప్పవలయునని కొందఁ జినిరి. దీనినిఁ గూర్చి కొంతసేపు చర్చ  
 సాగెను. వజ్జీయులందఱు తమకనుకూలముగాఁ జెప్పునుగదా  
 యని చివరకు చెప్పుటకే యంగీకరించిరి. యశుఁడును వాని  
 పక్షియును కొంతసేపు వాదించి చివరకు వారు సంగీకరిం  
 చిరి. రెండు దినములు మహాసంఘమునందు చర్చలు సాగెను.  
 కాలాశోకుఁడు తన యభిప్రాయము మఱునాటి ప్రోద్బుధ  
 చెప్పును ననెను. మఱునాటి ప్రోద్బుధ పండితులైన యజ్ఞ  
 తాదులు పదిమందియు మఱి పదిమంది వజ్జీయులును కాలా  
 శోకుని మేడలోనికి పోవునట్లును, అచ్చట కాలాశోకుఁడు తన  
 యభిప్రాయమునుఁ జెప్పునట్లును, నిశ్చయింపఁ బడినది. ఇంటికి  
 వచ్చిన తరువాతఁ గాలాశోకుఁడు రాక్షసుని మాటలను మన  
 నునో విచారించికొని తన యభిప్రాయమును చెప్పుటకు  
 బౌద్ధులను తన యింటికే రమ్మనుటనుఁ గూర్చి పశ్చాత్తాప  
 పడెను. తాను వజ్జీయుల కనుకూలముగాఁ జెప్పినచో రేవత  
 సహజాతి మొదలైనవారు తనమీఁద నుత్తేపనీయకమ్మ  
 ప్రయోగింతురు. తాను వజ్జీయులకు వ్యతిరేకముగాఁ జెప్ప  
 వలయును. అప్పుడు వజ్జీయులు తన్ను వధింపవచ్చును. కాని

కేవలతాదూలు పదిమందియు నుందురుగదా ! వజ్రీయులట్టి సాహసమునుఁ జేయలేరు. అందఱును వెళ్ళిన తరువాత వజ్రీయులలో నొక్కఁడు మిగిలి తనతో మాటాడుచున్నట్లు నటించి వధించునేమో ! పదిమంది సైనికులను తన తనవద్ద నుంచి కొనినచో వజ్రీయులట్లు చేయలేరు.

రాత్రి ప్రాద్దుశోయినది. యుద్ధభూమినుండి యొక వార్తాహరుఁడు వచ్చెను. వానికిఁ గాలాశోకుఁడు దగ్గిన మిచ్చెను. ఉత్తుంగభుజుఁడు కాలాశోకుని మాట కెదిరించి మిథిలానగరమునకు తన సైన్యములనుఁ దరలించుకొనిపోయెను. నేఁడో తేపో యచట యుద్ధము జరుగును. రాజుమాట కెదురు తిరుగుదువా యనఁగా నుత్తుంగభుజుఁడు రాజు కాలాశోకుఁడు కాఁడు. మహానంది యనెనట. ఈ వార్తను వచ్చి కాలాశోకునకుఁ జెప్పెను. కాలాశోకుఁ డనుకొనుచున్నదే. అట్లే జరిగెను. తనమాట నుత్తుంగభుజుఁడు పాటించునని తా ననుకొనుటయే తప్పు. కాలాశోకుఁడు చిన్నవాఁడనియు నతనికి రాజనీతి తెలియదనియు నే సిశ్చయమును తెనంతట తాను జేయఁ వేఁడనియు సర్వసిశ్చయము లుత్తుంగభుజుఁడే చేయు వలయుననియు పేరునకు రాజు కాలాశోకుఁడుగాని వాని నడిపించునది తానే యనియు నుత్తుంగభుజుని యభిప్రాయము. కాలాశోకునకు వందనిష్కములు కావలసినచో సంపాదించి పెట్టఁగలవాఁడు తాను. ఒక్క యోజనముమేర పోవలసినచో నడిపించి పెట్టునది తాను. తొట్ట తొలుతఁ గాలాశోకునకు యువరాజు పట్టాభిషేకముకూడ కాలేదు. అతఁడు వట్టి రాజకుమారుఁడు. అతని మాట పాటింపవలసిన యవసరములేదు

ఇది యుత్తుంగభుజుని యభిప్రాయమని కాలాశోకునకుఁ దెలియును. నీవు యుద్ధమాపుమని తాను గాలాశోకున కెందుకు వార్తి పంపించెను. రాక్షసుఁడు పంపించుమన్నాఁడు గనుకఁ బంపించెను. ఇప్పు డుత్తుంగభుజుఁడు కోసల సైన్యమునోడిఁచి యయోధ్యమిఁదికి పోయి యయోధ్యనుకూడ జయించి తిరిగి వచ్చినచో గెలుపు తనదిగాని యుత్తుంగభుజునిది కాదుగదా ! మగధ విదేహ భల్లట కోసలదేశముల కన్నింటికి తానే రాజగునుకదా. వాఁడు గెలిచిన తరువాత వాఁడు తిరిగి వచ్చిన తరువాత నమ్మదిగా వానినిఁ దొలగించి తాను రాజ్యాధికారిమును వహించి పట్టాభిషేకముఁ జేసికొని మఱియొకని సేనాధిపతిగా నియమించి దేశమును పాలించును. ఒక వేళ యుత్తుంగభుజుఁడు యుద్ధములో నోడిపోయినచో వానిని శిక్షించుట మిక్కిలి సులభము. మఱి యుత్తుంగభుజుఁడు యుద్ధములో నోడినచో కోసలరాజు మగధముల మిఁదికి దండెత్తినచో నప్పుడేమి కావలయును ? ఇదియిట్లు జరుగునని చెప్పుటకు వీలులేకున్నది. ఇట్టి క్లిష్టసమస్యలు రాక్షసునిపంటివాఁడు దేల్చవలయునుగాని సామాన్యుఁడు తేల్చలేడు. ఇప్పుడు ప్రార్థింపఁబోయినది. తేపు ప్రొద్దున రాక్షసునిఁ బిలిచి యతనితో నిది చెప్పవలయును. మఱియును బౌద్ధభిక్షుకుల వ్యవహారము రెండు దినములు దాటిన తరువాతఁ జూతునని చెప్పవలయును. నగరములోఁ బడి తినుచుందురు. తిననిమ్ము. ఒక ఒక వేళ వజ్రీయులకుఁ దనమిఁద కోపము వచ్చినచో నా వచ్చెడు కోపమును మఱి రెండుదినములు గడచిన తరువాత రానిమ్ము. అదియు మంచివేకదా. రేపు ప్రొద్దున రాక్షసు

నితో మాటాడవలయును. ఉత్తంగభుజుని శిక్షించుటయో? శిక్షించక పోవుటయో? విచారింపవలయును. నీలగిరిదుర్గ విషయములు విచారింపవలయును. ఇవి కాకుండ బౌద్ధభిక్షు కుల వ్యవహారమునుఁగూర్చి యాలోచించి సలసిన తొందర యేమున్నది? ఒక కొమ్ములో నింతలవణమును వేసికొని యొక భిక్షుకుఁడు తనవద్ద నిలువయుంచుకొనినచో రాజ్యములు మాటిపోవు చున్నవా? సూర్యుఁడు గతి తప్పి పరించు చున్నాఁడా? అని కాలాశోకుఁ డూహించుచు మఱలఁ బండు కొనెను. అప్పటికి రాత్రి రెండుజాములు దాటినది. కాలా శోకునకు కడచిన రెండు రాత్రులు నిదురపట్టలేదు గాని యీ రాత్రి నిదుని పట్టెడునట్లే యున్నది. నిదుర పట్టుటయు పట్టక పోవుటయు మన యాలోచనమిఁద నాధారపడి యున్నది. మన యాలోచన పరిస్థితులకు మనము చేసెడి వ్యాఖ్యానము ననుసరించి మన మనస్సునకు శాంతి సమకూర్చును. లేనిచో నశాంతి సమకూర్చును. కాలాశోకుఁ డాలోచించఁగా నున్న పరిస్థితులు తన తలకు మించినట్లు కనిపించలేదు. తాను తొందర పడవలసిన యవసరమును కనిపించలేదు. మఱియు నూహించఁగా తన మనస్సులోఁ గలిగిన యీ యాదోళన యంతయు రాక్షసుఁడు తన మాటలతో నుద్రేక పఱపఁజెట్టినది గాని సహజముగా నిందేదియు లేదు. ఉత్తంగభుజుఁడు నిజము గానే మహావీరుఁడు. అతనిపేరు విన్నచో క్షత్రియులు గడ గడలాడి పోవుదురు. అతనిముందు కోసలపతి యెంత? మఱి నీలగిరి దుర్గము పెద్ద ప్రశ్నయేమి? ఉత్తంగభుజుఁడు వచ్చిన మఱునఁడు దుర్గమును దుర్గమును నేలమట్టము చేయవచ్చును.

ఇంతటి బాధ రాజ్యములో ప్రాహ్లాదుల కొక దుర్గముమీఁద నాధిపత్యమేమి? కాలాశోకుఁ డిట్లుఁజూచి నిదురపోవుద నును కొనెను. నిదుర పట్టఁబోవుచున్నది. అప్పుడొక పెద్ద సన్నడి వినిపించెను. మేల్కొనెను. ఆ సన్నడి తన నిద్రాభవనమునకు ముందున్న యొక కంచుపాత్రను మోగించుట. రాజును నిద్ర మేల్కొలుపరాదు. మేల్కొలుప వలసిన యవసరము వచ్చినచో నా కంచుపాత్రను మ్రోగింతురు. వేతేగఁటను మ్రోగించినచో నది యవినయ మగును. కంచుపాత్రను మ్రోగించినచో నేదో నస్తువు నటు నిటు తరలించుటలోఁ గలిగిన ధ్వనిగాఁ గనిపించును. అది యవినయము కాదు. రాజు నసుర్యాద చేసినట్లుకాదు. రాజుకూడ మేల్కొనును. ఇది యొక యాచారము. ఆ కంచుపాత్ర మ్రోగించినవాఁడు తా ననట నుండఁడు. రాజు మేల్కొని తన సేవకుని పిలిచి యేమైన వివరీతమైన వర్తమానము వచ్చినదా యని యడుగును. అతఁడు “మహారాజులకు మెలకువ వచ్చెనా? క్షమింపవలయును. అది యేదో తీయఁబోఁగా నక్కడ కాగస్యపాత్ర మ్రోగినది కాబోలును. ఈ సేవకుని యజాగ్రత్తను మన్నించవలయును. ఒక యవసరమైన వార్త వచ్చిన మాట నిజమే” యని వాఁడు దానిని మనవిచేయును. అప్పుడు రాజుగారిని నిద్ర మేల్కొల్పినట్లు కాదు. రాజునం దగౌరవము నెఱపినట్లు కాదు. ఇట్టి యాచారములమీఁద రాజులు తాము మహారాజులమన్న యభిప్రాయమును గర్వమును పాలించుకొనుచుందురు. కాలాశోకునకు సేవకుఁడు తా నీ సమాచారమును నడపి “అయ్యా! యొక వార్తావాదకుఁడు



ఆ సుంగీయు ఖడ్గమును తలపాగయు నెత్తుకు గో ముసంగీయుం  
డెను. అన్ని వస్తువులను గత్త సిక్తములైయే యుండెను. నెత్తురు  
మాత్రము చాల భాగము గడ్డకట్టియుండెను. అవియన్నియు  
విధుసారుని వస్తువులని కాలాశోకుఁడు చూచుటతోడనే గుర్తిం  
చెను. అతని నోటి నెంట మాట రాలేదు. నాల్గు దినములక్రింద  
రిపుంజయుని వార్త వచ్చినపుడు తన హృదయము పొందిన  
యావేగము నేడు పొందుటలేదు. ఎందుచేతనని విచా  
రించఁగా వీఁడు కూడ నిట్లుగునని తన మనసున కిదివలకే  
తోచెను. తన మనసునకుఁ దోచిన వనుటకంటె రాక్షసుఁడు  
తన కీభావమును కల్పించి తానంతటి యావేగమును పొంద  
కుండఁ జేసెనని చెప్పవచ్చును. కాలాశోకున కొక యూహ  
వచ్చెను. రిపుంజయుఁడను విధుసారుఁడును చనిపోఁగా  
వార్తాహరు లీ వార్తలనుఁ గొనిపోయి మహారాజునకుఁ జెప్ప  
వలయును. తనవద్దకు వచ్చి చెప్పుదురేమి? తానే మహా  
రాజునలె నటించుచున్నాఁడు. తనకు యువరాజు పట్టాభి  
షేకముకూడ కాకపోయిననుఁ దన తండ్రి రాజ్యమును  
పరిత్యజింపక పోయినను తానే సర్వథా రాజువలె నటించు  
చున్నాఁడు. ఏ రాజకార్యమును తన తండ్రి దాఁకఁబోవు  
టయే లేదు. అందుచేత తనవద్దఁ దెచ్చుచున్నారా? లేదా  
తన తమ్ముఁడ యీస్థితి ముందు తనకుఁ దెలియవలయునా?  
రిపుంజయుఁడు చనిపోయినాఁడన్న వార్త తా నెవ్వరికిని తెలియ  
నీయలేదు. తండ్రితోఁ జెప్పలేదు. పిల్లితోఁ జెప్పలేదు.  
తన ముత్తవత్సలితోఁ జెప్పలేదు. ఆ వార్త రాజవంశముగో  
తెలియనే తెలియదు. ఇదికూడ నట్లు నిగూఢముగా నుంచ

వలసిన వార్తయూ యేమి? వీరి యిద్దటి మరణములును తన మరణమునకు సూచనలాయేమి? అట్లు కావు. మొదట విధు నారుడు మరణించి తరువాత రిపుంజయుడు చనిపోయినచో మూడవవాడు దాను కావచ్చును. ఇప్పుడు వరుస చెడిపోయినది. కాలాశోకుడు వానివంకఁ జూచి “ఇవి యేమిరా? ఈ ఖడ్గ మెవనిది? ఈ దుస్తు లెవరివి? ఇందులోనున్న జుట్టెవరిది? స్త్రీభూషణము లిందెందు కున్నవి? ఇంత యర్థ రాత్రమున నే వెందుకు వచ్చితివి?” అని యడుగఁగా వాఁడీట్లు చెప్పెను. అయ్యా! నేను తమ సోదరుడైన విధు సారుని బంటను. వారు సోనపల్లికి వెళ్ళుచు నన్ను తోడు తీసికొనిపోయిరి. కడచినరాత్రి నేను బయటనుంటిని. విధు సారుడు లోనికిఁ జొరయెను. తెల్లవారువేళ నేకర క్తసిక్తాంగుడు నాచేతి కీమూటయిచ్చిపోయి కాలాశోకునకు వీనిని చూపించు మని చెప్పెను. నా కర్థముకాలేదు. మా రాజకుమారుఁ డెక్కడ నున్నాడని యడిగితిని. అతఁడా మూటలో నున్నాడని చెప్పెను. నా కంతయు నర్థమయ్యెను. నేనేమి చేయ వలయును? ఏమి మాటాడిన నేమి మునుఁగునోయని యీ పవ తెల్ల ప్రయాణముచేసి యింత ప్రొద్దుపోయి మహానగరముచేరి నూటిగా నిచ్చటికే వచ్చితిని. ఇవిగో తమరి సన్నిధానవం దుంచితిని” అనఁగాఁ గాలాశోకుడు ఆ పురుషుఁ డెవ్వఁగా వాని పేరేమియో కనుఁగొనకుండ నేల వచ్చితివి?” అనెను. వార్తా:-ఆపురుషుని నేనెఱుఁగుదును. అందుచేత నేనతని నడుగ లేదు. కాలా:-ఎవరతఁడు? వార్తా:- ఆయనపేరు దేవ భయంకరుడు. అతఁడు కౌరవవంశ రాజకుమారుడు. వారిది

హస్తినాపురమువద్ద నొక నగరము. అతఁడు పెద్ద జూద  
గాఁడు. సోనాపురము జూదమునకుఁ ప్రసిద్ధమైన మహానగర  
మని తమకుఁ దెలియునుగదా! ఆర్యావర్తమునందలి సర్వ  
దేశములవారు జూదమాడుటకు సోనాపురము వత్తురు. మహా  
ధనవంతులందఱును సోనాపురమునకే వత్తురు. ఏనుఁగుల  
మీఁద వత్తురు. గుఱ్ఱాలనుఁ దీసికొని వత్తురు. మహానర్లు  
మణులతో వత్తురు. సోనాపురమునందలి ద్యూతభవనము  
జగత్ప్రసిద్ధమైనదేకదా! అచ్చటికి మన విధుసారుఁడుగారు  
పోవుచుండుటయు తమకు విశేషమైన విషయమే. అతనిపేరు  
దేవభయంకరుఁడు. కాలా:- అతనికి నితనికి మిక్కిలి చెలిమి  
కదరా? అతఁడు తీసికొనివచ్చి యివి నీచేతికిచ్చుటయేమి?  
ఎవఁడో వీనినిఁ జంపినచో పగతీర్చవలసినవాఁడు దేవభయంక  
రుఁడు. అట్లుండఁగా సతఁడే తీసికొనివచ్చి దీనిని నీకిచ్చుట  
యేమి? వార్తా - అయ్యా! దేవభయంకరుఁడును మన రాజ  
కుమారుఁడును పూర్వము స్నేహితులు. కొన్ని నెలలనుండి  
యా స్నేహము చెడిపోయినది. కాలా:- ఎందుచేత? వార్తా:-  
ఎందుచేతననఁగా నాఱునెలలక్రింద కౌరవరాజ్యము క్షత్రి  
యుల చేతిలోనుండి పోయినది. ఆ రాజకుమారుఁడు లంబినీ  
వసమునగదు నెనరితోడనో గదాయుద్ధముచేసి చనిపోయెనట.  
వృద్ధుడైన యతని తండ్రిపోయి భృగుపాతమును చేసెను.  
నాటినుండి కాశాంబీరాజ్యము మఱియెవరి చేతిలోననో పడి  
నది. ఆ రాజుపేరు శత్రుహంత. ఆయన క్షత్రియుఁడు కాఁడని  
చెప్పుచుందురు. ఆ రాజ్యములో క్షత్రియుల బ్రదుకు బయట  
పడినది. ఈ దేవభయంకరుఁడు తన కుటుంబముతో మున

రాజ్యమునకు వచ్చి పోసెను. అతనికలెసి పూర్వులిచ్చిన యాస్తి  
యెంతయో యున్నది. అతనివద్ద పది పెట్టెలనిండ ంత్తిము  
లున్నవి. చెప్పుచును. తత్పూర్వ మాయన సంవత్సరమున  
కొకనారియో రెండునార్తో సోనాపురము వచ్చి నెలయో  
రెండు నెలలో యుడి జూదమాడి కొంతవ్యయముచేసి గాడిలి  
సోపుచుండెను. కొశాంబిలో రాజుమాతన తరువాత హస్తిన  
లోని వ్యవహారములు తలక్రిందులైన తరువాత క్రమముగా  
నీ క్షత్రియు బినాశక్షియు. పల్లెటూళ్ళకుఁ గూడఁ గ్రామమునఁ  
యీ దేవభయంకరుఁడు తన యాస్తి నమ్మి దానిఁ గూడ  
సొమ్ము చేసికొని సకాటుంబముగా సోనాపురము వచ్చెను.  
అతనితల్లి దిక్కు-లేని పెదతల్లి. అతఁడు అతని భార్య; అపివా  
హితలైన యిద్దఱు చెల్లెండు, పన్నెండేండ్ల వయస్సుగల  
తమ్ముఁ డొకఁడు, నిద్దఱు సరిచారికలు, వీరందఱు రెండు  
నెలలు స్రయాణముచేసి సోనాపురము చేరిరి. అచట నొక  
తోటయు దొడ్డియుఁగల పెద్ద భవనమును, రెండు లక్షల  
నాణెములకుఁ గొనెను. నాణెముల బదులు రెండు  
వజ్రములను తద్భూస్వామి కిచ్చెను. సోనాపురమున  
కనేకులైన ధనవంతులును రాజకుమారులును వచ్చు  
చుందురు. వత్తురు. విడుదులలో నుందురు. ఆడినన్నాళ్ళి  
జూద మాడుదురు. ఎవడేదేశమువాఁడో యెంత ధనము  
కలవాఁడో యెవ్వరికిని తెలియదు. ఇట్లు వచ్చిన దేవభయం  
కరుని సర్తమాసము సర్వమును సోనాపురములోఁ బెట్టి  
పోయెను. అదివఱ కతఁడొక క్షత్రియవంశ సంజాతుఁడనియు,  
ధనముకలవాఁడనియు, మన విధుసారునకు స్థూలముగాఁ

దెలియునుగాని సవిమర్శముగాఁ దెలియదు. దేవభయంకరుఁడు సోనాపురము వచ్చినప్పటినుండియు విధుసారుని సతఁడు తన యింటికి నతిథిగా న్నాల్గెడుసార్లు తీసికొనివెళ్ళెను. దేవభయం

కరున కవివాహితలైన చెల్లెండ్రిద్దఱు కలరు. విధుసారుఁడు వినాహితఁడు. దేవభయంకరుఁడు చాల సత్యపురుషుఁడు. విశ్వాసి. విధుసారునియందు మిక్కిలి మైత్రికలవాఁడు. మహారాజ కుమారుడన్న గౌరవము కలవాఁడు. విధుసారుని యందు మఱొక విధమైన మార్దవము దేవభయంకరునకుఁ గలదు. వారిద్దఱుకలిసి పాచిక లాడినపుడు సర్వథా విధుసారుఁడే యోడిపోవు చుండెడివాఁడు. అయ్యో విధుసారుని ధనము మనము చాల తింటిమని యతని కీయనయందు నొక విధమైన పక్షపాతము. విధుసారునిచేతిలో డబ్బు లేనప్పుడు దేవభయంకరుఁడే యిచ్చి యాడించుచుండెడివాఁడు. విధుసారునికి తన యాస్తిమీఁదనుండి వచ్చెడి ధనము చాలక మహారాణిగారివద్ద నాయన ధనము తీసికొని పోవుచుండెడి వాఁడు. ఆయన కడగొట్టుబిడ్డ కనుక మహారాణి యతని యందు మిక్కిలి ప్రేమగా నుండును. దేవభయంకరుఁడిచ్చిన ధనమును విధుసారుఁ డెప్పుడో తిరిగి యిచ్చుచుండెడివాఁడు. జూదమాడుచున్నను వాని కితఁడును, ఇతనికి వాఁడును నోడు చున్నారు. వారిద్దఱిమధ్య ధనము ప్రధానముకాక మైత్రియే ప్రధానముగా నడచుచుండెను. ఇంతి స్నేహముగా దేవభయంకరుఁడున్నను విధుసారుఁడు వాని నొక్క పర్యాయమైనఁ దన యింటికిఁ బిలువలేదు. అతఁడు సామాన్య క్షత్రియుఁడు.



తాను మహారాజకుమారుడనన్న భావము విధుసారున  
కున్నది. ఉన్నదని దేవభయంకరునకుఁ బెలియును. తెలిసియు  
నతఁడు దీనిని మన్నించెను. ఒక్కొక్కని మన స్సొక్కొక్క  
విధముగా నుండును. కాశాంబిలోనున్న క్షత్రియులందఱు  
తాము పాండవుల సంతతియని యనుకొందురు. హస్తినాపుర  
సమీపమునందున్న క్షత్రియులు తాము దుర్యోధనుని  
సంతతి యనుకొందురు. ఆ పరంపర యట్లు నచ్చుచున్నది.  
కాశాంబీ క్షత్రియులకు మగధరాజ వంశముమీఁద నభిమాన  
మెప్పుడును లేదు. హస్తినాపురప్రాంత క్షత్రియులకు మగధ  
రాజులమీఁద నభిమానము. దానికిఁ గారణము తొలినాఁటి  
జరాసంధుఁడు దుర్యోధనుని పక్షమువాఁడు. భీమునకు విరోధి.  
ఇప్పటి క్షత్రియవంశము బార్హద్రథవంశముకాదు. నాల్గెడు  
వందల యేండ్లక్రింద బార్హద్రథవంశముపోయి 'ప్రద్యోత  
వంశము వచ్చినది. మూడువందల యిరువదియేండ్ల క్రింద  
ప్రద్యోతవంశము పోయినది. శిశునాగవంశము వచ్చినది.  
వారు ప్రద్యోతులైనను, వీరు శిశునాగులైనను, హస్తినాపుర  
ప్రాంత గౌరవవంశ క్షత్రియులకు వీరు బార్హద్రథులక్రిందనే  
లెక్క. ఈ గౌరవము దేవభయంకరునకు మిక్కిలిగానున్నది.  
అందుచేత విధుసారుని పోకిళ్ళన్నియు నతఁడు మన్నించును.  
దేవభయంకరు మహారాజ కుమారుఁడు. అతని యింటికి మనము  
వెళ్ళినచో నచట మనలను తమతో సరిసమానముగాఁ  
జూచుట సంగభవింపదు. స్నేహితుల నగౌరవపఱచుట  
యెందులకని విధుసారుఁడు తన్ను పిలుచుటలేదని తానే

యొకటి రెండుసార్లు చాతో ననినాడు, పోనాపురములో విధుసారుని కనేకఋణము లున్నవి. మహారాజకుమారుడని యిగనఱు నూగకుండును. ఎప్పుడో మన డబ్బు మనకు రాదా యనుకొందురు. విధుసారుడు ద్యూత భవనమునకే చాల ధనమియవలయును. ద్యూతభవనాధికారులు సంస్కారము నకు సది లక్షల హేమ నిష్కములను రాజ్యమునకుఁ జెల్లింప నుయును. మహారాజుగారితో మనవిచేసి విధుసారుఁ డీవలసిన ధనమును సుంకముక్రింద సరి పెట్టుకొనవలయునని మనసిచేసినను చేయవచ్చుననియు తనధికారు లూరకు నును. తక్కిన ద్యూతా కారులు మఱియొకవిధముగా నూగకుండురు. అప్పు పెట్టినను విధుసారుడు మఱి నచటికి వెళ్ళినపుడు కొంత ధనమును తీసికొనిపోయి వారి ఋణములను చెల్లించుచుండును. విధు సారుడు గెలిచిన దెప్పుడును తీను. ఇట్లుండఁగా నీ నాల్గు నెఱుంగునుండి చాలసార్లు విధుసారుడు దేవభయంకరుని యింట నతిథిగా నుండుచు నచ్చెను. దేవభయంకరుని యింటలో సంతకపుర మర్యాద లెక్కువగా లేవు. నారిస్త్రీ లసూర్యం పశ్యలుకారు. అని వీధుల నెంట తిరుగను. కాని యొక గొప్ప యతిథి మర్యాద కుటుంబములోనివాఁడు ఇహ యింటికి వచ్చినచో నన్నపానములవేళ స్త్రీ లతనికిఁ గనిపింతురు. వారే వడ్డింతురు. ఇతని కేదైన కావలసినచో నప్పుడప్పుడు దేవ భయంకరుని చెల్లెండు తెచ్చి యిచ్చుటయుఁ గలదు. దేవ భయంకరుని యింటిలో పది పెట్టెలనిండ రత్నములు గలవన్న ప్రతీతి గలదు. భూగృహము త్రివిధ దానిలో నతఁ డారత్న ములను దాచి యుంచునని కావలసివచ్చును. తీసికొనుననియు

చెప్పారు. దేవభయంకరుడు వచ్చునప్పుడు కొందఱు సేవకులనుఁ దనవెంటఁ దెచ్చెను. వారిలో నిద్దఱు పురుషులు. వారిద్దఱు నిత్యమును వ్యాయామము చేయుచుందురు. ఇంతింత జూమ్ము, లింతింత భుజిములు కోటమీసములు, తాళ ప్రమాణదేహులు. కత్తిసామునందు కత్తిసామునందునిపులులు. వారాయంతికి రక్ష. వారుండఁగా నాయిల్లు చోగ్రస్తము కాదు వందనుంది దోసిడికాగ్రడో వందమంది రాజ్యసైన్యకులో వారియింటిమీద పడి మున్ను వారిని సంహరించి తరువాతి నిల్లు దోచికొనవలయును. ఆయిల్లు దేవభయంకరుడు కొన్న తరువాత నెలదినములలో చుట్టునున్న ప్రాకారము దృఢపఱచెను. ప్రాకారమును రెండు నిలువుల యెత్తు పెంచెను. గోడపైగ శూముల నాటించెను. పెద్ద కవాటమును నిర్మించెను. దానినొక కోటవలెఁ జేసెను. అట్లు తన భవనమును కోటవలెఁ జేయుటకు నధికారుల యనుమతి కావలయును. ఆ యనుమతిని విధుసారుడు తెప్పించెను. గానితో నిద్దఱియొక్క స్నేహనుబంధము మిక్కిలి బలిసెను. దేవభయంకరుని భార్యగాని చెల్లెండుకాని విధుసారుని వద్దకు పరమాత్మజైన బంధువువద్దకు వచ్చినట్లు వత్తుడు. నేనే వారి యింటిలో నొక బంధువనైతిని. ఆ కుటుంబమెంతి మంచి వారనఁగా నేను సేవకుఁడను. నన్ను సేవకునివలెఁ జూడరు. నేను కూడ వారికొక బంధువను. కాలారి యీ పూట భోజనము చేసెనా? యింటిలో చేసిన యా వస్తువత్తనికి వడ్డించితిరా? అందు నిద్రపోవుచున్నాఁడు. పాపము లేవుట యెందులకు? విధుసారునికిఁ గావలసిన యావస్తువు నీవే తీసికొని

ఋచ్చి రమ్ము. మొదలుగాఁ బరామర్శింతురు. నాకేదైన కొంచెము సుస్తీగా నున్నచో మందులఁ మాఁకులు వారే చూతురు. ఇట్లు విధుసారునకు దేవభయంకరుని గృహము స్వగృహముగా నుండెను. ఒకనాఁడు విధుసారుఁడు తాను పండుకొని నిదురించు గదినుండి దేవభయంకరుని పెద్ద చెల్లెలు, శకుంతలాదేవి మొగమును గంటు నెట్టుకొని చాల కోపముతో వెలికి వచ్చెను. నేను చూచితిని, నాకర్థము గాలేదు. ఆమెను నేనేమని యడుగుదును? మఱునాఁడు సాయంకాలమున వాహ్యశికిఁబోయి సపుడువిధుసారునడిగితిని విధుసారుఁడునాతో నన్నమాటలు నాకే విడ్డూరముఁ గొలిపినవి. “ఆమెను నేను ప్రేమించుచున్నాను. నన్ను వివాహము చేసికొమ్మని యడిగినాను. ఆమె నీకిదివఱకే వివాహమైనదిగదా యన్నది. నేను రాజులు బహు భార్యాకులుగదా యన్నాను. ఆమె నీకును నాకును వరుసకాదు. నీవును నన్నయు నన్నాదమ్ములుకదా! నేను నీకు చెల్లెల నగుదు నన్నది. నేను ఇది వట్టి వరుస. నేను నిన్ను ప్రేమించుచున్నాను. మీరు దూరదేశము వచ్చినారు. నీకు వివాహమగుటయుఁ గష్టమే. నన్నుఁ బెండ్లిచేసికొన్నచో మీ యన్నగారికి కొంత బరువుతీరును. అంటిని. ఆమె నవ్వి పిచ్చిమాటలు మాటాడకు మనెను. నేనామెను బంధువంతులుగాఁ బట్టుకొంటిని. ఆమె విదలించికొని వెడలిపోయెను.” నే నీమాటలు విని యయ్యా! ఇది మిత్రద్రోహము. ఇది చాల తప్పు. ఆమె పోయి దేవభయంకరునితోఁ జెప్పినచో నింక నేమైన నున్నదా? ఆయన మీ యందెంత గౌరవము నెఱపుచున్నాఁడు? మీ కెంతధనము నిచ్చుచున్నాఁడు? అట్టి

వానియందు కృతఘ్నత నెఱపుట తగదంటిని. ఆయన నీకేమి తెలియునుపోరా యనెను. స్త్రీలు మొట్టమొదట నిరాకరింతురు. ఆమె తన యన్నగారితో చెప్పనే చెప్పదు. చెప్పినచో నతఁడు నన్నేమిచేయఁ గలఁడు? ఇతని యిల్లు నేను లేనిచోఁ గోటఁగాఁ గట్టకలవాఁడేనా? నేను నాహామ్యము చేసితిని గనుక కట్టినాఁడు. లేనిచోఁ గట్టఁగలఁడా? ఇది యెట్లు కట్టించితినిో అట్లు నిర్మూలనమును చేయఁగలను. నా కన్న వీరు మంచి సంబంధమును తెత్తురా? ఆమె పోయి యన్నగారితోఁ జెప్పినచో నతఁడేమనును? 'అంతవాఁ డడుగఁగా నిరాకరించివా? నీకు వివాహమెట్టగును? మగధరాజవంశమునకుఁ గోడలవగుటకన్న గొప్పయున్నదా?' అనును నేనేమనఁగలను? ఊరకుంటిని. ఆమఱునాఁడే వారిని రమ్మని తమరు వార్త నంపిరి. మేము వచ్చివేసితిమి. మఱల పదునేను దినములకు పోయితిమి. ఒకనాఁడు రాత్రిపూట నీయన శకుంతలాదేవి పరున్న గదిలోనికి గవాక్షముగుండఁ జొచ్చుకొని పోయెనట. ఆమె లేచి యల్లరిచేసెను. తల్లియు పెదతల్లియు దేవభయంకరుఁడును నతిని భార్యయు వచ్చి చూచిరి. ఇతని నేమియు ననలేదు. నీవు మాయొంటి కింక రావద్దనిరి. నీ కతిథి మర్యాద తెలియ దనిరి. మేము స్వదేశమును వసలివచ్చి నంతమాత్రమునఁ గులమునకు తక్కువ కా లేదు. నీకతిథి మర్యాద చూపించుటచేత మా మర్యాద మేము పోగొట్టుకొనలేదనిరి. మఱియొకఁ డెప్పుడైన నైనచో తలవాంచికొని తిరిగి వచ్చును. ఈయన దేవభయంకరునితో నప్పుడన్న మాటలు ప్రక్కన వినుచు నిలుచున్న నాకే కష్ట మనిపించెను.



అప్పుడేమి చేయఁగలడు ? ఇతఁడన్నమాటలకుఁగూడ వారు సహించిరి. దేవభయంకరుఁ డప్పుడూ యన్నచాలును. వాని యిద్దఱి మల్లురు విధుసారుని విటిచి ప్రోవులుపెట్టి యుందురు. వారిని చూచి విధుసారుఁ డూరకుండెను. కాని తేనిచో నితఁడు కత్తిదూసి దేవభయంతుని మీఁదికిఁ బోయెడు వారే. మహారాజా ! నిజము చెప్పుచున్నాను. ఆనాటినుండి నాకు విధుసారునిమీఁద భక్తి పోయినది. ఆయనయందు మర్యాద తగ్గినది. నేను బంటును కనుక నెలజీతము పుచ్చు కొనుచున్నాను గనుక నాకు పెండ్లాము బిడ్డలున్నాను గనుక నే నాయన నెంట బంటువలె పోవుచున్నాను. మఱల నే మొగము పెట్టుకొని పోయెనో వారి యింటికి పోయెను. వారును మేచ్చుల కన్నముపెట్టినట్లు విధుసారుని భోజనాదులు విధుసారునిగదికే పంపించుచుండిరి. సేవకులు తెచ్చి యిచ్చు చుండిరి. మొన్నటిరాత్రి యాయూరిలో కంఠవధ నాటక మాడఁబడెను. ఊగగదలును వచ్చిరి. ఈయన శకుంతల కోరిము కాఁపువేసెను. ఆమె తన తల్లితో వదిలగారితోఁ జెల్లెలితో నాటకమునకుఁ బోవుచుండఁగా నామెను ప్రక్కకు రమ్మని పిలిచెనట. ఇంకెలో నెనుకనుండి దేవభయంకరుఁడు వచ్చుచుండెను. ఆయన యాయనను నిందించెను. ఈయన కత్తి యుద్ధమునకుఁ దలపడెను. దేవభయంకరుఁడు మన యుద్ధ మిచ్చటకాదా. ద్యూతిభవనమునందు చేయుదము రమ్మనెను. నేను వాకిటిలోనుంటిని. వారు బోనికిఁ బోయిరి. ఈ సగలు శకుంతలవి. విధుసారుఁడు దొంగిలించెను. శత్రువు యొక్క అట్లు కత్తిరించుట వారి నగణాచారముగా. ఈ

యాచారము రుక్మినాటనుండి యీదవులలో నున్నది. ఈ కారవుల కెట్లు వచ్చెనో తెలియదు.

## ౧౪

కాలాశోకునకుఁ జిత్రముగాఁ గోపము వచ్చెను. అతనికిఁ దెల్లవారలును నిద్రలేదు. తొలుత నీలగిరి దుర్గాధిపతులే న్యాయ్యమనియు, రిపుజయుని స్రవత్తిన బాగుగా లేదనియు, ననుకొన్నవాఁ డిప్పుడు నీలగిరి దుర్గాధిపతులదే దోషమని యనుకొన నారంభించెను. మఱియుఁ పీఠజేపఁడో దేవభయంకరుఁడు గతిమాలి తన దేశమునకు వచ్చి అలదాఁచుకొన్నవాఁడు మహారాజకుమారుఁడు తన చెల్లెలిని పెండ్లియాడుదుననగా వానిని ఘోరముగా సంహరించునా? వాని దెంత ధైర్యము? తనకంత యిష్టములేనిచో మహారాజునకుఁ దెలియఁజేయవచ్చును. లేదా తనకు వార్తఁ బెట్టవచ్చును. అంతి యిష్టములేనివాఁడు మఱల నాతమ్ముఁడు నెట్లినపుడు తన యింటిలో నతిథిగా నెందుకుంచుకొనవలయును? పూర్వమునకునలెనే మఱల నతనినిఁ జూడఁగల్గినచో నతిథిగా రాగ్గియవలెను. పదిపెట్టెల రత్నముల వాఁ డేమిచేయును? వాని పూర్వులింత ధనము నెట్లు సంపాదించిరి? దేశమును దోచియుందురు? వారు పూర్వము చోరులైయుందురు. వాఁడిద్దఱు మల్లులను తన యింటిలోఁ గాపలా యుంచుటచేత రాజ్యమంతయు గెలిచితి ననుకొన్నాఁడు కాబోలు - అని కాలా

శోకుఁడు భటుని పలిచెను. వాఁడు వచ్చెను. ఓరీ ! మన రాజ్యములో యుద్ధమునకుఁ బోని సేనాపతులెవ రున్నాడు ? అని యడుగఁగా నతఁడు గొందఱిపేర్లు చెప్పెను. కాలా శోకుఁడు వారిలో నొకని రమ్మని వార్తఁ బెట్టెను. అతఁడు నచ్చెను. కాలాశోకుఁడు “నీవు రెండువందల సైన్యమునుఁ దీసికొని వెంటనే సోనాపురము పోయి యాయూరిలో దేవ భయంకనుఁడున్న జూదగాఁడు కలఁడు. వాని కుటుంబము నాశనముచేసి వానియిల్లును తగులఁబెట్టి వానియాస్తి సంత యును తీసికొని రావలయును. వాఁడు రాజద్రోహము చేసి నాఁడు. వాఁడు నాతమ్ముని సంహరించినాఁడు. వాని యింకితో భూగృహమునందు పదిపెట్టెలనిండ రత్నములు వజ్రములు కలవట. వానిలో నొక్కటియు బీరునోకుండ రాజధానికి తీసికొనిరావలయును. నీవు వెంటనే బయలుదేరినచో రాత్రి కాయూరుఁ జేరఁగలవు. ఉత్తంగభుజుని వద్దనుండి యేమైన వార్త వచ్చినదా ?” అని యడుగఁగా నా సేనాని ప్రభూ ! ఆ వార్తసంగతి నాకుఁ దెలియదు. యుద్ధమంత్రి యున్నాఁడు. వారికిఁ దెలియును. అనఁగాఁ గాలాశోకుఁడు నీవు పోయి యుద్ధమంత్రిని నేను బిలుచుచున్నానని చెప్పుము. నీవు రెండువందల సైన్యమునుఁ దీసికొని వెంటనే సోనాపురమునకుఁ బోవలయును. ఆజ్ఞాపత్రమును, యుద్ధమంత్రి వచ్చిన వెంటనే పంపుదు ననెను. యుద్ధమంత్రి వచ్చెను. అదివఱకు యుద్ధమంత్రి కాలాశోకుని దర్శనమే చేసియెఱుఁగఁడు. కాలా శోకుఁడు తనకు వార్త నంపెననఁగా నతఁ డాశ్చర్యపడెను. ఇంతవఱకు, సర్వకార్యములు తనతోఁ బ్రసక్తిలేకుండ మంత్రి

యున్నాడని యితిని వ్యవహారసభ యున్నదని యుద్ధ వ్యవ  
హారములన్నియుఁ దత్సభాముఖమున జరుగవలయుననియే  
నియమములేకుండ నుత్తంగభుజుని యాధ్యత్యముతో సాగు  
చుండెను. గా జుత్తంగభుజుఁడు. మంత్రి యుత్తంగభుజుఁడు.  
సేనాధిపతి యుత్తంగభుజుఁడు. సైన్య మాత్తంగభుజుఁడు. ఇట్టి  
స్థితిలోఁ గాలాశోకుఁడు తనకు వార్త నంపుట యాశ్చర్య మని  
పించెను. అయినను నచ్చెను. కాలాశోకుఁడు:- నీవు యుద్ధ  
మంత్రివా? మంత్రి:-అతేండ్రక్రింద నేను మంత్రిని. కాలా:-  
ఇప్పుడు కావా? మంత్రి:-ప్రభూ! పేరున కగుదును. వేతనము  
తీసికొనుట కగుదును. వ్యవహారమునకుఁగాను. కాలా:-  
ఉత్తంగభుజునివద్దనుండు యేమైన వార్తలు వచ్చినా?  
మంత్రి:- నా కేమియుఁ దెలియదు. కాని రాజధానిలో పలు  
వార్తలుగా నున్నవి. ఉత్తంగభుజుఁడు పోయి మిథిలా నగర  
మున నిత్యాకుసేనలను తలబడె ననియు, ఈ లోపుగా మన  
సేనలో మల్ల చమువు యుద్ధము చేయుటకు నిరాకరించెననియు,  
నుత్తంగభుజుఁడు మిగిలిన సేనలతోడనే మిథిలా దుర్గమును  
ముట్టడించెననియు, వీరికి మిథిలాదుర్గము స్వాధీనము కాలే  
దనియు, నట్లే యిత్యాకుసతియొక్క మల్ల చమువు కూడ  
యుద్ధము జేయుటకు నిరాకరించి వారి మల్ల చమువును, మన  
మల్ల చమువును రెండు సేనలను చుట్టు ముట్టెననియు నింతలో  
కిరా 3 బర్బర శకదేశపు సేనలు వారికి వచ్చి సాయపడెననియు,  
నీ స్థితిలో సుమిత్రుఁడు నుత్తంగభుజుఁడు నిద్దఱును కలిసి మన  
సేనలుకూడ మిథిలా దుర్గాంతర్భాగమునకుఁ బోయి వీరితో  
యుద్ధమాడుచున్నారనియు వార్తలు వచ్చెను. కాలా:- ఆ

యాటవిక సేనలకు సేనానాయకుడెవడు? వారిని నడిపెడివాడెవడు? ఎవడు వారికి తిరిగిట్టు? ఇంత విష్ణుము తెచ్చినవాడెవడు? మంత్రుః- ఎవడు కౌరవ, హౌహయ, పాంచాల, శూరసేనాది రాజ్యములయందు క్షత్రియుడనకుండఁ జేసెనో, ఎవడు సర్వక్షత్రియ నిర్మూలనమునకు కంకణము కట్టుకొనెనో, ఎవడు కలి ప్రవేశించిన సరువాత సదునేనువందల సంవత్సరములకు క్షత్రియరాజ్యమని యుండదని కాలజ్ఞులు చెప్పిన మహావాక్యమును నేటికి నూటికి తొంబదిపాళ్ళు యథార్థము చేసెనో, ఎవని బుద్ధివై భవమువలన, బాహు పరాక్రమమువలన మున్ను సగళురాముడు చేసిన క్షత్రియ సంహారముకంటె నధికమైన సంహారము జరుగుచున్నదో, వాడు. పూర్వము భార్గవరావుడు క్షత్రియుని సంహరించినను రాజ్యములు క్షత్రియుల చేతులలోనుండి పోలేదు. ఇప్పు డీమహాఘోరుని వలన రాజ్యములే క్షత్రియేతర హస్తగతములైనవి. ఇంక ధాత్రిలో క్షత్రియుడైనవాడు రాజుగా నుండడు. ఇకడంత తీవ్రకర్మ సమారంభించెను. కాలాః- అతఁ డెవరు? వాని పేరేమి? వానిని నాశనము చేసెదను. మంత్రుః- అయ్యా! మన సైన్యములోనున్న మేలిభాగము నుత్తుంగభుజుడు కోసల దేశములకుఁ దరలించుకొనిపోయెను. అవి యచట చిక్కువడెను. అతఁడు కోసల చుగధ సైన్యములను మిథిలా నగరమున నిర్మూలించి మహిమిడికి వచ్చును. అపుడు మనమేమి చేయవలయును? కాలాః-అతఁ డంతగా వచ్చినచో కోటతలుపులు మూయించి యుద్ధము చేయుదము. గిరివజ దుర్గము దుర్భేద్యమైనది. నీని దుర్భేద్యత వేల యేండ్లనాటిది. నేటిది



కాదు. ఆమూంట్లన కీసంగతి తెలియజేమో! మంత్రి:-అయినకుం  
దెలియును. అతడు గిరివజ్రపురమునకు వచ్చినచో గోట  
తలుపులు మూసెడివాడే యుండడు. తెఱచియే యు తురు.  
అతనికి సులభప్రవేశము జరుగును. కాలా:- ఎవడోయి  
వాడు? వాని పేరేమి? వానికంత సామర్థ్య మెచ్చటి  
నుంచి వచ్చినది? మంత్రి:-అతనికి సహజముగా గొంత  
సామర్థ్యమున్నది గాని యా సామర్థ్య ముత్తుంగభుజుని  
దుర్నితచేత దుశ్శీలతచేత బదిరెట్లయినది. ఆ పది  
రెట్లు మఱల రెట్టింపైనది. దానికి గారణము. తమరు  
క్షమించినచో మనవి చేయుదును. కాలా:- చెప్పుము.  
మంత్రి:- తమరు యువరాజు పట్టాభిషేకము లేకుండ  
యావరాజ్యమునే కాక మహారాజ్యమునే పాలించుటయు,  
నుత్తుంగభుజుని చేతిలో కీలుబొమ్మలగుటయు, మీరును మీ  
తమ్ములును దుష్టమైన కామ ప్రవృత్తితో సంసరించుటయు,  
మీ కామ తృప్తికొఱకు పలుమంది మహాయోధుల సంసార  
ములలో మీయెడల విరక్తి కలుగుటయు, మిమ్ము సాధించుట  
కై నను వారు మీకు బ్రతిపక్షియైన వానిదెస ననాదినుండి  
వచ్చు రాజభక్తి పరిత్యజించి యొగ్గుటయు, నిట్టి నన్నియో  
కలవు. ఈ రాజ్యమున నొక్క మంత్రికి మర్యాద లేదు.  
అతని నడిగెడివాడు లేడు. రాజ్యాంగ వ్యవహారము స్మృతి  
బద్ధముగా నడచుటలేదు. అన్నిటి కుత్తుంగభుజుడే. ఏడాది  
కాదు. రెండేండ్లు కాదు. ఆఠేండ్లనుండి యిట్లు జరుగు  
చున్నది. కొందఱుమంత్రులయొక్క వేతనములే సరిగా  
ముట్టుటలేదు. ఉత్తుంగభుజుని యనుగ్రహ మున్నచోగొలుపు

కాండకు వేతనములు లభించుచున్నవి. లేనిచో లేదు. ఓయి! యువరాజా! “యథారాజా తథాప్రజాః” మీ మువ్వ రన్న దమ్ములు కామ ప్రవృత్తులై యుండఁగా నెన్ని మర్యాదగల కుటుంబములు తమ యభిమానమును కోల్పోయినవి? మీ మీ కొఱకని యొకస్త్రీ యపహరింపఁ బడుట, ఆస్త్రీ యొక్క మీ చేతనే కాదే, నల్పాధికారులైన యుత్తంగభుజుని పరివార మంతయు వారియందు భోగము ననుభవించ వలయునా? అయ్యో! ఇది దేశమా! రాజ్యమా! అందుచేత నా ప్రతి పక్షికిఁ జెప్పరానంత బలము వచ్చినది. మంత్రులందఱు నతని పక్షమునం దున్నారు. పెక్కుఁ బైన్యాధిపతు లుత్తంగ భుజునివలన ధనము సంపాదించినవారు మీనైపున నున్నారు గాని న్యాయమార్గ గాములైన కొందఱు సేనాతులు వారి సైన్యముతో మీ ప్రతిపక్షి కనుకూలముగా నున్నారు. తేలతఁడు మిథిలానగరమున సుమిత్రోత్తంగభుజులను జయించి శకాదిసేనలతో గిర్జినజపురము మీఁదికి వచ్చును. ఆ వచ్చుటలోఁ బరిశిష్టమైన మగధసేనకూడ నతనిసంటనే వచ్చును. అందఱును గిర్జినజపురము మీఁదికి రాఁగా మీరు గవను మూయు మందురు. కొందఱు మూయుటకుఁ బ్రయత్నింతురు. మఱి కొందఱు కవాటమును బంధించినీయరు. ఒకవేళ బంధించినను దుర్గములోననే యుద్ధము జరుగుచుండును. బయట సేనలకు యుద్ధమిచ్చెడివా రెవరు? ఇంతకు నుత్తంగ భుజుని బలము నిత్యమూ వానితోడనే యుండును వాని బల మిప్పుడు కోటలోలేదు. మీ ప్రతిపక్షి వచ్చుటయు, కోట నాక్రమించుటయు. వేటొక సంగతియేలేదు. మీరు చేతు

లార నిట్లు చేసికొంటిరి. నేఁడైనను నాకు వార్తఁ బంపితిరి. నేనైనను గుండెవిప్పి మీతో యథార్థమును చెప్పితిని. లేచో మీరింకను మహాంధకారములో నుండియుందురు. మీరు వార్త యెవనిచేతఁ బంపించితిరో యాసేనాని వానికిఁ దమ రిచ్చిన యాజ్ఞను నాతోఁ జెప్పెను. పోనాపురము మీఁదికిఁ బోయి యాదేవభయంకరుని కుటుంబ నాశనము చేయుటకు సిద్ధముగా నిచ్చట నొక్క సైనికుఁడు లేఁడు. ఉత్తుంగభుజుఁడు కోటనువదలి వెళ్ళిన మఱునాఁడే ఇచ్చటి సేనాపతు లందఱును రహస్యసభచేసి యొక తీర్మానమును చేసికొన్నారు. ఉత్తుంగ భుజుఁడు తిరిగి రానేరాఁడు. వచ్చినచో కోటతలుపులువేసి వానిని లోనికి రానీయకూడదు. వాఁడు కోటను ముట్టడించి యుద్ధమును ప్రారంభించినచో వాని కుటుంబమును బంధువులు సందఱును కోటలో గున్నారు. వారిని చిత్రవధ చేయవలయును అని. ఉత్తుంగభుజుఁడు ముట్టడి వదలి వెళ్ళేదనన్నచో, వెళ్ళినచో వాని కుటుంబము భద్రముగా వాఁడున్నచోటికిఁ బంపింతురు. ఇది వారు చేసికొన్న నిర్ణయము. అందుచేత నొకవేళ నుత్తుంగభుజుఁడు కోసలాధిపతి సైన్యమును గెలిచినను వాఁ డిచటికి వచ్చుట లేదు. మిథిలాదుర్గమునం దేమి జరిగినదో యిదివఱకే మనవి చేసితినికదా ! కాలాః:- ఓయి మంత్రి ! నీ పేరేమి ? మంత్రి:- నా పేరుతో నేమిప్రయోజనము ? నే నుత్తుంగభుజునికి వ్యతిరేకినేగాని మీ కనుకూలుఁడనే. మీ రాజనంశమే చిరస్థాయిగా మాగధముల నేల వలయునని నా కోరిక. కాని మహారాజుగా రెక్కడ ? తమ రెక్కడ ? మహారా జొక్కనాఁడైనను బరస్త్రిని కన్నెత్తి

చూచిరా? లోకమునందు రాజులకు సౌందర్య వత్తులైన స్త్రీలమీఁద వాంఛ కలుగుట యున్నది. ఆమె యవినాహిత యైనచో నామె తండ్రికి ధనమిచ్చి యామెనుఁదెచ్చి కోటలో భార్యగా నుంచికొనుట యున్నది. తక్కిన దుర్వృత్తిలేదు. ఈ దుర్వృత్తి మీ మువ్వు రన్నదమ్ములయందున్నది. నామె యందుకూడ నున్నది. ఉత్తుంగభుజుఁడు బుద్ధిపూర్వకముగా మిమ్మా వృత్తిలోనికి దించినాఁడు. మీరు దిగితిరి. మీరు పూర్తిగా నిస్సహాయులైన తరువాత మిమ్ము వధించి యీ రాజ్యముఁదా ననహరింపనలయుననివాఁడీ ప్రయత్నమంతయుఁ జేసెను. అతని ప్రయత్నము ఫలోన్ముఖమైనది. ఇంతలోఁ బులిమీన పుట్రయన్నట్లు మీ ప్రతిపక్షి బయలుదేరినాఁడు. ఆయన మూలమున నుత్తుంగభుజుని సర్వ ప్రయత్నములు విఫలములైనవి. కాలాః:- ఓయీ! అయినచో నానలన నాజ్ఞా పొందిన సేనాపతి సోనాపురము పోడందువా? మంత్రుః:-అతఁ డెందుకు పోవును? సోనాపురములోనున్న దేవభయంకరుఁడు విధుసారుని. వధించెడివాఁడే కాఁడు. తన చెల్లెలిని మీతిమ్మన కిచ్చి వివాహము చేసెడివాఁడు. సామూఖ్య పరిస్థితులలో నట్లే జరిగెడిది. ఓయీ కాలాశోకా! ఆ నీ ప్రతిపక్షి యెంత వాఁడో నీకు తెలియదు. దేవభయంకరుఁడు హస్తినాపుర ప్రాంతమునందలి యొక జనపదములోని క్షత్రియవంశము వాఁడు. అతఁడు సోనాపుర మెందుకు వచ్చెను? అతని చెల్లెండును భార్యయు వానియింటిలో నీ తెమ్మునియెదుట స్వేచ్ఛగా నెందుకు తిరిగిరి? ఎంత యతిథియైనను, ఎంత మహాపరాధియైనను క్షత్రియస్త్రీలు వాని యెదుటఁ దిరుగరే.

ఇది చూడుము. విధునాడుఁడు దేవభయఁకరుని నోడరి  
యందుఁ దనంతట తాను కామమును పొందలేదు. ఆ  
బాలికయే యితనిని దసయందు వాంఛగలవాఁడగునట్లుగా  
నటించినది. ఇది యంతయు నొక వ్యూహము. ఆ ప్రతిపక్షి  
యొక్క పన్నుగడ. మఱియు నీవు నీలగిరి దుర్గమును నేల  
మట్టము చేయవలయునని యనుకొనుచుండవచ్చును. ఆదుర్గాధి  
పతి యైన రిపుంజయుని కూతురు మహా సౌందర్యపతి యని  
మీ తమ్ముడైన రిపుంజయునకు వార్త తెచ్చిన కామచారుఁ  
డెవఁడు? అతఁడా ప్రతిపక్షి వేతనములోనివాఁడు. నిజమున  
కాదుర్గాధిపతి కూతురు లోకోత్తరమైన సౌందర్యముకలదికాదు,  
ఆమె సామాన్యమైన సౌందర్యవతియే. మీ తమ్మునకు  
వర్ణించి చెప్పిరి. ఇతఁడామె నివసించు భవన గవాక్షమునకు  
రజ్జువును బంధించి యానాఁడేనుఁగునెక్కి పైకిఁ బ్రాకిపోయె  
ననఁగా దుర్గాధిపతి తెలిసి నాగనిచ్చినది. ఆ సన్నని దీపపు  
చలుతురులో నామె యెంతో సౌందర్యవతియని మీ రిపుం  
జయున కనిపించెను. మీ తమ్ముల యిద్దఱి మరణమునకు  
మీ ప్రతిపక్షి కారణము. నేటి వార్తపలన నతఁడు మిగిలిన  
యొక్క కోసలరాజ వంశమునుకూడ రాజ్యాధికారమునుండి  
తొలఁగించెను. మిగిలినది మీయొక్క వంశము. ఇది తమరితో  
నన్ను పిలిపించితిరి కనుక నాకుఁ జెప్పుటకు వీలైనది. కాలాః:-  
నీపేరు చెప్పితివికావు? మంత్రి:- రాజా! నా పేరుతో నేమి  
ప్రయోజనము? నా పేరు పరంతపుఁడు. కాలాః:- నీపేరు  
పరంతపుఁడా! నీలగిరి దుర్గాధిపతి పేరుగూడ పరంతపుఁడును  
కొందును. మంత్రి:- అయ్యా! ఆ దుర్గాధిపతినే నేను.



అనంగనే కాలాశోకునకు పట్టరాని కోపము వచ్చెను. నీవా నా తమ్ముని సంహరించితివి? నీవా నా ప్రతిపక్షి కను కూలుడవు. నీ విచ్చట మంత్రె నెట్లెతివి? మీకును మాకును సోదరభావ మున్నదే. నీవు నా పక్షమున నుండక నా ప్రతి పక్షి యొక్క పక్షమునం దేల చేరితివి? ఈ రాజ్యము నీవు చేప్పి యా దుర్మార్గునికి వశముకానిమ్ము. మే మందఱము సఖించిపోయినను పోవనిమ్ము. నిన్నిచ్చట సంహరింతును. మంత్రె:- రాజా! శాంతింపుము. శాంతింపుము. మీతమ్ముడు నిజముగా నీలగిరి దుర్గమున సంహరింపఁబడలేదు. అతఁ డెచ్చటనో సంహరింపఁబడినాఁడు. ఈ కథ కల్పించి నీతోఁ జెప్పఁ బడినది. ఆదుర్గాధిపతిని నేనే. మాకును మీకును సోదర్యము కలదు. అందుకనియే యిప్పుడు నేను వచ్చి యీ రహస్య మంతయు మీతో మనవిజేసితిని. నేను నాదుర్గాధిపత్యము నా కోడుకుల కప్పగించి మీ కోటలో యుద్ధ మంత్రుగాఁ జేరితిని. మీ రాజ్యము సుక్షేమముగా నుంచవలయునని నేను జేసిన ప్రయత్నము లన్నియు మత్తుంగభుజునివలన బూడిదలోపోయిన పనీపై రై నవి. నేను రాజ్యవ్యవహారము బాగుగా లేదని మీ తండ్రిగారితో నొకసారికాదు పదిసార్లు మనవిచేసితిని వారు నా మాట నాదరించలేదు. పోయి కాలాశోకునితోఁ జెప్పు మనుచు వచ్చిరి. నేను మీవద్దకువచ్చి యుత్తుంగభుజుని దుష్ప్రవర్తననుఁ గూర్చి మనవిచేయవలయును. మొదట మీరు నా మాటలను మన్నించరు. రెండవది యుత్తుంగ భుజునితో నేను వైరము తెచ్చికొన్నవాఁడ నగుదును. వాఁ డట్టివాఁడు. నేనింట లేకుండఁ జూచి నాయెల్లు తగులఁ బెట్టిం

చెడివాఁడు. అచటి నా దుర్గమును నేలమట్టముఁ జేయించెడి నాఁడు. తమకు పలుసార్లు లక్షలకొలఁది హేమనిష్కము లనుఁ గావలయునని గూర్చుండెడివారు. బొక్కసములనున్న హేమనిష్కములు మీరు తీసికొనుటకు వీలులేకపోయెను. ఎందుచేత ? నేను మహారాజుగారితోఁ జెప్పి తక్కిన శైలైనను ధనాగారమును రక్షించవలయుననియు, నాయొక్క వధూను నా కిప్పించవలయుననియు నభ్యర్థించితిని. ఆయన దాని కంగీ కరించెను. ఆ ధనాగారము నావశమునం దుంచికొంటిని. మీ రాజ్యపు బొక్కసమును మాత్రము నేను భద్రమగా నుంచ గల్గితిని. నేను మీకుఁ జేయవలయునన్న యుపకారము చిట్ట చివరకు మీ ప్రత్యర్థికే యనుకూలముగాఁ బరిణమించు చున్నది. తే పతఁడు వచ్చి గిరివజ్రపురమునుఁ గైవసము చేసి కొన్నపుడు బొక్కసమతని యధీనమేయగును. కాలాః:-ఓయి పరంతపా ! ఈ దినములలో పలుమంది వచ్చి నాతోఁ జెప్పెడి మాటలలో దేనిని విశ్వసించవలయునో దేనిని విశ్వసించ రాదో నాకే తెలియకుండ నున్నది. ఈ మహానగరమున నొక మహామేధావి యున్నాఁడు. అతనినిఁ బిలిపించి యీ సంగతులన్నియుఁ గనుఁగొనినఁగాని నాకు యథార్థస్వరూపము దెలియదు. మంత్రి:- ఎవరాయన ? కాలాః:- అతనిపేరు రాక్షసుఁడు. మంత్రి:- రాక్షసుఁడా ? ఆయనయూ తమకు హితోపదేశము చేసెడివాఁడు ? చాల బాగుగా నున్నది ? కాలాః:- ఏమి ? రాక్షసుఁడు మహామేధావి కాదందువా ? మంత్రి:- అయ్యో ! నేనేమని చెప్పుదును ? ఆ రాక్షసుఁ డొక రాక్షసుఁడు. కాలాః:-ఆసంగతి నాకునుఁ దెలియును. మంత్రి:-

అతఁడు మీయందుఁ గూడ రాక్షసుఁడే. అతఁడెవరి స్నేహితుఁడు? నందుని స్నేహితుఁడు. నందుఁ డెవరు? ఎవరా? ఏనుని చెప్పును? ఆయఁపరపరశురాముఁ డన్నది గందుఁడే? అతఁడే సర్వరాజవంశములను నిర్మూలించినవాఁడు. అతఁడే నేఁడు శకబర్బరకీరాత మల్లదేశముల సేనలను రెచ్చగొట్టి మిథిలానగరములో కోసల మాగధసేనల నిగకటమునఁ బెట్టినవాఁడు. అతఁడే బ్రాహ్మణవేషమును ధరించి హైహయార్జునుని గండగొడ్డలితో నతికినవాఁడు. అతఁడే గదాయుద్ధమున కౌరవరాజును లగిలినవన ప్రాంతములందు సంహరించినవాఁడు. అతఁడే పాంచాలమును నాశనము చేసినవాఁడు. అతనికిఁ బరమాపుఁడు రాక్షసుఁడు. తేను నందుఁడు రాజు కాఁగా మంత్రి యెవరు? రాక్షసుఁడు. ఆయన నచ్చి మీకు హితోపదేశముచేయునా? అతని మాటలా మీరు వినుఁది? ఆ రాక్షసుఁ డప్రతాప్యఁడు. అతఁడు వీధిచిట నడచుచుండఁగా నాల్గువైపుల నాల్గువందల గజముల మేరలో మహాకక్కోటకులు ఖడ్గాయుధులై నడుచుచుందును. వారి ఖడ్గములు వారి యంగీలలో దాచి యుంచఁబడును. ఆ ఖడ్గధారులెట్టివారు? ఒకఁడు వాసుకి. ఒకఁడు శత్రుకుఁడు. ఆ రాక్షసుఁడు మహాఖడ్గ విద్యావేత్త. నేనతని ముందు నిలువలేను. ఓయి రాజా! అతఁడు నీదగ్గఱకు వచ్చును. వచ్చెసఁగా నర్థమేమో తెలియునా? అతఁ డిచ్చట నున్నంతసేపు నీరాజభవనము మహాగ్ని మధ్యమున నున్నదని యర్థము. ఏ నిమిషమాన నీ రాజభటులందఱు వధింపఁబడి నీ రాజసౌధము నేలమట్టము చేయఁబడునో తెలియదు. వాని కటారికాంఁడు వారు

కటారికాండ్రు కాదు కసాయివాండ్రు. నీ రాజభవనము చుట్టును ముట్టడించియుందురు. అతని తలలోని యొక నెండ్రు కకు సపాయము కలిగినచో నీ రాజభవనమంతయు నిర్ఘామ ధామ మగును. ఆ రాక్షసుఁడు వేసిన ప్రతియఁడుగు సట్లు వేయును. ఇంతమందిని హింసించి ఇన్ని ఘోరములు చేసిన యుత్తరంగభుజుఁడు నందుని మీఁదికెందుకు పోలేడు? వెనుక రాక్షసుఁడున్నాఁడు కనుక. ఇన్ని రాజనంశములను నందుఁ డెట్లు నిర్మూలింపఁ గలిగెను? తనకు కుటుంబమునై రాక్షసుఁడున్నాఁడు గనుక. సందుఁడు హైహయుని బ్రాహ్మణవేష ధారియై గొడ్డలితో నుకెను. నరకిసచో నాదేశ సర్వప్రజలు హర్షించి యూరకుండిరి. ఎందుచేత? ఆ రాక్షసుఁడు మన రాజధానిలో నాటునెలలనుండి లేఁడు. అతఁడు పది దినముల క్రింద నచ్చెను. అతఁడు లేనప్పుడు వాని కుటుంబమునంక తిరిగి చూచుటకై న నుత్తరంగభుజునకు సాధ్యముకాకపోయెను. రాక్షసుని కుటుంబ మీ యూరిలోనున్నదనియే యుత్తరంగ భుజునకుఁ దెలియదు. అతఁడు తన కుటుంబమును సగదేశములకుఁ దరలించినట్లు సర్వజనులకుఁ జూపెను. ఎల్లరికి కోసల పత్తి మీఁదికి నుత్తరంగభుజుఁడు దండెత్తి పోవుననఁగా రాక్షసుని కుటుంబ మీ యూరిలోనే యున్నదని యుత్తరంగభుజునకుఁ దెలిసెను. అది యట్లుంచి రాక్షసుఁడు పాంచాలములలో హైహయములలో శూరసేనములలో చేసిన ప్రజా విప్లవ మింతింతయని చెప్పఁగలనా? ఈ నాఁడిచ్చట నుండెను. మఱునాఁ డచ్చట నుండెను. హైహయదేశములో బ్రాహ్మణుల నందఱినిఁ దద్రాష్ట్రహ్మణాభిమానులను సంఘములుగా

నేర్పాటు చేసెను. వారియందు ధైర్యము గల్పించెను. కాలక  
 శూరసేన కలింగదేశములలో నతఁడు చేసినపని నభూతోనభ  
 విష్యతి. జలపాతోత్సవమన్న పేరిట నెంతెంతమంది చేత  
 నెన్నెన్ని వార్తలు పుట్టింపించెను. స్పర్థలు లేని యా మూఁడు  
 వంశములలోఁ దనపక్షమునందున్న వందమంది గజయూత  
 గాండ్రచేత నెన్ని యెన్ని స్పర్థలు రేకెత్తించెను? అతని  
 వయస్సు పాతికయేండ్లకు మించియుండదు. అతనికి పదు  
 నెన్నిదియేండ్ల వయస్సు వచ్చిన నాటినుండియు వాని మేధా  
 విరుసనము పరమ తీక్షణమై యున్నది. అతని కీభాష వచ్చును,  
 ఈ భాష రాదనిలేదు. దేశమంతయు పాలీభాష. అందులో  
 నతఁడు మహాపండితుఁడు. నేఁ డార్యావర్తమునం దున్న  
 సర్వభాషలును సంస్కృతభాషా వికృతులు. ఎచ్చట  
 నే వికృతి కలదో నచ్చట యా వికృతి యతనికిఁ  
 గుఱితలామలకము. రాజా! నేఁడు నీ నగరమున మహా బౌద్ధ  
 భిక్షుక సంఘ సమావేశములు జరుగుచున్నవి. ఈ సమా  
 వేశము లెందుకు జరుగుచున్నవి? నీవు నమ్ముము - నమ్మక  
 పొమ్ము. దీనియంతకుఁ గారణము రాక్షసుఁడు. ఈ సమా  
 వేశములు జరుగుటకుఁ బ్రారంభ మెప్పుడో తెలియునా?  
 ఐదు నెలలక్రింద. మీ సర్వక్షత్రియ సమావేశము జరిగిన  
 దెప్పుడు? ఆఱు నెలలక్రింద. తమరును సుమిత్రుఁడును తక్కిన  
 రాజక్షత్రియులును నందు నా సభలోనికి రానీయలేదు.  
 అనాఁడు మహాద్వారమువద్ద నుత్తుంగభుజుఁడు పది యేనుఁగు  
 లతో నందుఁడు రాకుండ రక్షగా నిలుచుండెను. నందుఁడు  
 వచ్చెను. నందుఁడు విజృంభించినచో నా పది యేనుగులు నశిం



చెడివి. మీ వందమంది భటులు నశించెడివారు. ఆనాఁడే యుత్తుంగభుజుఁడు సంహరింపఁబడెడివాఁడు. మీ క్షత్రియ సమావేశము చెల్లాచెదలు చేయఁబడి యుండెడిది. అట్లు జరిగినచో నెంత వాగుగా నుండెడిది? మీ రాజ్యముమీదిగా నుండెడిది. ఆనాఁడు నందునికి సామంత ప్రాసాదములోనికి రావలయునని మాత్రమే యున్నది గాని యింకొక యూహ లేదు. సర్వక్షత్రియ వంశములు నార్యావర్తమును మఱియు నెన్నియెంద్లో పాలించుచుండి యుండెడివి. నందుఁ దేపనియు రాక్షసునితోఁ జెప్పకుండ చేయఁడు. తన్ను సామంత ప్రాసాదమునకు రానిచ్చుటలేదు. తాను పోయి యుత్తుంగభుజుని నా యేస్థులను వధించి లోనికిఁ బోదునని రాక్షసునితోఁ జెప్పెను. రాక్షసుఁ డట్లు చేయవద్దు. శాంతముగాఁ దిరిగిరమ్మని చెప్పెను. నందుఁడు వచ్చి నన్ను తిరిగి రమ్మంటివికదా! ఏమి చేయుమందు ననెను. రాక్షసుఁడు నందునితో నన్ను సర్వార్యావర్తమునకుఁ జక్రవర్తినిఁ జేసెదను. నేను చెప్పినట్లు నడుపుము. సర్వదేశములయందు నేను రహస్య విప్లవములను లేవదీసెదను. ఆయా దేశముల రాజులయొక్క స్వర్ప రహస్యములును నాకుఁ దెలియును.” అని చెప్పి ఈ మహాకార్యమునందు వ్యగ్రుఁడయ్యెను. అతఁడు తలఁచుటయు సాధ్యముకాకపోవుట నన్నదియులేదు. ఆనాఁడు మహాద్వాము నుండి నందుఁడు తిరిగిపోగా మూఘ్మఁడైన యుత్తుంగభుజుఁడు సంతోషించెనుగాని తక్కిన సేనలందఱు నిర్వైరి పోయిరి. నందుఁడేమి? అతని బలమేమి? అతని సాహసమేమి? అతని ధోవమేమి? అతఁడు తిరిగిపోవుటయేమి? యని. ఓయి కాలా

శోకా! నీవు నా రాజనైనను నిన్ను నీ పేరుతోఁ బిలుచు  
 చున్నాను. నిన్ను రక్షించు శక్తి నాకు దాటిపోయినది. నీ  
 యందు నాకు రాజభక్తి కలదు. వట్టి రాజభక్తియేకాదు.  
 నాల్గైదు తరములుగా వచ్చుచున్న సౌదర్యభావము కలదు.  
 కాని నీ యీ ప్యవహారము నా శక్తికి మించిపోయెను. నేను  
 నీ కిన్ని రహస్యములు చెప్పితిని. ఈ రహస్యములు నా కెట్లు  
 తెలియును? నేను బ్రాహ్మణుఁడను. శిష్టధారిని. ఒక  
 దుర్గాధిపతిని. నాకును శౌర్యముకలదు. నాకు నభి  
 మానము కలదు. కాని ఆ రాక్షసుఁడు బ్రాహ్మణుఁడు.  
 కాని బ్రాహ్మణాభిమానము విలక్షణమైనది. దేశమంతయు  
 బౌద్ధ మతమును స్వీకరించుచున్నారు. అందఱు బౌద్ధులే  
 యైనారు. రాజులు సులభముగా బౌద్ధమతము స్వీకరించు  
 చున్నారు. రాక్షసుఁ డొకనాఁడు నవ్వి నాతో నిట్లనెను.  
 నేను వయస్సుచేతఁ బెద్దవాఁడ నగుటచేత రాక్షసుఁడు  
 న “న్నార్యా!” యని సంబోధించును. అతని సంబోధనము  
 లోనిదియు నతఁడు నాయందు నెఱపుచున్నదియునైన యార్య  
 త్వము నే నతనికి వ్యతిరేకముగా లేనంతవఱకే. మఱునాఁడు  
 నేను నిస్యుఁడను. నధ్యుఁడను. అతఁడు పది దినములక్రింద  
 నాపద్మకువచ్చి తాను చేసిన యీ సర్వరాజ్య విప్లవమును  
 నాతోఁ జెప్పెను. నాతో నెందుకుఁ జెప్పినాఁడో నాకు  
 తెలియదు. అతఁడు చాల తక్కువ మాటలు మాటాడును.  
 కాలాశోకుఁడు:- కాదయ్యా! యెక్కువ మాటలు మాటా  
 డును. మంత్రి:- ఆమాటయు నిజమే. అతఁ డెక్కువ మాట

లెప్పుడు మాటాడును? దానికివేళి లున్నవి. ఆ రాక్షసుడే  
 నాతోఁ జెప్పెను. ఆర్యా! పరంతపా! నేనింత యెక్కువగా  
 మాటాడుట నాకే యాశ్చర్యముగా నున్నది. ఈ యెదు  
 నెలలలో కడచిన యిరువది నాలుగేండ్ల వయస్సులో మాటా  
 డని పరిత్యక్తము మాటాడివేసితిని. నేను తక్కువ మాటాడుదు  
 నని పోయి సుమిత్రునితోఁ జెప్పుము - సుమిత్రుఁడనఁగా కోసల  
 రాజు. అతఁడు నమ్మఁడు. పోయి మీ కాలాశోకునితోఁ  
 జెప్పుము. అతఁడు నమ్మఁడు. సీవే యిదివఱకు నమ్మి  
 న్నాఁడవుకావు. బౌద్ధులు దేశమతము నగుదురుగాక. ఈ  
 దుష్ట క్షత్రియులు రాజులై బౌద్ధులగుటచేత దేశమునం  
 దీయనార్య మతము వచ్చినది. ఈ క్షత్రియులను నాశనము  
 చేసెదను. సర్వక్షత్రియ నాశనముచేసి మగధరాజ్య సింహా  
 సనమును నే నధిరోపించి ఈ బౌద్ధమతము నరికట్టఁగలుగు  
 దును. కాని నందుఁడు శూద్రుఁడు. నాకు స్నేహితుఁడు.  
 అతని నాడునియందు మహానందియొక్క రక్తము ప్రవహించు  
 చున్నది. అతఁడు రాజగుటకు యోగ్యుఁడు. మొదట నాని  
 శరీరములో రాజరక్తమున్నది గనుక నతఁ డార్యావర్తమునఁ  
 బాలించుటకుఁ దగినవాఁడు. రెండవది క్షత్రియుఁడు కాఁడు  
 కనుక నేటి బౌద్ధమతమునందు బుద్ధుఁడు క్షత్రియుఁడగుట  
 చేత సర్వరాజులకుఁగల యా దురహంకారము లేనివాఁడు.  
 నన్ను భగవంతుఁడు మంత్రుగా నుండుటకు సృష్టించెనుగాని  
 రాజుగా నుండుటకు సృష్టించలేదు. బౌద్ధమతము మితిమీరి  
 పోవుచున్నది. దీనికి నే నడ్డుకట్ట కట్టెదను. ఆర్యా! పరంతపా!  
 నేను వేసిన పదికలునకు చివర నేమియున్నదో తెలియునా!

సర్వార్యావర్తమునందలి బౌద్ధులైన యర్హతులును, ఉత్తములైన బౌద్ధ పండితులు, శ్రమణులును, భిక్షుకులును, గిరివ్రజపురమున మహా సమావేశము జరుగుట యున్నది. ఆ బౌద్ధుల నందఱిని నేను వధింపించఁ గల్గుదును. దానితో నార్యావర్తమున బౌద్ధమతముయొక్క బౌద్ధుఁడైపోవును. కాని చూచితివా! నాఁ డచ్చట సమావేశము కానున్న బౌద్ధులు, వారి మతమేమైన నేమి? వారి విశ్వాస మెట్లున్న నేమి? వారందఱు తెపస్సులు. వారిలో నెక్కువమంది యింద్రియజేత లుందురు. వారు నిర్వాణమందును. అది మన మోక్షమునంటదే. అట్టి వారిని వేయిమందిని సంహరించినచో నాకుఁ బుట్టగతు లుండవు. ఈ యార్యావర్తములోని నైదికమతమునకుఁగూడ నదిక్షేమకరమైన విషయముకాదు. కాల మిట్లు జరుగుచున్నది. కాలమునందుఁ గలియై పరమేశ్వరుఁడే యిట్టి వికారములఁ జేయుచున్నాఁడు. ఈ దేశమునందు బౌద్ధమత మెప్పుడు నిర్మూలింపఁ బడసలయునో యప్పుడే నిర్మూలింపఁబడును. నిర్మూలింపఁబడక కృతయుగాదివఱకు నిల్లే యుండనిమ్ము. నామి సప్తము? ఈ మతముపోయి యంతకంటెఁగనా కష్టములే సమతములను రానిమ్ము. నాకు వానితోఁబ్రసక్తిలేదు. నేనీ బస్మ యెత్తితిని. నాకు నూటయేఁబదియేండ్ల య యుర్దాయమని కార్తాంతికులు చెప్పినారు. నాకునుఁ దెలియును. నాకొక శక్తిని పరమేశ్వరుఁ డిచ్చినాఁడు. ఆశక్తి సర్వరాజవంశములను నశింపఁజేయుటకుఁ జాలినది. నేఁడు బౌద్ధమతముయొక్క యుబ్బు నరికట్టుటకుఁ జాలినది. బౌద్ధమత నిర్మూలనముఁ జేయుటకుఁ జాలినదికాదు. అట్టిపనిఁ జేయుట కెవఁడో

శకపురుషుఁడు కావలయును. శకపురుషుఁడనఁగా నేమియో దెలియునా, కొన్నికొట్ల కొన్నిలక్షల మేచ్చులను వధించి నైదిక మతమును సెలబెట్టెడివాఁడు శకపురుషుఁడు. అట్టి శకపురుషుఁ డింక పదునాల్గవందల యేండ్లుగడచిన తరువాతఁగాని పుట్టఁడు. ఇప్పుడు నేను చేయున దింతే” అనెను.

కాలాశోకుఁడు నిస్వేఱపోయి వినుచుండెను. అతని కిదియేమియు సర్థముకాలేదు. అతఁ డిట్లనెను. “ఓయి పరం తపా ! నీవు మమ్ము రక్షించఁగలవా ?” మంత్రి:- అయ్యా ! నన్ను చేను రక్షించుకొనఁగలనా ? అయిదు నెల పండి నేను మనసులో ననుకొన్న యాహాయుఁగూడఁ దెలిసికొనెడి రాక్షసుని యొక్క గూఢచారులు నావెంట నున్నాడు. నేనిట నుండి బయటకు పోయిన తరువాత నేను బ్రతికియుండునా నా యిచ్చటి ప్రవర్తనమిఁక నాధారపడి యున్నది - పరంతపఁడు వెడలిపోయెను.

వజ్జీయులైన భిక్షుకులలోఁ గాలాశోకుఁడు తమకు వ్యతిరేకముగా తీర్చిచ్చెననని వదంతి పుట్టెను. అది యెట్లు పుట్టి నదో తెలియదు. అజితాదు లుత్తేపణకర్మ కాలాశోకుని మీఁదఁ బ్రయోగింతుమని యతనిని భయపెట్టిరట. అఁడు లీచ్ఛవులమీఁద యశుఁడు నిరూపించిన దోషములన్నియు దోషములే యని యంగీకరించెనట. అంగీకరించిన తరువాత సబ్బకామి మొదలైనవారు కాలాశోకునితో “నీ దోషములను చేసెడి బాధ్యులను శిక్షించవలయు”నని చెప్పిరట. అతఁ డంగీకరించెనట. నిత్య మీదోషములుచేయు వజ్జీయులైన భిక్షుకుల పేర్లు వరుసగా వ్రాసియున్నారట. వారందఱిని శిక్షించు



టయో, శ్వాద్ధమశమునుండి తొలగించుటయో కాలాశోకుఁడు  
తేపో యెల్లుండియో చేయునట - ఈ మాటలు తొలుత  
వదంతిగా బయలుదేరి, నిశ్చయోత్తులుగా రూపొంది వజ్జభిక్ష-  
కులు వేతే సమావేశములు చేసికొని తామేమి చేయవల-  
యునో తల్లడిల్లుచుండగా “మీ కేమియు భయము లేదు.  
నందుఁడు మిమ్ము స్వీకరించును. తేపు నందుఁడే రాజగును.  
యుత్తుంగభుజుఁ డక్కడే సంహరింపఁబడును. కాలాశోకుని  
తమ్ము లిదివఱకే సంహరింపఁబడిరి. ఒక్క కాలాశోకుఁడే  
మిగిలియున్నాఁడు. అతఁడు చనిపోయినచో రాజ్యము  
నందునకే వచ్చును.” అని యెవరో చెప్పిరట. ఈ వార్తకుఁ  
దీప్ర ప్రచారము సాగెను. ఈమాట లెవరు మొగలుపెట్టిరో  
జెలియదు.

## ౧౫

అనాఁడు గిరిప్రజపురము మహాకోలాహల భరితిముగా  
నుండెను. మహాప్రాసాదమునఁ గొన్ని యేండ్లనుండి లేని  
మహారాజసభ జరుగుచుండెను. మంత్రులు సామంతులు  
వచ్చి సభ నలంకరించియుండిరి. మాగధములనుండి చిత్ర  
చిత్రములైన వ్యక్తులు గిరిప్రజపురమునందు నుండిరించు-  
చున్నారు. కొందఱినిఁ జూచినచో వారి మొగములయందు  
నుత్సవదీప్తి కనుపించుచున్నది. మఱికొందఱి వదనములయందు  
దృష్టి కనిపించుచున్నది. కొందఱి ముఖారవిందములయందు

నేండ్లుగా తమ్ము బాధించుచున్న నూఁడు నేఁడు తీరినట్లు గర్వి  
 రేఖ కనిపించుచున్నది. ఉత్తంగభుజునిచేత మువ్వురి రాజ  
 కుమారులచేత నే యే ధనవంతుల యిండ్లు దోచుకొనఁబడినవో  
 యే గృహముల యందలి స్త్రీలు మానభంగములందిరొ  
 ఆ యా కుటుంబములోని పురుషులందఱు సముత్సాహ రేఖా  
 వికసితాపఘన ముఖాది లక్షణములు కలవారై గిరివ్రజపుర  
 వీధులయందా విభూషితాంగులై పరిధౌత వస్త్రధారులై విహ  
 రించుచుండిరి. ఆనాఁడు ప్రొద్దుకుంకును. ప్రొద్దు కుంకక  
 ముందున్నది వారి యుత్సాహముయొక్క పరమాగ్ర భూత  
 మైన యుత్సవము. నందుఁ డుత్తంగభుజుని మిథిలానగరము  
 నందు బంధించెను. కోసలపతిని కూడ బంధించెను. వారిద్ద  
 టిని కూరనన్యమృగములను బోనులలో పెట్టి తెచ్చినట్లు గిరి  
 వ్రజపురమునకుఁ దెచ్చినాఁడు. ఆనాటి సాయంకాలమున  
 కోటలోని పెద్ద మైదానములో వారిద్దఱిచేత కత్తియుద్ధము  
 చేయించునట. ఎవఁడు గెలుచునో వానికిఁ గోసలరాజ్య  
 మిచ్చునట. ఈ సందర్భములోఁ బ్రజలనేక విధములుగాఁ  
 జెప్పికొనఁ జొచ్చిరి. కొందఱిట్లనిరి. - ఇది యేమయ్యా!  
 తొలఁగిపోయిన తద్దినమును నెత్తికిఁ దెచ్చికొన్నట్లు. ఒకవేళ  
 సుమిత్రుఁడు గెలుచు ననుకొమ్ము. మఱల నతఁడు క్షత్రి  
 యుఁడేకదా! రాజ్యాధిపతియైనవాఁడు క్షత్రియుఁడుగా నుండ  
 కూడదనికదా నందుఁడింత ప్రయత్నము చేసెను? మఱల  
 క్షత్రియుఁడే కోసలములకు రాజగునుకదా! కాదుత్తంగ  
 భుజుఁడే గెలుచు ననుకొందము. ఉత్తంగభుజుఁడును క్షత్రి  
 యుఁడే. పీనికన్న వాఁడే మంచివాఁడు. సుమిత్రుని మా

యుత్తుంగభుజుడు రాజైనచో ముల్లు వుచ్చి కొట్టిడచి  
 నట్లగును. ఆ యుత్తుంగభుజు డిక్కడ చేసిన చేతలు చాలవా!  
 ఈ పుహాకార్యములు మఱల గోసలరాజ్యమునందు జరుగవల  
 యునా - మఱికొంద టిట్లనిరి. ఓయీ! ఉత్తుంగభుజుడెంత  
 ఖడ్గవిద్యా వేత్తయో సుమిత్రుడు సంతటివాడని చెప్పుదురు.  
 శిశువిధాల సుమిత్రుడే గెలుచును. యుద్ధముచేయుటలో తన  
 రాజ్యము పోవుచున్నదన్న దుఃఖము సుమిత్రుని కెక్కువగా  
 నుండును. అందుచేత నతడు కైగబడి యుద్ధముచేయును,  
 అతని యుత్తుంగభుజుడు గెలువనేలేడు. నందుడు తన వాగ్దాన  
 ప్రకారము సుమిత్రునకు మఱల గోసలరాజ్య మిచ్చును.  
 ఆ రాజ్య మేనియమముల ననుసరించి యిచ్చునో-ఓయీ! నీవు  
 నాకు లొంగియున్నచో నిత్తును. నీవుబౌద్ధమతమును వదలి  
 పెట్టినచో నిత్తును. నీ క్షత్రియాభిమానము వదలిపెట్టినచో  
 నిత్తును. నీ కొలువులో నా ప్రతినిధి నుంతును అతడు చెప్పి  
 నట్లు నీవు నడువవలయును. నీసేన యింతకు మించియుండరాదు.  
 నీ సేన యెంత యుండునో నీ రాజ్యములో నా సేనయు సంత  
 యుండును. నా సేనకయ్యెడు వ్యయముకూడ నీవే భరింప  
 వలయును. వాని ముక్కునకు త్రాళ్లువోసి వానిని రాజును  
 చేయును. అట్టిరాజు రాజైన నొకటియే, రాజు కాకపోయిన  
 నొకటియే. మఱి కొంద టిట్లనిరి. ఐనను వాడు రాజే. వంద  
 మంది భార్యలను పెండ్లాడవచ్చును. నందుడు నల దనడు.  
 పది నాటకము లాడించవచ్చును. వలసినచో నందుడుకూడ  
 పోయి చూచును. నందుడుపోయి యా నాటకమును చూచి  
 నపుడు చక్రవర్తి వచ్చెనని యయోధ్యానగర మంతయు

కృతయుగమునాటినుండియు నున్న కక్ష్యలు చాలక మఱి పది కృతకద్వారములను నిర్మింతురు. స్వాగతములు చెప్పుదురు. సభలు చేయుదురు. నందుని పరాక్రమమును బొగడుదురు. నందుని మెడలో సచ్చమైన వజ్రములతోడి హారములను వేయుదురు. అచ్చటికి నందుడు శతవిధాల సంసత్సరమున కొకసారి పోవుచుండును. ఈ లోపుగా సుమిత్రుడు సంపాదించిన రత్నములన్నియు హారరూపమున తెచ్చికొనుచుండును - ఇంక కొందఱి తీట్లనిరి. ఓయీ! ఆ యుద్ధములో నిటు సుమిత్రుడును మిగులఁడు. అటు ఉత్తంగభుజుడును మిగులఁడు. పరస్పర తీవ్రఖడ్గ ప్రహారములచేతఁ బరస్పరము వారి శరీరములు గాయములుపొంది చివర కొకఁడు గెలిచినను గెలిచినవాఁడు బ్రతికెడి స్థితిలో నుండఁడు.

ఇది యిట్లుండఁగా నా మహానగరమునందలి యిండ్లలో స్త్రీలును, బాలురును, అవధ్యులును, వేఱే విషయము బహు విధములుగాఁ జెప్పికొనుచుండిరి. ఒక తల్లి చుడుగఁగా నడునే నేండ్ల కొడు కొకఁ డిట్లు చెప్పెను. నీ కీసంగతి తెలియదు. ఇంటిలోనున్న యాడువారి కేమి తెలియును? ఊరందఱు చెప్పికొనుచున్న మాటలే. మీరు వంటదగ్గఱ కూర్చుంటారు. రాజ్యములు సాగిపోవుచుండును. మీ కీనాఁడు కూరియేమి? వంట పూర్తికాలేదని నాన్నగారు వచ్చి కోపపడుదురు. అన్ని విషయములెప్పు మహానగరము మహానగరమెల్ల పేటఁగి పోవుచున్నదని మీకు తెలియదు. ప్రధానముగా జరిగిన సంగతి యేమనఁగా పూర్వపు రాజుకొడుకులు మువ్వస. పెద్దవానిపేరు కాలాశోకుఁడు, రెండవవానిపేరు రిపుంజయఁడు.

మూడవవానిపేరు విధునాగుడు. విధునాగుని దేవభయంకరుడన్నవండు సోనాపురములో వధించెను. అతడు చాల పెద్ద జూదగాడట. దేవభయంకరుని చెల్లెలిని మానభంగము చేయబోయినాడట. అన్నగా రతినిని వధించెను. అనగా తల్లి యిట్లనెను. “మంచిపని చేసినాడు. వాని కాశాస్తి జరుగవలసినదే. ఎన్నాళ్ళకు మంచిమాట విన్నాను! మన పొరుగుననున్న వస్త్రములు నేయువాని కూతురు రంభ. దానిని చూచినచో గన్నులకు బండువుగా నుండెడిది. ఆ దుర్మాగుడు దానిని బట్టించికొని పోయెను. రెండేడైన తరువాత నది తిరిగి యింటికి వచ్చెను. దానిని చూచినచో నాకు కన్నులయందు నీరు గిట్టున తిరిగినది. ఓరి నాయనా! అది యప్పు డెట్లుండె ననుకొన్నావు? పడిపోయిన గోడవలె నున్నది. విడిగిపోయిన దూలమునలె నున్నది. బండి క్రిందబడి కాలు విడిగిపోయిన కుక్కనలె నున్నది. మఱల నా కుఱ్ఱవాడిట్లు చెప్పెను.” అమ్మా! అది సరే, రెండవవాడున్నాడు రిపుంజయుడు. అతడు నీలగిరి దుర్గాధిపతియైన రిపుంజయుని కుమార్తెను బలవగతము చేసెనట. శత్రువువలె కోట కెగ్రబాకెనట. ఆమె భర్త యొక సేనానియట. ఒక నాటి రాత్రి యా సేనాని రిపుంజయుని రమ్మన్నట్లు తన భార్యచేత నుత్తరము వ్రాయించి యితడు పోగా భార్య భర్త లిద్దఱును కలిసి వానిని కీచకుని భీముడును ద్రౌపదియు వధించినట్లు వధించినారట, అనగా తల్లి “కీచకుని భీముడొక్కడే వధించెనురా. ద్రౌపది దూరముగానుండి చూచుచుగడ నెను. ఆ పిల్లవాడిట్లనెను. ద్రౌపదిగూడ నాల్గు



దెబ్బలు వేసియే యుండును. ఆ చీకటిలో మనము చూచు  
తిమా! భీముడు చంపినాడని మనము పుస్తకములలో చదివి  
తిమి గావున భీముడే చంపినాడనుకొనుచున్నాము.  
అనగా దల్లి, “ఔనులే. తమ భార్యయైన ద్రౌపదికూడ  
యుద్ధము చేసిననఁగా భీమునకు శౌరవసప్తముకదరా! అందు  
చేత నీ సంగతి దాచియుంచె ననెను. ఆ పిల్లవాడు నీ క్షి  
రింపు నాకుఁ దెలియునులే. రిపుంజయుని కూతురు మాత్రము  
నిస్సంశయముగా వానిని జంపుటలో సాహాయ్యపడిన దనెను  
తల్లి అది సరే. ఈ రెండువార్తలు నాకునుఁ దెలియును.  
నీకే క్రొత్తగాఁ దెలియవు. వారము దినములనుండి ఇవి  
యందఱును చెప్పుకొనుచున్నమాటలే. కాలాశోకుఁ డెట్లు  
చనిపోయెను? అది నీకు తెలిసినచోఁ జెప్పు మనెను. ఆ కుట్ట  
వాడు “ఎట్లు చనిపోయెనేమిటి? చనిపోయెను. రాజ్యము  
నందునకు వచ్చినది.” అని పడలిపోయెను. మఱియొక  
చోట నిద్దఱు యువకులు గూర్చుండి మాటాడుచుండెరి. వా  
రిద్దఱు మేనత్త మేనమామ బిడ్డలు. ఒకఁడు గ్రామాంతరిము  
పోయి, నాడే వచ్చెను. అతఁడు తన బావమఱఁది నడఁగెను.  
“నేను పది దినము లైనది పల్లెఱురికిపోయి. మా పిసతల్లి  
కుమారుని వివాహము గాఁగా నేను చూడఁబోయితిని. మఱి  
నగరములో పెద్ద గందరగోళముగా నున్నదని యట చెప్పుకొన  
జొచ్చిరి. నేనంత బయలుదేరి వచ్చితిని. ఇచ్చట వార్తలు  
చిత్ర చిత్రములుగా నున్నవి. ఎవ్వరు చెప్పినను రిపుంజయుని  
యొక్కయు విధుసారునియొక్కయు మరణములనుఁ గూర్చి  
కథలు కథలుగాఁ జెప్పుదురు. కాలాశోకుఁ డెట్లు మరణించెనో

యెవ్వరునుఁ జెప్పకు. దాని నడిగెడివేళకు చచ్చిపోయెనని  
 తేచిపోదురు. నీవు రాజకొటాలోనికి రాకపోకలు కలవాఁడవు.  
 నీవు చెప్పవలయు ననెను. అతఁడిట్లు చెప్పెను. “ఓయీ!  
 ఇప్పుడున్న చో దోషములేదు. ఈ మాటయే ఏది దినముల  
 క్రిందఁ జెప్పినచో తల యెగిరిపోయి యుండును. నేఁడు  
 నందుఁడు రాజు గనుక రాక్షసుఁడు మంత్రి కనుక చెప్పు  
 చున్నాను. రాజ్యమునం దింతటి విప్లవము జరిగినది. ఆర్యా  
 వర్తమునం దింత విప్లవము జరిగినది. దీని యంతటికినిఁ గార  
 ణము రాక్షసుఁడు. అనఁగా నా పొరుగుూరినుంచి వచ్చినవాఁ  
 డిట్లనెను. “అదేమిరా! అట్లనెదవు? ఆరాక్షసుని వయ  
 స్సెగిరి? పాతికయేండ్లు లేవే, నాకంటె నైదాతేండ్లు చిన్న  
 వాఁడు. మేము చిన్నప్పు డొక బడిలో చదువుకొన్నాము.  
 చిన్నప్పు డతనికి వట్టి మొద్దని పేరు. ఉపాధ్యాయుఁ డొకటి  
 చెప్పుచుండఁగా నతఁ డింకొకటి యనుకొనెడివాఁడు. అతఁ  
 డింతటివాఁ డెట్లయ్యె ననెను. రెండవవాఁడు. కాకియును  
 కోకిలయు చిన్నప్పు డొక్కరితిగానే యుండునులే. దాని నట్లుం  
 చుము. ఆ రాక్షసుఁడు విచిత్రమైన వ్యూహమును నిర్మించి  
 నాఁడు. ఎప్పు డుత్తుంగభుజుఁడు కోసలపతి యుద్ధములోఁ దగు  
 లొన్నాఁడో అప్పుడే కాలాశోకుని స్థితి గిరివజ్ర పురమున  
 నెందుకుఁ బనికరాని డైనది. కాలాశోకుని తన చేతిలోఁ బెట్టు  
 తొని యుత్తుంగభుజుఁ డాడించినాఁడు. కాలాశోకుఁ డితర  
 మంత్రుల నెఱుంగఁడు. ఇతర సేనాపతుల నెఱుంగఁడు ఒక్క  
 యుధికారి నెఱుంగఁడు. మఱి యేమగును? ఉత్తుంగభుజుఁ  
 డున్నచో విజిఁడు గాజు. అతఁడు వేచిచో గాజు. అట్టి కాలా

శోకుని సంహరించుట మిక్కిలి తేలికైనది. అంతకు మించి బౌద్ధసంఘ సమావేశములు జరిపించినాఁడు. అంతయు నాటకమే. బౌద్ధులు కాలాశోకుని వెలినేసిరని వదంతి సృష్టించినాఁడు. వజ్రీయులకు కోపముఁ దెప్పించినాఁడు. ఆ వజ్రీయులను నందుఁడు రక్షించునని చెప్పినాఁడు. ఇదివఱకే యుత్తుంగ భుజుఁడు బౌద్ధభిక్షుకులలో కఠోటకస్య నాగస్య గాఁడనుఁ జేర్చిగాఁడు. ఎప్పుడు కాలాశోకుఁడు వజ్రీయులకు వ్యతిరేకముగా తీర్మానమిచ్చెనో — నిజానికి తీర్మాన మీయఁ తేదు — గీర్మాన మీయలేదు. అంతయుఁ గల్పనయే — ఆ కఠోటక నాగులు కాలాశోకుని వధించిరి. ఎప్పుడు వధించిరి? ఎట్లు వధించిరి? ఇదియంతయు రహస్యము. మనకెవ్వరికిఁ దెలియదు. ఇందులో నాశ్చర్యములేదు. మహానంది చనిపోవుటలో నున్నది. అది పెద్ద కథ. రాక్షసుఁడు మహానంది వద్దకుఁ బోయెను. ఆ మహానంది స్థితి యెట్లుండె నందువు. పందూఁడును కొడుకే. అతనిమీఁద ప్రేమ లేకపోలేదు. ఎఱ్ఱునను తక్కిన మువ్వరి కొడుకులమీఁద నెక్కువ ప్రేమ యుండును. ఆ ప్రేమలో నా మువ్వరు కొడుకులు దుశ్శీలు రగుటచేతఁ గొంత కాలుష్య మేర్పడి యున్నది. నందునియెడల మహారాజునకుఁ గల ప్రేమ వట్టి పుత్ర ప్రేమయే కాని వాఁడు రాజు కాఁదగినవాఁ డన్న ప్రేమ కాదుకదా! నందుఁడు దుశ్శీలుఁడు కాకపోవుటచేత రాజతనియందుఁగల ప్రేమనుఁ బరిశుద్ధముగా నుంచుకొనెను. అతఁడు క్షత్రియుఁ డాఁడు. రాజ్యాహ్లాఁడు కాఁడు. - రాజ్యాహ్లాతకం మువ్వరునా దుశ్శీలురు. అయినను మహారాజునకు వారిలో నెవ్వఁడో

యొక్కఁడు రాజుగా నుండవలయుననియే యనిపించునుకదా ! రాక్షసుఁడు మహామేధానంతుఁడని మహారాజుయొక్క యుద్ధేశ్యము. మువ్వరు కొడుకులును మరణించిరి. ఇప్పుడెవ్వరు రాజుకావలయును? నందునకు రాజ్యమిచ్చునా? మఱలఁదానే రాజుగా వ్యవహరించునా? అంతటి యాపదయును జరిగెడిదే. మఱల మహానంది రాజ్యపాలనము ప్రారంభించినచో నేమయ్యెడిది? తన మువ్వరు కొడుకులు నందుని మూలముగా చనిపోయినారని మహారాజునకుఁ దెలిసినచో నందు సంగీకరించఁడు. అప్పుఁ డేమిచేయవలయును? మహానందిని గూడ సంహరించవలయును. మహానందినిఁ గూడ సంహరించి రాజ్యము నందుని కిచ్చుటలో రాక్షసునికేమియు నభ్యంతరములేదు. నందునివలననే మువ్వరు కుమారులు చనిపోయినారని యెవ్వరికినిఁ దెలియదు. అంతయుఁ జూచినచో నెట్లుండును? సహజముగా రాజ్యము నందునకు వచ్చినట్లుండును. మహానందుని వధించినచో నందుఁ డ్రసత్తిష్ఠ పాలగును. నందుఁడు రాజగుటకు మహానంది యంగీకరించు, సంగీకరించఁడు. అది సంశయ గ్రస్తమైన విషయము. అందుచేత మువ్వరు కొడుకు లొక్కసారి చనిపోయినారన్న వార్త మహానందికిఁ జేర్చవలయును. మొదట రిపుంజయుఁడు చనిపోయినాఁడు. తరువాత విధుసారుఁడు చనిపోయినాఁడు. చివరకు కాలాశోకుఁడు చనిపోయినాఁడు. ఎప్పటి మరణ మప్పుడే మహారాజునకు తెలియఁజేయనీయలేదు. ఈ గోలయంతయు మహారాజునకుఁ దెలియదు. బొద్దులలో నర్హతులై జగత్ప్రసిద్ధి పొందిన మహా పండితులు యోగులనంగీవారు రాజ

ధానిలో నున్నారు. రాక్షసుఁ డేమిచేసెనో తెలియునా? వా రందఱిచేతఁ దొలుత మహారాజు దర్శనము చేయించి నాఁడు. ప్రక్క నున్నవారిచేత వారివలన మహారా జేదైన నుపదేశము పొందవలయుననియు, నియమములు బోధించఁబడ వలయు ననియు, ననియే మహారా జర్హతుఁ డగుటకు యోగ్య మైన వేళ యనియు మహారాజుతోఁ జెప్పించినాఁడు. యశుని చేత, యశుఁడనగా నెవరో తెలియునా, రాక్షసుని నీతి పద కము లోని యొక యంగము, అతఁడే యీ మహాసంఘ సమావేశములకు మూలభూతుఁ డై వవాఁడు. వీరందఱిలో శాణవాసిమహాయోగియట, యశునిచేత వానికిఁ జెప్పించి నాఁడు. అతఁడు రాజున కుపదేశము చేసినాఁడు. పది దిన ములు నుండి రాజునకు నాహారములేదు. స్థండిల శయనము. వట్టి నీళ్లే త్రాగుచున్నాఁడు. ఇట్లుండఁగాఁ బ్రాయోసవేశము, వాని లక్షణములు, సిద్ధుఁడై ప్రాణములువదలుట, నిర్వాణము పొందుట, లోకమునందూ పరమమైన విరక్తియు ప్రక్కనఁ గూర్చుండి సర్వవేశల నివియే రాజున కుపదేశించెడి బౌద్ధ భిక్షుకులను నియమించినాఁడు. ఒక పిడుగువంటి వార్త రాజు చెవినిఁ బడినచో రాజు ప్రాణములు సద్యోనిష్క్రమణమును పొందెడి శారీరకమైన మానసికమైన స్థితి రాజున కేర్పఱచి నాఁడు. చిట్ట చివరకు రాజుతో నతని మువ్వకు కుమారు లునుఁ జనిపోయారని యెట్లు చెప్పించెనో తెలియునా? మూఁడు గడియలసేపు మువ్వరి కుమాగులు నెఱపిన దుష్కృత్యములను ప్రక్కనున్న కొందఱు మంత్రులచేత నుపన్యసింపఁ జేసెను. వారొకనైపున మువ్వరి కుమారులయొక్క దుష్ప్రవర్తననుఁ



జెప్పుచుండిరి. మఱియొక్కనైపున నందునిఁ బొగడుచుండిరి. కొంతసేపటికి రాజునకుఁ దనమువ్వురు కుమారులును నుత్తుంగ భుజుఁడును నాశనమైనఁగాని యీ రాజ్యము బాగుపడదని యనిపించెను. ఒక్క నందుఁడు రాజైనచో మగధరాజ్యము బాగుపడును. లేనిచో నార్యావర్తమునకు నిష్క్రమి లేదని పించెను. మహారా జులునుకొనునట్లు చేసిరి. అప్పుడు మహారాజు నిస్సారపడియుండఁగా నిర్దేదము నందియుండఁగా నింత కంటెఁ జనిపోవుట మేలనుకొనుచుండఁగా సులభముగాఁ జనిపోవుటకుఁ గొన్ని యోగమార్గములు బాధభిక్షుకులు పూర్వమే యుపదేశించియుండఁగా పది దినములు వానిని రాజుచేతఁ జేయించియుండఁగా నొక్కసారి మువ్వురు వార్తాహరు లొకరి కంట నొకఁడు వచ్చి వెంట వెంటనే మూఁడు పిడుగులు కురిసి రాజునకు మువ్వురి వధులనుఁ జెప్పునట్లు చేసెను. రాజు వెంటనే తాను నేర్చికొన్న యోగాభ్యాసము సవలంబించి ప్రాణములను నదలిపెట్టెను. ఇంకొక రహస్యమున్నది. నిజముగా నాయన ప్రాణములు పోలేదట. ప్రక్కనున్న బాధభిక్షువులు తమ యోగసిద్ధులయొక్క మాహాత్మ్యము నిరూపింపఁ బడవలయా ననియు, స్వేచ్ఛామరణము పొందెడు నొక విద్య బాధ సన్యాసులకుఁ దెలియునని యందఱునుఁ జెప్పుకొనవలయుననియు, నారాజు కనులు మూసికొని నిస్సార పడిపోయి శరీరమునందు సర్వశక్తు లుడిగి ప్రాణము పట్టాడుచుండఁగా చనిపోయినాఁడు చనిపోయినాఁడని యఱచిరట. అంతట పెద్ద గగదరగోళ మైనది. ఆ యల్లరిలో రాజు ప్రాణములు పోయినచోఁ బోయి యుండవచ్చును. కాని మొన్న రాజభవన

పరిచారుకుఁ డొకఁడు నాతో రహస్యముగాఁ జెప్పెను. ఒక  
మోటు బౌద్ధభిక్షుకుఁడు పడియున్న రాజయొక్క శవమును  
సరియైన స్థితిలోనికిఁ ద్రిప్పనట్లు నటించి రాజయొక్క శవము  
పిసికెనట. అదివఱకే కొనప్రాణములతోనున్న రాజు మోడ  
నెక్కువను పిసుకనక్కఱలేదు. వాఁడు-అనఁగా ఆ బౌద్ధభిక్షు  
కుఁడు శరీరమునందలి నాడులయొక్క స్వరూపమును గృహ  
నమును శక్తియు తెలిసినవాఁడట. వాడు తత్కాలమునందలి  
శరీరము నందలి యొక నాడిని కొద్దిగా నొక్కినచోఁ జాలెను.  
ప్రాణము పోవును. మహారాజుట్లు చనిపోయెను. ఇంకొక చమ  
త్కార మేమనఁగా నిన్నిమాటలతో చెప్పకపోయిననుఁ దగు  
వాత నందుఁడు రాజగుట మహానంది కిట్టమొనట్లు మంత్రుల  
యెదుట కొందఱు సేనానులయెదుట చూపించెను. ఆకువాత  
రాజు నోటితో చెప్పెనని కొందఱున్నారు. వాని నీ మంత్రు  
లందఱు నిజమే నన్నారు. ఆ రాక్షసుఁ డెఱిగిన మానవ  
స్వభావము బ్రహ్మదేవుఁ డెఱుఁగఁడు. మఱియు వెంటనే  
నందుఁడు పట్టాభిషేకము చేసికొనలేదు. రాక్షసుఁడు వారించి  
నాఁడు. అందఱు మంత్రులును పోయి యతని నడుగవలయు  
నట. అప్పుడతఁ డంగీకరించునట. తండ్రి చనిపోయినాఁడని  
సోదరులు మువ్వురు చనిపోయినారని నందుఁడు మహాదుఃఖ  
ములో నున్నాఁడట. కాని సర్వరాజ్య వ్యవహారములు  
నందుఁడే, చూచుచున్నాఁడు. ఇప్పుడు రాజితఁడే. పట్టాభి  
షేకము జరుగుటకు మంత్రులు పోయి యడుగవలయును.  
నేటి సాయంకాలమున సుమిత్రోత్తంగభుజులు కత్తియడ్డ  
మాడవలయును. అది పెద్ద యుత్సవము. ఆ యుద్ధమునుఁ

జూనుటకు జను లువ్విభూరిపోవుచున్నారు. నాయంకాలమున నిసుక వేసినచో రాలదు. ముందు కూర్చుండుటకు వీలు దొరు కునో దొరుకదోయని ఇప్పటికి పవలు రెండుజాములు కాలేదు, జనముపోయి యాముందు కూర్చున్నారు. సోదరులయు తండ్రియు మరణమున కంత దుఃఖపడెడివాఁడు నేటి సాయం కాలమున నీ వినోద మెందుకు పెట్టినాఁడు? ఈ ప్రశ్న నీవు వేసినచో నాశలి వా రేమని చెప్పుదురో తెలియునా? వారి ద్దలు రాజ్యమునకు విరోధులు. పట్టాభిషేకము కాకముందు వారికి విధింపబడెడు శిక్ష నిర్ణయింపబడ వలయును. అందు చేత నిప్పు డేర్పాటు చేసినారనును.

ఇట్లు జనము భిన్నభిన్న విధములుగా భిన్నభిన్న విష యములనుఁగూర్చి ముచ్చటించు కొనుచుండఁగా సూర్యుఁ డాకాశపు పశ్చిమసౌధ సోపానములమీఁద గబగబ దిగి పోయెను. అతఁడు క్రింది సోపానమునకు వచ్చునప్పటికి నతఁడు తామర పూచుట్టము కనుక నతని పాదములుగూడ తమ్మిపూవునంత మెత్తనివి, ఆపాదము లెట్టుబడిపోయెను. అది పహజమే అతఁడే యెట్టుబడిపోయెను. ఆయన రాజులకు రా జాయెను. పరమ సుకుమారుఁడు. తొందరగా నడచినచో నెట్టుబడిపోఁడా!

గరిడీ ప్రదేశమున వేయి కాగడాలు వెలిగింపఁబడెను. పట్టపగలుగూడ నంత విస్పష్టముగాఁ గనిపించదు. అందఱి కంట బాగుగాఁ గనిపించవలయునని పగలు రెండుజాములకే వచ్చి గరిడీ ప్రదేశమున మునుముందు కూర్చున్న వారలలో ననేకులు తరువాత వచ్చిన గొప్పవారికోసము లేవఁగొట్టఁబడి,

నుందుకాదు సరికదా చిట్టచివరకుఁ బోవలసి వచ్చినది. పురుషప్రయత్నముయొక్క నైయర్థ్యము దీనికంటె సధికముగా నింకెక్కడ భాసించును? ఒక ప్రదేశమున నెత్తైన పీఠములు వేసి యచ్చట బంగారపు టాసనములు పట్టు పలుపులు వింజామరలు మొదలైన సర్వభోగములతో నమర్పబడిన పరిశుద్ధ దేశమున నందుఁడు వచ్చి కూర్చుండెను. పురములోని ప్రజలూ సందుని పూర్వ మెన్నివందలసార్లు చూడలేదు? అతఁడు నూహలెళియనియు నుదాత్తమైన మూర్తికలవాఁడనియు, చెంపకు చేరెడిసి కన్నులు కలవాఁడనియు, శిరస్సునంద, వాయలుగా తీర్చి నల్లని శిరోజములు వనుకకు దుప్పి వెనుక గిరజాలుగా నమర్పబడియుండి బుగ్గల మీఁద తుమ్మెద అక్కలవంటి మీసాలు కలవాఁడనియు నందఱు నెఱుఁగుదురు. అతఁడు తన తండ్రివలెనే సోదరుల వలెనే బౌద్ధుఁడగుటచేత మొగమున నెప్పుడును తిలకమును ధరించలేదు. ఈనాఁడతని ఫాలమున యెఱ్ఱని కుంకుమబొట్టు మెఱుఁగుచుండెను. ఆ కుంకుమలో నకుగతీసిన రత్నసపుషాడి మిళనముచేసిరో యేమో! కాగడాల వెలుతురున ధగ ధగ లాడుచుండెను. ఆ యెఱ్ఱని కుంకుమబొట్టునకు చుట్టును మెఱయుచున్న చందనము తెల్లనిది పరివేషము దాఁచినట్లుండెను. నందుఁడు పీఠముమీదికి వచ్చినంతనే ప్రజలనుండి జయ జయ ధ్యానములు చెలరేగెను. పదిమంది వృద్ధులైన బ్రాహ్మణులు వచ్చి వేదములతో నాశీర్వాదించిరి. రాక్షసుఁడు ప్రక్కన నిలుచుండెను. ఆయన తెల్లని దోవతి, నెడలుపైన బంగారపు కమ్మిగలది ధరించి యుండెను. తెల్లనియంగీ

బంగారపు పూలతోడిది మేన వహించి యుండెను. మెడలో నొక బంగారపు గొలుసును రెండు ముత్యాలహారములును భాసించుచుండెను. కుత్తుక కంటికొని రెండువైపుల బంగారిము పొదిగిన నడుమ నల్లగా రేకగాఁ గనిపించుచున్న రుద్రాక్షసు బంగారపు గొలుపుతో మెడ వెనుకకు మలచిన దానిని ధరించి యుండెను. అతఁడు కుడిచేయి యెత్తినప్పుడెల్ల చేత నున్న బంగారపు సింహతలాటపు కంకణము ధగధగ లాడు చుండెను. ఆ కంకణమునందున్న ఎదురుఁబడియున్న రెండు సింహ ముఖములయందును నాల్గు సన్నని వజ్రములు నేత్ర ములవలె నమర్పఁబడి యుండెను. ఆయన శిరోవేష్టనము బంగారపు టంచుతోడి యెఱ్ఱిని పట్టుబట్టి. దానియొక్క ముడు తిలు చెదరిపోకుండ నూదులవలెగున్న రతనములు గ్రుచ్చఁ బడి యుండెడు. ఆయన నడుమన మహాఖడ్గ మొకటి వ్రేలాడు చుండెను. జనుబందఱును చూచిరి. ఆయన యెవ్వరో తెలియ లేదు. ఆ మహావీరముమీఁద సర్వాధికార మాయనదిగాఁ గనిపించు చుండెను. నందున కింకను పట్టాభిషేకము కాలేదు గాన నతని తలపైఁ గిరీటములేదు. అతని మేనఁగల దుస్తులు రాజయోగ్యములుగా నున్నను వాని ముఖమండలమునందున్న తీక్షణతచేత సతఁడు పెద్ద దుస్తులను వేసికొన్నట్లు కనిపించుట లేదు. రాక్షసుఁడు దుస్తులు వేసికొన్నట్లు కనిపించుచుండెను. నందుఁడును చిన్నవాఁడే రాక్షసుఁడు చిన్నవాఁడే. ఇద్దఱికును షాఁకయేం డ్లుండును. కాని నందుఁ డేనుఁగువంటి శరీరము కలవాఁడు కనుక మహారాజువలె సందఱి నేత్రములకు నచ్చెను. రాక్షసుఁడు సింహమువంటి శరీరముగలవాఁడు. అని



మొగమునందు తేజస్సు కలదు. కాని సింహ ముఖమువలె  
భయంకరమైనది కాదుకదా ! అందుచేత రాక్షసుని శరీరము  
నందుఁ గల సింహాలక్షణము గర్జించిన వేళగాని కనిపించదు.  
లంఘించిన వేళఁగాని తెలియదు.

అందఱును నిశ్శబ్దముగా నుంచఁబడిరి. అప్పుడు రెండు  
వైపులనుండి రెండు బోనులు గరిడీస్థలమునకుఁ దీసికొని రాఁబ  
డినవి. వానిలోనుండి ఇద్దఱు పురుషులు దింపఁబడిరి. వారి  
పాదములయందు హస్తములయందు దయశ్శృంఖలములు తగి  
లింపఁబడి యున్నవి. ఉత్తుంగభుజుఁడు వచ్చి గరిడీయందు  
నిలబడినతోడనే వాని మహా వరాహమువంటి శరీరమునుఁ  
జూచి జనులు దిమ్మపోయిరి. అంతట ప్రజలలోనుండి యొక  
వికారమైన సంగడి బయలుదేరెను. వాఁడేరా ! నా కుటుంబ  
మును సగహరించినది. వాఁడేరా నా మేనకోడలి శీలమును  
హరించినది. వాఁడేరా నా కుటుంబమునంతయు ధ్వంసము  
చేసినది. వాఁడేరా ! తన గుఱ్ఱపు డెక్కలతో మా పసిపిల్ల  
వాని గుండెలమీఁద త్రొక్కించినది. ఇట్లు చెప్పుచు రనేకులు  
శాపములు పెట్టుచుండిరి. కొందఱు గరిడీలోనికివచ్చి వాని  
మీఁద నుమిసిపోవుచుండిరి. ఉత్తుంగభుజుఁడంతసేపును శల  
వంచికొని నిలుచుండెను. కొంతసేపటికి రాజభటులు జనమును  
లోనికి రానీక వెనుక కదిమిరి. సుమిత్రుఁడును శృంఖలాబద్ధ  
మైన పాణి పాదమున నుత్తుంగభుజునికి జరుగు నీయవమానము  
నంతయుఁ జూచుచుండెను. అరే ! రాజై యధికారియై చేతిలో  
సేనలు గలిగి, యిచ్చిన యాజ్ఞ లోని సదసత్త్వములు విచా  
రించక, కడుపు నింపికొనుటకు, వేతనములు గ్రహించు వారి

చేత శిరాత కృత్యములు చేయించుట యొక్కటి. ఆ యధికారములు పోయిన తరువాత జనముచేత మొగమునందు నంబూ కృతులు చేయించుకొనుట యొక్కటి యనుకొనెను.

ఇంతలో రాజభటులువచ్చి వారి హస్త పాదముల యందలి శృంఖములనుఁ దీసివేసిరి. వారి యిద్దటి చేతుల యంగును వాడి కరవాలముల నర్పించిరి. గరిడి స్రదేశము యొక్క పరిధి చుట్టును గుండ్రముగాఁ దీర్చి వందమంది కటారికాండ్రు నిలుచుండిరి. ఇద్దఱును వారితో వారు యుద్ధము చేయవలయునుగాని తెగఁబడి కోపముతోఁ బ్రజల మీఁదికిఁ దిరిగినచో వారి నా కటారికాండ్రు ముక్కలు ముక్కలుగా నరకుదురు. వారి హస్తములయందుఁ గరవాలములను సమర్పించిన తరువాత రాజభటులు నెనుకకు మఱలి పోయిరి. ఇద్దఱు వందులు వచ్చి వారితో నిట్లనిరి. “ఇంతలో శృంఖారావము వినిపించును. వినిపించినంతనే మీ రిద్దఱు యుద్ధము చేయవలయును. ఎవఁడు గెలుచునో వానికిఁ గోసల రాజ్య మీయఁబడును. యుద్ధము న్యాయముగాఁ జేయవలెను. అన్యాయముగాఁ జేసినచో గెలిచినను గోసలరాజ్య మీయఁబడదు. మీరు యుద్ధము న్యాయముగాఁ జేయుదురో అన్యాయముగాఁ జేయుదురో నిర్ణయించువాఁడు మహారాజు” అని చెప్పి నెడలిపోయిరి. వా రెంతసేటికిని పరస్పరము తలపడలేదు. రాక్షసుఁడు భటులతో నెనుకనుండి యీటెలతో పొడువు డనెను. అప్పుడు సుమిత్రుఁడు తాను నందుని మహావీర సన్నిధానమునకు వచ్చి “ఓహూ నందుఁడా! నేను వీనిని సంహరించినచో నాకు గోసలరాజ్య ముక్కటపోదు.

ఈ రాక్షసుఁడు నాతో యుద్ధము చేయవలయును. ఈ రాక్షసుఁడు పన్నిన పూహములకు వానిని వధించినఁగాని నాకుఁ గృప్తిలేదనెను. రాక్షసుఁడు నప్పుచు నట్లేయని యఁగీకరించెను. వెంటనే యుత్తంగభుజుఁడు ముందునకువచ్చి “ఓయి నందుఁడా! ఈ సుమిత్రుఁడు నా చేతిలో నెంత? నేను వానిని సంహరించిన తరువాత నీవు నాతో యుద్ధము చేయవలయును. నాకుఁ గోసలరాజ్య మక్కఱలేదు.” అనఁగా రాక్షసుఁ డిట్లనెను: “ఓయీ! నందుఁడు సర్వార్థవర్త దేశమునకు నేఁడు జక్రవర్తి. నేటి సర్వదేశముల ధరాఘాతమును మహారాజయొక్క దయచేత సింహాసనము లధిష్ఠించిన వారు. ఆ చక్రవర్తి నీతో యుద్ధముచేయఁడు. సుమిత్రుఁడు కోరినట్లే నీవును కోరుము. నేను నీతో యుద్ధము చేయుదు” ననెను. ఉత్తంగభుజుఁ డట్లే యనెను. కాని వారిద్దఱొ కరితో నొకరు యుద్ధము చేయుటకు తలపడనేలేదు. వాడిమిగల యీటెలుపెట్టి పొడిచినను కదలలేదు. నందుఁడు రాక్షసుని పిలిచి వారిని చిత్రనధ చేయింపు మనెను. రాక్షసుఁ డని న్యాయముగాఁ గనిపించదని రహస్యముగాఁ జెప్పి తాను తన భూషణా ద్యలంకృతులను తీసివేసి కత్తియుద్ధమునకు వచ్చిన వేషమును ధరించి ఖడ్గమునుఁ బూని గరిడిలోనికి వచ్చి వారిద్దఱితో నిట్లనెను. ఓయీ! మీరిద్దఱు యుద్ధమాడి మీలో గెలిచినవాఁడు నాతో యుద్ధమాడుట యెందులకు? మీరిద్దఱు కలిసియే నామీదకు రండని కనుమూసి కను తెఱచు లోప మెఱపువలె మెఱయుచు వారిద్దఱును భుజములయందు గాఢ ప్రహారములు చేసెను. వారు రెండు వైపులనుండి రాక్ష

డీకొనిరి. వారి కత్తిదెబ్బ పడినచోట రాక్షసుఁడుండఁడు. రాక్షసుఁడున్నచోట వారిదృష్టియే ప్రసరింపదు. రాక్షసునియొక్క చిత్రలఘునములకు గరిడీప్రదేశము చాలలేదు. ఒకపెట్టున పదిగజములకు నెనుక దూకినవాఁడు 'మఱల నంతలోసనే యుత్తంగభుజుని ముందు నిలుచుండును. మఱింతలో సుమిత్రుని పార్శ్వమునం దుండును. ఒక్క గడియసేపు గడచు లోపున నుత్తంగభుజునియు సుమిత్రునియొక్క శరీరములు రక్తసిక్తములై యుండెను. రాక్షసుని యొడల నొక్క గీసికొని పోయిన చాఱయులేదు. రాక్షసుఁడు మఱల లంఘించి యుత్తంగభుజుని దక్షిణ భుజమును నరికెను. అంతలో పెడకు మలఁగి సుమిత్రుని వామోరువున్న ఖండించెను. సుమిత్రుఁడు నేలఁగూలెను. ఉత్తంగభుజుఁడు ఖడ్గమును వామహస్తమున ధరించి రాక్షసునిమీఁద నురికెను. రాక్షసుఁడు వాని వామ భుజమును కూడ ఖండించి "వీఁడుగో విరాధుఁడు." అని యఱచెను. వాఁడు నేలఁబడిపోయెను. రాక్షసుడు సుమిత్రుని యొక్క రెండు భుజములను రెండవ పాదమును నరికి "వీఁడు కబుధుఁడు" అని నెడలిపోయెను.

5వ నవల - "చంద్రగుప్తుని స్వప్నము"



















